









अर्थसंग्रहः ।

वासुदेवं रमाकान्तं नत्वा लौगाक्षिभास्करः ।
कुरुते जैमिनिनये प्रवेशायार्थसंग्रहम् ॥ १ ॥

इह खलु परमकारुणिकेन मुनिना जैमिनिना धर्माधर्म-
विवेकाय द्वादशलक्ष्णौ मौमांसा प्रणीता । तत्र हि प्रवेशाय
शिशूनामर्थसंग्रहाख्यं प्रकरणं प्रारभमाणो लौगाक्षिभास्करः
शिष्टाचारपरिप्राप्तं प्रचयगमनादिफलकमिष्टदेवतानमस्कार-
लक्षणं मङ्गलमाचरति । वासुदेवमित्यादिना । वासुदेवं
श्रीनारायणं सर्वनिवासाधिष्ठानं प्रकाशात्मकं ब्रह्मेत्यर्थः ।
रमाकान्तं रमाया लक्ष्म्याः कान्तमित्यर्थः । न चेश्वरानङ्गी-
कारो द्रव्यत्यागोद्देश्यविष्णुदेवतायाः स्वीकृतत्वादित्यन्यत् ।
जैमिनिनय इति । जैमिनिप्रणीते द्वादशाध्यायात्मके पूर्ववेद-
भागविचारात्मके तन्त्र इत्यर्थः । प्रवेशाय बालानामिति शेषः ।
अर्थसंग्रहमिति । अर्थानां द्वादशाध्यायप्रतिपाद्यप्रमाणादि-
पदार्थानां संक्षिप्तशब्दरचनया लक्षणादिकथनमित्यर्थः । तत्र
हि प्रथमे अध्याये विध्यादेः प्रामाण्यं निरूपितं, द्वितीये
तद्विधेयकर्मभेदो निरूपितः, तृतीये विहितानां शेषशेषिभावः,
चतुर्थे क्रतुप्रयुक्तानुष्ठेयानां पुरुषार्थप्रयुक्तानुष्ठेयानां च पदार्थानां
परिमाणं चिन्तितं, पञ्चमेऽनुष्ठेयपदार्थानामनुष्ठानक्रमो निरू-
पितः, षष्ठे विहितकर्मफलभोक्तृत्वरूपाधिकारनिरूपणं, सप्तमे

अथ परमकारुणिको भगवान् जैमिनिधर्म-
विवेकाय द्वादशलक्षणीं प्रणिनीय तत्रादौ
धर्मजिज्ञासां सूत्रयामास अथातो धर्मजिज्ञा-
सेति ।

तस्य च धर्म एव विषयः अधर्मस्तु निरसनीयतया विचारितः ।
सोऽप्यधिकारी अधीतवेदवेदाङ्गो धर्मजिज्ञासुः श्रेयोऽर्थः
प्रयोजनञ्च विचारितधर्मानुष्ठानेन स्वर्गादिसम्बन्धो बोध्य-
बोधकलक्षणी धर्मतन्त्रयोरिति ।

तत्र तावत् प्रतिज्ञातमर्थसंग्रहं निरूपयितुं स्वप्रकरणस्य
तन्त्रारम्भाधीनारम्भकत्वात् तन्त्रारम्भार्थकं सूत्रमवतारयति ।
अथेत्यादि । तत्र च अथशब्दः सूत्रार्थशब्दसमानार्थकः वेदा-
ध्ययनानन्तरं तदर्थविचारः कर्तव्य इति धर्मजिज्ञासां सूत्रया-
मासेति तदर्थः । परमकारुणिकः निरुपाधिकरूपायुक्तः ।
भगवान् कौर्त्यादिमान् । “भगं श्रीकाममाहात्मप्रवीर्ययत्नाक-
कौर्त्तिषु” इत्यमरात् । जैमिनिरादौ धर्मजिज्ञासां सूत्रयामासेत्य-
न्वयः । कस्यादाविति वीक्षायामाह । द्वादशलक्षणीमिति ।
द्वादशानां लक्षणानामध्यायानां समाहारो द्वादशलक्षणी तां
प्रणिनीय बुद्धौ समारोप्य तत्र तस्यां तस्यामेवेत्यर्थः । लोकेऽपि
जनः स्वकृत्यं समाकलय्य तत्करणे प्रवर्त्तत इति प्रसिद्धेः न
प्रणिनीय सूत्रयामासेति विरोधः । प्रणिनाय इति पाठान्तरे तु
प्रणयनं कृतवानित्यर्थः प्रणिनाय इत्युक्ते केन क्रमेणेति वीक्षायां
तत्रेत्याद्युत्तरं धर्मविवेकाय उत्पन्नधर्मस्याप्युपलक्षणं तयोर्विवे-
काय निर्णयज्ञानायेत्यर्थः । कुत्र धर्मजिज्ञासां सूत्रयामासेति
वीक्षायामाह अथेति । सूत्रं व्याचष्टे ।

स्वाध्यायोऽध्येतव्य इति अध्ययनविधौ तद-
ध्ययनस्य अर्थज्ञानरूपदृष्टार्थकत्वेन व्यवस्थाप-

साधनाध्ययननियमजन्यापूर्वकल्पकस्य सत्वात् नियमादृष्टस्य
कल्पनात् अर्थज्ञानसाधनयोर्लिखितपाठगुरुपूर्वकाध्ययनयोः पक्षे
प्राप्तत्वात् यदा गुरुपूर्वकाध्ययनं परित्यज्य लिखितपाठादिना
अर्थज्ञानं सम्पादयितुं व्युत्पन्नः पुरुषः प्रवर्तते, तदा नियमा-
दृष्टाय गुरुपूर्वकाध्ययनमेव अर्थज्ञानसाधनं विधीयते । क्रतु-
जन्यापूर्वप्रयुक्तनियमादृष्टस्य अस्वीकारे च श्रूयमाणो विधिः
अनर्थकः स्यात् । न च नानर्थको लिखितपाठपूर्वकाध्ययनयोः
अक्षरग्रहणमात्रेऽपि अविशेषसाधनत्वात् यदा गुरुपूर्वकाध्ययनं
परित्यज्य लिखितपाठेन अक्षरग्रहणाय प्रवर्तते तदा गुरुपूर्व-
काध्ययनमेव नियमादृष्टाय विधीयत इति वाच्यम् । तत्फलस्य
कल्प्यत्वप्रसङ्गात् । अर्थज्ञानरूपदृष्टप्रयोजनाय अध्ययनस्य विधे-
यत्वे तु नियमादृष्टस्य क्रतुजन्यापूर्वं श्रुतफले हि उपयोगो भवि-
ष्यति । न च यदृचोऽधीते पयसः कुल्या अस्य पितृन् स्वधा
वहन्तीति आर्थवादिकं श्रुतमेव फलमिति वाच्यम् । तस्य नित्य-
तया अध्ययनविधिफलत्वेन प्रथमाध्ययनविधिफलत्वाभावात् ।
किञ्च अध्ययनव्यापारस्य सम्भवति अर्थज्ञानरूपदृष्टफलकत्वे
केवलादृष्टार्थकत्वानुपपत्तेः । तथाचोक्तम् ।

लभ्यमाने फले दृष्टे नादृष्टपरिकल्पना ।

विधेस्तु नियमार्थत्वान्नानर्थक्यं भविष्यति ॥ इति ।

किञ्च विधिर्नैव वेदाध्ययनस्य तदर्थज्ञानपर्यवसायित्वं
तदर्थनिर्णयहेतुविचारकर्तव्यता च आक्षिप्यते । तथाहि ।
स्वाध्यायोऽध्येतव्य इत्यत्र तव्यप्रत्ययः शाब्दभावनामभिधत्ते ।
आ च स्वभाव्यं विना अनुपपद्यमाना किञ्चिद्भाव्यं कल्पयति ।

नात् । तथाच वेदाध्ययनात्तत्त्वं यतोऽर्थज्ञान-
रुपहृष्टा कं तद्व्ययनमती हेतोर्वैदिक वेदाध्यय-
निज्ञासा कर्तव्येति श्रुतिः । निज्ञासांश्चदस्य
विचारे लक्षणा अतो यतोविचारेणास्मान्मिदमा-
नस्योपयमिति साधारणसूत्राय ।

तस्य प्रकृतप्रयोगोपासनेन चर्मावर्तनं भाष्येन समञ्जसं ।
तथापि तस्मात्प्रत्यक्षेण अनुपपन्नमात्रा विनिश्चितव्यवस्थितिः ।
तत्रापि फलपदस्य अथव्यात् तस्मात्तद्व्याहृतः साध्यातः कर्मभूत
एव भाष्येन भाष्ययते । तस्य च फलपदधीवदोऽप्यर्थेनान्वयः
मात्रे भव्यतानुपपत्त्या फलपदधीवदोऽप्यर्थेनान्वयभाष्येति
अर्थनिष्ठसंज्ञकेण च फलपदधीवदोऽप्यर्थेन अर्थनिष्ठेन
हेतुविचारकर्तव्यतासम्प्रत्यक्षनिमित्तमिति । तस्मात् अर्थ-
ज्ञानरूपहृष्टप्रयोगमात्रं एव प्रकृतं भाष्येन विधीयते । तस्मात्
महत्प्रमादात् इति निज्ञासांश्चमित्रं च अथमर्थं वेदाध्ययनात्तत्त्वं
स्वीकृत्येन अतः अर्थं च वेदाध्ययनस्य वेदाध्ययनरूपहृष्टप्रयोग-
तात्पर्येण च व्याचष्टे । अथ मन्द इत्येवम् । मन्द हेतुताह
क्याद्यान् वेदादिसा । अथमर्थविधासिति । अथमर्थविधाऽप्युक्त-
दिवासायके प्रमाणानुसारेण प्रमाणमिति । अतः वेदा-
तच्छ्रुत्याः कर्मव्यवस्थायाश्चरणेण च तत्त्वोक्तम् । तथा वेदा-
दिसा । तस्येति । वेदाध्ययनस्य हृष्टार्थेन च अति महत्त्वं
तस्य वेदाध्ययनं यतोऽर्थज्ञानरूपहृष्टप्रयोगमती हेतोर्वैदिक-
अध्ययनमात्रं वेदाध्ययनं मन्दं प्रमाणमिति हेतुविचारः कर्तव्य-
इति भाष्येन निमित्तमुक्तं च साधनानुसारेणोपयमिति व्या-

अथ को धर्मः किं तस्य लक्षणमिति चेत्
उच्यते यागादिरेव धर्मः तल्लक्षणं वेदप्रतिपाद्यः

ननु जिज्ञासा हि ज्ञानेच्छा । न च सा कर्तुं शक्यते । तस्या-
व्यापारगोचरत्वात् । इच्छामात्रेण अनुष्ठानोपयोगिधर्मज्ञाना-
सम्भवात् च इत्यत आह । जिज्ञासापदस्य इति । तथाच जिज्ञा-
सेत्यत्र प्रकृत्या ज्ञानमात्रशक्तिमत्या अनुष्ठानोपयोगिज्ञानजह-
ल्लक्षणया प्रत्ययेन च साध्यसाधनभावसम्बन्धेन इच्छासाध्यो-
विचारो जहल्लक्षणया च बोध्यत इत्यर्थः । समर्थितं शास्त्रा-
रम्भमुपसंहरति । अत इति ।

स्वाध्यायाध्ययनविधेः शास्त्रारम्भे प्रयोजकत्वमतः शब्दार्थः ।
ननु धर्मविचारशास्त्रमारम्भणीयमित्युक्तम् । विचारविषय-
धर्मस्वानिरूपणात् तदनिरूपणं च लक्षणप्रमाणा-
भावात् । लक्षणप्रमाणानामेव हि वस्तुसिद्धिर्नान्यथा । अत-
एवोक्तम् । प्रमाणाधीना मेयसिद्धिर्मानसिद्धिश्च लक्षणादिति
सजातीयविजातीयवस्त्वन्तरेभ्यः स्वलक्ष्यस्य व्यावर्त्तको लोक-
प्रसिद्धः कश्चिदाकारविशेषो लक्षणम् । तेन च लक्षणेन लक्ष्ये
सम्भाविते सति तमः प्रमाणेन तदवगच्छति । यथा सास्त्रादि-
मतौ गौरिति गोलक्षणलक्षितपदार्थमन्विष्येयं गौरिति चक्षु-
रादिना तदवगच्छति । तथा धर्मस्य नास्ति लक्षणमलौकिक-
त्वात् । न च विहितक्रियात्वं धर्मत्वमिति वाच्यम् । विहित-
द्रव्याव्याप्तिप्रसङ्गात् । न च तस्याऽलक्ष्यत्वं फलार्थं गुणानुष्ठा-
तरि धार्मिकोऽयमिति व्यवहारस्य अभावप्रसङ्गात् । न चेष्टा-
पत्तिः । इन्द्रियकामाद्यधिकरणस्य धर्मविचारालम्बकत्वाभावेन
शास्त्रसङ्गत्यभावप्रसङ्गात् । फलार्थं विहितस्य दध्यादिगुणस्य

प्रयोजनवदर्थो धर्म इति प्रयोजनेऽतिव्यणोऽर्थे
वारणाय प्रयोजनवदिति । भोजनादौ आ

धर्मत्वाभावे तज्जन्यादृष्टस्यापि धर्मत्वासम्भवेन तस्य धर्मः क्षरति
कौत्तनादिति श्रुतकौत्तननाश्रयत्वाभावप्रसङ्गात् च । न च
विहितत्वमात्रं लक्षणमिति वाच्यम् । विवाहार्थमनृतवदनादेः
अभ्यनुज्ञाविधिविषयस्य धर्मत्वप्रसङ्गात् इत्यभिप्रायेण चोदयति ।
अथ क इति । किं यागादिरेव धर्मः किंवा चैत्यवन्दना-
दिकमपि इत्यर्थः । किमिति धर्मलक्षणस्याक्षेपः स च निर्दिष्टः
समाधत्ते, उच्यत इत्यादिना । यागादिरेवेत्येवकारेण
चैत्यवन्दनादिधर्मत्वं वारयति । न चैत्यवन्दनादिधर्मस्तत्र
प्रमाणाभावादित्यर्थः । धर्मस्य लक्षणमाह । तल्लक्षणमिति
प्रयोजन इति । वेदप्रतिपाद्ये स्वर्गादिफलेऽर्थरूपे इत्यर्थः
प्रयोजनवदिति । स्वर्गादिफलस्य सुखादिरूपत्वेन तत्प्रयो-
जनान्तराभावाद्भवति वारणमिति भावः । भोजनादाविति ।
दृष्ट्यादिप्रयोजनवत्यर्थरूप इत्यर्थः । वेदप्रतिपाद्य इतीति ।
भोजनादेः रागादिनैव प्राप्तत्वात् ।

“अष्टौ आसा मुनेर्भक्ष्याः षोडशारण्यवासिनाम् ।

द्वाविंशन्तु गृहस्थस्य यथेष्टं ब्रह्मचारिणाम् ॥”

इत्यादिवचनस्य च आसादिनियमपरत्वाद्भवति तेन तद्वार-
णमिति भावः । श्येनादाविति । “श्येनेनाभिचरन् यजेत”
इत्यादिवेदप्रतिपाद्ये वैरिमरणानुकूलशस्त्रघातादिरूपहिंसर-
त्तकाभिचारस्वरूपप्रयोजनवतीत्यर्थः । नन्वर्थपदस्य श्येन-
कर्मणि न धर्मलक्षणस्यातिव्याप्तिवारकत्वं श्येनस्यार्थत्वात् ।
न हि श्येनो नरकं जनयति येन अनर्थः स्यान्नरकजनकः

कारणाय वेदप्रतिपाद्य इति । अनर्थ-
कत्वात् अनर्थभूते श्येनादौ अतिव्याप्तिवारः

वानर्थत्वात् श्येनस्य तु शत्रुवधमात्रजनकत्वात् । किञ्च
चतुर्थे श्येनस्य इष्टसाधनत्वेन वेदबोधितत्वाद्धर्मत्वमेवोक्तम् ।
तत्फलस्यैव हिंसात्मकाभिचारस्य नरकरूपानिष्टजनकत्वेन
धर्मत्वमुक्तम् । न च तत्रैवातिव्याप्तिवारकं भवत्विति साम्प्र-
म् । फले विध्ययोगिन तस्य चोदनागम्यत्वाभावात् । अन्यथा
अधिसृष्टे निषेधानवकाशादिति न्यायेन तस्य न हिंस्यादिति
निषेधाविषयत्वेन नरकजनकत्वानापत्तिः । निषिद्धस्यैव
तज्जनकत्वात् । तस्मादर्थपदं व्यर्थमेवेत्यत आह । अनर्थ-
फलकत्वादनर्थभूत इति । श्येनफलस्य शत्रुवधस्य नरक-
जनकत्वेनानर्थत्वाच्छ्येनेनापि तद्द्वारानर्थ एव तस्यापि शत्रुवध-
द्वारा नरकजनकत्वादिति भावः । न च चतुर्थविरोधः ।
तत्र साक्षादिष्टसाधनत्वेन वेदबोधितवधमात्रमभिप्रेत्य धर्मत्व-
स्योक्तत्वात् । अन्यथा सौत्रार्थशब्दविरोधापत्तिः । व्यावर्त्या-
न्तराभावात् । न हि व्यवधानेन कार्यजनकं जनकत्वव्यव-
हाराभावः । व्यवधानेनाप्यनुमित्यादिजनके व्याख्यादिज्ञाने
तद्दर्शनात् । ननु न श्येनस्यानर्थरूपत्वं सम्भवति तस्य
चोदनागम्यत्वात् । न च सौत्रार्थशब्दस्य वैयर्थ्यमिति वाच्यम् ।
तत्फलव्यावर्तकत्वेनाप्युपपत्तेः । अन्यथा फलस्य वेदप्रति-
पाद्यत्वाभावे तदुद्देशेन यागादिषु प्रवृत्त्यभावप्रसङ्गः । इन्द्रिया-
गोचरेऽर्थे प्रमाणान्तराभावात् । तस्मात् श्येनफलस्यापि वेदप्रति-
पाद्यत्वेन शत्रुराज्यादिग्रहणाप्रयोजनवत्त्वेन च अन्यकारोक्त-
धर्मलक्षणलक्षितत्वादर्थपदेन कारणं युक्तमिति चेन्न । चोदना-
लक्षणोऽर्थो धर्म इति । सौत्रधर्मलक्षणे चोदनापदेन तद्वार-

णाय अर्थ इति । न च चोदनालक्ष-
धर्म इति ।

णात् । वस्तुतस्तु शत्रुबन्धरूपाभिचारस्य श्येनफलस्य लोकेतः
प्राप्तत्वात्तत्र रागतः प्रवृत्तं पुरुषं प्रति श्येनस्य तत्साधनत्वमात्र-
विदेन बोध्यत इति न तस्य वेदप्रतिपाद्यत्वम् । ततश्च त-
तेनैव चारणेऽर्थपदस्य श्येनवारकत्वेनैव सार्थक्यमिति ध्येयम्
यत्तु श्येनादौ धर्मत्वाभावे तामसधर्मत्वकथनानुपपत्तिरिति
तन्न । तस्य तामसत्वकथनेनैवानर्थक्योपपत्तेः । प्रसिद्धं हि
लोके क्रौर्यादि पुरःसरं तामसक्रियाया अनर्थरूपत्वमित्यलम् ।
तस्मादर्थवत्त्वे सति प्रयोजनवत्त्वे सति वेदप्रतिपाद्यत्वं धर्मत्व-
मिति धर्मलक्षणमुपपन्नम् । यत्तु विहितद्रव्यादावव्याप्तिरिति ।
तन्न । दध्यादेरर्थत्वस्येन्द्रियादिप्रयोजनवत्त्वस्य वेदप्रतिपाद्य-
त्वस्य च सत्वात् । यत्तु—

“स्त्रीषु धर्मविवाहेषु वृत्त्यर्थे प्राणसङ्कटे ।

गोब्राह्मणार्थे हिंसायां नानृतं स्याज्जगुप्सितम् ॥”

इत्याद्यभ्यनुज्ञाविधिविषयेऽनृतवदनादौ धर्मत्वापत्तिरिति ।
तदपि न । तत्र निरुक्तस्य धर्मलक्षणस्यापत्तभावात् । अभ्यनुज्ञा-
विधिना हि दोषाभावमात्रस्याक्षेपात् प्रयोजनवत्त्वस्य चाना-
क्षेपाद्वागप्राप्तप्रयोजनसाधनत्वस्यापि अनृतवदनादेर्वेदबोधित-
प्रयोजनसाधनताकत्वाभावात् न धर्मत्वापत्तिः । तस्मात् लक्षणे
न कोऽपि दोष इति सिद्धम् । इदमधर्मस्याप्युपलक्षणम् ।
तस्यापि प्रासङ्गिकशास्त्रविषयत्वात् । तथाचोक्तम् । धर्म-
स्योपक्रान्तत्वेऽपि यथा प्रसङ्गात् प्रतिषेधचोदनार्थो निरूपित-
इति । तथा खण्डदेवेनाप्युक्तम् । यद्यपि धर्मः क्षरति

सौत्रतल्लक्षणविरोधः चोदनापदस्य विधि-
रूपवेदैकदेशपरत्वादिति वाच्यम् । तत्रापि

कीर्तनादित्यादौ वैशेषिकतन्त्रे च क्रियाजन्यादृष्टे धर्माधर्म-
शब्दप्रयोगस्तथापि धर्मः स्वनुष्ठितः पुंसामित्यादौ तज्जनक-
विहितनिषिद्धक्रियाद्वावपि तच्छब्दप्रयोगात् तावहिह प्राधान्येन
विचार्यते इति । तथाच वेदबोधितानिष्टसाधनताकत्वमधर्म-
त्वमित्यधर्मलक्षणं सिद्धम् । अत्रानिष्टसाधनताकत्वं विष-
भक्षणादेरप्यस्तीति तद्वारणाय वेदेति । ब्रह्मयागादेरपि
वेदबोधितत्वमस्तीति तद्वारणायानिष्टेति । एवं धर्मस्य लक्षण-
मुक्तम् ।

तत्र च सौत्रचोदनापदपरित्यागेन वेदपदप्रदानं सूत्र-
विरुद्धमित्याशङ्क्य परिहरति । न चेत्यादिना । न च वाच्य-
मित्यत्र हेतुमाह । तत्रापौति । तत्रापि सूत्रेऽपि । वेदमात्र-
परत्वादिति । चोदनाप्रकरणपठितस्तत्त्ववेदपरत्वादित्यर्थः ।
तेन न ब्रह्ममीमांसाविरोधः । नापि सौत्रचोदनापदविरोधः ।
चोदनाशेषार्थवारादेर्वेदस्य स्वप्रकरणपठितस्य तथा गृहीत-
त्वात् प्रकरणान्तरपठितस्य ब्रह्मवाक्यस्य ग्रहीतुमशक्यत्वेऽपि
ननु सोऽरोदीदुयद्रोदीत्तदुद्रस्य रुद्रत्वं स प्रजापतिरात्मनो
वपामुदस्त्रिददित्यादिवाक्यानां धर्मप्रतिपादकत्वाददर्शनात् कथं
चोदनापदस्य यागादिधर्मविधायकस्य वेदपरत्वमित्याशङ्क्य
विधिशेषस्य स्तुत्यादेः प्रतिपादकत्वेन सर्वस्यापि तत्त्ववेद-
वाक्यस्य धर्मतात्पर्यकत्वात् मैवमित्याह । सर्वस्येति । ननु
चोदनालक्षणोऽर्थो धर्म इत्यत्र सूत्रेऽर्थत्वे सति चोदनागम्यत्वं
धर्मलक्षणं प्रत्यक्षाद्यगोचरेऽपि धर्मो चोदनागम्ये गमकं

चोदनाशब्दस्य वेदमात्रपरत्वात् । वेदस्य सर्वस्य
धर्मतात्पर्यवत्त्वेन धर्मप्रतिपादकत्वात् । स च
यागादिर्यजेत स्वर्गकाम इत्यादिवाक्येन स्वर्ग-

चोदनावाक्यमेव प्रमाणमिति प्रतीयते । तच्चायुक्तम् । एक-
सूत्रवाक्यस्य स्वरूपप्रमाणपरत्वे वाक्यभेदप्रसङ्गादिति चेत्
सूत्रस्यार्थतो धर्मलक्षणत्वेऽपि सुखतः प्रमाणपरत्वात् ।
तथाचोक्तम् । धर्मलक्षणपरं सूत्रमर्थात् प्रमाणप्रतिज्ञेति
प्राभाकराः । सुखतः प्रतिज्ञार्थात् धर्मलक्षणत्वमिति वार्त्तिक-
कारौया इति । ननु पूर्वं प्रयोजनवत्त्वमपि धर्मलक्षणे विशेषणं
दत्तं ततश्च किं तत्प्रयोजनं किञ्च तदुद्देशेन धर्मविधायकं
चोदनावाक्यमिति वीक्षायामाह । स चेत्यादिना । यद्यपि
यथा प्रत्यक्षादीनां धर्मे न प्रामाण्यं तथा चोदनावाक्यस्यापि
न तत्र प्रामाण्यं सम्भवति । यतः शक्तिग्रहणपूर्वकं लोके
हि आप्तवाक्यस्य प्रामाण्यं दृष्टम् । शक्तिश्च लोकप्रसिद्धे
गवादी गृह्यते । धर्मस्य चालौकिकत्वात्तत्र शक्तिग्रहणं न
सम्भवति । शक्तिग्रहणमन्तरेण च हुं फडादिवत् चोदना-
वाक्यस्यापि धर्माबोधकत्वात् न तत्र प्रामाण्यम् । तथापि
प्रभिन्नकमलोदरे मधूनि मधुकरः पिबतीत्यत्र वाक्ये यथा
मधुकरपदस्यार्थमजानन् तदन्यपदार्थांश्च जानन् तत्त्वमभि-
व्याहारात् कमलमध्यगते मधुपानं कुर्वति दृश्यमाने भ्रमरे
मधुकरशब्दस्य सङ्गतिं गृहीत्वा वाक्यार्थं प्रतिपद्यते तथा
कारौर्था वृष्टिकामो यजेतेत्यादौ लोकप्रसिद्धार्थदृष्ट्यादिपद-
समभिव्याहारादलौकिकेऽपि भावनापदार्थं चोदनायाः सङ्गतिं
गृहीत्वा चोदनावाक्यार्थं प्रतिपद्यते इति धर्माबोधकत्वात्
चोदनायाः धर्मे नाप्रामाण्यमस्ति । तथा धर्मस्यालौकिकत्वेन

मुद्दिश्य पुरुषं प्रति विधीयते । तथाहि ।
यजेतेत्यत्र अस्य श्रद्धयं यजिधातुः प्रत्ययश्च ।
प्रत्ययेऽपि अस्य श्रद्धयमाख्यातत्वं लिङ्त्वं च ।

प्रमाणान्तरागोचरत्वाद्देवस्य च तत्र स्वतःप्रामाण्याऽभ्युपगमात्
न चोदनाया धर्मबोधने मानान्तरसापेक्षत्वमपि तस्माद-
प्रामाण्यकारणयोरबोधकत्वसापेक्षत्वयोरसम्भवात् चोदनायाः
सिद्धं स्वतःप्रामाण्यं धर्मे । ततश्च विधायकत्वमुपपन्नमित्य-
भिप्रेत्योक्तं स्वर्गमुद्दिश्य पुरुषं प्रति विधीयत इति । एतेन
विद्यादेर्धर्मे प्रामाण्यं प्रथमाध्यायार्थो ध्वनितः । मानस-
विषयत्वाकारेण स्वर्गं सिद्धवन्निर्दिश्य तत्साधनत्वेनाज्ञातस्य
यागस्यानुष्ठेयत्वं प्रतिपाद्यत इति तदर्थः । तथाचोक्तम् ।
फलस्योद्देश्यत्वं नाम मानसापेक्षो विषयत्वाकार इति । ननु
यजेत स्वर्गकाम इत्यादौ साधनत्ववाचकशब्दस्याऽदर्शनात्
कथं स्वर्गसाधनत्वेन वेदेन यागस्यानुष्ठेयत्वं प्रतिपाद्यत इत्या-
शङ्क्य प्रकृतिप्रत्यययोर्विभागपुरःसरं प्रत्ययस्यांशविवेकेन भावनां
प्रतिपादयन् तत्सामर्थ्येन यागस्य स्वर्गसाधनत्वं दर्शयति ।
तथाहि इत्यारभ्याथ क इत्यन्तप्राक्तनेन ग्रन्थेन । यद्वा । ननु
न यागादीनां स्वर्गसाधनत्वं स्वर्गस्य कालान्तरभावित्वाद्-
पूर्वमन्तरेण तन्निष्पादकत्वासम्भवात् । न च यागादीनाम-
पूर्वनिष्पादकत्वं स्यादिति वाच्यम् । सिद्धस्यैव लोके साध्य-
निष्पादकत्वदर्शनात् साध्यस्वभावस्य यागदानादिरूपस्य भावा-
र्थस्यापूर्वनिष्पादकत्वासम्भवात् । तस्मात् न यागादेः स्वर्ग-
साधनत्वं ततश्च न तदुद्देशेन यागादिविधिरिति चेन्न ।
क्रियामन्तरेण द्रव्यादिसिद्धस्यापि लोके फलविशेषसाधनत्वा-

तत्र आख्यातत्वं दशलकारसाधारणं लिङ्त्वं
पुनर्लिङ्मात्रे ।

उभाभ्यामपि अंशाभ्यां भावनैवोच्यते ।
भावना नाम भवितुर्भवनानुकूलो भावयितु-

ऽदर्शनात् । न हि पश्चिन्नियामन्तरेण काष्ठस्याख्यादीनामो-
दनसाधनत्वं दृश्यते । माभूत्तर्हि । न तावता भवदिष्टसिद्धि-
रिति चेन्न । साध्यस्यापि भावार्थस्य यागादेरेकपदोपात्तत्वेन
भावनाभाव्यनिवृत्तिद्वारेण भावनाकरणस्य स्वसाधननिष्पादि-
तस्य सतोऽपूर्वद्वारा भावनाभाव्यस्वर्गनिष्पादकत्वादित्यभि-
प्रायेण भावनां निरूपयितुं त्रिधेर्विधायकत्वप्रकारं प्रदर्शयितुं
च प्रकृत्यादिकं विभजते तथाहि इत्यादिना । तत्रेति ।
आख्यातत्वलिङ्त्वयोर्मध्य इत्यर्थः ।

उभाभ्यामिति । आख्यातत्वलिङ्त्वाभ्यामित्यर्थः । भाव-
नैवेत्येव कारेण कर्त्तादिवाचकत्वमाख्यातस्य वारयति । भाव-
नासामान्यं लक्षयति । भवितुरिति । भवितुरुत्पद्यमानस्योत्-
पत्त्यनुकूलो भावयितुरुत्पादयितुः प्रयोजकस्य व्यापारविशेषो
भावनेत्यर्थः । प्रयोजकव्यापारत्वादेव शिजन्तेन भावनाशब्दे-
नोच्यते । यथा उत्पद्यमानस्योदनस्योत्पत्त्यनुकूलो देवदत्तस्य
व्यापारविशेषो भावनेत्यर्थः । यथा च उत्पद्यमानाया देवदत्त-
प्रवृत्तेरुत्पत्त्यनुकूलः प्रवर्त्तकस्य चैत्रस्याभिप्रायविशेषः । यथा
वा यजेत स्वर्गकाम इत्यत्र उत्पद्यमानस्य धात्वर्थस्य स्वर्गस्य
वा उत्पत्त्यनुकूलः स्वर्गकामस्य व्यापार उत्पद्यमानायाश्च स्वर्ग-
कामप्रवृत्तेरुत्पत्त्यनुकूलो लिङो व्यापारविशेषः । तथाचान्यो-

व्यापारविशेषः । सा च द्विधा । शब्दौ भावना
आर्थी भावना चेति । तत्र पुरुषप्रवृत्त्यनुकूलो
भावयितुर्व्यापारविशेषः शब्दौ भावना । सा च
लिङ्गशेनोच्यते । लिङ्गश्रवणेऽयं मां प्रवर्त्तयति
मत्प्रवृत्त्यनुकूलव्यापारवानिति नियमेन प्रतीतिः ।

यद्यस्मात् शब्दान्नियमतः प्रतीयते तत् तस्य
वाच्यम् । यथा गामानयेत्यस्मिन् वाक्ये गो-

त्यादनानुकूलो भावुकस्य व्यापारविशेषो धात्वर्थादन्यः सर्व-
धात्वर्थसम्बन्धाकारेण भासमानो भावनासामान्यमिति सिद्धम् ।
तथाचोक्तम् । अन्योत्पादानुकूलात्मा भावना साध्यरूपि-
णीति । तथाचार्यैरप्युक्तम् ।

“धात्वर्थव्यतिरेकेण यद्यप्येषा न लभ्यते ।

तथापि सर्वसामान्यरूपेणैवाऽवगम्यते ॥”

इति भावनां विभजते । सा द्विधेति । तत्र शब्दभावनां
लक्षयति । तत्रेति । तत्र तयोः शब्दभावनार्थभावनयोर्मध्य
इत्यर्थः । परिस्पन्दपरिणामविलक्षणः पुरुषप्रवृत्त्यात्मकार्यभावनो-
त्पत्त्यनुकूलो लिङादिशब्दस्य व्यापारविशेषः शब्दभावनेत्यर्थः ।
शब्दभावनैव लिङत्वादिना लिङाद्यर्थ इत्याह । सा चेति । तस्या
लिङाद्यर्थत्वेऽनुभवं प्रमाणयति । लिङ्श्रवण इति । अनुभव-
मभिनयति मदिति । यद्वा ननु कथमनुभूयमानत्वालिङादि-
वाच्यत्वं भावनाया लिङादेः प्रवर्त्तकत्वेऽपि तत्र भावनारूप-
व्यापारस्याननुभवादित्याशङ्क्य तं व्यापारं स्पष्टतयानुभावयति
मदित्यादिना । पुरुषप्रवृत्त्यनुकूलं व्यापारं लिङादिशब्दनिष्ठ-

शब्दस्य गोत्वम् । स च व्यापारविशेषो लौकिक-

तयानुभावयित्वात् तस्य लिङादिशब्दान्नियमेन प्रतीयमानत्वात्
लिङादिशब्दवाच्यत्वमित्यनुमानप्रदर्शनाय व्याप्तिं दर्शयति ।
यदित्यादिना । तत्रोदाहरणमाह यथेत्यादि । सा च शब्द-
भावना लोके वेदे च प्रवर्तनात्वेनैव लिङादिशब्दवाच्या तत्त्वे-
नैव च पुरुषप्रवृत्तिर्हेतुरिति स्वीकर्तव्यम् । अन्यथा प्रैषादे-
रनेकस्य पुरुषाशयविशेषस्य विधिवाच्यत्वानुपपत्तिः स्यात्
आनन्त्यव्यभिचारे दोषप्रसङ्गात् । प्रवर्तनात्त्वञ्च प्रवृत्त्यनुकूल-
व्यापारत्वम् । अनुकूलत्वञ्च जनकत्वम् । तच्च लोके पुरुषा-
शयवृत्तिं वेदे तु पुरुषाभावात् पुरुषाशयभिन्नस्यैव कस्यचित्
लिङ्गादिशब्दनिष्ठव्यापारविशेषस्य प्रवर्तनात्वमित्याशयेनाह ।
स चेत्यादिना । अत्रेदं बोध्यम् । तस्य व्यापारविशेषस्य
प्रवृत्तिविषयस्य इष्टसाधनत्वानुमानद्वारा प्रवृत्तिजनकत्वमङ्गी-
करणीयम् । अन्यथा प्रवृत्तिविषयस्य इष्टसाधनत्वानाक्षेपे
प्रवृत्त्यनुपपत्तिः स्यात् । तथा चानुमानम् । विमतमिदमिष्ट-
साधनमप्यत्र प्रवर्ततामित्याकारकाद्यनिष्ठव्यापारविशेषविषय-
त्वाद्यनैवं तन्नैवं यथा प्रतारकवाक्योपस्थितम् । अत्र सुखे
सुखं मे जायतामित्युदासौनस्य कस्यचित् इच्छाविषयत्वेऽपि
इष्टसाधनत्वाभावात् तत्र व्यभिचारव्यावृत्तहेयहेतावाकार-
कान्तम् । प्रतारकस्य तादृशेच्छाविषये व्यभिचारवारणाय-
मन्ति । आप्तत्वञ्च लोकवेदसाधारणं प्रतारणाद्यजन्यहिता-
हितोपदेशकर्तृत्वे सति तद्विन्नोपदेशकर्तृत्वम् । प्रतारणात्वे
सर्वदा हिताहितोपदेशकर्तृत्थनामेति प्रसङ्गवारणायान्या-
न्तम् । कदाचित् प्रतारणाद्यजन्य तत्कर्तृरिति तद्दोषवारणा-
योत्तरदलं हितस्योपदेशस्तत्कङ्ग्रहाय अहितस्योपदेशश्च तत्-

वाक्ये पुरुषनिष्ठोऽभिप्रायविशेषः । वैदिक-
वाक्ये तु पुरुषाभावात् लिङादिशब्दनिष्ठ एव ।
अतएव शाब्दी भावनेति व्यवह्रियते ।

परिहाराय बोध्यः । ततश्च तत्कर्तृत्वं लोके पुरुषविशेषे
वेदे च यजेत स्वर्गकामो न कलङ्कं भक्षयेदित्यादि वाक्ये
भवति । तथाच लौकिकवैदिकव्यापारयोर्व्यापारविशेषत्वेन
सङ्ग्रहाय हेतौ विशेषपदम् । वैदिकश्च स व्यापारविशेषः । प्रव-
र्त्तना प्रेरणाविध्यपरपर्याया भावनेव नञ्रहिते वाक्ये लिङा-
द्यर्थः । लौकिकस्तु प्रेषोऽतिसर्गः प्रेरणाज्ञायां च अध्येषणानु-
ज्ञानमतिरित्यादि बहुविधो भवति । प्रमाणान्तरप्रमितेऽर्थे
पुरुषनिष्ठा पुरुषप्रवर्त्तना प्रेषः । अतिसर्गः कामचारः ।
उत्कृष्टस्य निकृष्टं प्रति प्रवर्त्तना प्रेषणाज्ञा च उच्यते ।
निकृष्टस्य उत्कृष्टं प्रति प्रवर्त्तनायां च अध्येषणा च उच्यते ।
समं प्रति समस्य प्रवर्त्तना उत्कर्षनिष्कर्षौदासीन्येनजानु-
ज्ञानमतिश्च उच्यते । ते च प्रेषादयो ज्ञानविशेषा इच्छाविशेषा
वा चेतनधर्माः । पुरुषस्याशयविशेषा एव इत्यभिप्रायेण ग्रन्थ-
कारेणापि उक्तम् । लौकिकवाक्ये पुरुषनिष्ठोऽभिप्रायविशेष
इति । तथाच ते एव लोके लिङाद्यर्थः । तस्मात् लोके वेदे
च व्यापार एव प्रवर्त्तनाख्यो लिङादिवाच्यार्थ इति फलितम् ।
ननु किमत्र वाच्यताख्यं शक्यतावच्छेदकं शक्तातावच्छेदकं च ।
अन्यथातिप्रसङ्गापत्तेरिति चेदुच्यते । लौकिके हि प्रेषादौ
वैदिके च भावनारूपव्यापारे साधारणव्यापारत्वमेव पूर्वोक्त-
प्रवर्त्तनात्वरूपं शक्यतावच्छेदकमस्ति च लौकिके लिङादिपदे
यस्यापि एतत् प्रवृत्तिहेतुभूता इष्टसाधनताद्यनुमितिजनके

पुनश्चाशयविशेषे प्रवृत्तिप्रयोजकव्यापारत्वं वेदेऽपि लिङादि-
 शब्दश्रवणात् तदुत्तरकाले यागादिप्रवृत्तिदर्शनेन इयं देव-
 दत्तस्य यागादिप्रवृत्तिः । व्यापाराख्यप्रवर्तना ज्ञानपूर्विका
 अन्यप्रेरितप्रवृत्तित्वात् चैत्राशयज्ञानजन्यमैत्रगवानयनप्रवृत्ति-
 वदित्यलौकिकमेव व्यापारमपौरुषेये वेदा इच्छादेर्वाधादनुमाय
 तत्प्रतीतेर्लिङादिज्ञानान्वयव्यतिरेकानुविधायित्वे तत्र लिङादि-
 वाच्यत्वञ्च परिकल्प्य तस्य पूर्वोक्तविधया प्रवृत्तिहेतुभूतैः साधन-
 ताद्यनुमापकतया बालस्तत्रापि प्रवृत्तिप्रयोजकव्यापारत्वं
 प्रतिपद्यते । कथं तर्हि लोकेऽपि व्यापारप्रतिपत्तिरिति चेदि-
 त्यम् । उत्तमवृद्धस्य सविधिकवाक्यश्रवणोत्तरकालभाविनीं
 मध्यमवृद्धस्य गवानयनप्रवृत्तिमुपलभ्य बालो लोकेऽपि
 तत्प्रयोजकव्यापारमनुमिमीते । तथाहि । गवानयनानुकूलो-
 त्तमवृद्धवाक्यश्रवणोत्तरभाविनी मध्यमवृद्धप्रवृत्तिः । प्रवर्तना
 ज्ञानपूर्विका अन्यप्रेरितप्रवृत्तित्वात्सद्रोदनपूर्वकं मदीयभोज-
 नादौ मदभिप्रायजन्यसन्माहप्रवृत्तिवत् । अत्र स्वतःसिद्ध-
 प्रवृत्ताविष्टसाधनताज्ञानजन्यस्वप्रवृत्ते च व्यभिचारवारणायान्य-
 प्रेरितेति विशेषणम् । किञ्च प्रवर्तनाज्ञानम् उत्तमवृद्धवाक्य-
 जन्यम् । तदन्वयव्यतिरेकानुविधायित्वाद्दृष्टान्वयव्यतिरेकानु-
 विधायिघटवत् । किञ्च यस्मात् शब्दाद्यत्प्रतीयते तत्तद्वाच्य-
 घटपदवाच्यघटत्ववदित्युत्तमवृद्धवाक्यस्य सुग्धाकारां शक्तिं
 व्यापाराख्यप्रवर्तनायामवधार्य तत्र चावापोद्वापाभ्यां विधि-
 शक्तिं तस्यामवधारयति । एवं सर्वत्र ऊह्यम् । तस्मात् लोकवेद-
 साधारण्येव व्यापारत्वमेव शक्यतावच्छेदकमिति सिद्धम् । शक्त-
 तावच्छेदकं तु लिङ्त्वलिङ्त्वलोद्वादिकं बोध्यम् । किञ्च
 यद्यपि निरुक्तविधया व्यापारत्वेन एव सामान्यरूपेण व्यापार-
 ज्ञानं तच्च विशेषज्ञानसापेक्षमतिप्रसङ्गवारणाय तथाहि

प्रमाणविशेषबोधः सुलभः । यथा घटवत् भूतलमित्यादौ घटपदाद्वटत्वावच्छिन्नघटमात्रप्रतीती अपि तस्य योग्यसंसर्गेण भूतलादौ अन्वये बुद्धे तत् संसर्गस्य तत्त्वेन जिज्ञासायां प्रत्यक्षादिप्रमाणान्तरेण एव संयोगत्वादिना संयोगादिरूपसंसर्गप्रतीतिर्भूतलवृत्तिघटविशेषप्रतीतिः च भवति । तथा लिङादिपदात् व्यापारत्वावच्छिन्नव्यापारमात्रस्य उपस्थितौ अपि तस्य आख्यातोपात्तार्थभावनाया योग्यसंसर्गेण अन्वये बुद्धे पश्चात् तत् संसर्गस्य तत्त्वेन जिज्ञासायां प्रवृत्तिप्रयोजकत्वादनुपपत्त्यादिना प्रमाणेन एव विशेषरूपेण संसर्गविशेषप्रतीतिः यागादिप्रवृत्तिसम्बन्धिव्यापारविशेषप्रतीतिश्च भवति । संसर्गविशेषः तु तत्तत् प्रवृत्तिप्रागभावकाले यत् लिङादिपदज्ञानं तेन उत्पादितं यत् प्रेरणाज्ञानं तज्जन्येष्टसाधनताद्यनुमितिप्रयोज्यत्वम् । तेन च व्यापारवती यागादिप्रवृत्तिरिति भवति विशेषनिर्णयः । एवं च लोके वेदे च लिङादिश्रवणे प्रेषादिरूपस्य वक्ताभिप्रायस्य भावनारूपस्य च व्यापारविशेषस्य व्यापारत्वेनैव रूपेण प्रतीतिः न विशेषरूपेण तथैव शक्तिग्रहात् । विशेषरूपेण प्रतीतिः तु लोकेऽजहलक्षणयैव वेदे तु विशेषरूपाकाङ्क्षायां प्रेषादिरूपस्य वक्ताशयविशेषस्य अपौरुषेये वेदेऽसम्भवेन लिङादिशब्दनिष्ठ एव प्रेरणापरपर्यायः कश्चित् व्यापारो विशेषरूप इत्युक्तमेव । तस्मात् निरुक्तव्यापार एव लिङाद्यर्थो न इष्टसाधनत्वादिरिति सिद्धम् । ननु इष्टसाधनत्वमेव प्रवर्तनात्वेन रूपेण वेदे लिङाद्यर्थ इति मण्डनमिश्रा वदन्ति । अर्थभावनाभिधानानुकूला या लिङादिनिष्ठशक्तेरेवाभिधातव्यायाः प्रवर्तनात्वेन रूपेण लिङादिवाच्यत्वं परिकल्प्य तज्ज्ञानस्य प्रवृत्तिं प्रति कारणत्वमात्रवेदे कल्प्यते इति तु पार्थसारथिर्वदति । लिङादिश्रवणोत्तरं प्रवृत्तिदर्श-

नात् प्रवृत्तिसामग्रीजननद्वारा लिङादिज्ञानस्य प्रवृत्तौ उप-
 योग इति तावत् अविवादम् । तत् सामग्री च कृतिसाध्यत्व-
 प्रकारकेच्छारूपा चिकीर्षा तस्याः च स्वरूपसत्याः कारणत्वात्
 तत्र लिङादिज्ञानस्य अनुपयोगेऽपि चिकीर्षाकारणीभूतज्ञाने
 तदुपयोगः कल्प्यते । तच्च बलवदनिष्टाननुबन्धित्वज्ञानं कृति-
 साध्यत्वज्ञानम् इष्टसाधनत्वज्ञानं च अन्यतमाभावे इतरद्वय-
 सत्त्वेऽपि मधुविषाक्तभोजने चन्द्रस्यर्शे मण्डलीकरणादौ वा
 प्रवृत्त्यनुत्पत्तेः । तस्मात् लिङादिज्ञानेन त्रितयज्ञानजननात्
 लिङादेर्बलवदनिष्टाननुबन्धित्वे कृतिसाध्यत्वे इष्टसाधनत्वे च
 शक्तिरिति तात्किंकाः । तस्मात् कथं व्यापारस्य लोकवेद-
 साधारणस्य लिङाद्यर्थत्वमिति चेत् अत्र उच्यते । न तावत्
 इष्टसाधनत्वं लिङाद्यर्थत्वं इष्टसाधनत्वज्ञानात् एव प्रवृत्त्यु-
 पपत्तौ गुरुप्रेरितोऽहं जलमानयामि इत्यादौ गुर्वादेः प्रव-
 र्त्तकत्वव्यवहारानुपपत्तेः । न च प्रवृत्तिजनकेष्टसाधनताबोधक-
 लिङुच्चारयितृत्वात्तस्य प्रवर्त्तकत्वव्यवहार इति वाच्यम् ।
 राजप्रेरितपदातिस्तादृशल्लिङुच्चारयितृत्वेन प्रवर्त्तकत्वापत्तौ
 पदातिप्रेरितोऽहं गमानयामि किन्तु राजप्रेरित इति
 पदातौ प्रवर्त्तकत्वाभावव्यवहारानुपपत्तेः । न च अन्यप्रेरि-
 तत्वे सति तादृशल्लिङुच्चारयितृत्वं प्रवर्त्तकत्वमिति वाच्यम् ।
 पिशुनप्रेरिते राज्ञि प्रवर्त्तकत्वानुपपत्तेः । ततश्च तादृश-
 व्यवहारबलात् प्रवृत्तिकारणीभूतज्ञानविषयाशयविशेषाश्रय-
 त्वेन एव राजादेः प्रवर्त्तकत्वं वाच्यम् । न च आशयविशेषस्य
 लिङादिवाच्यत्वाभावे ततस्तज्ज्ञानं सम्भवति । तस्मान्
 लिङादिवाच्यत्वं तस्येति न अपि अर्थभावनाभिधानानानु-
 कूलाया शक्तेर्लिङाद्यर्थत्वं सङ्ग्राहिधानानुकूलशक्त्या लिङ्त्वादि-
 नैव वा विनिगमनाविरहात् । नापि बलवदनिष्टाननुबन्धि-

सा च भावना अंशत्रयमपेक्षते । साध्यं
साधनमितिकर्तव्यताञ्च । किं भावयेत् केन
भावयेत् कथं भावयेदिति । तत्र साध्या-
काङ्क्षायां वक्ष्यमाणांशत्रयोपेता आर्थी भावना
साध्यत्वेन अन्वेति । एकप्रत्ययगम्यत्वेन समा-
नाभिधानश्रुतेः ।

त्वादेलिङाद्यर्थत्वं शक्तित्रयकल्पनायां गौरवप्रसङ्गात् । बल-
वदनिष्ठानुबन्धित्वज्ञानाभावेऽपि बलवदनिष्ठानुबन्धित्वज्ञाना-
भावमात्रेण दृष्टसाधनत्वज्ञानादिना एव प्रवृत्तेरनुभवसिद्धत्वात्
च । तस्मात् बलवदनिष्ठानुबन्धित्वज्ञानं प्रवृत्तिप्रतिबन्धकं
तदभावश्च स्वरूपसन्नेव तत्कारणमिति स्वीकर्तव्यम् । तस्मात्
निरुक्तस्य व्यापारस्यैव लिङाद्यर्थत्वं सर्वत्र न दृष्टसाधनत्वादे-
रिति सिद्धम् । अभिधाभावनामाहुरन्याम् एव लिङादय इति
वार्त्तिकानुरोधेनाह । अतएवेति । शब्दनिष्ठत्वादेवेत्यर्थः ।
अभिधाशब्देनाभिधीयतेऽनेन इति व्युत्पत्त्या शब्द उच्यते ।
तस्य व्यापारविशेषो भावना तां स्वनिष्ठामन्यामर्थभावनाभिन्नां
लिङादय आहुरिति वार्त्तिकवचनार्थः । सा च निरुक्ता शब्द-
भावनासाध्याद्यंशत्रयापेक्षया तादृशांशत्रयवती भवतीत्याह ।
सा चेत्यादिना । साध्याकाङ्क्षामभिनयति किमित्यादिना ।
तत्रेति । साध्यादिभावनांशेऽप्येत्यर्थः । वक्ष्यमाणेति । वक्ष्य-
माणा या स्वर्गादिरूपसाध्याद्यंशत्रयोपेतित्यर्थः । एकप्रत्यय-
गम्यत्वेनेति । समानाभिधानश्रुतेः प्रमाणार्थभावनाया एव
शब्दभावनासाध्यत्वमनयोरेकलिङादिप्रत्ययगम्यत्वेनैकलिङादि-

संख्यादीनामेकप्रत्ययगम्यत्वेऽप्ययोग्यत्वात् न
साध्यत्वेन अन्वयः । साधनाकाङ्क्षायां लिङादि-

प्रत्ययशब्दात्मिकायाः समानाभिधानश्रुतेः सत्त्वादित्यर्थः ।
एतेन यागादेः साध्यत्वाशङ्का निरस्ता तस्यैकपदादिश्रुति-
गम्यत्वेनैकप्रत्ययरूपसमानाभिधानश्रुत्यगम्यत्वात् । शब्दार्थ-
भावनयोस्त्वेकाभिधानश्रुतिगम्यत्वेन सन्निकृष्टयोर्भवति विव-
क्षितः सम्बन्ध इति द्रष्टव्यम् ।

ननु सङ्ख्यादीनामपि शब्दभावनाभाव्यत्वं स्यात् तेषाम-
प्येकप्रत्ययगम्यत्वेन समानाभिधानश्रुतेरविशेषादिति चोच्य-
मुज्जाय परिहरति । सङ्ख्यादीनामित्यादिना । आदिना
कालादिपरिश्रवः । सङ्ख्यादीनां साध्यत्वेनान्वयाभावे हेतु-
माह । अयोग्यत्वादिति । अपुरुषार्थत्वेन तत्साधनताशून्य-
त्वेन च सङ्ख्यादीनां साध्यत्वयोग्यतानाश्रयत्वादित्यर्थः । शब्द-
भावनायां भाव्यसाकाङ्क्षत्वात् भाव्यान्तरस्य च अदर्शनात् अर्थ-
भावनायाश्च विधिप्रयोज्यत्वात् पुरुषार्थानुसम्बन्धित्वात् च तस्या
एव समानाभिधानश्रुतेः । शब्दभावनाभाव्यत्वमिति समुदाय-
तात्पर्यम् । तदेवमर्थभावनायाः पुरुषार्थहेतुतया शब्दभावना-
भाव्यत्वमुक्तं तत्र च करणाकाङ्क्षायां करणान्तरस्या अद-
र्शनात्करणांशं लिङादिविधिशब्दज्ञानमेवाह । साधनेत्या-
दिना । यद्वा लिङादिशब्दव्यापारस्य सर्वदा पुरुषप्रवृत्ति-
जनकत्वं किं न स्यादित्याशङ्क्य करणरूपसहकार्यभावात् मैवम्
इत्याशयेनाह । साधनेत्यादिना । अतएव अन्यकारेणापि
उक्तं भावनायाः करणत्वेनैवान्वयं लभते न तु शब्दभावनात्वेन
अपि कल्पनायां गौरवप्रसङ्गात् । ज्ञानस्य पुरुषनिष्ठत्वेन शब्द-

ज्ञानं करणत्वेनान्वेति । तस्य च करणत्वं न भावनोत्पादकत्वेन तत्पूर्वमपि तस्याः शब्दे सत्वात् ।

निष्ठत्वाभावात् शब्दभावनात्वासम्भवप्रसङ्गात्ज्ञानस्य तृतीय-
क्षणवृत्तिध्वंसप्रतियोगित्वेन शब्दभावनाया नित्यत्वव्याघात-
प्रसङ्गात् च । शब्दभावना तु निरुक्त एव व्यापारविशेष इति
भावः । लिङादिज्ञानमित्यत्र लिङादिधर्मस्य भावनारूपस्य
वा ज्ञानं विवक्षितम् । तदेव च शब्दभावनायाः करणंशम् ।
तथाचोक्तम् । लिङादिशब्दव्यापारः पुरुषप्रवृत्तिलक्षणार्थ-
भावनालक्षणाभाव्यनिष्ठः । स्वज्ञानकरणक इति द्रष्टव्यम् ।
ज्ञापकत्वमत्र प्रकाशकत्वमेव । तथाच तादृशधर्माज्ञाने सति
एव पुरुषप्रवृत्तिदर्शनेन तस्य वक्ष्यमाणपुरुषप्रवृत्तिनिर्वर्तकत्वेन
शब्दभावनाकरणत्वज्ञानुपपन्नमिति भावः । अन्ये त्वाहुः ।
विधिशब्दस्य पुरुषप्रवृत्तिरूपार्थभावनाज्ञानहेतुर्व्यापारस्तद्वा-
चकशक्तिमत्तया विधिशब्दज्ञानं स एव च तस्य प्रवृत्तिहेतु-
र्व्यापार इति प्रवर्तनेनाभिनीय कं लभते ज्ञानद्वारेण एव शब्दस्य
प्रवृत्तिजनकत्वात् । ज्ञानजनकव्यापारातिरिक्तव्यापारकल्पने
मानाभावात् । ज्ञानकरणकश्च व्यापारस्तस्य स्वज्ञानं शक्ति-
ज्ञानं शक्तिविशिष्टस्वज्ञानञ्च तत् न आद्ययोरन्यतरस्य शब्द-
भावनात्वं तृतीयस्य तु तत्र करणत्वमिति विवेक इति । तस्य
च लिङादिज्ञानस्य शब्दभावनोत्पादकत्वेन तत्करणत्वं सम्भ-
वति । तस्मात् लिङादिज्ञानात् पूर्वमपि तस्याः शब्दभाव-
नायाः शब्दे विद्यमानत्वेन तदुत्पादकत्वासम्भवादित्याह । तस्य

किन्तु भावनाज्ञापकत्वेन शब्दभावनाभाव्य-
निर्वर्तकत्वेन वा । इति कर्तव्यताकाङ्क्षाया-

च इत्यादिना । ननु कथं लिङादिज्ञानस्य भावनासाधक-
त्वेन तत्करणत्वं न स्वीक्रियते ।

चक्षुरादेः तत्सन्निकर्षस्य वा रूपादिज्ञानसाधकत्वेन एव
तत्करणत्वदर्शनादिति चोदयति किन्त्विति । समाधत्ते भावना
इत्यादिना । यथा कुठारस्य छिदिक्रियाभाव्यवैधीभावननिर्व-
र्तकत्वेन छिदिभावनाकरणत्वं तथा लिङादिज्ञानस्य शब्द-
भावनाभाव्यार्थभावनानिर्वर्तकत्वेन शब्दभावनाकरणत्वमिति
भावः । तथाचोक्तं कुठारादौनामपि छिदिक्रियाभाव्यवैधी-
भावननिर्वर्तनद्वारेण छिदिभावनाकरणत्वप्रदर्शनादिति । किञ्च
रूपादिज्ञानस्य चक्षुःसन्निकर्षादेः प्रागसत्त्वेन तस्य तत्साधक-
त्वेन तत्करणत्वं शब्दभावनायास्तु प्रागपि सत्त्वेन लिङादि-
ज्ञानस्य तत्साधकत्वेन तत्करणत्वासम्भवेऽपि तद्भाव्यार्थभावन-
निर्वर्तकत्वेन तस्य शब्दभावनाकरणत्वं कुठारवदुपपद्यते ।
ननु कुठारस्य तु छिदिक्रियानिर्वर्तकत्वमपि भवतीति चेत्
सत्यम् । दृष्टान्तस्तु यथा कुठारस्य छिदननिर्वर्तकत्वेऽपि
तस्याफलत्वेन छिदिक्रियावाच्यवैधीभावफलनिर्वर्तकत्वेनैव
तत्करणत्वमिति द्रष्टव्यः । ननु पुरुषो लिङादिज्ञानेन स्वप्र-
वृत्तिं भावयेदित्युक्ते सर्वेषामेव यागादौ प्रवृत्तिः किं न-
स्यादित्याशङ्क्य सर्वेषां प्राशस्त्याज्ञानाभावेन न सर्वेषां प्रवृत्त्या-
पत्तिः किन्तु यस्य पुरुषस्य कर्मप्राशस्त्यज्ञानं भवति तस्यैव
तत्फलरागादिना तत्र प्रवृत्तिरित्याशयेनाह । इति कर्तव्य-
तेत्यादिना । कर्तव्यस्योति प्रकार इति कर्तव्यता । इति

मर्थवादज्ञाप्यप्राशस्त्यम् इतिकर्तव्यतात्वेन
अग्वेति । प्रयोजनेच्छाजनितक्रियाविषयव्यापार

शब्दस्य प्रकारवाचकत्वात् । प्रकारस्य सामान्यस्य भेदको
विशेष इत्यर्थः । तथाच कर्तव्यसामान्यस्य भेदकः कर्तव्य-
विशेष एव प्राशस्त्यरूपः शब्दभावनायाम् इतिकर्तव्यतात्वेन
अन्वयं लभते तच्च कर्तव्यसामान्यं लिङादिज्ञानरूपं भावना-
करणमेव करणगतप्रकाराकाङ्क्षापूरकस्य इतिकर्तव्यतात्वात् ।
लिङादिज्ञानेन भावयेत् कथमित्याकाङ्क्षायां कर्मप्राशस्त्य-
विशिष्टेन इति प्रकारान्वयात् । तस्य च प्राशस्त्यविशेषस्य
ज्ञापकोऽर्थवादविशेष एवेति भावः । स च अर्थवादः स
प्रजापतिरात्मनो वपासुदस्त्रिददित्यादिः । तं च अर्थवादं चतु-
र्विधविभागेन निरूपयिष्यामोऽर्थवादनिरूप्ये । ननु किं नाम
प्राशस्त्यं यत् शब्दभावनायामितिकर्तव्यतात्वेन अन्वेतीति चेत् ।
विधेयतावच्छेदकसामानाधिकरण्येन बलवदनिष्टानुबन्धित्वे
सति क्रियाजन्यदुःखापेक्षयाऽधिकेष्टजनकत्वं प्राशस्त्यं तदेव च
विध्यर्थवादेशु लक्ष्यते । निषेधार्थवादेशु तु निषेध्यतावच्छेदक-
सामानाधिकरण्येन क्रियाफलापेक्षया अधिकदुःखसाधनत्वम-
प्राशस्त्यं लक्ष्यत इति बोध्यम् । लक्षणा च सर्वत्र वाक्ये लक्ष-
णायां बाधकाभावादर्थवादस्थपदसमुदाये वा एकस्मिन्नेव वा
पदे भवति इतरपदानि तात्पर्यग्राहकाणि इत्यनाग्रहः । तच्च
प्राशस्त्यादिकमितिकर्तव्यतात्वसम्बन्धेन शब्दभावनायामन्वे-
तीति बहवो वदन्ति । स्वरूपसम्बन्धेन धात्वर्थादावेवान्वेतीति
केचित् । वस्तुतस्तु प्राशस्त्यं स्वविषयकज्ञानजन्येष्टविषयकोत्-
कटरागजन्यत्वसम्बन्धेन प्रवृत्तावन्वेति । अप्राशस्त्यमपि स्ववि-

प्रयत्नज्ञानजन्यानिष्टविषयकोत्कटक्षेपप्रयोज्याभावप्रतियोगित्व-
 सम्बन्धेन प्रवृत्तौ एवान्वेतीत्यन्यत्र विस्तरः । इत्थं च पुरुष-
 प्रवृत्तिलक्षणार्थभावनाभाव्यको लिङादिज्ञानकरणकः स्वज्ञान-
 करणको वा स्तुतिनिन्दार्थवादबोधितप्राशस्त्यात् इतिकर्तव्य-
 ताको लिङादिशब्दस्य व्यापारविशेषः । शब्दभावना लिङादि-
 शब्देन लिङ्त्वांशेन उच्यते । तत्र च अर्थवादबोधितप्राशस्त्या-
 दिना उपकारं सम्पाद्य लिङादिज्ञानेन पुरुषप्रवृत्तिलक्षणा-
 मर्थभावनां भावयेत् यागविषयप्रवृत्तिलक्षणां कुर्यादिति
 फलितम् । अर्थभावनां लक्षयति प्रयोजनेच्छेत्यादिना । प्रयो-
 जनस्य स्वर्गादिरूपफलस्य या इच्छा रागविशेषः । फलेच्छा-
 साधनमुपसंक्रामतीति न्यायात् तेन च रागविशेषेण जनितो
 यो यागादिक्रियाविषयः पुरुषस्य व्यापारविशेषः सा आर्थी भाव-
 नेत्यर्थः । ननु कोऽयं व्यापारो नाम योऽर्थभावनात्वेन उच्यते
 न तावत् प्रयत्नमात्रं रथो गच्छतीति अत्राव्याख्यापत्तेः । स्यन्द
 इति चेत् देवदत्तो ग्रामं गच्छति स्वर्गकामो यागेन स्वर्गं
 कुर्यादित्यादौ गमनाद्यनुकूलकृतौ अव्याप्तेः कृतेः चेतनधर्म-
 त्वेन तत्र स्यन्दत्वाभावात् । गच्छतीत्यादौ गमनं करोतीति
 करोतिप्रयोगदर्शनात् । स्यन्दत इति स्यन्दिप्रयोगादर्शनात्
 च इति चेत् केचिदब्राहुः । स्वर्गादिफलेच्छाजनितो यागादि-
 क्रियाविषयः प्रयत्न एव स व्यापारोऽर्थभावनात्वेन उच्यते ।
 न च रथो गच्छतीति अत्राव्याख्यापत्तिः । रथवोट्टणामश्वानां
 प्रयत्नं रथे समारोप्य रथो गच्छतीति प्रयोगोपपत्तेः । येषां
 मतेऽन्योत्पादनानुकूलव्यापारसामान्यमेव अर्थभावना तेषामपि
 रथे गमनव्यतिरिक्तस्य व्यापारविशेषस्य अनुपलब्धेः । रथो
 गच्छतीति प्रयोगस्थौपचारिकत्वमन्तरेणानिर्वाहात् तस्य
 तत्त्वं स्वीकर्तव्यम् । स च प्रयत्न आख्यातसामान्येन कथ्यते

यजेत पचति गच्छति इत्यादि आख्यातश्रवणे प्रयत्नप्रतीतिः ।
यागेन कुर्यात् पाकं करोति गमनं करोतीति प्रयत्नार्थक-
करोतिना आख्यातस्य विवरणदर्शनात् प्रयत्न एव आख्यात-
सामान्यस्य अर्थो न स्यन्दादिः । प्रयत्नपूर्वकगमनादिकर्त्तरि
गमनं करोति पाकं करोतीति प्रयत्नार्थककरोतिप्रयोगदर्श-
नात् । वायुवेगादिना स्यन्दमाने तु अयं वायुवेगादिना स्यन्दते
न किञ्चित् करोतीति तत्पतिषेधदर्शनात् चेति । अन्ये तु
आचार्या आहुः । अन्योत्पादनानुकूलत्वात् स व्यापारो योऽर्थ-
भावनात्वेन उच्यते यस्मिन् व्यापारे कृते कारणस्य फलोत्पादन-
सामर्थ्यं भवति तादृशो व्यापार इति यावत् । स एव च
व्यापार आख्यातसामान्यस्यार्थः । यजेत स्वर्गकाम इति
आख्यातश्रवणे हि यागेन तथा व्याप्रियेत यस्मिन् व्यापारे कृते
यागः स्वर्गजननसमर्थो भवतीति भवति बोधः । कुठारेण
छिन्द्यादिति कुठारेण तथा व्याप्रियेत यस्मिन् व्यापारे कृते
कुठारच्छेदनसमर्थो भवतीतिवत् । स च व्यापारोऽन्योत्पाद-
नानुकूलत्वे च सामान्येन रूपेण आख्यातादेव अवगम्यते
पश्चात् तु कथं भावाकाङ्क्षायां विशेषरूपेण क्वचिदुद्यमननिपत-
नारूपेण क्वचित् तु अग्न्यन्वाधानादिब्राह्मणतर्पणान्तप्रवृत्ति-
रूपेण च अवगम्यते । न च रथो ग्रामं गच्छतीति अत्रा-
व्याप्तिरन्योत्पादनानुकूलव्यापारस्य रथे गमनव्यतिरिक्तस्याभा-
वात् इति वाच्यम् । रथस्तथागमने न व्याप्रियते यस्मिन्
व्यापारे कृते गमनेन ग्रामप्राप्तिर्भवतीति प्रतीतिः । कोऽसौ
व्यापार इत्याकाङ्क्षायां पूर्वोत्तरावान्तरदेशविभजनसम्प्रयोजन-
रूप इति पश्चात् अवगम्यते । उद्यम्य निपात्य कुठारेण
छिनत्तीतिवत् पूर्वप्रदेशेन विभज्य उत्तरप्रदेशेन च संयोगं लब्ध्वा
रथो ग्रामं गच्छतीति प्रत्ययात् । न च अत्र गमनमात्र-

माख्यातार्थ इति वाच्यम् । अनन्यलभ्यो हि शब्दार्थ इति
न्यायात् तस्य धातुलभ्यत्वेनाख्यातार्थत्वायोगात् । एवं चैत्रः
प्रयतत इत्यत्रापि चैत्रस्तथा व्याप्रियते यथा प्रयत्नो भवतीति
प्रयत्नोऽनुकूलव्यापार एवाख्यातस्यार्थो न तु प्रयत्न एव
प्रयत्नस्य धातुमात्रलभ्यत्वात् । कोऽसौ व्यापार इत्याकाङ्क्षायां
पश्चात् ज्ञानेच्छादिकमवगम्यते । न च रथो गच्छति
इत्यादिप्रयोगस्यौपचारिकत्वं स्यादिति वाच्यम् । मुख्ये सम्भवति
औपचारिकत्वस्यान्याय्यत्वात् न च गच्छति गमनं करोति
पचति पाकं करोतीति प्रयत्नार्थककरोतिना आख्यातस्य समा-
नार्थकत्वदर्शनात् प्रयत्न एव आख्यातस्य अर्थ इति वाच्यम् ।
चैत्रः प्रयतत इत्यादौ व्यभिचारेण प्रयत्नस्य आख्यातार्थत्वासम्भ-
वात् । औपचारिकत्वस्य निरस्तत्वात् च । करोति अर्थोऽपि
व्यापारविशेष एव न तु प्रयत्नः । चैत्रो गच्छति रथो गच्छतीति
चेत् न अचेतनकर्तृकाख्यातसमानार्थकस्य करोतेः प्रयत्नार्थक-
त्वासम्भवात् । तस्मात् अन्योत्पादनानुकूलव्यापार एव आख्यात-
सामान्यस्यार्थ इति सिद्धमिति । ननु प्रयोजनेच्छाजनित-
क्रियाविषयव्यापार इति मूलग्रन्थे स्वर्गादिप्रयोजनेच्छाजनि-
तस्य यागादिविषयकव्यापारस्य प्रयत्नत्वमेव कल्प्यते चेतन-
व्यापारत्वात् । ततश्च प्रयत्न एवाख्यातार्थ इति चेत् सत्यम् ।
तथापि न सर्वत्र प्रयत्नार्थकत्वमाख्यातस्य सम्भवति । रथो
गच्छतीत्यादौ व्यभिचारस्य दर्शितत्वात् । तत्र यागादि-
विषयकपुरुषप्रयत्नादेरपि कृतिशब्दाभिधेयस्य अन्योत्पादनानु-
कूलव्यापारत्वेनैव सामान्याकारेण आख्यातार्थत्वम् न तु
विशेषरूपेण । विशेषरूपेण तु पश्चादवगमो भवति कोऽसौ
व्यापार इति वीक्षायाम् । तस्मात् सर्वत्रान्योत्पादनानुकूल-
व्यापारसामान्यमेवाख्यातार्थ इति सिद्धम् । किञ्च यागादि-

आर्थी भावना । सा च आख्यातत्वांशेन उच्यते
आख्यातसामान्यस्य व्यापारवाचित्वात् । सा
अपि अंशत्रयमपेक्षते साध्यं साधनम् इतिकर्त्त-
व्यतां च । किं भावयेत् केन भावयेत् कथं

करणेन धात्वर्थेन स्वसाधनद्रव्यादिनिष्पादितेन स्वर्गादिफलोत्-
पत्तौ या इयमनुकूलव्यापारस्वरूपाकृतिशब्दाभिधेया फलोत्-
पादना आर्थी भावना सा इयं न यज्यादिधातूनामन्यतमेन
केनचित् अपि अभिधीयते । सर्वधात्वर्थानुगतरूपत्वात् । नापि
धात्वर्थसामान्यमेव । सा प्रतिधात्वर्थं विलक्षणत्वात् । तथाहि
स्वर्गकामो यजेत इत्यत्र यागेन स्वर्गं भावयेदिति बोधः ।
तत्र च यागविषयकव्यापारस्य स्वर्गं प्रति विलक्षणमानुकूल्यं
भवति । ओदनकामः पचेदित्यत्र च पाकेन ओदनं भावये-
दिति बोधः । पाकव्यापारस्य च ओदनं प्रति विलक्षणमेवा-
नुकूल्यं नैरोग्यकामो भेषजपानं कुर्यादित्यत्र भेषजपानेन
नैरोग्यं कुर्यादिति बोधः । भेषजपानव्यापारस्य च नैरोग्यं
प्रति विलक्षणमेव च आनुकूल्यं भवति । तथाच विलक्षणानु-
कूल्यविशिष्टस्य व्यापारविशेषस्य प्रतिधात्वर्थविलक्षणरूपत्व-
मेव । अन्यथा फलविभागानुपपत्तिः स्यात् । ततश्च भावनात्व-
सामान्यं तु भिन्नास्तु भावनाव्यक्तिषु अनुवर्त्ततां नाम न एतावता
प्रकृत्यर्थसामान्यं भावना तस्मात् यज्यादिधात्वर्थान् विशेष-
रूपात् सामान्यरूपात् च भिन्नं च आख्यातप्रत्ययसामान्यार्थभूता
आर्थी भावना ततश्च सा च आख्यातत्वांशेन उच्यते इति
तत्र हेतुमाह । आख्यातेत्यादिना व्यापारवाचित्वादिति ।
अन्वोत्पादनानुकूलव्यापारसामान्यवाचित्वादित्यर्थः । सा

भावयेदिति । तत्र साध्याकाङ्क्षायां स्वर्गादि-
फलं साध्यत्वेन अन्वेति । साधनाकाङ्क्षायां
यागादिः करणत्वेन अन्वेति । इतिकर्तव्यताका-
ङ्क्षायां प्रयाजाद्यङ्गजातम् इतिकर्तव्यतात्वेन
अन्वेति ।

निरुक्ता आर्थीभावना व्यापारविशेषात्मिका व्यापारविशेषाणां
च छिदिभावनारूपव्यापारस्य द्वैधीभावरूपफलादिस्वापेक्षत्ववत्
फलादिसापेक्षत्वात् भाव्याद्यंशत्रयमपेक्षत इत्याशयेनाह । सापि
अंशत्रयमपेक्षत इति । अपेक्षामभिनयति किं भावयेदित्या-
दिना । तत्रेति । साध्यादीनां भावनांशानां त्रयाणां मध्य
इत्यर्थः तस्यां च भावनायां स्वर्गादिफलमेव पुरुषविशेषणमपि
साध्यत्वेन अन्वेति पुरुषार्थत्वात् न तु धात्वर्थः । समानपदो-
पात्तोऽप्यपुरुषार्थत्वात् तत्त्वेनान्वयं लभत इत्याह स्वर्गादि-
फलमिति । किञ्च तस्यां पुनः फलभावनायां प्रत्ययवाच्य-
भूतायामेकपदोपात्तः प्रकृत्यर्थ एव करणत्वेन अन्वेति सन्नि-
क्षेपत्वात् । न तु पदान्तरोपात्तं द्रव्यादिविप्रकृष्टत्वात् । न च
साध्यरूपस्य प्रकृत्यर्थस्य कथं फलसाधकत्वमिति वाच्यम् ।
द्रव्यादिस्वसाधननिष्पादितस्य साध्यस्यापि प्रकृत्यर्थस्यापि
फलं साधयितुं शक्यत्वादित्युक्तमेवेत्याशयेनाह यागादिःकरण-
त्वेनान्वेतीति । किञ्च कुठारेण छिनत्तीत्यादौ कथमिति
कथं भावाकाङ्क्षायामुद्यमस्य निपात्येत्युद्यमननिपतनादेः इति-
कर्तव्यतात्वेन अन्वयवत् यागेन स्वर्गं भावयेदित्यत्रापि कथमिति
कथं भावाकाङ्क्षायामुद्यमसाधनप्रयाजावघातादिभिरुपकारं

सम्पाद्येति प्रयाजाद्यङ्गजातमितिकर्तव्यतात्वेन अन्वयं भजत
इत्याशयवानाह इति कर्तव्यताकाङ्क्षायामित्यादिना । कथं
भावाकाङ्क्षापूरकत्वमितिकर्तव्यतात्वं निरुक्तो वा इतिकर्तव्यता-
शब्दार्थो बोध्यः । भवति च प्रयाजादिषु लक्षणसमन्वयः
यागेन स्वर्गं कुर्यादिति । ततः कथमिति कथं भावाकाङ्क्षायां
प्रयाजादिभिरुपकारं सम्पाद्येति कथं भावाकाङ्क्षापूरणात् ।
कर्तव्यसामान्यस्य यागादिरूपस्य भेदकविशेषरूपत्वाच्च ।
तच्च प्रकरणप्रमाणनिरूपणावसरे प्रदर्शयिष्यामः । तथाच
यजेत स्वर्गकाम इत्यत्रान्यन्वाधानावघातप्रयाजादिभिरुपकारं
सम्पाद्य यागेन स्वर्गं भावयेत् स्वर्गं कुर्यादिति वाक्यार्थः ।
यथा ओदनकामः पचेदित्यत्र लिङ्गा भावना अभिधीयते । तत्र
च किं भावयेत् कथं भावयेदिति भाव्याद्याकाङ्क्षायां लृण-
फूलारादिभिरुपकारं सम्पाद्य पाकेन तेजः संयोगलक्षणेन
ओदनं भावयेत् ओदनं कुर्यादिति । भाव्याद्यन्वयेन वाक्यार्थः
सम्पाद्यते तद्वदिति । ननु पूर्वं साध्यस्यापि यागादेः स्वसाधन-
निष्पादितस्य सतोऽपूर्वनिष्पादकत्वं सम्भवति तद्वारेण च विन-
श्वरस्य अपि अचिरं स्वर्गसाधनत्वमितरस्य सम्भवतीति उक्तम् ।
तच्च यागेन कथमुत्पाद्यते तत्र वक्तव्यं यागेन स्वर्गं कुर्यादिति
तावत्फलवाक्येन यागस्य फलसाधनत्वं बोध्यते तत्र च कथं
विनश्वरेण स्वर्गः कर्तव्यस्तस्य कालान्तरभावित्वादित्याकाङ्क्षा-
यामपूर्वं निष्पाद्येत्युच्यते पुनः कथमपूर्वं निष्पादनौयमित्या-
काङ्क्षायां प्राचोदीच्याङ्गविशिष्टस्य यागस्य अनुष्ठानप्रकारेण
इत्युच्यते तच्चापूर्वं दर्शपूर्णमासयोरनेकविधम् । फलापूर्वं
समुदायापूर्वमुत्पत्त्यपूर्वमङ्गापूर्वं चेति तत्र येन स्वर्गः क्रियते
तत्फलापूर्वमित्युच्यते फलजनकत्वात् । तच्च समुदाया-
पूर्वेण जन्यते । समुदायश्च द्विविधः । अमावस्यायां त्रयाणां

यागानामेकः समुदायः पौर्णमास्याञ्च त्रयाणां यागानामपरः
समुदायश्च ताभ्यां जन्यं यदपूर्वं तत्समुदायापूर्वमित्युच्यते ।
समुदाययोश्च भिन्नकालवर्त्तिनोः संहृत्य फलापूर्वजननायोगात्
तज्जननाय समुदायद्वयजन्यस्यापूर्वद्वयस्यावश्यं कल्पनीयत्वात् ।
अमावास्यायां समुदायस्तु ऐन्द्रं दध्यमावास्यायामैन्द्रं पयो-
ऽमावास्यायामिति वाक्याविहितौ सान्नाय्ययागौ यदाग्नेयो-
ऽष्टाकपाल इति वाक्यविहित आग्नेयश्च तेषां त्रयाणां भवति
पौर्णमास्यां समुदायस्तु यदाग्नेऽष्टाकपालोऽमावास्यायां च
पौर्णमास्यां च अच्युतो भवतीति आग्नेययागो विहितः ।
ताभ्यामेतमग्नीषोमीयम् एकादशकपालं पूर्णमासे प्रायच्छदि-
त्यग्नीषोमीययागो विहितः । उपांशुयाजमन्तरा यजतीति
उपांशुयागः । तावद्भूतामग्नीषोमौ आज्यस्यैव तौ उपांशु-
पौर्णमास्यामिति वाक्येन विहितः । तेषां त्रयाणां च भवति
तयोः तु समुदाययोर्मध्य एकसमुदायवर्त्तिनां त्रयाणां यागानां
भिन्नक्षणवर्त्तिनां संहृत्य समुदायद्वयजन्ययोरपूर्वयोः एका
पूर्वजननायोगात् तज्जननाय यागत्रयजन्यानि त्रीणि उत्-
पत्त्यपूर्वाणि कल्पनीयानि । तेषां च अङ्गोपकारमन्तरेण
अनुत्पत्तेरङ्गानां च अनेकक्षणवर्त्तित्वेन संहृत्य उत्पत्त्यपूर्वा-
रम्भायोगात् तदारम्भायाङ्गापूर्वाणि कल्पनीयानि । तत्र च
अयं विभागः । सन्निपत्योपकारकाणि अवघातप्रोक्षणादौ नि-
द्रव्यदेवतासंस्कारद्वारेण यागस्वरूपस्यैवातिशयजननेन यागोत्-
पत्त्यपूर्वोत्पन्नौ तद्वारेण हि फलापूर्वे च व्याप्रियन्ते सन्निपत्योप-
कारकाङ्गापूर्वे यागोत्पत्त्यपूर्वस्य प्रयोजकत्वमिति केचित् ।
फलापूर्वस्यैव तादृशाङ्गापूर्वेऽपि प्रयोजकत्वं स्वीकर्तव्यम् ।
तस्यैव सर्वापूर्वप्रयोजकत्वे स्नाघवादित्यन्ये । आरादुपकार-
काणि तु प्रयाजादौ नि यागोत्पत्त्यपूर्वैश्च सकाशात् जायमाने

फलापूर्वमेव साक्षात् जनयन्तीति । एवं प्रकारभेदेऽपि सर्वाणि
 अङ्गानि अपूर्वोत्पत्तौ अदुर्ग्राहकाण्येति एकरूपेणैव इत्थं भावेन
 गृह्यन्ते । इत्थं भाव इतिकर्तव्यता च अनर्थान्तरम् ।
 तथाच प्रधानानामग्नेयादीनां यस्यां स्वरूपेण सर्वाङ्ग-
 साहित्याभावेऽपि स्वस्रोत्युत्तरपूर्वद्वारेण सर्वाङ्गसाहित्यं तेषां
 मङ्गानां प्रयाजौ उपात्तादीनामपि स्वरूपेण सर्वप्रधानसाहित्या-
 सम्भवेऽपि स्वस्रोत्युत्तरपूर्वप्रधानसाहित्यं चोपपन्नम् । तच्च
 साहित्यं विहितमिति वक्ष्यते । एवञ्च यदेव प्रधानोत्पत्तर-
 पूर्वाणां प्रयाजाद्युत्पत्तरपूर्वैः साहित्यं तदेव प्रधानानामङ्ग-
 वैशिष्ट्यरूपं साङ्गत्वमिति उच्यते तस्मात् ताभ्यां समुदाया-
 पूर्वाभ्यामाग्नेयादिप्रधानोत्पत्तरपूर्वव्रितयव्रितयजन्याभ्यां प्रया-
 जाद्यङ्गापूर्वसहिताभ्यां फलजनकीभूतं फलापूर्वापरनामकं
 महापूर्वं जन्यते तेन च फलमिति यागस्यापूर्वद्वारेण फल-
 साधनत्वमुक्तमुपपन्नतरं भवतीति सर्वं समञ्जसम् । ननु
 दर्शपूर्णमासाभ्यां स्वर्गकामो यजेत चित्रया यजेत पशुकामो
 उद्भिदा यजेत पशुकामो ज्योतिष्टोमेन स्वर्गकामो यजेत
 इत्यादिषु सर्ववाक्येषु कस्य पदस्यापूर्वप्रतिपादकत्वमिति
 वक्तव्यम् । न च भावनावाचकस्य यजति ददाति आख्याता-
 न्तस्यापूर्ववाचकत्वं भवतु इति वाच्यम् । अपूर्वस्य साध्यत्वेन
 प्रधानत्वात् सर्वेषां पदानां प्रधानान्वयलाभाय तेषां सर्वेषामेव
 क्रियाकारकसम्बन्धमनादृत्य प्रत्येकमपूर्ववाचकत्वात् । अन्यथा
 तेषां प्रधानान्वयित्वं न स्यादिति चेत् अत्रोच्यते । अपूर्वस्या-
 त्यन्तादृष्टरूपत्वात् एकापूर्वकल्पनयैव वाक्यस्य उपपत्तौ
 अनेकापूर्वकल्पनायां गौरवप्रसङ्गः स्यात् । सर्वेषां च पदानां
 तद्वाचकत्वे पर्यायत्वप्रसक्त्यैकस्य एव पदस्यैकापूर्ववाचकत्वं
 स्वीकर्तव्यं पदान्तरं तु तदगुणतयान्वेति तच्च अपूर्ववाचकं

पदमाख्यातान्तमेव न तु कर्मनामधेयादिकं तस्य भावार्थ-
 सामानाधिकरण्यादिनापि उपपत्तेः । ननु सोमेन यजेत हिर-
 ण्यम् आत्रेयाय ददाति तस्मात् सुवर्णं हिरण्यं भार्य्यमिति हि
 श्रुतम् । तत्र च सोमहिरण्यशब्दौ द्रव्यवाचकौ सुवर्णशब्दस्तु
 शोभनवर्णरूपगुणवाचकः । तैः एव द्रव्यादिशब्दैरपूर्वमव-
 गम्यते । द्रव्यादीनां सिद्धस्वरूपाणामेव साध्यापूर्वसाधनत्वा-
 दिति चेन्न । द्रव्यादिसिद्धस्वरूपाणां यागदानादिरूपभावार्थ-
 शेषत्वेन अपि उपपत्तेर्भावार्थस्यैवापूर्वसाधनत्वात् । क्रियां
 विना द्रव्यादीनां न फलसाधनत्वं सम्भवति । पचिक्रिया-
 मन्तरेण काष्ठस्याख्यादोनामोदनसाधनत्वाददर्शनादित्युक्तमेव ।
 तस्मात् भावनावाचकस्यैव आख्यातान्तपदस्यापूर्वगमकत्वं न
 द्रव्यादिपदस्येति सिद्धम् । ननु एवं भवतु भावनावाचकस्या-
 ख्यातपदस्यापूर्वगमकत्वं भवतु च भावना एव आख्यातसामा-
 न्यार्थः । तथापि सोमेन यजेत हिरण्यमात्रेयाय ददाति
 दाक्षिणानि जुहोति इत्यादिषु वाक्येषु भावनावाचकस्या-
 ख्यातस्येकत्वात् भावनाया अपि एकत्वं युक्तम् । न च धातु-
 भेदात् भावनाया भेद इति वाच्यम् । धातोर्भावनावाचकत्वा-
 भावात् तस्य तद्भेदाप्रयोजकत्वादिति चेत् अत्र अभिधीयते
 अस्तु तावदाख्यातस्यैव भावनावाचकत्वं तच्च आख्यात
 न प्रतिधातुव्यक्त्येकव्यक्तिरूपं भवति न हि सर्वासां धातु-
 व्यक्तीनामुपरि एकाख्यातप्रत्ययव्यक्तिः श्रूयते व्याकरणे नापि
 न धातुसमूहादेकाख्यातव्यक्तिर्विहिता तस्मात् बह्वनामाख्यात-
 व्यक्तीनामेकैकधातुविशेषानुषक्तत्वेन उत्पन्नानां भावनावाचक-
 त्वात् यागदानहोमभावनाः परस्परं भिद्यन्त इति भावनाभि-
 तत्करणस्यापि भावार्थस्यापर्थ्यायशब्दान्तरात् भेदः स्पष्ट एवेति
 सिद्धम् । ननु समिधो यजति तनूनपातं यजति इडो यजति

वर्हिर्यजति स्वाहाकारं यजतीति दर्शादिप्रकरणे पञ्च
 प्रयाजाः श्रूयन्ते तत्र च पञ्चकृत् । श्रुते यजतिपदे
 यजतिददाति जुहोत्यादिषु पूर्वोक्तपदेषु इव धातुभेदा-
 भावात् तदनुषक्ताख्यातस्यापि अभेद एव ततश्च आख्यातैक्य-
 प्रयुक्तभावनैक्यमपि दुर्वारमिति चेन्न । यजतिपदाभ्यासात्
 भावनाभेदस्य स्वीकर्तव्यत्वात् । तस्मात् करणभेदः । अन्यथा
 कर्मैकत्वेऽभ्यासो निरर्थकः स्यात् । तस्मात् अविशेष पुनः
 शुतिरूपा यजतिपदाभ्यासात् कर्मभेदः सिद्ध इति अन्यत्र
 विस्तरः । ननु तिस्र आहुतौर्जुहोतीति अत्र जुहोति इत्या-
 द्यातं समिधो यजति इत्यादिवत् न अभ्यासेनास्त्रातं किन्तु
 एकदेव ततश्च भावनैक्येन कर्मैक्यमेवेति चेत् अत्र वक्तव्यम् ।
 किमिदमाख्यातं पदान्तरान्वयनिरपेक्षस्वरूपं सदेव भावनैक्ये
 प्रमाणमुत पदान्तरान्वयसापेक्षस्वरूपम् नाद्यः । पदमात्रस्य
 अक्षांशरूपस्य स्मारकत्वेन वाक्यकार्थरूपप्रमितिजनकत्वा-
 भवात् । न द्वितीयः । त्रित्वसङ्ख्याविशेषितेनाख्यातेन
 कर्मबहुत्वावगमात् भावनाबहुत्वावगमे तस्य भावनैक्ये प्रमाण-
 भावात् । तस्मात् पदाभ्यासाभावेऽपि जुहोत्यर्थे होमे
 त्रित्वसङ्ख्यान्वयात् परस्परं त्रयो होमा भिद्यन्त इति
 विनानां त्रित्वमेवेति सिद्धम् । ननु अथवैष ज्योतिरथैष विश्व-
 ज्योतिरथैष सर्वज्योतिः एतेन सहस्रदक्षिणेन यजेत इत्यत्र हि
 कृतं ज्योतिष्टोममेष ज्योतिरित्यादिनाऽनूद्य तस्मिन् सहस्र-
 दक्षिणादानलक्षणां गुणो विधीयत इति न अत्र कर्मभेदेन
 त्रित्वनाभेद इति चेन्न प्रकृतस्य ज्योतिष्टोमस्याथ इत्यनेन
 क्लेदात् । ततश्च ज्योतिष्टोमप्रकरणे श्रूयमाणानामपि
 त्राणां यागानां ज्योतिष्टोमसंज्ञापेक्षया पृथक् संज्ञात्रय-
 भावात् ज्योतिष्टोमात् भिन्नसंज्ञावशात् एव त्रयाणाञ्च

परस्परं भेद इति भावनानां भिन्नत्वमिति सिद्धम् । ननु तस्मै
 पयसि दध्यानयति सा वैश्वदेव्यामामिच्छावाजिभ्यो वाजिन-
 मिति हि श्रूयते । तत्र च घनौभूतः पयः पिण्डः आमिच्छा-
 जलं वाजिनम् । तथाच आमिच्छाद्रव्यभाजो ये विश्वे देवा-
 स्तान् वाजिभ्य इत्यनेन अनूद्य तत्र वाजिनद्रव्यरूपो गुणं
 विधीयते । वाजोऽन्नमामिच्छारूपमेषामस्तीति तदुत्पत्तेः । तत्र
 द्रव्यमामिच्छाद्रव्येण सह समुच्चीयतां विकल्पतां वेति चेन्न
 वैश्वदेवयागस्य पूर्वमेवामिच्छारूपगुणावरुद्धत्वेन तत्र वाजिन-
 गुणस्य प्रवेशायोगात् । न हि ब्रौह्मियवयोरिव वाजिना-
 मिच्छयोर्विकल्पः । समशिष्टत्वाभावात् । आमिच्छारूपो गुणस्तु
 वैश्वदेवयागस्य उत्पत्तिवाक्य एव शिष्यते विधीयत इति उत्-
 पत्तिशिष्टः वाजिनगुणस्य तु उत्पत्तेः कर्मणि विधिः कल्पयत
 इति उत्पन्नशिष्टः । उत्पत्तिशिष्टोत्पन्नशिष्टयोर्मध्य उत्पत्ति-
 शिष्टः । कर्मोत्पत्तिकाल एव तदङ्गत्वेन प्रमितत्वात् प्रबलः ।
 उत्पन्नशिष्टस्तु तदनन्तरं प्रमितोऽपि विलम्बितत्वेन दुर्बल-
 त्वात् तत्र प्रवेशमलभमानो वाजिशब्दार्थस्य देवतान्तरत्व-
 मापाद्य तत् दैवत्यकर्मन्तरे प्रविशति तस्माद् द्रव्यदेवता-
 लक्षणस्य रूपस्य भेदात् कर्मभेदेन भावनाया भेद इति
 सिद्धम् । ननु उपसङ्घिः चरित्वा मासमग्निहोत्रं जुहोति-
 इत्यत्र हि न कर्मन्तरभावनाया विधिः किन्तु नित्याग्नि-
 होत्रमनूद्य तत्र मासरूपो गुणो विधीयते प्राप्तत्वादिति चेन्न ।
 वाक्यभेदप्रसङ्गात् । तथाहि । किं तदनुवादेन मास एव
 विधीयते 'किमुतोपसदोऽपि । न प्रथमः । उपसदामा' ।
 नित्याग्निहोत्रे प्राप्तानां त्वन्मते विधेयत्वात् । नापि द्वितीय-
 प्राप्ते कर्मणि मासोपसद्रूपानेकगुणविधाने वाक्यभेदस्य दुर्वा-
 त्वात् । स च अष्टदोषदुष्टः दोषांश्चोपरिष्ठात् प्रदर्शयिष्याम

तस्मादपूर्वकर्मविधायकात् कुण्डपायिनामयनरूपात् प्रकरणा-
न्तरात् नित्याग्निहोत्रधर्मकं तन्नामकं च कर्मान्तरमत्र
विधीयत इति कर्मान्तरभावना सिद्धा । तथाच शब्दान्तरा-
भ्याससङ्ख्यासंज्ञागुणभेदप्रकरणान्तरैः कर्मभेदोऽपि द्वितीया-
ध्यायस्वार्थो मूले भावनाप्रदर्शनेनैव सूचितो वेदितव्यः । अग्रे
स्मा उत्पत्तिविधिनिरूपणेन स ध्वनितोऽस्माभिस्त्वत्रैव निरू-
पितः । तस्मात् स्वर्गमुद्दिश्य तत्साधनत्वेन स्वर्गकामविधि-
र्थागादिकं विधत्ते । ततश्च तादृशवेदस्य धर्मादौ प्रामाण्यं
निरवग्रहमुपपन्नमिति सर्वं निरवद्यम् । तस्य च वेदरूप-
प्रमाणस्य प्रमेयोऽर्थस्त्रिविध इति प्रसङ्गात् चिन्त्यते । क्रत्वर्थः
पुरुषार्थे उभयार्थश्चेति । तत्र प्रयाजादिः प्रोक्षणादिश्च केवलं
क्रत्वर्थः । फलं यागादिरूपं तत्करणं च पुरुषार्थः । यथा
स्वर्गादिर्दर्शपूर्णमासादिश्च दध्यादि तु उभयार्थं दध्ना जुहोतीति
श्रुत्यासंयुक्तावाक्येन तस्य क्रत्वर्थत्वावगमात् । दध्येन्द्रियकामस्य
पु जुहुहादिति फलसंयोगपरवाक्येन पुरुषार्थत्वावगमात् च ।
एकस्य तु उभयार्थत्वे विनियोजकप्रमाणभेदस्य नियामकत्वात् ।
यथाचोक्तम् । एकस्य तु उभयत्वे संयोगपृथक्त्वमिति । किञ्च
क्रत्वर्थे प्रयाजादौ क्रतुः प्रयोजकः पुरुषार्थे च दर्शादौ फलं
प्रयोजकत्वं च अनुष्ठापकत्वम् । तथाच विधिर्यदर्थं यदनु-
ष्ठापयति स तत्र प्रयोजकः यथा दर्शादिविधिः स्वर्गार्थं दर्शा-
दकमनुष्ठापयति स्वर्गादिर्दर्शादौ प्रयोजकः । यथाच प्रया-
जादिविधिः प्रयाजादौन् दर्शाद्यर्थमनुष्ठापयति दर्शादिः
प्रयाजादिषु प्रयोजको दध्यानयनविधिश्च दध्यानयनमामि-
त्यर्थमनुष्ठापयति आमिक्षा दध्यानयने प्रयोजिका वाजिनं तु
दध्यानयनानुष्ठानेन आमिक्षायां जायमानायामनुनिष्पाद्यमान-
त् मधुररसस्य आमिक्षायामेव विशेषेण उपलभ्यमानत्वात् न

अथ को वेद इति चेत् उच्यते । अपौरुषेयं

दध्यानयने प्रयोजकमित्यादिका चतुर्थाध्यायार्थचिन्ता स्वय-
मूहितव्या । तदेवं सामान्यतः प्रयोजनवदर्थवबोधकत्वेन
वेदस्य धर्मं प्रामाण्यं धर्मविधायकत्वप्रदर्शनेन चोपपाद्य
इदानीं तस्य विध्यादिरूपविभागेन तत्र प्रामाण्यमुपपादायितुं
तत् लक्षणं पृच्छति ।

अथेति । उत्तरं प्रतिजानीत उच्यत इति । तत्र सामान्य-
लक्षणमाह । अपौरुषेयं वाक्यमिति वेद इति लक्ष्यनिर्देशः ।
तत्र भारतादौ अतिव्याप्तिवारणाय अपौरुषेयमिति विशेष-
णम् । आत्मादौ तद्दोषवारणाय वाक्यमिति विशेषणम् । प्रमा-
णान्तरेण अर्थमुपलभ्य विनिर्मितत्वं पौरुषेयत्वं तद्विन्नवाक्यत्व-
मितिफलितम् । न हि वेदं परमेश्वरस्तदर्थं प्रमाणान्तरेण उप-
लभ्य विनिर्मितत्वं पौरुषेयत्वं तद्विन्नवाक्यत्वमिति फलितम् ।
ईश्वरो वेदमपि प्रमाणान्तरेण अर्थमुपलभ्य विरचयति ।
तस्मात् कथं वेदस्य पौरुषेयत्वादु भिन्नत्वं न हि वेदं परमे-
श्वरस्तदर्थं प्रमाणान्तरेण उपलभ्य विरचयति । वेदाध्ययनं
गुर्वध्ययनपूर्वकं वेदाध्ययनत्वात् वर्त्तमानवेदाध्ययनवत् इत्यनु-
मानेन वेदस्य अपौरुषेयत्वसाधनात् । यः कल्पः स कल्प-
पूर्वक इति न्यायेन संसारस्य अनादित्वात् । परमेश्वरस्य च
सर्वज्ञत्वात् परमेश्वरो गतकल्पीयं वेदमस्मिन् कल्पे स्मृत्वा उप-
दिशतीति एतावन्मात्रेण उपपत्तौ वेदपौरुषेयत्वस्य अनौचि-
त्यात् चेति भावः । वेदं विभजते । स चेत्यादिना । तत्र
विधिं लक्षयति । तत्रेत्यादिना तत्र पञ्चविधेषु वेदभागेषु मध्य
इत्यर्थः । अज्ञातेति । अज्ञातस्य प्रयोजनवतोऽर्थस्य यदि
न अस्य ज्ञापकत्वं विधित्वमित्यर्थः । तदेवाह स चेत्यादिना ।

वाक्यं वेदः । स च विधिमन्त्रनामधेयनिषेधार्थ-
 वादभेदात् पञ्चविधः तत्र अज्ञातार्थज्ञापको
 वेदभागी विधिः । स च तादृशप्रयोजनवदर्थ-
 विधानेन अर्थवान् यादृशं च अर्थं प्रमाणान्त-
 रेण अप्राप्तं विधत्ते । यथा अग्निहोत्रं जुहुयात्
 स्वर्गकाम इति विधिर्मानान्तरेणाप्राप्तस्वर्गप्रयो-
 जनवत् होमं विधत्ते । अग्निहोत्रहोमेन स्वर्गं
 भावयेदिति वाक्यार्थबोधः । यत्र कर्म माना-
 न्तरेण प्राप्तं तत्र तदुद्देशेन गुणमात्रं विधत्ते ।
 यथा दध्ना जुहोति इत्यत्र होमस्य अग्निहोत्रं
 जुहुयात् इत्यनेन प्राप्तत्वात् होमोद्देशेन दधि-
 मात्रविधानं दध्ना होमं भावयेदिति । यत्र
 तु उभयमप्राप्तं तत्र विशिष्टं विधत्ते यथा
 सोमेन यजेत इत्यत्र सोमयागयोः अप्राप्तत्वात्

स विधिर्यादृशं प्रमाणान्तरेण अप्राप्तं भवति । तादृशमर्थं
 विधत्ते तेन च अज्ञातप्रयोजनवदर्थविधानेन अर्थवान् इति
 योजना तत्र उदाहरणमाह । यथा अग्निहोत्रमिति । गुण-
 विधिस्तु मानान्तरेण अप्राप्तं गुणमात्रं विधत्ते । प्रधानकर्म-
 णस्तु मानान्तरेण प्राप्तस्य अनुवाद एवेत्याह यत्र कर्मेत्या-
 दिना । उभयमिति । शेषशेषिलक्षणमुभयमित्यर्थः । विशिष्ट-
 मिति । शेषविशिष्टं शेषिणमित्यर्थः । तत्र उदाहरणमाह ।

सोमविशिष्टयागविधानम् । सोमपदे मत्वर्थ-
लक्षणाया सोमवता यागेन द्रष्टं भावयेदिति
वाक्यार्थबोधः । न च उभयविधाने वाक्यभेदः

यथा सोमेन यजेतेति । ननु सोमरूपस्यैव यागस्य अत्र विधि-
रसु किं विशिष्टविधानेन इत्याशङ्क्य सोमस्य द्रव्यत्वेन याग-
त्वासम्भवात् सोमपदे मत्वर्थलक्षणास्वीकारेण विशिष्टस्यैव
विधेर्युक्तत्वात् मैवमित्याह । सोमपदे इत्यादिना । ननु
शेषशेषिलक्षणस्य उभयपदार्थस्य विधाने वाक्यभेदः स्यादेव ।
न च स द्रष्ट इति वाच्यम् । यत्र वाक्यभेदस्तत्राष्टदोषप्रस-
ङ्गात् । यथा हि ब्रौहिभियजेत यवैर्वेत्यत्र तत्र च प्रथमप्रयोगे
ब्रौह्मनुष्ठाने यवशास्त्रप्रामाण्यस्य स्वार्थानुष्ठापकत्वरूपस्य परि-
त्यागः । स्वार्थानुष्ठापकत्वरूपस्याप्रामाण्यस्य च स्वीकारो
भवति । ततो द्वितीयप्रयोगे यवानुष्ठाने तु पूर्वपरित्यक्तस्य
यवशास्त्रप्रामाण्यस्य स्वीकारः स्वीकृतस्य च तदप्रामाण्यस्य
परित्यागश्चेति यवशास्त्रे चत्वारो दोषा भवन्ति । तथा
प्रथमप्रयोगे यवानुष्ठाने ब्रौहिशास्त्रसामान्यस्य स्वार्थानु-
ष्ठापकत्वलक्षणस्य परित्यागः स्वार्थानुष्ठापकत्वस्वरूपस्य च
अप्रामाण्यस्य स्वीकारः । ततो द्वितीयप्रयोगे ब्रौह्मनुष्ठाने
तु ब्रौहिशास्त्रप्रामाण्यस्य पूर्वं परित्यक्तस्य स्वीकारः स्वीकृतस्य
च तदप्रामाण्यस्य परित्यागश्च इति ब्रौहिशास्त्रे चत्वारो
दोषा भवन्तीति अष्टदोषदुष्टो विकल्पो यथा ब्रौह्मियववाक्ये
प्रसिद्धस्तथात्रापि स्यात् । न च तद्वत् अत्रापि द्रष्ट एवेति
वाच्यम् । तत्र ब्रौह्मियवयोः पुरोडाशरूपैककार्यकारित्वेन
विकल्पस्य द्रष्टत्वात् गत्यन्तराभावात् च । प्रकृते तु गुण-

प्रत्येकमुभयस्य अविधानात् । किन्तु विशिष्टस्य
एकस्यैव विधानात् । न च ज्योतिष्टोमेन स्वर्ग-
कामो यजेत इति विधिना प्राप्तयागोद्देशेन
सोमरूपगुणविधानमेवास्तु सोमेन यागं भावये-

विधिमात्रस्वीकारेणापि उपपत्तौ न उभयविधिः साधुरित्या-
शङ्क्य परिहरति । न चेत्यादिना । यद्वा ननु यागेन इष्टं
भावयेत् सोमेन च यागं भावयेदित्याहुर्द्वयोभयविधौ आहूति-
लक्षणो वाक्यभेदः स्यात् । यदा तु युगपत् तन्त्रेण यागेन
इष्टं भावयेत् सोमेन यागं भावयेदित्युभयविधानं तदा तु
विरुद्धत्रिकद्वयप्रसङ्ग इत्याशङ्क्य परिहरति । न चेत्यादिना
एकवाक्यस्य प्रत्येकमुभयपदार्थं व्यापारभेदेन उभयविधायकत्वे
वाक्यभेदो भवति तथा अत्र अस्वीकारादित्यर्थः । ननु विधे-
यस्य उभयत्वे तद्विधायकवाक्यस्यापि व्यापारभेदेनैव तद्विधाय-
कत्वं सम्भवति नान्यथेति शङ्कते । किन्त्विति । विशिष्टस्यैक-
रूपत्वेन विधेयस्य उभयत्वासिद्धेर्न व्यापारभेदेन एतद्विधानं
ततश्च न वाक्यभेदप्रसङ्ग इति परिहरति । विशिष्टस्येति ।
विशिष्टविधौ विशेषेण विधेराधिकत्वेन श्रूयमाणविधिना
गुणस्य पृथगभिधेयत्वादिति भावः । ननु सोमेन यजेत इत्यस्य
गुणविधित्वमेवास्तु सोमयागस्वरूपविधिस्तु ज्योतिष्टोमेन
स्वर्गकामो यजेत इति अयमेव भवतु । ततश्च ज्योतिष्टोमेन
इत्यादिना प्राप्ते कर्मणि गुणविधायकत्वेनापि सोमवाक्यस्य
उपपत्तौ न सत्त्वर्थलक्षणा पददोषरूपत्वेनापि अस्वीकर्तव्येति
आशङ्कते । न च ज्योतिष्टोमेनेत्यादिना । न च वाच्यमित्यत्र
हेतुमाह । तस्याधिकारविधित्वेन इति । तर्हि भवतु तस्य

दिति किं मत्वर्थलक्षणयेति वाच्यम् । तस्य
अधिकारविधित्वेन उत्पत्तिविधित्वासम्भवात् ।
ननु उद्भिदा यजेत पशुकाम इत्यस्य इव
ज्योतिष्टोमेन इत्यस्य अपि उत्पत्त्यधिकारविधि-
त्वमस्त्विति चेन्न । दृष्टान्ते उत्पत्तिवाक्यान्तरा-

अधिकारविधित्वमुत्पत्तिविधित्वमपि कुतो न स्यात् इत्या-
शङ्काह । उत्पत्तिविधित्वासम्भवादिति । कर्मस्वरूपमात्र-
बोधकस्यैव विधेरुत्पत्तिविधित्वं व्यवह्रियते उत्पत्तिविधिविहि-
तस्य च कर्मणः फलविशेषेण सह सम्बन्धमात्रमधिकारविधिः
करोति । यथाऽऽग्नेयोऽष्टाकपालो भवति इत्येतत् उत्पत्ति-
विधिविहितस्य कर्मणः स्वर्गरूपफलविशेषेण सम्बन्धो दर्शपूर्ण-
मासाभ्यां स्वर्गकामो यजेत इत्यनेन विधिना क्रियत इति
तस्याधिकारविधित्वमेव न उत्पत्तिविधित्वम् । तद्वदस्यापि
अधिकारविधेर्नोत्पत्तिविधित्वं सम्भवतीति भावः । ननु उद्भिदा
यजेत पशुकामः इत्यस्य विधिवाक्यस्य यथा उद्भिन्नामककर्म-
रूपबोधकत्वरूपोत्पत्तिविधित्वेऽपि तस्य कर्मणः पशुरूपफल-
सम्बन्धबोधकत्वरूपाधिकारविधित्वमपि भवति तद्वदस्यापि
उभयविधित्वमविरुद्धमित्याशङ्कते ननु इत्यादिना । दृष्टान्ते
तु कर्मस्वरूपबोधकोत्पत्तिवाक्यान्तराभावेन एकस्य वाक्यस्य
उभयविधित्वमाश्रितं कर्मणः स्वरूपबोधनमन्तरेण तस्य फल-
सम्बन्धबोधनानुपपत्त्या तस्यैव वाक्यस्य उभयविधित्वाश्रयणा-
दिति परिहरति । दृष्टान्ते इत्यादिना । ननु ज्योतिष्टोमेन
स्वर्गकामो यजेत इत्यस्य वाक्यस्य उभयविधित्वस्वीकारे

भावेन अन्यथानुपपत्त्या तथात्वाश्रयणात् । किञ्च
ज्योतिष्टोमेन उभयविधित्वे अनेनैव यागस्तस्य
फलसम्बन्धोऽपि बोधनीय इति सुदृढो वाक्य-
भेदस्तद्वरं सोमपदे मत्वर्थलक्षणाया विशिष्ट-

सोमेन यजेत इत्यस्य मत्वर्थलक्षणामन्तरेण एव गुणमात्र-
विधायकत्वनिर्वाहे को दोषोऽन्यथा मत्वर्थलक्षणाप्रसङ्गादित्या-
शङ्क्य परिहरति । किञ्च इत्यादिना । उभयविधित्वे इति ।
सोमयागस्य उत्पत्तिविधित्वे अधिकारविधित्वे चेत्यर्थः । ज्योति-
ष्टोमेन स्वर्गकामो यजेत इत्यनेन एव सोमयागस्वरूपं तस्य
स्वर्गरूपफलसम्बन्धश्च बोधनीय इत्यर्थः । सुदृढो वाक्यभेद
इति । गौरवलक्षणे वाक्यभेदो दृढतरो भवेदित्यर्थः ।
तथाचोक्तम् ।

“अत्रैतच्चापारनानात्वे शब्दानामतिगौरवम् ।

एकोक्त्यवसितानां तु नार्थाक्षेपो विरुध्यते ॥” इति ।

ननु सोमेन यजेत इति अत्रापि गुणस्य कर्मस्वरूपस्य च
विधाने वाक्यभेदस्य सुदृढत्वादिति चेत् न । विशिष्टविधौ
विशेषणविधेरार्थिकत्वेन श्रूयमाणविधिना गुणस्य पृथगविधेय-
त्वादिति निरस्तत्वात् । न च तस्य उत्पत्तिविधित्वे वाक्यभेदस्य
अभावेऽपि लक्षणदोषस्तु दुर्वार इति वाच्यम् । तस्या वाक्य-
भेदात् अल्पदोषत्वात् । लक्षणायाः पददोषत्वात् वाक्यभेदस्य तु
वाक्यदोषत्वात् । पदवाक्यदोषयोर्मध्ये पददोषस्यैव कल्पनीय-
त्वाद् गुणे तु अन्याय्यकल्पनेति न्यायात् । तस्मात् ज्योतिष्टोमेन
स्वर्गकामो यजेत इत्यस्य उभयविधित्वे वाक्यभेदप्रसङ्गात्, वरं

विधानम् । विधिश्चतुर्विधः उत्पत्तिविधिर्विनि-
योगविधिरधिकारविधिः प्रयोगविधिश्चेति । तत्र
कर्मस्वरूपमात्रबोधको विधिः उत्पत्तिविधिः ।
यथा अग्निहोत्रं जुहोतीति । अत्र विधौ कर्मणः

सोमपदे मत्वर्थलक्षणां स्वीकृत्य गुणविशिष्टकर्मस्वरूपविधान-
मेवेत्याशयेन उपसंहरति तद्वरमित्यादिना । विधिं विभजते ।
विधिश्चतुर्विध इति । तत्र उत्पत्तिविधिं लक्षयति तत्र इत्यादिना
तत्र चतुर्णां विधीनां मध्य इत्यर्थः । कर्मस्वरूपमात्रेत्यत्र मात्र-
पदेन उत्पत्तिविधेः कर्मणः फलादिना सह सम्बन्धबोधकत्वं
वारयति । उद्भिदा यजेत पशुकाम इति विधेस्तु श्रौतमधि-
कारविधित्वमेवोत्पत्तिविधित्वं तु कर्मस्वरूपबोधकविध्यन्तरा-
भावेन आर्थिकमेवेति न दोषः । तत्र उदाहरणमाह यथा
अग्निहोत्रं जुहोतीति एतदुपलक्षणम् सोमेन यजेत तमे
पयसि दध्यानयति सा वैश्वदेव्यामिक्षावाजिभ्यो वाजिनं यदा-
ग्नेयोऽष्टाकपालोऽमावास्यायाञ्च पौर्णमास्यां च अच्युतो भवति
इत्यादीनाम् । तथाच तत्र द्वितीयाध्याये कर्मोत्पत्तिविधीना-
मेव भेदो निरूपितः अत्रापि उत्पत्तिविधिलक्षणप्रदर्शनेनैव
तेषां भेदोऽपि ध्वनितः । एवं शब्दान्तरादिभिर्हेतुभिरस्माभिस्तु
पूर्वमेव तेषां भेदः संक्षेपेण निरूपित इत्युपरस्यते । ननु च
अत्र उत्पत्तिविधौ कर्मणः साध्यत्वेन अन्वयो भवतु अग्निहोत्रं
होमं कुर्यादिति ब्रूहीन् प्रोचतीतिवत् अग्निहोत्रं जुहोतीति
अत्रापि द्वितीयायाः साध्यत्ववाचकत्वात् । तथाच साध्यस्य
साध्यत्वसम्भावादेव साध्यान्तरसाधनत्वासम्भवेन साध्यान्तरा-
न्वयायोगादधिकारविध्यवगतफलसम्बन्धानुपपत्तिः स्यादित्या-

करणत्वेन अन्वयः । अग्निहोत्रहोमेन दृष्टं भावये-
दिति । ननु यागस्य द्वे रूपे द्रव्यं देवता च ।

शङ्काह अत्र विधौ इत्यादिना अग्निहोत्रहोमेनेष्टं भावये-
दिति करणत्वेन अन्वये तु किं तदिष्टमिति वीक्षायामग्निहोत्रं
जुहुयात् स्वर्गकाम इत्यधिकारविध्यवगतफलसम्बन्धोपपत्तेः ।
स्वसाधननिष्पादितस्य सिद्धस्वभावस्यैव करणत्वेन अन्वयात् च न
कोऽपि दोष इति भावः । ननु उत्पत्तिविधौ दृष्टबोधकपदस्य
अभावात् अग्निहोत्रहोमेन दृष्टं भावयेदिति कथं वाक्यार्थः
स्यादिति चेत् न । विधेरेव दृष्टाक्षेपकत्वात् अन्यथा तस्या-
पुरुषाऽर्थभूते कर्मणि पुरुषप्रवर्त्तकत्वानुपपत्तिः स्यात् । ननु
गुरुमते विधिः स्वसिद्धार्थमेव नित्यादिषु कर्मसु पुरुषं प्रवर्त्त-
यति तथाच काम्यकर्म्मोत्पत्तिविधीनामिष्टान्तराक्षेपकत्वेऽपि
न नित्यादिकर्म्मोत्पत्तिविधीनामिष्टान्तराक्षेपकत्वं सम्भवति
न च लिङादिशब्दश्यापारस्य विधेर्नित्यत्वेन कथं तस्य
स्वसिद्धाक्षेपकत्वमिति वाच्यम् । गुरुमतापरिज्ञानात् ।
तथाहि विधिशब्दस्तावत् लिङादिशब्दवचनस्तदर्थवचनश्च
भवति तत्र भट्टमते तदर्थस्तु शब्दव्यापारविशेषो भावना एव
गुरुमते तु नियोगाख्यमपूर्वमेव लिङादिशब्दार्थभूतो विधिः ।
तस्य च साध्यस्वभावत्वेन स्वसिद्धाक्षेपकत्वमुपपद्यते तथा च
लोके लिङः कार्यव्युत्पत्त्यनुरोधेन अग्निहोत्रं जुहुयादित्यादौ
अपि लिङा नियोग एव प्रतीयते नियोगश्चाधिकारिविषयादि-
सापेक्ष एव तत्र कस्य नियोग इति अधिकार्याकाङ्क्षायां
जीवनादिमत इति जीवनादिविशिष्टोऽधिकारित्वेन सम्बध्यते
कुत्र नियोग इति विषयाकाङ्क्षायां तु होमादौ इति होमादि-

तथाच रूपाश्रवणे अग्निहोत्रं जुहोतीति कथ-
मुत्पत्तिविधिः । अग्निहोत्रशब्दस्य तु तत्-
प्रख्यन्यायेन नामधेयत्वादिति चेन्न । रूपा-

विषयत्वेन सम्बध्यते होमादिविषयश्च नियोगः कृतिसाध्यतया
एव प्रतीयते तस्य च साक्षात् कृतिसाध्यत्वासम्भवेन स्वस्य
कृतिसाध्यत्वनिर्वाहार्थं विषयतया सम्बद्धस्य होमादेः करणत्व-
मपि आक्षिपति । तदुक्तं शालिकायाम्—

“कृति तत्साध्यमध्यस्थो यागादिविषयौ मतः ।

कार्ये सङ्घटिताकारे करणत्वेन सम्मतः ॥” इति ।

तस्मात् काम्यकर्म्मोत्पत्तिविधेर्विश्वजिता यजेत इत्यादि-
विधेश्च स्वप्रवर्तकत्वान्यथानुपपत्त्या सामान्यतः प्रयोजनविशेषा-
क्षेपकत्वेऽपि नित्यकर्म्मोत्पत्तिविधेः स्वसिद्धेरिव प्रयोजनत्वात् न
प्रयोजनान्तराक्षेपकत्वमिति चेन्न । नियोगाख्यविधेः स्वरूपेण
अप्रयोजनत्वेन स्वसिद्धये पुरुषप्रवर्तकत्वानुपपत्तेः । अन्यथा
विश्वजिता यजेत इत्यादौ अपि विधेः स्वसिद्ध्यर्थमेव पुरुषप्रव-
र्तकत्वापत्तेः । तच्च अनिष्टम् । स स्वर्गः स्यात् सर्वान्
प्रत्यविशेषात् इति न्यायविरोधात् तस्मात् नित्यादिषु अपि
कर्मषु स्वर्गो धर्मेण पापमपनुदतीत्यादिशास्त्रानुरोधेन पाप-
क्षयादिकं वा प्रयोजनं स्वीकर्तव्यमित्यलमतिप्रसङ्गेन । प्रकृत-
मनुसरामः । तस्मात् साधूक्तमुत्पत्तिविधौ कर्मणः करणत्वेन
अन्वय इति । ननु अग्निहोत्रं जुहोतीत्यस्य न उत्पत्तिविधित्वं
द्रव्यदेवतात्मकस्य कर्मरूपस्य अत्राश्रवणादित्याशङ्कते ननु इति ।
ननु अग्नये होत्रमत्रेत्यग्निहोत्रशब्देन अग्निदेवतात्मकस्य कर्म-
रूपस्य अश्रवणात् कथं रूपाश्रवणमित्याशङ्क्याह अग्निहोत्रशब्द-

श्रवणेऽपि अस्य उत्पत्तिविधित्वात् । अन्यथा
रूपश्रवणात् दध्ना जुहोति इत्ययमेव उत्पत्ति-
विधिः स्यात् । तथाच अग्निहोत्रं जुहोतीति

स्येति । अग्निहोत्रशब्दस्य तत् प्रत्ययं च अन्यं शास्त्रमिति
तत् प्रत्ययान्यायेन नामधेयत्वस्य वक्ष्यमाणत्वात् न कस्यापि
कर्मरूपस्य श्रवणमन्त्रेत्यर्थः । यद्यपि अत्र कर्मणो रूपं न
श्रूयते तथापि विध्यन्वयानुपपत्त्या तत् कल्प्यते तच्च सामा-
न्यतः कल्प्यमानं द्रव्यदेवतात्मकं कर्मणो रूपं विशेषाकाङ्क्षया
गुणविधिमन्त्रवर्णाभ्यां विशेषेण च अवगम्यमानमत्र सम्भवति
ततश्च अग्निहोत्रं जुहोतीत्यत्र द्रव्यदेवतात्मकस्य कर्मरूपस्य
श्रवणाभावेऽपि अस्य होमरूपकर्मस्वरूपमात्रबोधकत्वरूप-
सुत्पत्तिविधित्वं सम्भवति इत्याशयेन परिहरति नेति । तत्र
निरुक्ताशयं हेतुमाह रूपाश्रवण इति विपक्षे बाधकमाह
अन्यथेति । अग्निहोत्रं जुहोति इत्यस्य रूपाश्रवणमात्रेण
उत्पत्तिविधित्वानङ्गीकारे दध्ना जुहोति इत्यस्य एव उत्पत्ति-
विधित्वं स्यादत्र कर्मस्वरूपस्य श्रवणादित्यर्थः दध्ना जुहोति
इत्यस्य अग्निहोत्रकर्मोत्पत्तिविधित्वे वाक्यान्तरस्यानर्थकत्व-
मनिष्टमापादयति तथा चेति । न च अग्निरूपगुणविधित्वेन
अपि अस्य उपपत्तिरिति वाच्यम् । अग्निर्ज्योतिरित्यादि-
मन्त्रवर्णेन अग्निरूपगुणस्य प्राप्तत्वात् । कर्मनामधेयत्वस्य
वक्ष्यमाणत्वाच्च तस्मादनर्थकमिति साधूक्तम् । किञ्च दध्ना
जुहोति इत्यस्य उत्पत्तिविधित्वे पयसा जुहोति इत्यस्य अपि
त्रैयर्थ्यं कर्मान्तरविधायकत्वं वा स्यात् होमस्य उत्पत्तिशिष्ट-
दध्यवरुद्धत्वेन तत्र पयोरूपगुणविधित्वासम्भवात् । तथाच

वाक्यमनर्थकं स्यात् । अङ्गप्रधानसम्बन्धबोधको
विधिर्विनियोगविधिः । यथा दध्ना जुहोतीति
स हि तृतीयया प्रतिपन्नाङ्गभावस्य दध्ने होम-

अनेकादृष्टकल्पनापत्तिः । अग्निहोत्रं जुहोतीत्यस्य होमोत्-
पत्तिविधित्वे तु दध्ना जुहोति पयसा जुहोतीत्यादिवाक्यस्य
सर्वस्यापि तत्र स्थले कपोतन्यायेन युगपत् दध्नादिगुण-
विधायकत्वेनापि उपपत्त्या न अनेकादृष्टकल्पनाप्रसङ्ग इति
अग्निहोत्रं जुहोतीत्यस्यैवोत्पत्तिविधित्वं न्याय्यमित्यलमति-
विस्तरेण । तृतीयाध्यायस्यार्थभूतं शेषशेषिभावं निरूपयितु-
मिदानीं विनियोगविधिं लक्षयति अङ्गप्रधानेति । अङ्गानां द्रव्य-
देवतादिलक्षणानां प्रधानैर्वाक्यान्तरविहितैः सह सम्बन्धस्य
शेषत्वलक्षणस्य बाधको विधिरित्यर्थः । तत्र उदाहरणमाह यथा
दध्नेति । दध्ना जुहोतीति । पयसा जुहोतीत्यादेरुपलक्ष-
णार्थम् । स हि विधिस्तृतीयया प्रतिपन्नाङ्गभावस्य दध्नादे-
रग्निहोत्रं जुहोतीति विहितहोमसम्बन्धं विधत्ते इत्याह ।
सहि इत्यादिना । ननु दध्ना होमं भावयेत् होमेन इष्टं भावये-
दिति साध्यत्वेन कारणत्वेन च होमस्य अन्वयः स्यात् । तथाच
विरुद्धत्रिकद्वयप्रसङ्गः । तथाहि दध्ना जुहोतीत्यत्र सकृत्
उच्चरितस्य जुहोतीत्याख्यातस्य दधिरूपगुणे किञ्चिदिष्टे च
तन्त्रेण सम्बन्धाङ्गीकारे सति उपादेयत्वं विधेयत्वं गुणत्वं च
इत्येकं त्रिकमुद्देश्यत्वमनुवादित्वं प्राधान्यं चेति अपरं त्रिकं
होमे सम्पद्यते कथं शृणु फलमुद्दिश्य होम उपादीयते फल-
मनूय होमो विधीयते फलं प्रधानं होम उपसर्जनम् । एवं
होममुद्दिश्य दध्नुपादीयते होममनूय दधि विधीयते होमः

सम्बन्धं विधत्ते दध्ना होमं भावयेदिति । गुण-

प्रधानं दध्युपसर्जनम् । ततश्च होमे फलापेक्षया उपादेयत्वं गुणत्वं
दधिरूपगुणापेक्षया च उद्देश्यत्वमनुवाद्यत्वं प्राधान्यं च
सम्पद्यते । न च अत्र न तन्त्रेण सम्बन्धः । किन्तु पृथग्होमा-
वृत्त्या सम्बन्धो भवतीति वाच्यम् । वाक्यभेदप्रसङ्गात् दध्ना
होमं भावयेत् होमेन च इष्टं भावयेदिति वाक्यद्वयप्राप्तेः ।
तस्मात् न दधिशब्दो गुणपर इति चेन्न भ्रान्तिसत्त्वात् ।
तथाहि यत्र हि साध्यत्वेन कारणत्वेन च एकस्य युगपत् तन्त्रेण
सम्बन्ध आशङ्क्यते तत्रैव विरुद्धत्रिकद्वयस्य प्रसक्तिर्भवति यथा
वाजपेयेन स्वाराज्यकामो यजेत इत्यत्र तत्र च वाजशब्दस्य
पेयसुराद्रव्यवाचित्वेन गुणविध्याशङ्कायां मत्वर्थलक्षणाप्रसङ्गा-
च्चेपे तन्त्रेण युगपत् स्वाराज्यफलवाजपेयगुणसम्बन्धो यागस्य
पूर्वपक्षितः । तत्र विरुद्धत्रिकद्वयप्रसङ्गापादनेन यथोक्तद्रव्य-
निमित्ते वाजपेयशब्दस्य नामधेयत्वं राज्ञान्तितम् । विरुद्ध-
त्रिकद्वयप्रसङ्गश्च फलमुद्दिश्य याग उपादीयते फलमनूद्य
यागो विधीयते फलं प्रधानं याग उपसर्जनम् एवं यागमुद्दिश्य
वाजपेय उपादीयते यागमनूद्य वाजपेयो विधीयते । यागः
प्रधानं वाजपेय उपसर्जनं फलस्य उद्देश्यत्वं च मानसापेक्षो
विषयत्वाकारः । यागस्योपादेयत्वं तु अनुष्ठायमानत्वाकारः ।
तौ च उभौ मनःशरीरोपाधिकौ धर्मौ भवतः । अनुवाद्यत्व-
विधेयत्वे तु शब्दोपाधिकौ धर्मौ स्तः । अनुवादत्वं नाम
मानान्तरज्ञातस्यानुकथ्यमानत्वं विधेयत्वं च अज्ञातस्यानु-
ष्ठेयत्वेन प्रतिपाद्यमानत्वम् । फलस्य प्राधान्यं नाम साध्यत्वेन
यागस्य उपसर्जनत्वं च साधनत्वेन बोध्यम् । तथा यागस्य
उद्देश्यत्वं नाम मानान्तरसिद्धस्य विधेयान्वयितया निर्देश्यत्व-

विधौ च धात्वर्थस्य साध्यत्वेन अन्वयः क्वचिदा-
श्रयत्वेनापि । यथा दध्ना इन्द्रियकामस्य जुहुया-
दित्यत्र दधिकरणत्वेन इन्द्रियं भावयेत् । तच्च

मन्यत् यथोक्तम् । न च एवं होमे विरुद्धत्रिकद्वयप्रसङ्गः
तस्य साध्यत्वेन साधनत्वेन च अत्र विधौ युगपत् तन्त्रण
अन्वयानङ्गीकारात् । किन्तु साध्यत्वेन एव तथाच होमस्य
उद्देश्यत्वमनुवाद्यत्वं प्रधानत्वमेव न तु उपादेयत्वादिकं तस्मात्
न विरुद्धत्रिकद्वयापत्तिरित्याशयेन आह गुणविधौ चेति । धात्व-
र्थस्य साध्यत्वेनैवान्वय इति धात्वर्थस्य यागदानहोमादेः साध्य-
त्वेनैव इत्यनेन साधनत्वेनान्वयं वारयति साधनत्वेनान्वयस्तु
धात्वर्थस्य उत्पत्तिविधौ अधिकारविधौ च भवति न तु गुण-
विधौ इत्यर्थः । ननु गुणविधौ धात्वर्थस्य साध्यत्वेनैवान्वये
दध्ना इन्द्रियकामस्य जुहुयादित्यत्र दध्ना होमं भावयेत् इन्द्रिय-
कामस्येति वाक्यार्थः स्यात् तथाच इन्द्रियस्य साध्यत्वेनान्वये
तस्याफलत्वप्रसङ्गः । न च अत्र गुणविधिः गुणपदस्थानर्थकत्व-
प्रसङ्गः होमस्य उभयरूपेणान्वये तु पूर्वोक्तदोषापत्तिश्चेत्या-
शङ्क्याह । क्वचिदित्यादिना । यद्वा । गुणविधौ धात्वर्थसाध्य-
त्वेनैव अन्वयो नान्यथा यत्र तु तृतीययोपात्ते दध्यादिगुणकर-
णत्वं तस्य प्रत्ययार्थत्वेन दध्यादिगुणादपि प्रधानत्वात् फल-
भावनायां कारणत्वेन विधीयते तत्र तु धात्वर्थस्य आश्रयत्वे-
नैव अन्वय इत्याह क्वचिदित्यादिना । क्वचिदिति यत्र दध्यादि-
गुणकरणत्वस्य फलभावनायां कारणत्वेन विधानं तत्र इत्यर्थो
न तु गुणविधौ इत्यर्थः । तच्चेति तृतीययोपात्तं दधिकरणत्वं
चेत्यर्थः । होमाश्रयदधिकरणत्वेन इन्द्रियं भावयेदिति

किं निष्ठमित्याकाङ्क्षायां सन्निधिप्राप्तहोम आश्रय-
त्वेन अन्वेति । एतस्य विधिः सहकारिभूतानि
षट्प्रमाणानि । श्रुतिलिङ्गवाक्यप्रकरणस्थान-

वाक्यार्थः । तथाच करणस्य कर्तृव्यापारव्याप्यत्वनियमात्
केवलदध्नः कर्तृव्यापारानाविष्टस्य करणत्वानुपपत्तेः होमस्य
च वाक्यान्तरप्राप्तत्वात् तयोः विध्यनुपपत्तेः । होमस्य गुण-
सम्बन्धविधाने फलपदस्यानर्थक्यप्रसङ्गात् तस्याफलसम्बन्ध-
विधौ च गुणपदस्यानर्थक्यापातात् फलगुणोभयसम्बन्धविधौ
च प्राप्ते कर्मणि अनेकपदार्थविधाने च वाक्यभेदप्रसङ्गात् ।
प्राप्ते कर्मणि अनेकपदार्थविधानस्य च वाक्यभेदापादकस्य—

“प्राप्ते कर्मणि नानेको विधातुः शक्यते गुणः ।

अप्राप्ते तु विधीयन्ते बहवोऽप्येकयत्नतः ॥” इति ।

वचनविरोधेन स्वीकर्तुमशक्यत्वात् तृतीयया उपात्तस्य
दधिकरणत्वस्य होमनिरूपितत्वेन फलभावनायां करणत्वमत्र
विधीयत इति भावः । प्राप्ते कर्मणि इत्यत्र कर्मणो द्रव्याद्यु-
पलक्षणत्ववदगुणस्यापि प्रधानोपलक्षणत्वमेकोद्देशेन अनेक-
विधौ एव वाक्यभेदात् । अतएव ग्रहैकत्वाधिकरणे ग्रहं
सम्प्राप्तीत्यत्र ग्रहोद्देशेन एकत्वसम्प्राजनविधौ वाक्यभेदात्
ग्रहैकत्वमविवक्षितमित्युक्तम् । तेन दध्ना इन्द्रियकामस्य जुहु-
यादित्यत्र इन्द्रियसम्बन्धस्य प्रधानसम्बन्धत्वेऽपि न क्षतिः । ननु
कर्मणो द्रव्योपलक्षणत्वं भवतु ग्रहस्य द्रव्यत्वात् गुणस्य
प्रधानोपलक्षणत्वं कुत्र चरितार्थमिति चेत् न । रेवत्यधि-
करणे चरितार्थत्वात् । तत्र हि एतस्यैव रेवतीषु वारवन्ती-
यमग्निष्टोम साम कृत्वा पञ्चकामो हि एतेन यजेतेति । तत्र

समाख्यारूपाणि । एतत् सहकृतेन अनेन
विधिना अङ्गत्वं परोद्देशप्रवृत्तकृतिसाध्यत्वरूपं

च पशुकामस्य रेवतीः न समादध इत्यादि रेवतीषु ऋक्षु
वारवन्तीयं साम गातव्यं तथाच अत्र रेवतीनामृचां वारवन्तीय-
नामकेन साम्ना यः सम्बन्धः सोऽयं पशुफलाय अग्निष्टुतिगुणो
विधीयते एतस्यैव इत्यत्र प्रकृतपरामर्शकेन एतच्छब्देन अन्य-
व्यावर्तकेन च एवकारेणाग्निष्टुतः समर्थ्यमाणत्वात् इति
चेन्न । रेवत्यृगाधारकवारवन्तीयसाम्नोऽग्निष्टुत्कर्मसाधनत्वं
पशुफलसाधनत्वं चेति उभयस्य विधाने वाक्यभेदप्रसङ्गात् ।
ततश्च पशुफलकं रेवत्यृगाधारकवारवन्तीयगुणविशिष्टं कर्मा-
न्तरमत्र विधीयते न प्रकृते गुणः । एतच्छब्दस्य तु बुद्धिस्थ-
परामर्शकत्वेन अपि उपपत्तेः । एवकारस्य च अयोगव्यव-
च्छेदकत्वमन्ययोगव्यवच्छेदकत्वं वा उपपद्यत इत्युक्तम् । तस्मात्
प्राप्ते होमे गुणफलसम्बन्धोभयविधौ वाक्यभेदो दुष्परिहर
इत्यलम् । एतस्य विधेरिति लक्षितस्य विनियोगविधे-
रित्यर्थः । एतत् सहकृतेन इति । एतत् प्रमाणषट्कसह-
कृतेन इत्यर्थः । विनियोगविधिसहकारित्वं च तेषां विनि-
योगविधिक्ततविनियोगे प्रमाणत्वात् भवतीति बोध्यम् ।
अनेन विधिना अङ्गत्वं ज्ञाप्यते इत्यन्वयः । अङ्गत्वं लक्षयति
परोद्देशेन इत्यादिना यद्वा ननु न शेषत्वापरनामकस्य अङ्ग-
त्वस्य विनियोगविधिबोध्यत्वं सम्भवति तस्यानिरूपणात् ।
तदनिरूपणं च लक्षणप्रमाणाभावात् न तावदविनाभूतत्वं
तत्त्वम् आग्नेयादीनां षष्ठ्यामविनाभूतत्वेन परस्परं शेषत्वा-
पत्तेः । नापि प्रयोज्यत्वं शेषत्वं पुरोडाशकपालेन तुषानुष-

पारार्थ्यापरपार्थ्यायं ज्ञाप्यते । तत्र निरपेक्षो

वतीत्यत्र तुषोपवापनं प्रति शेषत्वेन श्रुतस्यापि पुरोडाशकपालस्योपायाप्रयोज्यत्वात् । न च विध्यन्तविहितत्वं शेषत्वमिति वाच्यम् । शेषत्वेति छिनत्तौत्यत्र पलाशशाखाच्छेदनस्य सत्यपि शेषत्वे विध्यादिविहितत्वेन अव्याप्तिप्रसङ्गात् । न अपि तत्र प्रत्यक्षं प्रमाणं लोके तत्त्वेऽपि वेदे तस्य शब्दैकगम्यत्वोपगमात् न अपि शब्दः केनापि शब्देन शेषशेषिभावस्याप्रतीयमानत्वात् । लोके क्रियाकारकान्वयस्य एव व्युत्पत्तिप्रयोजकत्वदर्शनेन तत्र कस्यापि शब्दस्य व्युत्पत्त्यग्रहात् तत्र च न हेतुरपि उपलभ्यते इति चेत् अत्र उच्यते न तावदस्य लक्षणासम्भवः । पारार्थ्यस्य एव निर्दुष्टशेषत्वलक्षणत्वात् । न अपि तत्र प्रमाणाभावः शब्दगम्यत्वात् । न च तत्र व्युत्पत्त्यभावात् कथं शब्दगम्यत्वमिति वाच्यम् । शेषशेषिभावस्य अन्वयेऽन्तर्भावात् तत्र व्युत्पत्त्युपपत्तेः । न हि गुणप्रधानभावमन्तरेण अन्वयः सम्भवति द्वयोः प्रधानयोरुणयोः वा परस्परकाङ्क्षारहितत्वेन अन्वययोग्यत्वाभावात् । ततो यथा क्रियाकरकतदन्वयाः शब्दगम्याः तथा तदन्वयान्तर्गतः शेषशेषिभावोऽपि शब्दगम्य एव नापि तत्र हेतोरभावे विवादास्पदः प्रयाजानुयाजप्रोक्षणादिः शेषो भवितुमर्हति पारार्थ्यात् श्रुत्यादिवदिति हेतुसत्त्वात् । न च पारार्थ्यस्य एव लक्षणत्वे हेतुत्वे च साङ्कर्यप्रसङ्ग इति वाच्यम् । सेनानां महारथिवत् आकारभेदेन तद्भेदोपपत्तेः । दृष्टान्ते गृहीतव्याप्तिं हि सहायोक्तव्य बोधकत्वाकारो हेतुरितरव्यावृत्त्या बोधकत्वाकारश्च लक्षणमिति तद्भेद इत्यभिप्रेत्य अङ्गत्वं लक्षयति परोक्षेनेति । परं स्वर्गादिरूपमुत्कृष्टं साध्यः

रवः श्रुतिः । सा च त्रिविधा । विधात्री
अभिधात्री विनियोक्त्री च । तत्राद्या लिङा-
द्यात्मिका । द्वितीया ब्रीह्यादिश्रुतिः । यस्य

फलं तदुद्देशेन सङ्कलनया मनसि सिद्धवत्करणेन तत् साधन-
यागादिषु प्रवृत्तस्य पुरुषस्य कृतिसाध्यत्वरूपकृतिव्याप्यत्वरूप-
मित्यर्थः तथाच स्वर्गफलोद्देशेन दर्शादिषु प्रवृत्तपुरुषकृति-
व्याप्यत्वं प्रयाजानुयाजावघातप्रोक्षणादीनां सुप्रसिद्धमिति
तेषां शेषत्वम् । यद्वा परशब्दो दर्शादिपरः तथाच तदुद्देशेन
प्रवृत्तपुरुषकृतिव्याप्यत्वं प्रयाजादीनां भवतीति तेषां तत्त्वं
दर्शादिस्तु प्रयाजाद्युद्देशेन प्रवृत्तपुरुषकृतिव्याप्यत्वाभावात् न
तत्रातिव्याप्तिः । केवलप्रयाजाद्युद्देशेन कस्यचित् अपि पुरु-
षस्य प्रवृत्त्यभावात् इति ध्येयम् । ननु कर्माणि अपि जैमिनिः
फलार्थत्वात् तत् फलं च पुरुषार्थत्वात् पुरुषश्च कर्मार्थत्वादित्यत्र
जैमिनिस्मृत्यत्रये कर्मफलपुरुषाणामपि शेषत्वमुक्तं तत्र च
कर्मणां फलोद्देशेन प्रवृत्तकृतिसाध्यत्वेऽपि फलपुरुषयोस्तु
पुरुषकर्मोद्देशेन प्रवृत्तपुरुषकृत्यसाध्यत्वात् कथं शेषत्वमिति
चेत् अत्र वक्तव्यम् । स्वर्गस्य साक्षात् कृतिसाध्यत्वाभावेऽपि
यदा पुरुषः स्वस्वर्गोद्देशेन दर्शादिषु प्रयतते तदैव कालान्तरे-
ऽपूर्वद्वारेण स्वर्गो जायते नान्यथेति भवति पुरुषकृतिव्याप्यत्वं
तस्य तथा स्वर्गफलोद्देशेन दर्शाद्युद्देशेन वा प्रवृत्तः पुरुषोप-
देवतदनुष्ठानानुकूलं स्वं प्रयत्नेन सम्पादयति तदैव कर्म निष्प-
द्यते नान्यथेति तस्यापि भवति पुरुषकृतिव्याप्यत्वमिति सर्व-
मनवद्यम् । तत्र श्रुतिं लक्षयति तत्र निरपेक्षो रव इति । तत्र
षष्ठां श्रुत्यादिप्रमाणानां मध्ये इत्यर्थः । स्वकरणीये शेषत्व-

च शब्दस्य श्रवणादेव सम्बन्धः प्रतीयते सा विनियोक्त्री ।

सा च त्रिविधा । विभक्तिरूपा एकाभिधानरूपा एकपदरूपा चेति । तत्र विभक्तिश्रुत्या अङ्गत्वम् । यथा व्रीहिभिर्यजेत इति तृतीयाश्रुत्या व्रीहीणां यागाङ्गत्वम् । तदपि पुरोडाशप्रकृतितया । यथा पशोर्हृदयादिरूप-

बोधे प्रमाणान्तरनिरपेक्षः शब्दः । श्रुतिरित्यर्थः । एव इत्युक्ते वाक्यादौ अतिप्रसङ्गस्वधारणाय निरपेक्ष इत्युक्तम् । तां च श्रुतिं विभजते सा च त्रिविधेति विधात्री विधानकर्त्री अभिधात्री अभिधानकर्त्री विनियोक्त्री विनियोगकर्त्री तत्राद्यामुदाहरति तत्राद्या लिङाद्यात्मिकेति तत्र तिसृणां श्रुतीनां मध्य इत्यर्थः आदिना लेङादिग्रहः । अभिधात्रौमुदाहरति द्वितीयां व्रीह्यादौति तृतीयां विनियोक्तीं लक्षयति यस्य चेत्यादिना सम्बन्ध इति । विनियोज्यविनियोजकभावः सम्बन्ध इत्यर्थः । शेषशेषिणोः सम्बन्ध इति वा शेषः । विनियोक्तामपि श्रुतिं विभजते ।

सा च त्रिविधेति । तत्र विभक्तिरूपां विनियोक्तामुदाहरति । तत्रेति । यद्वा ननु विनियोक्त्राः श्रुतेर्लक्षणविभागौ अनुपपन्नौ तस्या अङ्गत्वाबोधकत्वादित्याशङ्क्य तत्र विभक्तिश्रुतेरङ्गत्वबोधकत्वं दर्शयति । तत्रेति । तिसृणां विनियोक्तीणां मध्य इत्यर्थः । विभक्तिश्रुत्याङ्गत्वं बोध्यत एव । तथा उपलब्धेरिति शेषः । कुत्र उपलब्ध इति वीक्षायां तत्र उदा-

हविःप्रकृतितया यागाङ्गत्वम् । अरुण्या एक-
हायन्या गवा सोमं क्रौणाति इत्यस्मिन्
वाक्ये अरुण्यापि तृतीयाश्रुत्या क्रियाङ्ग-
त्वम् । तदपि गोरूपद्रव्यपरिच्छेदद्वारा न तु

हरणमाह । यथा ब्रीहिभिरिति तदपि इति ब्रीहीणां
यागाङ्गत्वमपीत्यर्थः । ब्रीहीणां पुरोडाशप्रकृतितया यागाङ्गत्वे
दृष्टान्तमाह यथा पशोरिति । अथ हृदयस्याग्नेऽवद्यत्यथ
वक्षस इत्यादि शास्त्रात् पशोर्हृदयादिरूपहविस्पादानतया
एव यागाङ्गत्वं न साक्षात् तद्वदत्रापि इत्यर्थः । क्वचित् तु
साक्षात् पशोरेव यागाङ्गत्वं यथा पत्नीवन्तयागे । तत्र हि
पशोरान्नेयस्य जीवत एव उत्सर्गः क्रियते पर्यग्निकृतं पत्नी-
वन्तमुत्सृजन्तीति वाक्यात् । तथाच यत्र पशोर्विशसनं
हृदयाद्यवदानं च भवति तत्र हृदयादिप्रकृतिरेव पशुरिति
सिद्धम् । तृतीयाविभक्तिरूपाया विनियोक्त्या उदाहरणान्तर-
माह । अरुण्यापि इत्यादिना । अरुण्या पिङ्गाद्या
एकहायन्या सोमं क्रौणातीति ज्योतिष्टोमप्रकरणे श्रुतस्य
अरुणिमगुणस्य इत्यर्थः । क्वचित् पुस्तके मूलग्रन्थ एव इदं
वाक्यमुदाहृतम् । अत्र अरुणाशब्दोऽरुणिमानं गुणमाचष्टे
तस्य गुणविषयतया प्रयुक्तस्यापि न अगृह्योतविशेषणाविशिष्ट-
बुद्धिरिति न्यायेन गुणबोधकत्वात् अन्वयव्यतिरेकसिद्धगुण-
मात्रव्युत्पत्तिकत्वात् च पिङ्गाक्षौशब्दस्तु पिङ्गत्ववर्णविशिष्टाक्षि-
मद्रव्यवाचको भवति एकहायनौशब्दश्च एकसंवत्सरविशिष्ट-
गोद्रव्यवाचकः । तौ च शब्दौ यद्यपि एकगोवाचकौ भवत-
स्तथापि विशेषणभूतधर्मभेदात् शब्दद्वयमुपपद्यते तच्च युगपत्

साक्षात् अमूर्तत्वात् । ब्रीहीन् प्रोक्षतीति
प्रोक्षणस्य ब्रीह्यङ्गत्वं द्वितीयाश्रुत्या तच्च प्रोक्षणं
न ब्रीहिस्वरूपार्थम् । तस्य तेन विनाप्युपपत्तेः ।
किन्तु अपूर्वसाधनत्वप्रयुक्तम् । ब्रीहीन्प्रोक्ष्य
यागानुष्ठानेऽपूर्वानुपपत्तेः । एवं सर्वेषु अङ्गेषु

प्रवृत्तं सद्धर्मद्वयविशिष्टं गोद्रव्यं क्रयसाधनत्वेन विधत्ते । अरुण-
शब्दस्वरुणिमगुणस्य कारकाणां क्रियान्वयनियमेन सोमक्रय-
णान्वयेऽपि साक्षात् तत्साधनत्वेन अमूर्तमरुणिमानं गुणं न
विदधाति अमूर्तस्य साक्षात् तत्साधनत्वासम्भवात् । किन्तु
सोमक्रयणसाधनोभूतगोद्रव्यपरिच्छेदकत्वेन तत्साधनं तथाच
परस्परमनन्वितानामेव आरुण्यपिङ्गाक्षीत्वादीनां कारकाणां
क्रियान्वयनियमः । करणविभक्तिभिः सोमक्रयणेऽङ्गत्वेन अन्वये
सति आरुण्यस्य गुणत्वेन अमूर्तस्य स्वतःसोमक्रयणसाधनत्वा-
योगात् तत्साधनगोद्रव्यपरिच्छेदकत्वेन पश्चात् परस्परं पाष्णि-
कान्वयो भवति एकहायनी गौः । सा पिङ्गाक्ष्यरुणा च
इत्याशयवानाह तदपि इति । क्रयाङ्गत्वमपि इत्यर्थः । द्वितीया-
रूपां विनियोक्तीं श्रुतिमुदाहरति ब्रीहिन् प्रोक्षतीति तच्च
इति प्रोक्षणस्य ब्रीह्यङ्गत्वं चेत्यर्थः । तच्च इत्यस्य अपूर्वसाधन-
त्वप्रयुक्तमित्यनेन अन्वयः । प्रोक्षणं ब्रीहिस्वरूपार्थमेव स्यादिति
कुतस्तस्यापूर्वप्रयुक्तं ब्रीह्यङ्गत्वमित्यत आह । प्रोक्षणं नेति ।
प्रोक्षणस्य ब्रीहिस्वरूपार्थत्वाभावे हेतुमाह तस्येत्यादिना ।
तस्य ब्रीहिस्वरूपस्य तेन विना प्रोक्षणेन विनेत्यर्थः । ननु यागा-
नुष्ठानेनैव अपूर्वसिद्धौ किं प्रोक्षणेन ब्रीहिस्वरूपानुपयोगिना
इत्यत आह ब्रीहीन्प्रोक्ष्येति । अनुपनीतानुष्ठितवेदाध्ययनस्य

तु अपूर्वप्रयुक्तमङ्गत्वं बोध्यम् । एवमिमामङ्गभं-
 णन् रशनामृतस्येति अश्वाभिधानीमादत्ते इत्यत्र
 द्वितीयाश्रुत्या मन्त्रस्य अश्वाभिधान्यङ्गत्वम् ।
 यदा आहवनीये जुहोति इति आहवनीयस्य
 होमाङ्गत्वं सप्तमीश्रुत्या । एवमन्योऽपि विभक्ति-

अपूर्वाजनकत्ववत् ब्रीहौणां प्रोक्षणां न कृत्वा तैः अनुष्ठितस्य
 यागस्य अपूर्वजनकत्वानुपपत्तेरित्यर्थः । प्रोक्षणे सिद्धमपूर्वसंयुक्तं
 ब्रीह्यङ्गत्वमन्यत्र अतिदिशति एवमित्यादिना एवं दर्शपूर्णमास-
 प्रकरणसहकृतया द्वितीयाश्रुत्या प्रोक्षणस्य तण्डुलनिष्पत्ति-
 प्रणालिकया ब्रीहौणामपूर्वसाधनत्वप्रयुक्ताङ्गत्ववत् सर्वेषाम्
 अङ्गानामवघातादीनां तत्तत्प्रमाणवशात् अपूर्वसाधनत्वप्रयुक्त-
 मेवाङ्गत्वमित्यर्थः । द्वितीयारूपाया विनियोक्तारः श्रुतेः उदा-
 हरणान्तरमाह । एवमित्यादिना । एवं द्वितीयाश्रुत्या
 प्रोक्षणस्य ब्रीह्यङ्गत्ववदित्यर्थः । ऋतस्येति सत्यफलस्येत्यर्थः ।
 तथा च सत्यफलसम्बन्धिनीं रशनामिमां गृहीतवन्त इति
 मन्त्रार्थः । अश्वाभिधान्यङ्गत्वमिति अश्वाभिधान्या अश्व-
 रशनाया अङ्गत्वमित्यर्थः । केचित् तु वाक्यौयमिमं विनि-
 योगमाहुः । अन्ये तु वाक्यात् लिङ्गस्य बलीयस्त्वेन यावत्
 वाक्यादश्वाभिधान्यङ्गत्वं भवति तावत् रशनामात्राङ्गत्वमेव
 स्यादिति तत्र दूषणमाहुः । वाक्यविनियोगवादिनस्तु मन्त्रस्य
 न रशनामात्रप्रकाशकत्वं किन्तु ऋतस्य सत्यफलसाधनभूतस्य
 अश्वस्य इमां रशनां गृहीतवन्त इति अश्वरशनाप्रकाशकत्व-
 मेवेति लिङ्गसहकृतादश्वाभिधानीमादत्त इति वाक्यात् मन्त्रस्य
 अश्वरशनादाने विनियोग इति स्थापयमाहुः । रशनाविशेषस्य

श्रुत्या विनियोगो ज्ञेयः । पशुना यजेत
इत्यत्र एकत्वपुंस्त्वयोः समानाभिधानश्रुत्याकार-
काङ्गत्वम् । यजेत इत्याख्याताभिहितसंख्याया
आर्थीभावनाङ्गत्वं समानाभिधानश्रुतेः एक-

न लिङ्गमिति तु नूलग्रन्थतात्पर्यम् । सप्तमीविभक्तिरूपां
विनियोज्जीं श्रुतिमुदाहरति यदाहवनीय इति । एवमन्यो-
ऽपि इति दध्ना जुहोति पयसा जुहोति इत्यादौ होमानुवादेन
दध्नादेस्तदङ्गत्वेन तृतीयाविभक्तिश्रुत्या विनियोग इत्यर्थः ।
एकाभिधानरूपामेकपदरूपां च विनियोज्जीं श्रुतिमुदाहरति ।
पशुना यजेतेतीति पशुना इत्यत्रैकपदश्रुत्या हि एकत्वपुंस्त्वयोः
पशुद्रव्याङ्गत्वमेकाभिधानश्रुत्या च कारकाङ्गत्वं च भवति
यजेत इत्यत्रापि आख्याताभिहितसंख्याया एकाभिधानश्रुत्या
भावनाङ्गत्वमेकपदश्रुत्या च यागाङ्गत्वं च भवतीति भावः ।
यजेत इत्यभिहितसंख्यायाः समानाभिधानश्रुतेरेव भावनाङ्गत्व-
मिति सखन्धः । समानाभिधानश्रुतेरेव इति । एकशब्दरूप-
प्रत्ययश्रुतेरेव इत्यर्थः । अभिधीयते अनेन इति व्युत्पत्त्या अभि-
धानशब्देन शब्द उच्यते पदश्रुत्या चेति । यजेत इत्येकपद-
श्रुत्या चेत्यर्थः । अत्रेदं बोध्यम् । यथा दशापवित्रे ग्रहं
सम्प्राणीत्यत्र एकत्वमुद्देश्यगतत्वेन अविवक्षितं तथा प्रकृतेन
उद्देश्यगतमेकत्वं किन्तु विधेयगतत्वेन विवक्षितमेव । न च
ग्रहं सम्प्राणीत्यत्र न उद्देश्यगतमेकत्वं किन्तु स्वयं विधेयमिति
वाच्यम् । ग्रहं समृज्याद्यं समृज्यात्तं च एकमिति वाक्य-
भेदप्रसङ्गात् । तथा च ग्रहमिति द्वितीयया ग्रहस्य ईप्सित-
तमत्वेन उद्देश्यत्वात् प्रयोजनवत्त्वात् च प्राधान्यं गम्यते

पदश्रुत्या च यागाङ्गत्वम् । न च अमूर्त्ताया-

समार्गस्तु ग्रहं प्रति गुणभूत एव ततश्च प्रतिप्रधानं गुण
आवर्त्तनीय इति न्यायात् यावन्तो ग्रहाः तावतां सर्वेषां समार्ग
इति निश्चये सति कति ग्रहाः समार्जनीया इति बुभुक्षाया
अभावात् उद्देश्यगतमेकत्वं श्रूयमाणमपि न विवक्षते यस्य
च विशेषणस्य विवक्षामन्तरेण उद्देश्यप्रत्ययो न पर्यवस्यति
तादृशं विशेषणमुद्देश्यगतमपि विवक्ष्यत एव यथा तत्रैव
ग्रहत्वं तत् विवक्षामन्तरेण च उद्देश्यस्वरूपं ज्ञातुमशक्यमेव
उद्देश्यतावच्छेदकनिर्णयमन्तरेण चमसेषु अपि समार्गप्रस-
ङ्गात् । तेन च तत्र तद्वारणं फलम् । पशुना यजेत इत्यत्र तु
यागं प्रति पशोर्विधेयत्वेन गुणभूतत्वात् प्रतिप्रधानं गुण आवर्त्त-
नीय इति न्यायप्रवेशो नास्ति यागस्य च प्रधानत्वादिति कियता
पशुना यागः कर्त्तव्य इति बुभुक्षायाः सत्त्वादेकवचनेन प्रतीय-
मानं विधेयगतमेकत्वं विवक्षितमेव किञ्च लिङ्गसङ्ख्याविशेषितस्य
एकपदोपात्तस्य पशुद्रव्यरूपकारकस्य विधेयपशुद्वारा तत्तत्-
लिङ्गसङ्ख्यादेरपि क्रियाङ्गत्वादेकत्वादिकं विवक्षितम् । किञ्च
तृतीयया विभक्त्या अभिहितयोर्लिङ्गसङ्ख्यायोर्विभक्त्यभिहिततया
करणकारकशक्त्यात्मसात्कृतयोः प्रातिपदिकार्थपशुद्रव्येण सह
सम्बन्धमनादृत्य पशुवदेव साक्षात् यागक्रियाङ्गत्वेन विधौ
पश्चात् अरुणैकहायनोन्यायेन वा परस्परमन्वयोऽपि भवति
यो यागाङ्गत्वेन विहितः पशुः स एकः पुमांश्चेति तस्मात्
सर्वथा पक्षेकत्वादिकं विवक्षितमेवेति । ननु सङ्ख्याया न
यागाङ्गत्वं भावनाङ्गत्वं च भवति गुणत्वेनामूर्त्तत्वात् । न हि
अमूर्त्तस्य रूपादेः कुत्रचित् अङ्गत्वं दृश्यते ब्रीह्यादिद्रव्यस्य एव
मूर्त्तभूतस्य हि अङ्गत्वमित्याशङ्क्य परिहरति न चेत्यादिना ।

स्तस्याः कथं भावनाङ्गत्वं वाच्यम् । कर्तृपरि-
च्छेदद्वारा तदुपपत्तेः । कर्त्ता च आक्षेपलभ्य

भावनाया यागस्यापि उपलक्षणत्वम् । न चेति प्रतिषेधे
हेतुमाह । कर्त्रिति । कर्तुरर्थभावनारूपव्यापारवतो याग-
कर्तुः । परिच्छेदद्वारा सङ्ख्यायां भावनाद्यङ्गत्वोपपत्तेरित्यर्थः ।
ननु एवं समानाभिधानश्रुत्या साक्षात् एव कर्त्तरि सङ्ख्या-
ऽख्यातार्थभूतान्वेतु तस्य एव आख्यातार्थत्वात् भावना तु
कर्तृव्यापारभूता धातुनापि लभ्यते तथाच उक्तम् ।

“फलव्यापारयोर्धातुराश्रये तु लिङः स्मृताः ।”

इति फलं विहितत्वादिव्यापारस्तु भावनाभिधा तत्र धातुः
स्मृतः आश्रये तु फलाश्रये कर्मणि व्यापाराश्रये कर्त्तरि च
तिङः स्मृता इति वैयाकरणवृद्धवचनपदार्थः । न च कर्तु-
राख्यातवाच्यत्वमप्रामाणिकमिति वाच्यम् । लः कर्मणि च
भावे च अकर्मकेभ्य इति मुनिप्रणीतसूत्रस्य एव चकारात्
कर्त्तरिक्तत् इति सूत्रोक्तकर्त्तरि इत्यनुकर्षणेन लकाराणां
सकर्मकेभ्यो धातुभ्यः कर्मणि कर्त्तरि च अकर्मकेभ्यश्च भावे
कर्त्तरि च विधायकस्य प्रमाणत्वात् । तस्मात् कर्त्तरि एव
समानाभिधानश्रुत्याऽख्यातार्थसङ्ख्या सम्बध्यते न भावनाया-
मित्याशङ्क्याह । कर्त्ता च आक्षेपलभ्य इति । आक्षेपोऽनु-
मानमर्थापत्तिः वा तादृशाक्षेपेण लभ्योऽनुमेयः । कल्पो
वा इत्यर्थः । तथाच भावना साश्रयागुणत्वात् व्यापारविशेष-
त्वात् च सम्प्रतिपन्नगुणवत्तादृशव्यापारविशेषवत् च तथा लोके
व्यापारविशेषस्य निराश्रयस्य अदर्शनात् भावनारूपो व्यापार-
विशेषोऽपि अन्यथानुपपद्यमानः स्वाश्रयमाक्षिपतीत्यर्थापत्तिः

आख्यातेन हि भावना उच्यते । सा च कर्तारं

न च अचेतनस्य एव कस्यचित् आश्रयस्य लाभ इति वाच्यम् ।
 कृतिशब्दाभिधेयस्य भावनारूपव्यापारविशेषस्य अचेतना-
 श्रयत्वानुपपत्तेः किञ्च भावनाक्षिप्ते च कर्तुरि आख्यातस्य
 लक्षणास्वीकारात् न शब्दग्राः सङ्ख्याया अशब्देन कर्तृत्वान्वया-
 नुपपत्तिः । तस्या अपि लक्षणया शब्दत्वात् । शब्दगम्यत्वस्य
 हि शब्दत्वात् । न च कर्तुः एव आख्यातवाच्यत्वेन भावनाया
 आक्षेपलभ्यत्वं स्यादिति वाच्यम् । कृतिमत एव कर्तृत्वेन
 कृतेः एव भावनापरनामधेयाया आकृत्याधिकरणन्यायेन
 आख्यातवाच्यत्वसम्भवे तद्वतः कर्तुः आख्यातवाच्यत्वकल्पनायां
 गौरवात् । किञ्च यस्य हि प्रकारान्तरेणालाभः स एव शब्दस्य
 आर्थी भवति न तु तदन्यः शब्दवाच्यार्थ अनन्यलभ्यः शब्दार्थ
 इति न्यायात् अत एव न तीरं गङ्गापदार्थः । तस्य लक्षणयैव
 प्रतिपन्नत्वात् एवं च उक्तन्यायेन भावनाया आख्यातवाच्यत्वे
 सम्प्रतिपन्ने तथा च कर्तुराक्षेपेण लाभे पुनरपि तस्य आख्यात-
 वाच्यत्वकल्पनं न न्यायाविदां शोभते । न च लःकर्मणि च
 भावे च अकर्मकेभ्य इति सुनिस्सरणबलात् एव कर्तुराख्यात-
 वाच्यत्वं न स्वयं कल्पितमिति युक्तम् । वाच्यवाचकभावस्य
 उक्तन्यायसहकृतान्वयव्यतिरेकगम्यत्वेन तस्य सुनिस्सरणाप्रयो-
 ज्यत्वात् तत्र कर्तृकर्मपदयोः कर्तृत्वकर्मत्वपरत्वेन तस्य कृति-
 कर्मत्वयोर्लंकारविधायकत्वसम्भवात् च किञ्च न अस्य स्मरणस्य
 कर्तुराख्यातवाच्यत्वे प्रमाणत्वं सम्भवति द्वेकयोर्द्विवचनैकवचने
 बहुषु बहुवचनमित्यनेन सूत्रेण तस्य स्मरणस्य एकवाक्यत्वेन
 कर्तुरेकत्वे एकवचनात्मको लकारो द्वित्वे द्विवचनात्मको

विना अनुपन्नेति । सा इयं श्रुतिर्लिङ्गादिभ्यः
प्रबला लिङ्गादिषु न प्रत्यक्षो विनियोजकः शब्दो-

बहुत्वे बहुवचनात्संको लकारो भवेदिति अस्मिन् एव अर्थे
प्रमाणत्वात् । न च कर्तुराख्यातानभिधेयत्वे देवदत्तेन
पचतीति प्रयोगापत्तिरनभिहितयोः कर्तृकरणयोः द्वितीयाया
एव विहितत्वादिति वाच्यम् । उक्तन्यायेन कर्तृभावनया
एव आक्षेपतद्गतसङ्ख्यायाश्च आख्यातेन एव प्रतीतेस्तृतीयायाः
कर्तृप्रतिपत्त्यर्थत्वतद्गतसङ्ख्याप्रतिपत्त्यर्थत्वयोरसम्भवात् । तथाच
उक्तं वृद्धेः ।

“सङ्ख्यायां कारके वा धीर्विभक्त्या हि प्रवर्त्तते ।

उभयं चात्र तत्सिद्धं भावनातिङ् विभक्तितः ॥” इति ।

न च कृतामपि खलुलज्जादोनां कर्तृवाचकत्वं न स्यात्
तत्र मानस्य वक्तव्यत्वादिति वाच्यम् । कर्तरि कृदिति सुनि-
प्रणीतसूत्रस्य एव तेषां तत्र शक्तिग्राहकत्वात् । ननु तर्हि
कर्तरि कृदिति सूत्रात् एव लःकर्मणि इत्यत्र कर्तृपदमनु-
वर्त्तते । तथाच तत्र तस्य धर्मिपरत्वेऽत्रापि तत्परता न्याय्या
अत्र धर्मपरतायां तु तत्रापि धर्मपरता एव स्यादिति चेन्न ।
शब्दाधिकाराश्रयणादनुवर्त्तितस्य कर्तृपदस्य धर्मपरतायां
बाधकाभावात् । न च शब्दाधिकाराश्रयस्य गमकमन्तरेण
असम्भवात् कृतामिव आख्यातस्यापि कर्तृवाचित्वमेवास्त्विति
वाच्यम् । कृतिमत इत्यादिना तत्र गमकस्य दर्शितत्वात् ।
तथाच कृतिशब्दाभिधेयस्य कर्तृधर्मस्य आख्यातवाच्यत्वे
सिद्धेऽनुवर्त्तितस्य कर्तृपदस्य धर्मपरत्वमेव न्याय्यं समुच्चया-
र्थकेन लःकर्मणि चेति सूत्रस्थचकारेण एव वा कर्तृधर्मस्यैव

ऽस्ति किन्तु कल्पो यावत् च तैः विनियोजकः
कल्पाते तावत् प्रत्यक्षया श्रुत्या विनियोगस्य
कृतत्वेन तेषां कल्पकत्वशक्तेर्व्याहितत्वात् । अत
एव ऐन्द्रात् लिङ्गात् न इन्द्रोपस्थानार्थत्वम् किन्तु

लाभो भवति न कर्त्तृपदानुवृत्तिः कर्त्तव्या कल्पनालाघवात्
पूर्वोक्तन्यायेन कर्त्तृधर्मस्य भावनारूपस्य आख्यातवाच्यत्व-
सिद्धेश्च इति अलमतिविस्तरेण । तस्मात् भावना एव
आख्यातवाच्या न कर्त्ता तद्वाच्य इत्यभिप्रेत्याह आख्यातेन हि
भावना उच्यत इत्यादिना । सा कर्त्तव्यापाररूपा भावना
कर्त्तारं विना अनुपपद्यमाना पूर्वोक्तप्रकारेण कर्त्तारमाक्षिपती-
त्यर्थः । एवं श्रुतेः प्रमाणान्तरनिरपेक्षविनियोजकत्वं निरूप्य
तस्यां लिङ्गादिभ्यः पञ्चभ्यः प्रमाणेभ्यः प्राबल्यमाह । सा इयं
श्रुतिर्लिङ्गादिभ्यः प्रबलेति कुत इति आकाङ्क्षायां तत्र हेतु-
माह लिङ्गादिषु न प्रत्यक्ष इत्यादिना यावत् च लिङ्गादिभि-
र्विनियोजकः शब्दोऽर्थप्रकाशनादिना कल्पाते तावत् प्रत्य-
क्षोपलब्धया श्रुत्या शेषिणाशेषसम्बन्धबोधस्य कृतत्वेन लिङ्गा-
दीनां विनियोजकश्रुतिकल्पनद्वारेण विनियोगशक्तेः प्रतिबद्ध-
त्वादित्यर्थः । तत्र लिङ्गात् श्रुतेः प्राबल्यसिद्धेराव तस्मात् अपि
दुर्बलेभ्यो वाक्यादिभ्यः तस्याः प्राबल्यसिद्धये तावत् लिङ्गात्
प्राबल्यमुदाहरणं प्रदर्शयन् साधयति । अतएव इत्यादिना ।
अतएव लिङ्गादिभ्यः श्रुतेः प्रबलत्वात् एव ऐन्द्रा इति षष्ठी
न इन्द्रसश्चसौति इन्द्रप्रकाशनसमर्थाया अपि ऋचो न
लिङ्गादिन्द्रोपस्थानाङ्गत्वमित्यर्थः । ननु यदि इन्द्रप्रकाशन-
सामर्थ्यरूपात् लिङ्गादैन्द्रा ऋच इन्द्रोपस्थानार्थत्वं न भवति

ऐन्द्रा गार्हपत्यमुपतिष्ठत इत्यत्र गार्हपत्यमिति
द्वितीयाश्रुत्या गार्हपत्योपस्थानार्थत्वम् ।

इदं तत्र अन्यप्रकाशनसामर्थ्यादर्शनेन तस्याः कस्यचित् अपि
उपस्थानार्थत्वासम्भवात् वैयर्थ्यमेव स्यात् इति आशङ्कते
किन्त्विति । यद्यपौन्द्रशब्दस्य गार्हपत्येऽग्नौ रुदिर्नास्ति
तथापि तस्य ऐश्वर्यगुणयोगे । न यागसाधनत्वं न वा
सुखेन्द्रसदृशत्वादगुणवृत्तिरस्ति तथाच ऐन्द्रास्तत्प्रकाशन-
सामर्थ्यस्य अपि सत्त्वेन द्वितीयाश्रुत्या तदुपस्थानार्थत्वं
निर्विघ्नमुपपद्यते इति समाधत्ते । ऐन्द्रा गार्हपत्यमित्या-
दिना । अत्रायमाशयः । ऐन्द्रा गार्हपत्यमुपतिष्ठत इति
श्रूयते तत्र च कदाचिनस्तरौरसिनेन्द्रसञ्चसिदाशुषे इत्यसौ
ऋगेन्द्रौ तत्र इन्द्रस्य प्रकाशनात् भो इन्द्र कदाचिदपि घातको
न भवसि किन्तु आहुतिं दत्तवते यजमानाय प्रीयसे इति
तस्या अर्थः । तत्र इन्द्रप्रकाशनसामर्थ्यरूपात् लिङ्गान्मन्त्रस्य
इन्द्रविषयक्रियासाधनत्वं गम्यते यदि असौ मन्त्रः इन्द्रप्रधान-
क्रियायाः साधको न भवेत् तदानौमनेन मन्त्रेण इन्द्रप्रकाशनं
व्यर्थं स्यात् तस्मात् एतत् मन्त्रकरणकक्रियां प्रति इन्द्रः
प्रधानमिति एतादृशबुद्धुत्पादनं लिङ्गविनियोगः कासौ
क्रियेति विशेषजिज्ञासायामैन्द्रोपतिष्ठत इत्यनेन अविरोध-
पदद्वयरूपे वाक्येन उपस्थानक्रियायां पर्यवसानं क्रियते ।
तथा सति ऐन्द्रमन्त्रेणेन्द्रमुपतिष्ठतेति अयमर्थः पर्यवस्यति ।
तथा गार्हपत्यमित्यनया द्वितीयान्तपदरूपया श्रुत्या गार्ह-
पत्यस्य प्राधान्यं गम्यते । तच्च गुणभूतां यत्किञ्चित्करणक-
क्रियामन्तरेण न सम्भवति ततस्तादृशीं काञ्चित् क्रियां प्रति

गार्हपत्यः प्रधानमिति एतादृशबुद्ध्युत्पादनं श्रुतिविनियोगः
 ऐन्द्रोपतिष्ठत इति पदद्वये मन्त्रविशेषक्रियाविशेषयो पर्यव-
 सानं भवति तथा सति ऐन्द्रमन्त्रेण गार्हपत्यमुपतिष्ठत इत्यर्थो
 भवति । यद्यपि प्रमाणत्वाविशेषात् श्रुतिलिङ्गयोर्विरोधे
 प्राप्ते ब्रौह्मिववत् विकल्पः स्यात् । इन्द्रगार्हपत्ययोः प्रधान-
 त्वाविशेषादुपस्थानस्य च गुणत्वात् प्रतिप्रधानं गुणवृत्तिरिति
 न्यायेन उपस्थानवृत्त्या श्रुतिलिङ्गयोः समुच्चयो वा स्यात्
 श्रुतिर्विनियुक्तानां वस्तुसामर्थ्यमनुसृत्यैव विनियुङ्क्ते । अन्यथा
 वक्त्रिणा सिद्धेद्धारिणा दहेदित्यपि विनियुज्येत तस्मात् तदुप-
 जीव्यत्वेन लिङ्गस्य प्रबलत्वात् इन्द्र एव मन्त्रेण उपस्थेयो वा
 स्यात् । तथापि ऐन्द्रमन्त्रस्य गार्हपत्येऽग्नौ मुख्यवृत्त्या-
 सामर्थ्याभावेऽपि गुणवृत्त्या सामर्थ्यस्य उक्तत्वात् सामर्थ्याभाव-
 क्तप्रतिबन्धाभावात् निर्विघ्ना श्रुतिराशु विनियुङ्क्ते लिङ्गं तु
 विलम्बेन विनियुङ्क्ते । तथाहि तत्र प्रथमं मन्त्रपदानि
 स्वाभिधेयार्थं प्रतिपादयन्ति तत ऊर्ध्वं मन्त्रस्य वस्तुप्रकाशन-
 सामर्थ्यं निरूप्यते । तत ऊर्ध्वं च तत् सामर्थ्यवशात् साधन-
 त्ववाचिनौ प्रधानत्ववाचिनौ च श्रुतिः कल्प्यते । कल्पिता
 च श्रुतिः । पश्चात् ऐन्द्रमन्त्रेण इन्द्रमुपतिष्ठेतेति विनियुङ्क्ते
 इति मन्त्रपदाभिधेयप्रतिपादनविनियोगयोर्मध्यवर्त्तिनौ
 सामर्थ्यनिरूपणश्रुतिकल्पनव्यापारौ भवतः । प्रत्यक्षश्रुति-
 विनियोगपक्षे तु मन्त्रपदाभिधेयप्रतिपादनमात्रेण तस्याविनि-
 योजकत्वसम्भवात् न तौ मध्यवर्त्तिनौ व्यापारौ भवत इति
 श्रुतेः । प्राबल्यात् तया लिङ्गं बाध्यते न च प्रत्यक्षश्रुति-
 विनियोगवेलायामलब्धात्मकत्वेनाप्राप्तं लिङ्गं श्रुत्या कथं
 बाध्यत इति वाच्यम् । तार्तीयबाधत्वेन भविष्यत्प्राप्तिप्रति-
 बन्धस्य एव अत्र बाधत्वात् । बाधश्च द्विविधः । प्राप्तबाधो-

ऽप्राप्तबाधश्च तत्र दशमे प्राक्तनानामङ्गानां चोदकेन विवृत्तौ
 प्राप्तानां प्रत्यान्तानादर्थलोपात् प्रतिषेधाद्वा यो बाधः स प्राप्त-
 बाधः । यथा चोदकप्राप्तानां प्राक्तनानां कुशानां शरमयं
 वर्धिरिति प्रतिकूलशरान्त्वानाद्वाधः । यथा च अवघातप्रयो-
 जनस्य वैतुष्यरूपस्य लोपात् कृष्णलेषु अवघातस्य बाधः ।
 यथा च पित्रेष्टौ न होतारं वृणीत इति प्रतिषेधात् होढ-
 वर्णस्य बाधः अप्राप्तबाधस्तु तृतीयाध्याये यो बाधः तत्र हि
 यावत् दुर्बलप्रमाणेन विनियोगः कर्तुमारभ्यते तावत् प्रबल-
 प्रमाणेन विनियोगस्य कृतत्वादेव तेन वा तद्वोधितेन वेतर-
 बोधो प्राप्तबाध एव दुर्बलप्रमाणस्याप्रवृत्तत्वादेव ततश्च कथञ्चित्
 प्राप्तभाविप्रवृत्तिप्रतिबन्धस्यैव अत्र बाधत्वमिति सिद्धम् ।
 तस्मात् द्वितीयया श्रुत्या विनियुक्तस्यैव मन्त्रस्य पुनर्विनि-
 योगाकाङ्क्षाया अनुदयात् विनियोजकं तस्यैव लिङ्गं न
 प्राप्तमिति तस्मात् गार्हपत्योपस्थान एव मन्त्रः प्रत्यक्षश्रुत्यैव
 विनियुज्यते इति सिद्धम् । एवमग्निचयने समान्तातानिवे-
 शनः सङ्गमन इत्यादिका अपि काचिद्वैन्द्री भवति तस्या
 उत्तरार्धे इन्द्रो न तस्यौ इति पठनात् सापि निवेशनः
 सङ्गमनो वसूनामित्येन्द्रा गार्हपत्यमुपतिष्ठत इति ब्राह्मणे
 तृतीयया ऐन्द्रेति श्रुत्या गार्हपत्योपस्थाने विनियुज्यते
 तस्या अपि पूर्वोक्तन्यायेन गार्हपत्यप्रकाशनसामर्थ्यस्य
 सत्त्वात् । न च मन्त्रस्थेन्द्रपदस्य गुणवृत्त्या गार्हपत्येऽग्नौ
 वृत्तत्वेऽपि रुढ्या तु स्वर्गाधिपतौ सहस्राक्ष इन्द्रे वृत्तत्वात्
 मन्त्रेण प्रकाशिते मुख्येन्द्रे मन्त्रब्राह्मणयोर्विवादपरिहाराय
 ब्राह्मणस्यगार्हपत्यशब्देन निरुक्तगुणसम्बन्धद्वारेण इन्द्रो लक्ष-
 णीय इति वाच्यम् । इन्द्रगार्हपत्यशब्दयोरन्यतरस्य गौणत्वे-
 ऽवश्यमाविनि सति मन्त्रस्य प्राप्तार्थत्वेन अनुवादकत्वसम्भवात्

शब्दसामर्थ्यं लिङ्गम् । यच्चाहुः । सामर्थ्यं
सर्वशब्दानां लिङ्गमित्यभिधीयते । सामर्थ्यं
रूढिरेव । तेन समाख्यातो भेदः । यौगिक-
शब्दसमाख्यातो रूढ्यात्मकलिङ्गशब्दस्य भिन्न-

मन्त्रस्थेन्द्रपदस्यैव गौणत्वस्य न्याय्यत्वात् ब्राह्मणवाक्यस्य
अप्राप्तार्थत्वेन विधायकत्वाद्भिधौ लक्षणाया अन्याय्यत्वात् च
तस्मात् गाहपत्यप्रकाशने समर्थमेव मन्त्रमैन्द्रेति तृतीया
श्रुतिर्गाहपत्योपस्थाने विनियुङ्क्त इति सिद्धम् । एवं श्रुते-
लिङ्गस्य दौर्बल्यवत् लिङ्गादेः पूर्वस्मात् पूर्वस्मात्परस्य परस्य
वाक्यादेरेकविनियोज्यविषयत्वेन विरोधे दौर्बल्यं स्वार्थाव-
बोधने परस्य पूर्वव्यवधानेन प्रवृत्तेः । तथाच सूत्रं श्रुतिलिङ्ग-
वाक्यप्रकरणस्थानसमाख्यानां समवाये पारदौर्बल्यमर्थविप्र-
कर्षादिति ।

एवं श्रुतिं निरूप्य लिङ्गं लक्षयति शब्दसामर्थ्यमिति लिङ्ग-
मिति लक्ष्यनिर्देशः । सामर्थ्यं लिङ्गमित्युक्तेऽङ्गुरादिजननानुकूल-
वौजादि सामर्थ्यं तत्प्रसङ्गः स्यात् तद्वारणाय शब्देति विशेष-
णम् । सामर्थ्यं द्विविधं शब्दगतमर्थगतं चेति तत्राद्यस्य लक्षण-
मत्रोक्तं तत्र एव वृद्धसम्पत्तिं प्रदर्शयन् तदर्थमाह यथाहुरित्या-
दिना । अन्यं तु यथा सुवेणावद्यतौल्यवदानसामान्यशेषत्वाव-
गमेऽपि सुवस्य लिङ्गात् सामर्थ्यरूपादाज्यसान्नाय्यादिद्रवद्रव्या-
वदानविशेषाङ्गत्वं सुवेण मांसादिद्रव्यावदानस्य कर्तुमशक्य-
त्वादिति । ननु रूढिरूपस्य सामर्थ्यस्य समाख्यातो न भेदः
स्यात् । तथाच वह्निर्देवसदनं दामीति मन्त्रस्य उत्पादि-
लवनाङ्गत्वमपि स्यादित्याशङ्क्याह समाख्यातो भेद इति

त्वात् । तेन वह्निर्देवसदनं दामीति मन्त्रस्य
कुशलवनाङ्गत्वं न तु उलपादिलवनाङ्गत्वं तस्य
वह्निर्दामीति लिङ्गात् तल्लवनं प्रकाशयितुं
समर्थत्वात् । एवमन्यत्रापि लिङ्गात् विनियोगो

रुदिरूपस्य सामर्थ्यस्य इति शेषः यौगिकशब्दरूपसमाख्यातो
रुदात्मकस्य लिङ्गशब्दस्य भेद एव प्रसिद्धेः । तथाच न तयो-
रभेद इत्यर्थः समाख्यातो न अभेद इति पाठेऽपि स एवार्थः
रुदिरूपस्य सामर्थ्यस्य समाख्यातो भेदे फलितमाह तेनेति ।
रुदिसमाख्ययोर्मिथो भेदेन पुरोडाशसदनभूतं वह्निः खण्डया-
मीति श्रुतपदसामर्थ्यात् वह्निर्देवसदनं दामीति मन्त्रस्य
कुशकाशादिरूपाणां मुख्यवह्निषां लवनाङ्गत्वं न तु समाख्यातो
दमसदृशानामुलपादिरूपत्वविशेषाणां गौणवह्निषां लवना-
ङ्गत्वमित्यर्थः । उक्तेऽर्थे हेतुमाह तस्य इत्यादिना । तस्येति
वह्निर्देवेत्यादिमन्त्रस्य इत्यर्थः । तत् लवनमिति कुशलवन-
मित्यर्थः । एवमन्यत्रापि इति वह्निर्देवसदनं दामीति मन्त्रस्य
कुशलवनाङ्गत्ववदग्नये जुष्टं निर्वापामीत्यादिमन्त्रस्य अपि
निर्वापादिप्रकाशनसामर्थ्यरूपात् लिङ्गान्निर्वापादौ विनियोग
इत्यर्थः । अत्रेदं बोध्यम् । तस्य हि मन्त्रस्य निर्वापाङ्गत्वं
सम्भवति यस्य यत्प्रकाशनसामर्थ्यं तस्य मन्त्रस्य तदङ्गत्व-
मिति न्यायात् । तच्च लिङ्गं द्विविधं सामान्यसम्बन्धबोधक-
प्रमाणान्तरानपेक्षं तत्सापेक्षं चेति । तत्र यत् विना यत्
न सम्भवति तस्य तदङ्गत्वम् । सामान्यसम्बन्धबोधकप्रमा-
णान्तरानपेक्षकेवललिङ्गात् भवति यथार्थज्ञानस्य कर्मानु-
ष्ठानाङ्गत्वम् अर्थज्ञानं विना तदनुष्ठानासम्भवात् । यत् विना

द्रष्टव्यः । तदिदं लिङ्गं वाक्यादिभ्यो बलवत् ।
अत एव स्योनं ते सदनं क्षणोमीति मन्त्रस्य

यत् सम्भवति तस्य तदङ्गत्वं तत् सापेक्षलिङ्गात् भवति
यथोक्तमन्त्रस्य निर्वापाङ्गत्वं निर्वापस्य हि विनापि मन्त्रमुपा-
यान्तरेण स्मृत्वा कर्तुं शक्यत्वात् न मन्त्रो निर्वापस्वरूपार्थः
सम्भवति । किन्तु अपूर्वसाधनीभूतनिर्वापप्रकाशनार्थ एव
तादृशनिर्वापप्रकाशनार्थत्वं च न सामर्थ्यमात्रात् ला-
सामर्थ्यस्य निर्वापप्रकाशनमात्रे सत्त्वात् । ततश्च
प्रकरणादिसामान्यसम्बन्धबोधकं प्रमाणं स्वीकर्तव्यम् ।
अदृशपूर्णमासप्रकरणे तस्य मन्त्रस्य पाठादेव अनेन मन्त्रेण
दृशपूर्णमासापूर्वसम्बन्धि किञ्चित् प्रकाशयत इत्यवगम्यते ।
अन्यथा दर्शादिप्रकरणपाठस्य वैयर्थ्यापत्तेः । किं तद्दर्श-
पूर्णमासापूर्वसम्बन्धिप्रकाशमित्याकाङ्क्षायां निर्वापप्रकाशन-
सामर्थ्यात् पुरोडाशनिर्वाप इत्यवगम्यते । निर्वापश्च पुरो-
डाशसंस्कारद्वाराऽपूर्वसम्बन्धि इति लिङ्गात् मन्त्रस्य निर्वा-
पार्थत्वे सति न तस्यानर्थक्यापत्तिः । तस्मात् अग्नये जुष्टं
निर्वपामीति मन्त्रस्य प्रकरणात् दर्शपूर्णमाससम्बन्धितया-
ऽवगतस्य निर्वापप्रकाशनसामर्थ्यरूपात् लिङ्गात् निर्वापाङ्गत्व-
मिति । तदिदं निरुक्तं सामर्थ्यरूपं लिङ्गं वाक्यप्रकरणा-
दिभ्यः प्रवलमित्याह । तदिदमित्यादिना । अतएवेति ।
लिङ्गस्य वाक्यादिभ्यो बलवत्त्वादेव इत्यर्थः । स्योनं ते
सदनं क्षणोऽमीत्यत्र घृतस्य धारया सुसेवं कल्पयामि तस्मिन्
सीदाम्यते प्रतितिष्ठ व्रीहीणां मेघसुमनस्य मान इति वाक्य-
शेषः । भो पुरोडाश ते तव स्योनं समीचीनं सदनं स्थानं

पुरोडाशसदनकरणाङ्गत्वम् । सदनं कृणोमीति
लिङ्गात् न तु वाक्यात् । समभिव्याहारो
वाक्यम् । समभिव्याहारश्च साध्यत्वादिवाचक-
द्वितीयाद्यभावेऽपि । वस्तुतः शेषशेषिवाचक-

कृणोमि करोमि तच्च स्थानं घृतस्य धारया सुसेवं सुष्टु
सेवितुं योग्यं कल्पयामि । भो ब्रौह्मोणां मेध ! ब्रौह्मिसार-
रत्न ! त्वं सुमनस्यमानः समाहितमनस्कः सन् तस्मिन् अमृते
रूढिवीने स्थाने सौद उपाविश प्रतितिष्ठ तत्र स्थिरोभवेत्यर्थः
रूढि च तस्मिन् इत्यनेन तच्छब्देन । प्रकृतवाचकेन पूर्वो-
त्तरार्द्धयोरैकवाक्यत्वे सिद्धे मन्त्रद्वयस्याभावात् सर्वोऽपि अयं
मन्त्रः स्थानकरणस्याङ्गं पुरोडाशस्थापनस्य च अङ्गं भवति
तत्र विनियोजिका श्रुतिश्च एवं कल्पनीया सर्वेण अनेन मन्त्रेण
स्थानं कर्तव्यमिति तथा सर्वेण अनेन मन्त्रेण तत्र पुरोडाशः
स्थापनीय इति च । तथा च सदनकरणपुरोडाशस्थापनयोः
अस्य मन्त्रस्य विकल्पः । समुच्चयो वा अस्य इच्छया भविष्य-
तीति पूर्वपक्षः तत्र हि पदे तत् पूर्वोत्तरार्द्धयोः परस्पर-
ऽन्वयेन एकवाक्यं सम्पन्नं तदेनदुत्तरार्द्धस्य सदनकरणे शक्ति-
मकल्पयित्वा सकलं मन्त्रं सद्ने विनियोक्तुं न अर्हति तथा
तदेव वाक्यं पूर्वार्द्धस्य पुरोडाशस्थापने शक्तिमकल्पयित्वा
न पुरोडाशस्थापने कृत्स्नं मन्त्रं विनियोक्तुं प्रभवति ततश्च
लिङ्गकल्पनव्यवधानेन वाक्यं श्रुतिं प्रति विप्रकथ्यते प्रत्यक्षं
तु लिङ्गद्वयं तां श्रुतिं प्रति न विप्रकथ्यते तथा सति लिङ्गेन
वाक्यस्य बाधात् मन्त्रस्य अर्द्धद्वयं सदनकरणस्थापनयोर्व्यव-
स्थितमिति दाढान्तः । तस्मैतमभिप्रेत्याह ममन्त्रस्य इत्या-

पदयोः सहोच्चारणम् । यथा यस्य पर्णमयी
 जुह्वर्भवति न स पापं श्लोकं शृणोति अत्र
 पर्णताजुहोः समभिव्याहारादेव पर्णताया
 जुह्वङ्गत्वम् । न चानर्थक्यम् । अन्यथापि
 जुह्वाः सिद्धत्वादिति वाच्यम् । जुह्वशब्देन तत्-
 साध्यापूर्वलक्षणात् । तथाच वाक्यार्थः । पर्ण-
 तयावत्तद्विधारणद्वारा जुह्वपूर्वं भावयेदिति ।
 एवं च पर्णतया यदि जुह्वः क्रियते तदैव तत्-
 साध्यमपूर्वं भवति नान्यथेति गम्यते इति न

दिना । लिङ्गादिति । सदनकरणप्रकाशनसामर्थ्यरूपादि-
 त्वर्थः । न तु वाक्यादिति मन्त्रस्य पुरोडाशसदनसादन-
 रूपार्थकरणाङ्गत्वं न तु सदनसादनलक्षणशेषशेषिरूपार्थप्रति-
 पादकात् सदनं कृणोमि तस्मिन् सौदेति एवं सहोच्चारण-
 रूपात् वाक्यादित्वर्थः । वाक्यं लक्षयति समभिव्याहार इति ।
 वाक्यमिति लक्ष्यनिर्देशः । समभिव्याहारशब्दं व्याचष्टे ।
 समभिव्याहारश्च इत्यादिना । तत्र उदाहरणमाह यथा
 इत्यादिना । पर्णता जुह्वोरिति शेषशेषिलक्षणयोरिति शेषः ।
 ननु काष्ठान्तरेण एव जुह्वाः सिद्धत्वात् पर्णताया आनर्थक्यं
 स्यादित्याशङ्क्य परिहरति न चेत्यादिना । न च वाच्यमित्यत्र
 हेतुमाह जुह्वशब्देन इत्यादिना । यदि जुह्वः पर्णतया एव
 क्रियते तदैव जुह्वाऽपूर्वं जन्यते न अन्यथेति भावः । फलितं
 वाक्यार्थमाह तथाच इत्यादिना क्वचित् पुस्तके वतेत्यतः
 प्रागिति तः परत्र एवं च पर्णतया यदि जुह्वः क्रियते तदैव

पर्यताया वैयर्थ्यम् । अवत्तहविर्धारणद्वारेति
 च अवश्यं वक्तव्यम् अन्यथा सुवादिव्यपि
 पर्यतापत्तेः । सा द्वयं पर्यता अनारभ्याधीतापि
 सर्वप्रकृतिषु एव अन्वेति न विकृतिषु । तत्र
 चोदकेनापि तत्प्राप्तिसम्भवात् पौनरुक्त्याप-
 पत्तेः । यत्र समग्राङ्गोपदेशः सा प्रकृतिः ।
 यत्र ^{प्रकृति} ~~प्रकृति~~ पूर्णमासादिः । तत्प्रकरणे सर्वाङ्ग-
 पा ^{प्रकृति} ~~प्रकृति~~ यत्र न सर्वाङ्गोपदेशः सा विकृतिः ।

तत् साध्यमपूर्वं भवति नान्यथेति गम्यत इति न पर्यताया
 वैयर्थ्यमिति पाठः । अवद्यत इत्यवत्तम् अवत्तं च तत् हविश्च
 तस्य धारणद्वारेत्यर्थः अवत्तेत्यादेर्व्यावृत्तिमाह । अन्यथा
 इत्यादिना अन्यथाऽवत्तेत्यादेरनुपादाने इत्यर्थः । सुक् सुवा-
 दिभिराज्यहविर्धारणद्वारैवोपक्रियत इति भावः । ननु पर्य-
 ताया अनारभ्याधीतत्वादनारभ्यविधेश्च सामान्यविधित्वात्
 पर्यता सर्वेषु प्रकृतिविकृतियागेषु समन्वेत्वित्याशङ्काह सेय-
 मित्यादिना । एवकारव्यावर्त्यमाह न विकृतिषु इति ।
 तत्रेति विकृतिषु इत्यर्थः । चोदकेनेति प्रकृतिवत् विकृतिः
 कर्त्तव्येति चोदकशब्दितातिदेशवाक्येन इत्यर्थः । तत्प्राप्ति-
 सम्भवादिति । पर्यताप्राप्तिसम्भवादित्यर्थः । पौनरुक्त्यापत्ते-
 रिति । प्रकृतौ वा द्विरुक्तत्वादिति न्यायविरोधेन पौन-
 रुक्त्यरूपदोषापत्तेरित्यर्थः । केयं प्रकृतिर्विकृतिश्चेत्याकाङ्क्षायां
 तत्तत्क्षणमाह । यत्र इत्यादिना अतिदेशेनेति । उक्तचोदक-

यथा सौख्यादिः । तत्र कतिपयाङ्गानामतिदेशेन
प्राप्तत्वात् । अनारभ्यविधिः सामान्यविधिः ।

शब्दितातिदेशवाक्येनेत्यर्थः । किञ्च यत्र चोदकेनाङ्गाप्राप्ति-
स्तत्रानारभ्याधीतानां सन्निवेशः दर्शपूर्णमासयोरपि चोदक-
प्रमाणेनाङ्गानामप्राप्तेः प्रकरणपठितैरेव अङ्गैर्नैराकाङ्क्षात् । तत्र
पर्णतायाः सन्निवेशो न्याय्य एव । गृहमेधीययागात् यद्यपि
कुत्रापि विवृतौ नाङ्गानामतिदेशेन प्राप्तिस्तथापि तस्य कृतोप-
कारैराज्यभागादिभिरेव नैराकाङ्क्षेण तत्रापि चोदकाङ्गाप्राप्तेः
सत्त्वात् तत्रापि पर्णतासन्निवेशो भवति एव । किञ्च योऽना-
रभ्यविधिः स सामान्यविधिरित्युच्यते । सामान्यविधेश्च असृष्ट-
त्वात् तस्य विशेषेण उपसंहारो भवति तथाच उक्तं “सामान्य-
विधिरसृष्टः संक्रियेत विशेषतः” इति । तथाच सामिधेन्यु चा
सामदश्यस्थानारभ्याधीतत्वेऽपि न प्रकृतिषु गमनं तस्य
प्रकृतियागानां सामिधेन्युचां च दश्यावरोधात् । नापि
विवृतिमात्रे तद्गमनं तत्र चोदकप्राप्तायां च दश्यबाधप्रसङ्गात्
किन्तु प्रत्यक्षश्रुतसामदश्यासुमित्रविन्दादिषु एव विवृतिषु
तस्य सामदश्यस्य गमनं भवति तथाच उक्तम् । “एवं च
प्रकृतावेतत् पाञ्चदश्यं प्रतिष्ठितं विवृतौ च न यत्रास्ति
सामदश्यं पुनः श्रुतिः” इति न च वाक्यवैयर्थ्यमनारभ्याधीतस्यैव
सामदश्यस्य मित्रविन्दादिप्रकरणस्थवाक्येन उपसंहारात् ।
उपसंहारश्च नामसामान्यप्राप्तस्य विशेषे नियमनं ततश्च साम-
दश्यस्थानारभ्यविधिः सामान्यविधिः । मित्रविन्दादिप्रकरण-
स्थाश्च विशेषविधिरिति सर्वमभिप्रेत्याह । अनारभ्यविधिः
सामान्यविधिरिति । किञ्च तद्वि वाक्यं प्रकरणात् बलीयो
भवति स्थानादितस्तु सुतरां तस्य प्रकरणादपि दुर्बलत्वात्

तदिदं वाक्यं प्रकरणादिभ्यो बलवत् अतएव
इन्द्राग्नी इदं हविरित्यादेरेकवाक्यत्वाद्दर्शाङ्गत्वं
न तु प्रकरणात् दर्शपूर्णमासाङ्गत्वम् । उभया-
काङ्क्षा प्रकरणम् । यथा प्रयाजादिषु समिधो
यजति इत्यादौ वाक्ये फलविशेषस्य अनिर्देशात्

वाक्यस्य प्रकरणादिभ्यो बलवत्त्वात् एव इन्द्राग्नी इदं हविरि-
त्यादि मन्त्रस्य दर्शैकवाक्यत्वात् दर्शाङ्गत्वं न तु दर्शपूर्णमास-
प्रकरणात् दर्शपूर्णमासोभयाङ्गत्वमित्याह । तदिदमित्यादिना ।
अत्र चेदं बोध्यम् । अग्नीषोमाविदं हविरजुषेतामवीवृधेतां
महोज्यायोक्ताताम् इन्द्राग्नी इदं हविरजुषेतामवीवृधेतां महो-
ज्यायोक्तातामिति सूक्तवाक्ये श्रूयते । तत्र च देवतावाचकं
पदमग्नीषोमादिरूपं पौर्णमास्यादिकाले यथा देव तं विभज्य
प्रयोक्तव्यमिति तृतीये स्थितम् । इदं हविरित्यादिपदमवशिष्टं तु
यथोक्ताग्नीषोमैन्द्राग्निमन्त्रद्वयगतमपि यथाक्रममवास्याया-
मग्नीषोमपदपरित्यागेन पौर्णमास्यामिन्द्राग्निपदपरित्यागेन
च पठनीयं तथाच सति तेषां मन्त्रभागानां सर्वशेषत्वबोधको
दर्शपूर्णमासप्रकरणपाठोऽनुगृहीतो भवतीति प्राप्तेऽभिधीयते ।
अग्नीषोममन्त्रशेषस्य इदं हविरित्यादिरूपस्य इन्द्राग्निपदा-
न्वयाश्रवणात्मकरणेन प्रथमं तदन्वयरूपं वाक्यं कल्पनीयं तेन
च वाक्येन इन्द्राग्निप्रकाशनसामर्थ्यरूपं लिङ्गं कल्पनीयम् ।
तच्च लिङ्गमनेन मन्त्रभागेन इन्द्राग्निविषया काचित् क्रिया
अनुष्ठेया इति विनियोजिकां तृतीयां श्रुतिं कल्पयति । ततः
प्रकरणविनियोगयोर्मध्ये त्रिभिर्व्यवधानं भवति अग्नीषोमपदा-
न्वरूपं वाक्यं तु श्रूयमाणत्वात् लिङ्गश्रुतिभ्यामेव व्यवधौ-

समिद्धागेन भावयेदिति बोधानन्तरं किमिति
उपकार्याकाङ्क्षा दर्शपूर्णमासवाक्येऽपि दर्शपूर्ण-
मासाभ्यां स्वर्गं भावयेदिति बोधानन्तरं कथ-
मित्युपकारकाङ्क्षा इत्यं च उभयथा प्रयाजादीनां
दर्शपूर्णमासाङ्गत्वम् ।

तच्च प्रकरणं द्विविधम् । महाप्रकरणम् अवा-
न्तरप्रकरणं चेति । मुख्यभावनासम्बन्धिप्रकरणं
महाप्रकरणम् । तेन च प्रयाजादीनां दर्शपूर्ण-

यते । एवमिन्द्राग्नीमन्त्रशेषस्यापि अग्नीषोमपदान्वयाश्रव-
णात् प्रकरणेन प्रथमं तदन्वयरूपं वाक्यं कल्पनीयमित्यादि
स्वयमूह्यम् । तस्मात् वाक्येन स्वस्माद् दुर्बलस्य प्रकरणस्य
बाधितत्वात् तन्मन्त्रशेषस्तत्र तत्रैव व्यवतिष्ठत इति प्रकरणं
लक्षयति । उभयेत्यादिना । आकाङ्क्षात्वं चेत् लक्षणं शब्द-
बोधकारणीभूताकाङ्क्षायामतिप्रसङ्गस्तद्धारणाय उभयेति विशे-
षणम् । उभयत्वं चेत् तदा उभयत्वावच्छिन्ने घटपटादौ
अतिव्याप्तिस्तद्धारणायोत्तरं दलम् । परस्परमुभयाकाङ्क्षेत्यर्थः ।
प्रकरणमिति लक्ष्यनिर्देशः । तत्र उदाहरणद्वारोभयाकाङ्क्षां
प्रदर्शयन् लक्षणसमन्वयं करोति । यथेत्यादिना । इत्थं
चेति । अनेन प्रकारेण चेत्यर्थः । तच्च प्रकरणं विभजते ।
तच्च प्रकरणमित्यादिना ।

तच्चेति । उक्तलक्षणलक्षितं चेत्यर्थः । तत्रेति । महाप्रक-
रणावान्तरप्रकरणयोर्मध्य इत्यर्थः । मुख्यभावेनेति । फलभाव-
नेत्यर्थः । तेन चेति । महाप्रकरणेन चेत्यर्थः । अङ्गत्वं बोध्यत

भासाङ्गत्वम् । एतच्च प्रकृतौ एव उभयाकाङ्क्षायाः
सम्भवात् न तु विकृतौ । तत्र प्रकृतिवत् विकृतिः
कर्त्तव्या इति अतिदेशेन कथम्भावाकाङ्क्षाया
उपशमेन अपूर्वाङ्गानामपि उभयाकाङ्क्षया

इति शेषः । तद्धि महाप्रकरणं प्रयाजादीन्यङ्गानि दर्शपूर्ण-
मासयोर्विनियुङ्क्त इत्यर्थः । एतत् चेति महाप्रकरणं चेत्यर्थः ।
तत्र हेतुमाह उभयेति । प्रकृतौ एव इत्यनुषङ्गः । एवकार-
व्यावर्त्यमाह । नत्विति । विकृतौ उभयाकाङ्क्षाया असम्भवा-
दिति भावः । तत्रेति । विकृतौ इत्यर्थः । अतिदेशेनेति ।
अतिदेशावाक्यप्राप्तप्राकृताङ्गजातेन इत्यर्थः । कथम्भावाकाङ्क्षाया
इतिकर्त्तव्यताकाङ्क्षाया इत्यर्थः । तथाच यद्यपि उपहोमा-
दीनामपूर्वाङ्गानामुपहोमादिभिर्भावयेत् किं भावयेदिति
अस्ति आकाङ्क्षा तथापि सौख्यादिविकृतियागस्यातिदेशवाक्य-
प्राप्तप्राकृताङ्गैरेव नैराकाङ्क्षेण न अपूर्वाङ्गानामपि उपहोमा-
दीनामुभयाकाङ्क्षया विकृतौ विनियोगः सम्भवतीति भावः ।
ननु प्राकृताङ्गानां विकृतौ अपठितत्वादप्रत्यक्षाणां कथं विकृत्य-
त्याकाङ्क्षोपशमहेतुत्वं वैकृताङ्गानां तु उपहोमादीनामत्र
पठितत्वेन प्रत्यक्षाणां सम्भवति आकाङ्क्षोपशान्तिहेतुत्वमिति
चेन्न । तेषां विकृतौ पठितत्वेन प्रत्यक्षत्वेऽपि अन्यत्राकृतृसोप-
कारकत्वात् शीघ्रं विकृत्याकाङ्क्षोपशान्तौ असामर्थ्यात् ।
अतिदिष्टानां तु प्रकृतौ कृतृसोपकारकत्वेन सम्भवति तदाकाङ्-
क्षोपशमनसामर्थ्यम् । न च तेषामेव प्राकृताङ्गानां विकृतौ
प्रकरणाग्रहणं स्यादिति वाच्यम् । तेषामपि प्रकृतौ उप-
कारकत्वेनोपक्षीणाकाङ्क्षत्वात् । न च प्राकृताङ्गानामत्र

विनियोगासम्भवात् । तस्मादपूर्वाङ्गानां स्थाना-
देव विवृत्यर्थत्वमिति । अङ्गभावना सम्बन्धि-
प्रकरणम् अवान्तरप्रकरणम् । तेन च अग्नि-
क्रमणादीनां प्रयाजाद्यङ्गत्वम् । तच्च सन्दर्शनेनैव
ज्ञायते । तदभावे च अविशेषात् सर्वेषां फल-

उपस्थापकाभावेन अनुपस्थितत्वमिति वाच्यम् । उपमान-
प्रमाणस्य उपस्थापकस्य सत्वेन तेषामत्र उपस्थितत्वात् ।
तथाहि सौख्यवाक्यस्य दर्शने हि औषधद्रव्यस्य एकदेवत्यत्वस्य
च सादृश्यदर्शनेन अनेन सदृशमाग्नेयवाक्यमित्याग्नेयवाक्यमुप-
गम्यते गवयदर्शनात् अनेन सदृशी मदीया गौरिति गौरुप-
मानवत् । आग्नेयवाक्ये च उपमिते तेन तदर्थो ज्ञायते ।
स च अंशभावनारूपस्तस्मिंश्च ज्ञाने सौख्यवाक्ये भावनाया
भाव्यस्य कारणस्य च विद्यमानत्वेन तन्नाकाङ्क्षाभावेऽपि
इतिकर्तव्यताकाङ्क्षायां प्राकृतोपकारपृष्ठभावेनाग्नेयेतिकर्तव्य-
तामतिदिश्य सौख्ययागेन ब्रह्मवर्चसं भावयेदाग्नेयवत्
सिध्यति । तस्मादाग्नेयेतिकर्तव्यतया एव विवृत्याका-
ङ्क्षोपशमने सौख्यादौ विवृतौ उभयाकाङ्क्षारूपात् स्थानादेव
उपहोमादीनामपूर्वाङ्गानां विवृतिशेषत्वमित्युपसंहरति ।
तस्मादिति । अवान्तरप्रकरणं लक्षयति । अङ्गभावनेति । तेन
चेति । अवान्तरप्रकरणेन चेत्यर्थः । अत्रापि बोध्यत इति
शेषः । तच्चेति । तेन तेषां तदङ्गत्वं चेत्यर्थः । सन्दर्शनेति ।
सन्दर्शो लोहकण्टकविद्धलोहशलाकाद्वयरूपस्तेन इत्यर्थः ।
तज्ज्ञायतेति यावत् । तदनङ्गीकारे दोषमाह । तदभाव

भावना कथम्भावेन ग्रहणप्रसङ्गेन प्रधानाङ्ग-
त्वापत्तेः । एकाङ्गानुवादेन विधीयमानयोरपि
अङ्गयोरन्तरालविहितत्वं सन्दंशः । यथा अभि-
क्रमणे तद्धि “समानयत उपभृतस्तेजो वा”
इत्यादिना प्रयाजानुवादेन किञ्चिदङ्गं विधाय
तदनन्तरमपि प्रयाजानुवादेन प्रयाजाङ्गत्वं यस्य
एवं विदुषः प्रयाजा इज्यन्ते प्रैक्ष्यो लोकेभ्यो

इति । सन्दंशाभाव इत्यर्थः । अविशेषात् प्रकरणाविशेषात् ।
सर्वेषां प्रयाजादीनामभिक्रमणादीनां च कथम्भावेन इति
कर्त्तव्यतारूपेण प्रधानाङ्गत्वापत्तेः । दर्शादिप्रधानाङ्गत्वापत्तेः ।
तथाच अभिक्रमणादीनां प्रयाजाद्यङ्गत्वग्रहे सन्दंशस्याभावे
दर्शादिप्रधानयागप्रकरणपाठाविशेषात् प्रयाजादिवदभि-
क्रमणादीनामपि दर्शादिफलभावनाया इतिकर्त्तव्यताकाङ्क्षया
ग्रहणप्रसङ्गेन दर्शादिप्रधानयागाङ्गत्वापत्तेस्तत्सन्दंशेनैव ज्ञातुं
शक्यते इति समुदायार्थः । सन्दंशं लक्षयति । एकाङ्गानु-
वादेनेति । तन्नोदाहरणमाह । यथा अभिक्रमणे इति । अभि-
क्रमणे हि एकस्य प्रयाजरूपस्य अङ्गस्य अनुवादेन विधीयमानयोः
प्रयाजाङ्गयोरन्तराले विहितत्वं भवति एव तदेवाह । तद्धि
इत्यादिना । तद्धि अभिक्रमणं हि इत्यर्थः । समानयते जुह्वा-
मुपभृत इति । उपभृतो घृतपात्रविशेषात् जुह्वाज्जुह्वरूप-
पात्रविशेषे घृतं समानयत इति मन्वार्थः । किञ्चित् अङ्गमिति
उपभृतः पात्रात् जुह्वां प्रयाजार्थं घृतानयनरूपमङ्गमित्यर्थः ।
तदनन्तरमपीति । अभिक्रमणानन्तरमपीत्यर्थः । तदनन्तर-
मपीत्यस्य किञ्चिदङ्गं विधीयत इत्युत्तरेणान्वयः । प्रयाजत्व-

भाट्टव्यानुदतेऽभिक्रामं जुहोति अभिजित्यै इत्य-
नन्तरं यो वै प्रयाजानां मिथुनं वेद इत्यादि
किञ्चित् अङ्गं विधाय विधीयते । अतः प्रया-
जाङ्गमध्येऽभिहितमभिक्रमणं तदङ्गम् । प्रयाजै-
रपूर्वं कृत्वा यागोपकारं भावयेदिति ज्ञाते-
कथमेभिरपूर्वं कर्त्तव्यमिति कथम्भावाकाङ्-
क्षायाः सत्त्वात् । सा च सन्दंशपठितैरभिक्रम-
णादिभिः शस्यति । न च अङ्गभावनायाः

मिति पाठे तु तस्यापि किञ्चिदङ्गमित्यनेन उत्तरेणैवान्वयः ।
भाट्टव्यानिमिति । शद्रूनित्यर्थः । तुदत इति । व्यथयति अप-
तुदतीति वार्थः जपतीति यावत् । अभिक्रामं जुहोति अभि-
जित्या इति । विजयाया हवनीयं सर्वतः सञ्चरणं कृत्वा जुहु-
यादित्यर्थः । मिथुनं वेद इति युगलं जानाति इत्यर्थः । अत-
इति । प्रयाजानुवादेन विहिततदङ्गमध्ये विहितत्वादित्यर्थः ।
ननु प्रयाजानामितिकर्त्तव्यताकाङ्क्षाभावात् न तत्र सन्दंशे-
नापि अभिक्रमणस्याङ्गत्वेनान्वयः । साकाङ्क्षस्यैव गुणेष्वेषणेति
न्यायादित्यत आह । प्रयाजैरित्यादिना । सा च प्रयाजाना-
मितिकर्त्तव्यताकाङ्क्षासन्दंशलब्धैरेव अभिक्रमणादिभिः शस्य-
तीत्याह । सा च इत्यादिना तथाच उक्तम् ।

“परप्रकरणस्थानामङ्गे श्रुत्यादिभिस्त्रिभिः ।

ज्ञाते पुनश्च तैरेव सन्दंशेन तदिष्यते ॥” इति ।

ननु प्रयाजभावनाया अङ्गभावनात्वेन कथम्भावाकाङ्क्ष-
भावात् न प्रयाजभावना कथम्भावेन अभिक्रमणं गृह्यत इत्या-

कथम्भावाकाङ्क्षाऽभावः भावनासामान्येन
तत्रापि तत्सम्भवात् । तदिदं प्रकरणं क्रियाया
एव साक्षात् विनियोजकं द्रव्यगुणयोस्तु तद्द्वारा ।
तथाहि यजेत स्वर्गकाम इत्यत्र फलभावनायां
कम्भावाकाङ्क्षायां सन्निधिपठिताऽश्रूयमाण-
फलकं क्रियाजातमुपकार्य्याकाङ्क्षयेतिकर्तव्य-

शङ्क्य परिहरति नचेत्यादिना । प्रयाजादिभावना कथ-
म्भावाकाङ्क्षाशून्या अङ्गभावनत्वादित्यत्र हेतोरसाधारणानैका-
न्तिकत्वात् साकाङ्क्षत्वसाधने हेतुसत्त्वात् च न प्रयाजाद्यङ्ग-
भावनायाः कथम्भावाकाङ्क्षाशून्यत्वमित्याह । भावनासामान्ये-
स नेति । प्रयाजाद्यङ्गभावना कथम्भावसाकाङ्क्षभावनत्वात्
दर्शादिभावनावदिति प्रयोगोऽत्र बोध्यः । न च आवहन-
नादिभावनायां व्यभिचारः तस्याः पक्षसमत्वात् । तत्रापि
तत् सम्भवादिति प्रयाजाद्यङ्गभावनायामपि कथम्भावाकाङ्-
क्षासम्भवादित्यर्थः । निरूपितप्रकरणस्य साक्षात् विनियोज्य-
विषयमुपन्यस्यति । तदिदमित्यादिना । प्रकृतस्यैव व्यव-
हितविनियोज्यमादर्शयति द्रव्येति । तद् द्वारेति । क्रियाद्वारे-
त्यर्थः अत्र च द्रव्यस्य क्रियाद्वारैव प्रकरणं विनियोजकं गुणस्य
तु द्रव्यक्रियोभयद्वारा विनियोजकमिति भावः । फलभाव-
नायामिति । फलभावनायां क्रियाजातमितिकर्तव्यतात्वेन
अन्वेतोति सम्बन्धः । भिन्नप्रकरणस्य क्रियायां अन्यत्र क्रिया-
यामन्वयापत्तिवारणाय सन्निधिपठितमित्युक्तम् । श्रूयमाण-
फलस्य क्रियाजातस्य इतिकर्तव्यतात्ववारणाय श्रूयमाण-

तात्वेनान्वेति । क्रियाया एव लोके कथ-
 भावाकाङ्क्षायामन्वयदर्शनात् न हि हस्तकुठा-
 रेण छिन्द्यादित्यत्र कथम्भावाकाङ्क्षायामुच्चा-
 र्यमाणोऽपि हस्तोऽन्वेति किन्तु हस्तेनोद्यम्य
 निपात्येति उद्यमननिपातने एव हस्तश्च तद्-

फलमित्युक्तम् । प्रधानस्य उपकाराकाङ्क्षाऽभावे तत्र तद-
 न्वयादर्शनात् कथम्भावाकाङ्क्षायामित्युक्तमगुणस्यापि उप-
 कार्याकाङ्क्षाऽभावेऽप्युपकारकत्वेनान्वयादर्शनात् उपकार्या-
 काङ्क्षायेत्युक्तम् । इतिकर्तव्यताकाङ्क्षायां क्रियाया एव
 साक्षात् अन्वये लोकप्रसिद्धिहेतुत्वेन दर्शयति । क्रियाया एव
 इत्यादिना । क्रियाया एव अन्वयदर्शनादित्यन्वय इत्यर्थः ।
 कुठारेण छिन्द्यादित्यत्र कथमिति कथम्भावाकाङ्क्षायां
 हस्तेन इत्युच्चार्यमाणोऽपि हस्तो न हि छिदिभावनायां
 साक्षात् अन्वेतौल्यभिप्रेत्याह । न हि इत्यादिना । उद्यमन-
 निपातन एव अन्वित इति शेषः । उद्यमनञ्च निपातनञ्च
 उद्यमननिपातने इति द्विवचनसन्निधौ लेखकप्रमादतः । यद्वा
 उद्यमनेन निपातन उद्यमननिपातन इति व्याख्येयम् । अत्र
 च अन्वेतौल्यनुषङ्गः । तत् द्वारैवेति । उद्यमननिपातनद्वारै-
 वेत्यर्थः । सार्वजनीनमिति सर्वेषु जनेषु भवमित्यर्थः । सर्व-
 जनप्रसिद्धमिति यावत् । किञ्च कथम्भावाकाङ्क्षानामकरण-
 मतप्रकाराकाङ्क्षार्थमतः प्रकारवाचित्वात् । सामान्यस्य
 भेदको विशेषः प्रकारः सामान्यं च क्रियारूपमेव आख्यातेन
 उच्यते यजेत स्वर्गकाम इत्यस्य हि अयमर्थः । यागेन तथा
 कर्तव्यं यथा स्वर्गो भवतीति क्रियासामान्यस्य च विशेषः

द्वारैव अन्वेतीति सार्वजनीनमेतत् । इदं च
स्थानादिभ्यो बलवत् । अतएवाच्चैर्दीव्यति
राजन्यमिति देवनादयो धर्मा अभिषेचनीय-
सन्निधौ पठिता अपि स्थानात् न तदङ्गं किन्तु
प्रकरणात् राजसूयाङ्गमिति ।

क्रिया एव भवति न हि ब्राह्मणविशेषः परिव्राजकादिर-
ब्राह्मणो भवति एवं च करणगतक्रियाविशेषाकाङ्क्षापरनाम-
धेयं कथं भावाकाङ्क्षायां क्रियैवान्वेतीति युक्तं स च करण-
गतः क्रियाविशेषोऽन्वाधानादिब्राह्मणतर्पणान्तः क्रियारूप
एवेति युक्तं तस्य प्रकरणेन एव ग्रहणं तस्य च करणगतत्वं
तदुपकारकत्वमेव तेन विना यागेनापूर्वाजननात् । न हि
उद्यमननिपतनव्यतिरेकेण कुठारेण द्वैधीभावो जन्यते तस्मिन्
कथं भावाकाङ्क्षया क्रियैवान्वेतीति । तदिदं प्रकरणं स्थाना-
दितो बलीयो भवति । तथाहि राजसूयप्रकरणे पश्विष्टि-
सोमयागावहसमप्रधानभूताः पच्यन्ते तत्र च कश्चित् अभि-
षेचनीयसंज्ञकः सौमयागः पठितः तस्य हि सन्निधौ विदेवना-
दयो धर्माः । अच्चैर्दीव्यति राजन्यं जिनाति शौनः शेफ-
माख्यापयतीति श्रूयते जिनाति जयतीत्यर्थः । बह्वृचब्राह्मणे
समान्नातं श्रुनः शेफविषयमुपाख्यानं शौनःशेफं तदाख्यापय-
तीत्यर्थः । तत्र च विदेवनादीनां सन्निधिवल्लादभिषेचनीयाङ्गत्व-
मिति प्राप्ते राद्धान्तः । राजसूयेतिकर्तव्यताकाङ्क्षायामनु-
वृत्तायां विहिता विदेवनादयः प्रकरणेन राजसूयशेषा एव
भवन्ति राजसूयश्च ब्रह्मयागात्मको भवति तत्रश्च तत्रहि असर्व-

देशसामान्यं स्थानं तद् द्विविधम् । पाठ-
सादेश्यम् अनुष्ठानसादेश्यं चेति । स्थानं क्रम-
श्वेत्यनर्थान्तरम् । पाठसादेश्यमपि द्विविधम् ।
यथा सन्निधिपाठः यथासङ्ग्रहापाठश्चेति । तत्र
ऐन्द्राग्नमेकादशकपालं निर्वपेत् । वैश्वानरं
द्वादशकपालं निर्वपेदित्येवं क्रमविहितेषु
इन्द्राग्नीरोचनादिव इत्यादीनां याज्यानुवाक्य-

यागशेषत्वं विदेवनादीनां सिध्यति । किञ्च अभिषेचनीयस्य
काचिदपि आकाङ्क्षा विदेवनादिषु नास्त्येव तस्य ज्योतिष्टोम-
विकृतित्वेनातिदिष्टैरेव प्राकृतताङ्गैस्त्र्यदाकाङ्क्षानिष्ठतेः । ननु
सन्निहितविधिवत्त्र्यदाकाङ्क्षा उच्यते इति च तर्हि आकाङ्-
क्षारूपमन्तराले प्रकरणमादौ परिकल्प्य तद् द्वारा वाक्यलिङ्ग-
श्रुतिकल्पनया सन्निधिर्विप्रकृत्यते राजसूयाकाङ्क्षारूपं महा-
प्रकरणं तु क्लृप्तत्वादेकया आकाङ्क्षया सन्निकृत्यते । ततश्च
प्रकरणेन सन्निधेर्वाधात् सर्वयागशेषाविदेवनादयो धर्मा इत्यभि-
प्रेत्य प्रकरणस्य स्थानादित्यो बलवत्त्वमाह । इदं चेत्यादिना ।
स्थानं लक्षयति । देशसामान्यमिति । सन्निधिविशेषत्वमिति
लक्षणान्तरम् । स्थानं क्रमश्चेति लक्ष्यत्वेन निर्दिश्यते पाठ-
समानदेशत्वेनानुष्ठानसमानदेशत्वेन च स्थानं विभजते । तत्
द्विविधमित्यादिना । यथासङ्ग्रहापाठत्वेन सन्निधिपाठत्वेन च पाठ-
समानदेशत्वमपि विभजते । पाठसादेश्यमित्यादिना तत्र यथा-
सङ्ग्रहापाठत्वेन समानदेशत्वं समुदाहरति । तत्र ऐन्द्राग्न-
मित्यादिना । प्रथमस्य प्रथममिति । प्रथमस्य ऐन्द्राग्नमिति

मन्त्राणां यथासङ्गं प्रथमस्य प्रथमं द्वितीयस्य
द्वितीयमित्येवंरूपो विनियोगो यथासङ्गपाठात् ।
प्रथमपठितमन्त्रस्य हि कैमर्थ्याकाङ्क्षायां प्रथमतो
विहितं कर्मैव प्रथममुपतिष्ठते समानदेशत्वात् ।
एवं द्वितीयमन्त्रस्यापि वैकृताङ्गानां प्राकृताङ्गानु-

ऐन्द्राग्नेष्टियागस्य इन्द्राग्नीरोचनादिव इति प्रथमं याज्यानु-
वाक्यायुगलमङ्गं द्वितीयस्य वैश्वानरमिति वैश्वानरेष्टियागस्य
वैश्वानरोऽजौजनदित्यादि द्वितीयमङ्गमित्यर्थः । एवंरूपे
विनियोगे हेतुमाह । प्रथमपठितमन्त्रस्येत्यादिना । कैमर्थ्या-
काङ्क्षायामिति । किमर्थोऽयं मन्त्र इति कैमर्थ्याकाङ्क्षायामि-
त्यर्थः । एवं द्वितीयमन्त्रस्यापि इति किमर्थोऽयं मन्त्र इति
द्वितीयमन्त्रस्यापि कैमर्थ्याकाङ्क्षायां द्वितीयस्थाने विहितमेव
कर्मोपतिष्ठते समानदेशत्वादित्यर्थः । कोऽर्थो यस्य स किमर्थः ।
तस्य भावः कैमर्थ्यं तस्याकाङ्क्षायामिति निरुक्त्या किमनेन
मन्त्रेण भाव्यमिति सिध्यति । अत्र च क्रमस्य उदाहरणा-
न्तरमपि वर्तते तथाहि । दर्शपूर्णमासयोराध्वर्यवे काण्डे
आग्नेयोपांशुयाजाग्नीषोमीययागाः क्रमेण आज्ञाताः याजमाने
च काण्डे आग्नेयादिविषयास्तेनैव क्रमेण मन्त्रा आज्ञाताः
अग्नेरहं देवयज्ययान्नादोभूयासं दध्निरस्य दध्नो भूयासममुं
दध्नेयमग्नीषोमयोरहं देवयज्यया वृत्रहा भूयासमिति तत्र
आद्यन्तयोराग्नेयाग्नीषोमीययोः कर्मणोराद्यन्तौ मन्त्रौ
मध्यमस्य च उपांशुयाजस्य कर्मणो मध्यमो दध्निरस्य दध्नो
भूयासममुं दध्नेयमिति मन्त्राङ्गं तस्य च ब्राह्मणवाक्यमेव

वादेन विहितानां सन्दंशपतितानां विहृत्यर्थत्वं
सन्निधिपाठात् । यथा आमनहोमानाम् ।
तेषां हि कैमर्थ्याकाङ्क्षायां फलं विहृत्यपूर्वमेव
भाव्यत्वेन सम्बध्यते उपस्थितत्वात् । स्वतन्त्र-

साम्नायते । एतया वैदव्या देवा असुरान् दध्नुवन्त्येव
भ्रातृव्यं दध्नुतीति दध्निर्घातकमायुधमित्यर्थः । न चाऽग्ने-
याग्नीषोमीययोरपि अनिष्टनिवारकत्वेन साधारणलिङ्गेन दध्नि-
सन्त्रस्य अङ्गत्वं किं न स्यादिति वाच्यम् । यथा वाक्यद्वयानु-
सन्धानेन सम्यन्नप्रकरणं पृथक् प्रमाणं तथा प्रकरणद्वयानु-
सन्धानसम्यक्त्वेन क्रमप्रमाणेन उपांशुयाजे तस्य सन्त्रस्य विनि-
योगात् । न च क्रमस्य प्रकरणेऽन्तर्भाव इति वाच्यम् । द्वयो-
र्वाक्ययोरिव प्रकरणयोरैकवाक्यत्वाभावात् । तस्मात् क्रम-
प्रमाणेन मध्यवर्तिनः उपांशुयाजस्य मध्यवर्ती सन्त्रोऽङ्गं समान-
देशत्वादिति यथासङ्गप्रपाठाद्विनियोग उक्तः सन्निधिपाठात् तु
यानि वैकृतानि अङ्गानि प्राकृताङ्गानुवादेन विहितानि
सन्दंशपतितानि तेषां विहृतौ विनियोग इत्याह । वैकृता-
ङ्गानामित्यादिना । तत्र उदाहरणमाह । यथा आमनहोमाना-
मिति अमनसे स्वाहा रेतस्त्रिने स्वाहा इत्यादयो मनोहोमाः ।
यद्वा अमनो होमानामिति पाठः प्राप्तादिक एव किन्तु
आमनहोमानामिति सकाररहितः आपूर्व एव पाठः साधुः ।
तत्र च वैश्वदेवीं साङ्ग्रहणीं निर्वपेत् आमकामः इत्यस्य कास्येष्टि-
यागस्य सन्निधौ श्रूयन्त आमनहोमा आमनदेवा इति तिस्रः
आहुतीर्जुहोतीति । तनु आमनहोमानां फलाकाङ्क्षायां फलवत्

फलकत्वे विकृतिसन्निधिपाठानर्थक्यापत्तेः
पशुधर्माणामग्नीषोमीयार्थत्वमनुष्ठानसादेश्यात् ।

विलोक्यपूर्वमेव भाव्यत्वेन सम्बध्यत इत्यसत् तेषां मुख्ययागत्वे
विरोधाभावात् । न हि आग्नेयादीनां षण्णामनुमित्यादीनां
च बहूनां मुख्यत्वविरुद्धमित्याशङ्क्यं यथा दर्शपूर्णमासाभ्यां
स्वर्गकाम इति वाक्येनाग्नेयादीनां फलसम्बन्धावगमस्तथा
आमनहोमानां फलसम्बन्धावगमाभावात् न प्राधान्यं युज्यते
साङ्गहणीं निर्वपेत् आमकाम इति वाक्यस्य तु साङ्गहण्या
एव फलसम्बन्धबोधकत्वेन आमनहोमानां तत्सम्बन्धबोधकत्वा-
भावात् । तस्मात् फलवत् सन्निधावफलं तदङ्गमिति न्यायात्
फलवत्याः साङ्गहण्याः सन्निधौ आन्नाता अफला आमनहोमा-
स्तदङ्गमित्यभिप्रेत्य किमर्था इमे । किलेति कैमर्थाकाङ्क्षायां
फलवताविलोक्यपूर्वस्यैव भाव्यत्वेन सम्बन्धे हेतुमाह । उपस्थित-
त्वादिति । सन्निधिप्रमाणेन उपस्थितत्वादित्यर्थः । ननु
आमनहोमानां साङ्गहणीसन्निधिपाठेऽपि विश्वजिज्ञायेन
स्वतन्त्रफलकत्वमेव किं न स्यादित्यत आह । स्वतन्त्रफलकत्व
इत्यादिना । फलवत्कर्मासन्निधौ पठितस्य एवाश्रूय-
माणफलस्य विश्वजिज्ञायेन स्वतन्त्रफलं कल्प्यते । अन्यथा
प्रयाजादीनामपि तज्ज्ञायेन स्वतन्त्रफलकत्वापत्तिः स्यात् ।
अफलस्य फलवत्सन्निधौ पाठस्तु तदङ्गत्वायैव । तदभावे-
ऽनर्थकत्वमेव तस्यापद्येतेति भावः । सन्निधिपाठसादेश्येन
विनियोगं निरूप्यानुष्ठानसादेश्येन विनियोगं निरूपयति
पशुधर्माणामित्यादिना पशुधर्मा हि उपाकरणपर्यम्पिकरणा-

दयस्तत्र प्रजापतेर्जायमानाः इदं पशुमित्यास्यामृग्यां पशो-
 रूपस्यर्शनमुपाकरणं दर्भज्वालयामृचिः प्रदक्षिणीकरणम् ।
 पर्यग्निकरणम् । यूपे रज्ज्वाबन्धनं यूपनियोजनमित्यादयो
 बोध्यास्तेषामनुष्ठानसमानदेशत्वादग्नीषोमीयपशुशेषत्वमेव न
 तु सवनोयादिशेषत्वमित्यर्थः । किञ्च ज्योतिष्टोमप्रकरणे त्रयः
 पशवः समान्नाता अग्नीषोमीयः सवनोयोऽनुबन्ध्यश्चेति तत्र
 अग्नीषोमीयः पशुः सोमनामकादङ्गः प्राचीने औपवसथ्यनाम-
 केऽङ्गि धिष्ण्यनिर्माणादूङ्गं समनुष्ठोयते तत्र चैवाङ्गि ते धर्माः
 समान्नाताः ततश्च तेषां श्रेष्ठाकाङ्क्षायामनुष्ठेयतया उपस्थित-
 मग्नीषोमीयपश्वपूर्वमेव सन्निधितो भाव्यत्वेन सम्बध्यते न
 तु सवनोयानुबन्ध्यापूर्वं तत्सन्निधिविरहात् । अथ कथमिति
 चेन्न । सवनोयपशोः सोम्यनामकेऽङ्गि समान्नानादाश्विनं
 ग्रहं गृहीतत्वात् निवृत्तायूयं परिवीयाग्नेयं पशुमुपाकरोतीति
 अनुबन्ध्यस्य तु अवभृथान्ते श्रूयमाणत्वात् च । तस्मात् उप-
 पद्यते हि एतेषां धर्माणां सन्निधिनाऽग्नीषोमीयार्थत्वं सव-
 नोयानुबन्ध्योस्तु चोदकान्नेऽतिदिश्यन्ते । न च पाठसादेश्यादेव
 तेषां तदर्थत्वं किं न स्यादिति वाच्यम् । अग्नीषोमीयपशोः
 सोमक्रयसमीपे पाठात् तेन तत्त्वासम्भवात् । न च क्रयसन्निधौ
 एव तस्यानुष्ठानमपि किं न स्यादिति वाच्यम् । स एष द्विदैवत्यः
 पशुरौपवसथ्येऽहनि आलव्यव्यः इति वाक्यात् तस्य तत्रानुष्ठाना-
 नुपपत्तेः न च स्थानात् प्रकरणस्य बलौयत्वात् तेन तद्धर्माणां
 ज्योतिष्टोमार्थत्वमेव किं न स्यादिति वाच्यम् । तस्य सोम-
 यागत्वात् तद्धर्मग्रहणयोगात् सोमो हि अभिषवादीन् धर्माना-
 काङ्क्षति न तु यूपनियोजनविशसनादीन् तस्मादानर्थक्यप्रति-
 ष्टानां विपरीतबलाबलमिति न्यायेन प्रकरणं प्रधानात् प्रचा-
 व्यस्थानात् पशुयागार्थत्वमेव पशुधर्माणां युक्तं भवति न

श्रौपवसथेऽङ्गि अग्निषोमीयः पशुरनुष्ठीयते
तस्मिन्नेव दिने ते धर्माः पठ्यन्ते । अतस्तेषां

चाङ्गिन्यनर्थका सन्तस्ते धर्मा अङ्गेषु त्रिष्वपि पशुयागेष्व-
विशेषेणावतिष्ठन्तु इति वाच्यम् । सन्निधिरूपस्य विशेषस्य
दर्शितत्वात् । नचाम्नीषोमीयेति तद्वर्माणां प्रकरणादेव विनि-
योगः किं न स्यादिति वाच्यम् । ल्लृप्तोपकारैरेव प्राप्त-
धर्मैराम्नीषोमीयस्येति कर्तव्यताकाङ्क्षाया उपशान्तत्वात् ।
अग्नीषोमीयोहि सान्नाय्ययागप्रकृतिको भवति तयोर्बभूवो-
रपि पशुप्रभवद्रव्यकत्वाविशेषात् सान्नाय्यं दधिपयसी तत्र
पशुयागः पयोयागप्रकृतिकः साक्षात् पशुप्रभवद्रव्यकत्वात् ।
तच्चोक्तं सान्नाय्यं वा तत्प्रभवत्वादिति तस्माच्चोदकप्राप्तैस्तद-
र्मैर्निराकाङ्क्षत्वान्न पशुयागे तद्वर्माणां प्रकरणं विनियोजकं
किन्तु स्थानमेवेत्यभिप्रेत्याह । श्रौपवसथेऽङ्गीत्यादिना । एवं
स्थानं निरूप्य तस्य समाख्यातः प्राबल्यमाह । तच्च स्थान-
मित्यादिना । तच्चेति । उक्तलक्षणलक्षितं चेत्यर्थः । तन्ने-
दृतीये चेदं स्थितम् । शुक्लध्वं देव्याय कर्मणे इत्ययं मन्त्र-
पौरोडाशिकमिति याज्ञिकैः समाख्याते काण्डे पठितस्तस्य
समाख्यया पुरोडाशकाण्डोक्तानामुलूखलजुह्वादीनामपि शोध-
नेऽङ्गत्वमिति प्राप्ते राद्धान्तः न समाख्यया मन्त्रस्य पुरोडाश-
पात्राङ्गत्वं पदार्थयोर्भिन्नदेशस्थत्वेन सम्बन्धस्याप्रत्यक्षत्वात्
स्थानविनियोगे तु पदार्थयोर्देशसामान्यलक्षणः सम्बन्धः प्रत्यक्ष-
एव । न च सा पदार्थयोः सम्बन्धवाचिका भवति यौगिक-
शब्दानां द्रव्यवाचकत्वेन पदार्थसम्बन्धावाचकत्वात्तथात्वे

कैमथार्काङ्चायामनुष्ठेयत्वेनोपस्थितं पञ्चपूर्व-
मेव भाव्यत्वेन सम्बध्यते । तच्च स्थानं समा-

तस्याः सा सम्बन्धमात्रवाचिका तद्विशेषवाचिका वा स्यात् ।
नाद्यः तन्मात्रोक्तौ प्रयोजनाभावात् । सर्वेषां यौगिकवचसां
पर्यायतापत्तेश्च । द्वितीये तु सम्बन्धिविशेषत्वस्य सम्बन्धि-
विशेषनिरूप्यत्वादवश्यं सम्बन्धिनौ वक्तव्यौ तथा च स्वसम्बन्धि-
प्रतिपत्त्यैव वाक्यार्थप्रतिपत्तिन्यायेन सम्बन्धप्रतिपत्तिसम्भवे
तत्रापि शक्तिकल्पने गौरवान्न समाख्यायाः सम्बन्धवाचित्वम् ।
तथाचोक्तम् । “सर्वत्र यौगिकैः शब्दैर्द्रव्यत्वेनाभिधीयते । न
हि सम्बन्धवाचित्वं सम्भवत्यतिगौरवात्” । तथान्यच्च । “पाकं
तु पचिरेवाह कर्तारं प्रत्ययोप्यकः । पाकयुक्तः पुनः कर्त्ता
वाच्यो नैकस्य कस्यचिदिति” ॥ किञ्च पौरोडाशिकमिति समा-
ख्यायां प्रकृतिः पुरोडाशमात्रमभिधत्ते तद्विप्रत्ययस्तु पुरोडाश-
स्येद मिति व्युत्पत्त्या काण्डं न चैतावता कृतञ्चपुरोडाशपात्राणां
मन्त्रसन्निधिः प्रत्यक्षो भवति । किन्तु अर्थापत्त्या संकल्प्यते कथं
शृणु यद्युक्तः सन्निधिर्न स्यादामन्त्रप्रतिपादकग्रन्थस्य पौरो-
डाशिकसमाख्या न स्यात् । नञ्चमन्त्रसन्निहितानामभिधेत्वेत्यादि-
मन्त्राणामाग्नेयकाण्डसमाख्या भवति । भवति च सा सन्नि-
हितानां युञ्जानः प्रथमं मन इत्यादि मन्त्राणां ततश्च काण्ड-
समाख्यया सन्निधिं परिकल्प्य कल्पितकाण्डसन्निध्यन्यथानुप-
पत्त्या परस्परकाङ्क्षारूपं कृतञ्चपात्रप्रकरणं कल्पयित्वा तद्
द्वारा वाक्यलिङ्गश्रुतौश्च कल्पयित्वा तथा श्रुत्या विनियोग इति
स्थानापेक्षया विनियोगे समाख्यया विप्रकर्षः सान्नाय्यपात्राणां

ख्यातः प्रबलम् । अतएव शुन्धनमन्त्रः सान्नाय्य-
पात्राङ्गं पाठसादेश्यात् । न तु पौरोडाशिक-
मिति समाख्यया पुरोडाशपात्राङ्गम् । समाख्या
यौगिकः शब्दः । सा च द्विविधा । वैदिकी-
लौकिकी च । तत्र होतुश्चमसभक्षणाङ्गत्वम् ।

तु कुम्भीशाखापवित्रादीनां शोधनमन्त्रसन्निधिः प्रत्यक्षो भवति
कथं शृणु इत्या बहिः सम्पादनस्य सुष्टिनिर्वापस्य चान्तरालं
सान्नाय्यपात्राणां देश उक्तः शोधनमन्त्रश्चायम् इक्ष्वावर्हिनिर्वाप-
विषययोर्मन्त्रानुवाकयोर्मध्यमेऽनुवाके पठ्यते तेन च प्रत्यक्षसन्नि-
धिना प्रकरणादीनां चतुर्णामेव कल्पनात् सन्निधिः । समाख्या-
पेक्षया सन्निकृष्यते तस्मात् क्रमेण समाख्यां वाधित्वा सान्नाय्य-
पात्राणां शोधने शेषोऽयं मन्त्रो भवति इत्यभिप्रेत्याह ।
अतएव इत्यादिना । अतएव स्थानस्य समाख्यातः प्रबलत्वा-
देव शुन्धनमन्त्रः शुन्धन् दैव्याय कर्मण इति मन्त्रः
सान्नाय्यपात्राङ्गमिति सान्नाय्ययागयोरैन्द्रदध्यैन्द्रपयसोः पात्राणां
कुम्भीशाखापवित्रादीनामङ्गमित्यर्थः । पाठसादेश्यादिति
सन्निधिपाठादित्यर्थः पुरोडाशपात्राङ्गमिति । पुरोडाशपात्राणा-
मुलुखलादीनामङ्गमित्यर्थः । एवं स्थानं निरूप्य समाख्यां
लक्षयति समाख्या यौगिकः शब्द इति । अत्र यौगिकशब्दत्वं
लक्षणं समाख्येति लक्ष्यम् । शब्दश्चतुर्धा यौगिको रूढो योग-
रूढो यौगिकरूढश्चेति । तन्नाध्यर्थं याचक इत्यादियौगिकः स
एव समाख्येति चोच्यते यत्रावयवार्थ एव ज्ञायते स यौगिक इति
तन्निर्वचनम् । योऽवयवशक्तिनिरपेक्षया समुदायशक्त्या एवार्थः

होतृचमस इति वैदिकसमाख्यया अध्वर्योस्त-
त्तत्पदार्थाङ्गत्वम् । लौकिक्या आध्वर्यवमिति ।

बोधयति स रूढो यथा गवादि शब्दः । यस्त्ववयवशक्तिविषये
समुदायशक्त्यापि प्रवर्तते स योगरूढः । यथा पङ्कजादि-
शब्दः पङ्कजादिशब्दस्यैवावयवशक्त्या पङ्कजनिककर्तृत्वेन समुदाय-
शक्त्या च पङ्कत्वेन रूपेण पङ्कबोधकत्वात् । यस्त्ववयवशक्ति-
समुदायशक्त्यां रूढार्थं यौगिकार्थं च स्वातन्त्र्येण बोधयति स
यौगिकरूढः । यथोद्भिदादिशब्दः । स चोद्भिदेनकर्तृतत्-
गुल्मादिकं बोधयति यागविशेषमपि चेति । सा यौगिक-
शब्दात्मिका समाख्या तत्र तयोः समाख्ययोर्मध्य इत्यर्थः । होतृ-
रिति भक्षणस्य क्रियात्मकत्वेन प्राधान्यात् तत्कर्तृहोतृभवेति
तदङ्गत्वमित्यर्थः । तदुत्पदार्थाङ्गत्वमिति पुरोऽध्वर्युर्विभजति-
इत्यादिना । यजुर्वेदेन च विहितानां पदार्थानामङ्गत्वमित्यर्थः ।
लौकिक्येति याज्ञिकैः परिकल्पितया इत्यर्थः । तृतीये स्थितं
प्रेतुहोतृचमस इत्यत्र समाख्या भक्षहेतुः हरिरसिहारियोजन
इत्यनेन मन्त्रेण गृह्यमाणो ग्रहो हारियोजनः । तत्र
वाक्यं वषट्कर्तुः प्रथमभक्ष इत्यत्र वषट्कार इत्येवमुक्तत्वात्
त्रय एव भक्षहेतव इति प्राप्ते राक्षान्तः हविषा नेयावभिरभि-
षुत्याहवनीये हुत्वा प्रत्यञ्चः परेत्यसदसिभक्षान् भक्षयति इति
श्रूयते उत्तरवेद्याः प्रतीचीने सदसः प्राचीने मण्डपे भिषवः
उत्तरवेद्यां होमः सदसिभक्षणं तत्राभिषवहोमयोर्वचनान्तरप्राप्त-
योरविधेयतया अतो निमित्तत्वेनानूपभक्षणं विधीयते । तस्मात्
समाख्यादिवदेवतयोरपि हेतुत्वमस्तीत्यभिप्रेत्याह । सङ्क्षेप

समाख्यया इति सङ्क्षेपः । तदेवं निरूपितानि
सङ्क्षेपतः श्रुत्यादीनि षट् प्रमाणानि । एतत्सह-
कृतेन विनियोगविधिना समिदादिभिरुपकृत्य
दर्शपूर्णमासाभ्यां यजेत इत्येवंरूपेण यानि नियो-
ज्यन्ते तानि अङ्गानि द्विविधानि सिद्धरूपाणि
क्रियारूपाणि चेति । तत्र सिद्धानि जातिद्रव्य-
सङ्ख्यादीनि तानि च दृष्टार्थान्येव । क्रियारूपाणि
च द्विविधानि । गुणकर्माणि प्रधानकर्माणि
च । एतान्येव सन्निपत्योपकारकाणि आरादुप-
कारकाणि चोच्यन्ते । कर्माङ्गद्रव्याद्युद्देशेन

इति । श्रुत्यादिप्रमाणस्य विनियोगविधिसहकारिणो निरूपण-
मुपसंहरति तदेवमिति । एतैः षड्भिः प्रमाणैः सहकृतेन
विनियोगविधिना यानि अङ्गानि विनियोज्यन्ते तानि विनि-
योगविधेः स्वरूपमनुवदन् विभजते । एतदित्यादिना । तत्र
सिद्धरूपाणि निर्दिशति । तत्रेति । सिद्धरूपक्रियारूपाणां
मध्य इत्यर्थः । जातिपशुत्वादिद्रव्यं व्रीह्यादिसङ्ख्या एकत्वादि
तेषां यागस्वरूपोपकारकत्वेन दृष्टार्थत्वमेवेत्याह । तानि
चेति । क्रियारूपाणां विभागद्वारा लक्षणमाह । क्रिया-
रूपाणीत्यादिना गुणस्य कर्माङ्गस्य द्रव्यादेः संस्कारकराणि
क्रियाविशेषरूपाणि गुणकर्माणि यथावघातादीनि प्रधानस्य
फलापूर्वस्योपकारकाणि तानि प्रधानकर्माणि । यथा प्रयाजा-

विधीयमानं कर्म सन्निपत्योपकारकम् । यथा अव-
घातप्रोक्षणादि तच्च दृष्टार्थम् अदृष्टार्थं दृष्टादृष्टार्थं
चेति । तत्र दृष्टार्थमवघातादि अदृष्टार्थं प्रोक्ष-
णादि दृष्टादृष्टार्थं पशुपुरोडाशादि तच्च द्रव्य-
त्यागांशेनैव अदृष्टं देवतोद्देशेन च देवतास्मरणं
दृष्टं करोति । द्रव्याद्यनुद्दिश्य केवलं विधीयमानं

दौर्नि तेषामेवं लक्षणान्तरमाह । एतान्येवेत्यादिना । सन्नि-
पत्योपकारकाणां लक्षणमाह । कर्माङ्गेत्यादिना । यानि
चाङ्गानि साक्षात् परम्परया वा विहितफलसाधनयागशरीरं
निष्पाद्य तद्द्वारा तदुत्पत्त्यपूर्वोपयोगीनि तानि सन्निपत्यो-
पकारकाणीति फलितम् । द्रव्यादौत्यादिना देवतादिपरिश्रमः ।
क्रियारूपत्वं सर्वेषां कर्मणां गुणकर्मत्वमवघातादौनां प्रधान-
कर्मत्वं प्रयाजादौनां सन्निपत्योपकारत्वमवघातादौनामारादुप-
कारकत्वं प्रयाजादौनां च लक्षणमिति समुदायतात्पर्यम् ।
तत्रोदाहरणमाह । यथा अवघातेति । सन्निपत्योपकारकाणां
पुनरपि त्रिविधं विभागं करोति तच्चेत्यादिना । तच्च सन्नि-
पत्योपकारकं चेत्यर्थः । दृष्टार्थमुदाहरति दृष्टार्थमवघातादौति
अवघातादेस्तुषविमोकादिरूपदृष्टद्वारा यागस्वरूपतदुत्पत्त्यपूर्व-
हेतुत्वात् सम्भवति तस्य दृष्टार्थत्वमित्यर्थः । अदृष्टार्थमुदाहरति
अदृष्टार्थमिति । प्रोक्षणादेर्ब्रह्मिगतसंस्काररूपातिशयदृष्टद्वारा
प्रधानयागोत्पत्त्यपूर्वहेतुत्वात् सम्भवति केवलादृष्टार्थत्वं प्रोक्षण-
मन्तरेणापि यागस्वरूपानुपपत्त्यभवात् दृष्टोपकारासम्भवात् ।

कर्म आरादुपकारकम् । यथा प्रयाजादि आरा-
दुपकारकं च । परमापूर्वोत्पत्तावेव उपयुज्यते ।
सन्निपत्योपकारकं तु द्रव्यदेवतासंस्कारद्वारा याग-
स्वरूपेऽपि उपयुज्यते । इदमेव चाश्रयिकर्मेत्युच्यते ।

दृष्टादृष्टोभयार्थमुदाहरति । दृष्टादृष्टार्थमिति । पशुपुरो-
डाशादौत्यादिना यागादिसङ्ग्रहः । तद्धि पशुपुरोडाशादि हि
इत्यर्थः । अदृष्टमिति यागोत्पत्तप्रपूर्वद्वारा फलापूर्वमित्यर्थः ।
आरादुपकारकाणां लक्षणमाह द्रव्याद्यनुद्दिश्येति । आत्म-
समवेतापूर्वजनकानि आरादुपकारकाणौत्यपि वदन्ति तत्रोदा-
हरणमाह । यथेति । प्रयाजादौत्यादिना आज्यभागानुयाजादि-
सपरिग्रहः । अत्र परमापूर्वोत्पत्तावेवेत्येवकारेण द्रव्यदेवता-
गतसंस्कारजननद्वारा यागस्वरूपोपयोगित्वमारादुपकारकाणां
निरस्यते यागस्वरूपेऽपि इत्यपिना सन्निपत्योपकारकाणां द्रव्य-
देवतासंस्कारद्वारा यागोत्पत्त्यापूर्वेऽप्युपकारकत्वं समुच्चयते
अत्र च ब्रौह्मादीनां पिष्टद्वारा पुरोडाशनिवर्तकत्वं तद्वारा
यागशरीरतदुत्पत्तप्रपूर्वजनकत्वं च भवति याज्यानुवाक्यादे-
र्देवतासंस्कारद्वारा यागोत्पत्तप्रपूर्वादौ उपयोगित्वं देवतायाश्च
साक्षादुयागशरीरनिर्वर्तकत्वं तद्वारा तदुत्पत्तप्रपूर्वनिष्पादकत्वं
च भवति यागस्य देवतोद्देशेन द्रव्यत्यागस्वरूपत्वादुद्रव्यदेवते
ष्वनु यागस्वरूपमित्यभ्युपगमाच्चेति ध्येयम् । इदमेव चेति सन्नि-
पत्योपकारकमेव च न तु आरादुपकारकमित्यर्थः । आश्रयि-
द्रव्यदेवतादिरूप आश्रयोऽस्यास्तौत्याश्रयिपारिभाषिकौ वा
आश्रयिकर्मेति संज्ञा । इदमेव सामवायिकर्मेत्यपि वदन्ति किञ्च

तदेवं निरूपितः सङ्क्षेपतो विनियोगविधिः ।

प्रयोगप्राशुभावबोधको विधिः प्रयोगविधिः ।

सामान्यतः कर्मद्विविधमर्थकर्मगुणकर्म चेति तत्रात्मसमवेता-
पूर्वजनकं कर्मार्थकर्म यथा अग्निहोत्रदर्शपूर्णमासप्रयाजानुया-
जादिकं तस्यात्मगतफलापूर्वजनकत्वात् । द्रव्यादिसंस्कार-
जनकं द्वितीयम् । तदेव सन्निपत्योपकारकमित्युक्तम् । तदपि
द्वितीयम् । उपयोच्यमाणसंस्कारकमुपयुक्तसंस्कारकं चेति ।
तत्रावघातप्रोक्षणादिकमुपयोच्यमाणसंस्कारकं यागे ब्रौह्मीणा-
मुपयोच्यमाणत्वात् । प्रतिपत्तिकर्मचात्वालक्षणविषाणप्रासने-
ङ्गामक्षणादिकमुपयुक्तक्षणविषाणपुरोडाशादिसंस्कारकं द्विती-
यम् । उपयुक्तस्वाकीर्णकरस्यावशिष्टमाणद्रव्यादेर्विहितदेशे
संस्कारविशेषहेतुः प्रक्षेपः प्रतिपत्तिकर्म उपपयोच्यमाण-
संस्कारभिन्नसंस्कारकर्मत्वं प्रतिपत्तिकर्मत्वमित्यपि वदन्ति ।
ननु भवतु क्षणद्विदिङ्गामक्षणास्य प्रधानयागोपयुक्ताकीर्णकर-
पुरोडाशद्रव्यप्रक्षेपात्मकत्वात् प्रतिपत्तिकर्मत्वं चात्वालक्षणविषाण-
प्रासनस्याग्निहोत्रादिकमवविहितवर्गदेशविशेषे प्रक्षेपक्रिया-
त्मकत्वात् कथं प्रतिपत्तिकर्मत्वं तथा च न ह्यर्थकर्मत्वमेव तस्य
तदित्यं श्रूयते नोतासु दक्षिणासु चात्वालक्षण-
विषाणं प्रास्यतीति यजमानेन दक्षिणा दत्ता ऋत्विग्भिर्यदा
नोतास्तदा यजमानः स्वहस्ते धृतं क्षणमृगस्य शृङ्गं चात्वा-
नामकगते परित्यजेत् । सोऽयं परित्यागोऽर्थकर्म कुतः
सप्रयोजनत्वलाभात् । प्रतिपत्तिकर्मत्वेऽपूर्वाभावे निरर्थकः स्यात्
तस्मादपूर्वाभावाय अर्थकर्मत्वमेव न तु प्रतिपत्तिकर्मत्वमिति
चेत् न । क्षणविषाणया कण्डूयतीति तृतीयाश्रुत्या यजमान-

स चाङ्गवाक्यैकवाक्यतापन्नः प्रधानविधि-
रेव । स हि साङ्गं प्रधानमनुष्ठापयन् विलम्बे
प्रमाणाभावात् अविलम्बापरपर्यायं प्रयोगप्राशु-
भावं विधत्ते । न च तदविलम्बेऽपि प्रमाणाभाव
इति वाच्यम् । विलम्बे हि अङ्गप्रधानविध्येक-

शिरः कण्डूतावुपयुक्तस्य कृष्णविषाणस्य प्रतिपत्त्यपेक्षत्वात् ।
न च प्रतिपत्तिकर्मत्वेऽत्यन्तमपूर्वाभावः । चात्वाल एव
प्रासनमित्येवंविधस्य नियमस्य वैधत्वेन प्रासनक्रियाप्रयुक्ता-
पूर्वाभावेऽपि नियमापूर्वसङ्गात्वात् । तस्मात् प्रासनं प्रतिप्रत्ति-
कर्मैति तमेतं सर्वमभिप्रेत्य विनियोगविधिनिरूपणमुपसंहरति ।
तदेवमिति । इदानीं प्रयोगविधिं निरूपयति । प्रयोगेत्यादिना ।
साम्प्रधानप्रयोगप्राशुभावबोधक इत्यर्थः । स च प्रयोगविधिः
प्रयाजादङ्गं जातवाक्यैकवाक्यतामापन्नो दर्शपूर्णमासाभ्यां स्वर्ग-
कामो यजेत इत्यादिप्रधानविधिरेव उक्तवक्ष्यमाणविधित्रय-
मेलनरूपश्चतुर्थोऽयं विधिर्नतु विध्यन्तरमित्याह । स चेति । तत्र
हेतुं प्रदर्शयन् प्रयोगप्राशुभावशब्दं व्याचष्टे सहीत्यादिना ।
प्रयोगविधिः साङ्गप्रधानकर्मप्रयोगाविलम्बं विधत्ते तद्विलम्बे
प्रमाणाभावात् सम्प्रतिपन्नवत् । तत्र प्रयोगविधिः तत्र प्रयोगा-
विलम्बं विधत्ते तदविलम्बे प्रमाणाभावादिति । सम्प्रति-
साधनतामाशङ्क्य समाधत्ते स चेत्यादिना । अङ्गप्रधानविध्यो-
रेकवाक्यतयावगतस्याङ्गप्रधाननयोः साहित्यस्यानुपपत्तेरेव
तदविलम्बे प्रमाणत्वात् न तत्र प्रमाणाभाववचनं शोभते-
तरामिति । तत्रार्थापत्तिं प्रमाणं दर्शयति । विलम्ब-
इत्यत्र इत्यादिना । हिशब्देन तत्साहित्यनिश्चयं द्योतयति प्रया-

वाक्यतावगततत्साहित्यानुपपत्तिः विलम्बेन
क्रियमाणयोः पदार्थयोः इदमनेन सहकृतमिति
साहित्यव्यवहाराभावात् सच विलम्बो नियते
क्रमे आश्रीयमाणे भवति । अन्यथा हि किमे-
तदनन्तरमेतत् कर्तव्यमेतदनन्तरं वेति प्रयोग-

जाद्यङ्गजातमङ्गशब्दार्थः प्रधानशब्देन च दर्शादिः प्रधानयागो
हि उच्यते तावेव तच्छब्दार्थः । न च तत्साहित्यमेव नास्तीति
वाच्यम् । अङ्गप्रधानविध्ये कवाक्यत्वानुपपत्तेः तस्य प्रयोजनान्त-
रानुपलब्धेः । ननु अविलम्बमन्तरेण नाङ्गप्रधानयोः साहित्या-
नुपपत्तिः तेन विनापि तथा व्यवहारादित्याशङ्क्य मैवमित्याह ।
विलम्बेनेत्यादिना । पूर्वोक्ते परेऽपि च क्रियमाणयोर्भोजन-
योरिदमनेन भोजनेन सहकृतमिति व्यवहारादर्शनात् न
विलम्बेन क्रियमाणयोरङ्गप्रधानयोः साहित्यव्यवहारोऽस्मान्ना-
न्तस्य उपपद्यते ततश्च सा तदवस्थेत्यर्थः । सोऽप्यङ्गप्रधानयो-
रविलम्बस्तन्नियते क्रमे समाश्रयणे सम्भवति यथाऽग्नेयहवि-
रभिचारणं ततश्चैन्द्रादधिहविरभिधारणं तत आग्नेययागानु-
ष्ठानं तदनन्तरमैन्द्रादधियागानुष्ठानमिति नियतः क्रमः तत-
श्चैकान्तरितव्यवधानेन अविलम्ब इति सर्वमुपरिष्ठात् स्पष्टौ-
भविष्यतीत्यभिप्रेत्याह स चेत्यादिना । क्रमानङ्गौकारे दोषमाह ।
अन्यथेत्यादिना प्रयोगविच्छेपापत्तेरिति । किमाग्नेयहविषोऽभि-
धारणमैन्द्रादधिहविरभिधारणानन्तरं कर्तव्यं किं वैन्द्रादधिहवि-
षोऽभिधारणमाग्नेयहविरभिधारणानन्तरमित्येवं सर्वत्र सन्देहेन
सर्वानुष्ठानोच्छेदापत्तेरित्यर्थः । संशयात्मा विनश्यतीत्यादिना

विधेः पापत्तेः । अतः प्रयोगविधिरेव स्वविधेय-
प्रयोगप्राशुभावसिद्ध्यर्थं नियतं क्रममपि पदार्थ-
विशेषणतया विधत्ते । अतएवाङ्गानां क्रम-

भगवद्वचनेन संशयात् न ऐहिकभोगसाधनेऽपि प्रवृत्तभावोप-
लम्भात् न सन्दिहानस्यामुत्र भोगसाधने प्रवृत्तिरूपपद्यत इति
भावः । ननु नाङ्गप्रधानयोर्नियतः क्रम उपपद्यते तद्विधायका-
भावात् । नच प्रयोगविधिरेव तद्विधायको वाक्यभेदापातात्
कथं न प्रयोगविधिरेव प्रयोगप्राशुभावविधायकत्वे गुणप्रधानयो-
र्नियतक्रमविधायकत्वे च वाक्यभेदापात इति चेत् मैवमित्याह
अत इत्यादिना । यतोऽङ्गप्रधानयोर्नियतक्रममन्तरेणाविलम्बा-
परनामधेयप्रयोगप्राशुभावो नोपपद्यते अतः स्वविधेयप्रयोगप्राशु-
भावसिद्ध्यर्थं नियतं क्रममपि प्रयोगविधिरेव विधत्ते इत्यर्थः ।
वाक्यभेदनिरासाय पदार्थविशेषणतयेत्युक्तं व्यापारभेदेन हि
विधाने वाक्यभेदो भवति न तु विशिष्टविधान इत्यवोचाम इति
भावः । पदार्थश्चात्र क्रियारूपो ग्राह्यः अन्यथा क्रमविधाना-
नुपपत्तेः । तदुक्तं साधवेन यद्यपि क्रमस्य क्रियात्वाभावात्
स्वरूपेण न विधियोग्यता तथापि दधिना जुहोतीत्यादाव-
क्रियारूपं दधिद्रव्यं यथा क्रियाविशेषणं सद्विधीयते दधिसाध-
नकं होमं कुर्यादिति । एवमनेन क्रमेण कर्तव्यमिति क्रिया-
विशेषणतया क्रमो विधीयतामिति । यतः प्रयोगविधिरेव
पदार्थविशेषणतया तन्नियतक्रममपि विधत्ते अतएव कारणात्
तस्य लक्षणान्तरमपीत्याह अतएवेति । ननु क्रमबोधक
इत्यत्र किं लक्षणः क्रमोऽभिमत इत्याकाङ्क्षायां क्रमं लक्षयति ।
तत्र क्रम इति । यद्वा वाक्यार्थबोधे पदार्थज्ञानस्य हेतुत्वात् क्रम-

बोधको विधिः प्रयोगविधिरित्यपि लक्षणम् ।
तत्र क्रमो नाम विततिविशेषः पौर्वापर्य-
रूपो वा । तत्र षट्प्रमाणानि श्रुत्यर्थपाठस्थान-
मुख्यप्रवृत्त्याख्यानि । तत्र क्रमपरवचनं श्रुतिः

पदार्थज्ञानमन्तरेण प्रयोगविधिलक्षणवाक्यार्थबोधो न स्यात्
ततश्च क्रमपदार्थो वक्तव्य इत्याकाङ्क्षायां क्रमलक्षणमाह तत्र
क्रम इति । तत्र प्रयोगविधिलक्षणवाक्यार्थघटकपदार्थानां
मध्य इत्यर्थः । वितननं वितानो वा विततिः तनुविस्तार इति
धातोः स्त्रियां भावे क्तिन्प्रत्यये विततिरिति रूपम् । तथा च
बहुभिः कर्तृभिर्युगपत्कृतानामपि पदार्थानां वितानविशेषो
भवत्येव न तु तत्र क्रमव्यवहार-इत्युक्त्वा लक्षणान्तरमाह
पौर्वापर्यरूपो वेति । यद्वा युगपत्कृतानां क्रमेण कृतानां वा
पदार्थानां वितानविशेषेऽपि विशेषपदसूचितं पौर्वापर्यरूपं
विवक्षितं लक्षणार्थं लक्षणान्तरव्याजेन वा शब्दमनास्थायां
निश्चयार्थं वा मत्वा प्रकटयति पौर्वापर्यरूपो वेति । तदुक्तं तत्त-
त्पदार्थानन्तरं तत्तत्पदार्था इत्येवमनेकपदार्थवृत्तिपौर्वापर्यसमु-
दायरूपविततिरेव क्रम इति । अत्र भाट्टदोषिकाकारास्तु
तत्र क्रमो नाम अव्यवहितोत्तरत्वरूपमानन्तर्यम् । तच्चैकप्रति-
योगिकमेकवृत्ति यथा वेदं कृत्वा वेदिं करोतीत्यत्र वेदकरण-
प्रतियोगिकमानन्तर्यं वेदिकरणवृत्तिः । अत्र दर्शपूर्णमासोत्तर-
त्वस्यापि सोमाङ्गत्वात्तद्वावृत्त्यर्थमव्यवहितेति विशेषणम् ; तत्र
दर्शपूर्णमासपूर्वकालताकत्वमात्रं ज्ञाप्रत्ययार्थः । न तु अव्यव-
हितांशोऽपि न च सोमविधेस्तदपेक्षा येनाव्यवधान एव तत्-
पर्यवस्येत सोमविधेर्भिन्नप्रयोगविधिविधेयदर्शपूर्णमासप्रति-

तच्च द्विविधम् । केवलक्रमपरं तद्विशिष्टपदार्थ-
परं चेति । तत्र वेदं कृत्वा वेदिं करोतीति
केवलक्रमपरं वेदिकरणादेर्वचनान्तरप्राप्तत्वात् ।

योगिकक्रमानपेक्षत्वात् । अतस्तत्रोत्तरकालत्वमेव विधेयं न
क्रमः क्रमश्च सर्वत्रोत्तरपदार्थाङ्गं तस्यैव क्वाहं कर्त्तव्य इति अवे-
क्षणान्नतु पूर्वपदार्थाङ्गं यदुत्तरं कः पदार्थः कर्त्तव्य इत्यपेक्षायाः
क्वचिदपि अदर्शनात् । पूर्वपदार्थस्तु प्रतियोगितया क्रमविशेषणं
दर्शपूर्णमासादिरिव पूर्वकालतायाः एतेन क्रमः पदार्थद्वयाङ्ग-
मिति केषाञ्चिदुक्तमपास्तम् प्रमाणाभावात् । अस्तु वा प्रथम-
मक्ष इत्यादौ प्राथम्यं पूर्वपदार्थाङ्गमेवेत्याहुः । तन्नियमे च
षट्प्रमाणानि श्रुत्यादौनि भवन्तीत्याह तत्रेति । तत्र क्रम
इत्यर्थः । तत्र श्रुतिं लक्षयति तत्रेति । तत्र षट्सु प्रमाणेषु
मध्य इत्यर्थः । क्रमपरवचनवृत्त्या क्रमबोधकं कृते शब्दमित्यर्थः ।
तच्चाथ शब्दादिकम् । तत्राथशब्दस्यानन्तर्यवाचित्वं शक्त्यैव
क्वाप्रत्ययादौनां तु पूर्वकालादिवाचिनामपेक्षानुरोधात् क्रम-
परत्वं लक्षणया अर्थादिषु कल्पशब्दस्यैव क्रमबोधकत्वात्
कृतेति विशेषणम् । श्रुतिं विभजते तत्रेति । क्रमपरवचनं
चेत्यर्थः । तत्र केवलक्रमपरं वचनमुदाहरति तत्रेत्यादिना । तत्र
तयोर्द्वयोर्मध्य इत्यर्थः । वेदः दर्भमुष्टिविशेषः वेदिः आहव-
नीयगार्हपत्ययोर्मध्ये चतुरङ्गुलं निष्ठातं भूतलं हविर्निधान-
स्थानविशेषरूपम् । तस्य केवलक्रमपरत्वे हेतुमाह । वेदी-
त्यादिना । दर्शपूर्णमासयोर्हविरधिवासनोत्तरं वेदिकरण-
विधिवाक्येनैव वेदिकरणस्य प्राप्तत्वात्तदनुवादेन क्वाप्रत्ययोक्त-
क्रममात्रमत्र विधीयत इति भावः । अत्र क्वाप्रत्ययोक्तस्य

वषट्कर्तुः प्रथममक्ष इति तु क्रमविशिष्टपदार्थ-
परम् । एकप्रसरतामङ्गभयेन भक्षानुवादेन

क्रमस्य वाक्यादेव विकरणाङ्गत्वं तत्त्वेनैव तद्विधिरिति बोध्यम् ।
क्रमविशिष्टपदार्थपरं वचनमुदाहरति । वषट्कर्तुरिति । ननु
मक्षस्य कथञ्चित् सम्भवात् प्राप्तिकत्वसम्भवात् प्रथमशब्दोक्त-
क्रममात्रस्यात्रापि विधानं भविष्यतीत्याशङ्क्य तत्र हेतुमाह
एकेत्यादिना । तथाच प्राथम्यविशिष्टैकमक्षपदार्थप्रसरभावस्य
विशिष्टोपस्थितिरूपस्य मङ्गभिया न क्रममात्रं विधातुं शक्यते
अन्यथा यो वषट्कर्तुर्मक्षः स प्रथम इत्युपस्थितिः स्यात् न तु
वषट्कर्तृत्वोपाधिविशिष्टसम्बन्धभिन्नः प्राथम्यविशिष्टमक्ष इति
भावः । यद्वा एकप्रसरतामङ्ग एकवाक्यतामङ्गो बोध्यः मक्षस्या-
प्यनेनैव विधानाभ्युपगमात् तथाचानेन विहितमक्षानुवादेन
प्रथमशब्दोपात्तक्रमविधान एकवाक्यतामङ्गेनावृत्त्यात्मको वाक्य-
भेदः स्यादिति भावः । अत्रापि क्रमविशिष्टमक्षविधानात्
प्रथमपदोक्तक्रमस्य वाक्याङ्गत्वाङ्गत्वमिति ध्येयम् । अत्रेदं
बोध्यम् । यत्र धात्वर्थस्य क्लृप्तप्रमाणेन प्राप्त्यभावेऽपि कथञ्चित्-
सम्भवात् प्राप्तिकस्य पुनर्विधानेन किञ्चित्प्रयोजनं विधेयान्तरं
च नान्यत् किञ्चित्तत्र क्रम एव श्रुत्युक्तो विधीयते यथा मन्त्रा-
त्मके द्वादशाहे अध्वर्युर्गृहपतिं दौक्षयित्वा ब्रह्माणं दौक्षयति
तत उद्गातारं ततो होतारं ततस्तं प्रति प्रस्थाता दौक्षयित्वा
द्विनो दौक्षयति ब्राह्मणाच्छंसिन ब्रह्मणः प्रस्तोतारमुद्गातु-
र्मन्त्रावरुणं होतुस्ततस्तं नेष्टा दौक्षयित्वा तृतीयिनो दौक्षयति
आग्नीध्रं ब्रह्मणः प्रतिहर्तारमुद्गातुरच्छावाकं होतुस्ततस्तमुन्नेता
दौक्षयित्वा यादिनो दौक्षयति पोतारं ब्रह्मणः सुब्रह्मण्यमुद्गातु-

श्रीवस्तुतं होतुस्ततस्तमन्वी ब्राह्मणो दीक्षयति ब्रह्मचारी वा
 आचार्यप्रेषित इति श्रुते वाक्ये अत्र हि न दीक्षायाः स्वरूपेण
 तत्तत् सस्कारकत्वेन वा विधिरिति देशप्राप्तत्वात् । प्रकृतौ
 हि यजमानसंस्कारार्था दीक्षातिदेशेनैव सत्रे प्राप्यते सत्रे च
 ये यजमानास्ते ऋत्विज इति वचनेन ऋत्विक्कार्योद्देशेन यज-
 मानविधानाद् ब्रह्मादौनां यजमानत्वेनैव प्रतिप्रधानगुणावृत्ति-
 न्यायेन तत्तत्संस्कारकत्वप्राप्तेः ततश्च दीक्षारूपं धात्वर्थमनू-
 द्याख्यातेन क्त्वाप्रत्ययोक्तस्ततः शब्दोक्तश्च क्रमो विधीयते ।
 अत्र चायमर्थः । अध्वर्युर्गुर्वेदोक्तं करोति तस्य पुरुषास्त्रयः
 प्रतिस्थाता नेष्टोच्चेता चेति एते चत्वारो दीक्षयितार ब्रह्मा
 वेदत्रयोक्तस्य प्रत्यवेक्षणं करोति तस्य पुरुषास्त्रयः ब्राह्मणच्छंसी
 अग्नीतपोता चेति उज्ञातोद्धानं करोति तस्य पुरुषास्त्रयः
 प्रस्तोता प्रतिहर्ता सुब्रह्मण्यश्चेति होता शंसनं करोति तस्य
 पुरुषास्त्रयः मैत्रावरुणोऽच्छावाकग्रावस्तुच्चेति चतुर्षु वर्गेषु ये
 प्रथमास्ते दक्षिणां सम्पूर्णां प्राप्नुवन्ति ये द्वितीयास्ते तदर्द्धं
 प्राप्नुवन्ति ततोऽर्द्धेन उच्यन्ते ये तृतीयास्ते तृतीयांशं प्राप्नु-
 वन्तीति तृतीयिनः ये चतुर्थास्ते चतुर्थांशं प्राप्नुवन्तीति
 यादिनः तानेतानुक्तक्रमेण सत्यपुरुषः करोतीति किञ्च इतर-
 मन्यस्तेषां यतो विशेषः स्यादिति न्यायेनाध्वर्युपुरुषाणामाद्यः
 प्रतिप्रस्थातैवाध्वर्युर्दीक्षायां प्राप्नोति ब्राह्मणाच्छंस्यादि दीक्षा-
 सुत्त्वध्वर्योर्न पूतः पावयेदिति वचनेन सत्रप्रकरणपठितेन
 दीक्षासु दीक्षाख्यासंस्काररहितपुरुषकर्तृविधायकेन पर्यु-
 दासात् प्रतिप्रस्थातृप्राप्तिः सुलभैव । एवं प्रतिप्रस्थात्रादि-
 दीक्षासु नेष्टुः प्रतिप्रस्थात्रनन्तरस्य देष्टादिदीक्षासु चोच्चेतुर्नेष्ट्र-
 नन्तरस्य प्राप्तिर्न्यायादेवेति न विधेयान्तराशङ्का अतः क्रम
 एवात्राप्राप्तः स एव तत्तद्दीक्षोद्देशेन विधीयते । अतएव चैतानि

क्रममात्रस्य विधातुमशक्यत्वात् सेयं श्रुति-
रितरप्रमाणापेक्षया बलवती तेषां वचनकल्पन-
द्वारा क्रमप्रमाणत्वात् । अतएवाश्विनग्रह-
णस्य पाठक्रमात् तृतीयस्थाने ग्रहणप्रसक्तौ
आश्विनो दशमो गृह्यत इति वचनात् । दशम-

द्वादशवाक्यानि श्रौतक्रमविधायकानि अर्द्धित्वाद्युद्देशताव-
च्छेदकमङ्गीकृत्य षडेव वा उन्नेददौचावाक्ये तु वैकल्पिक-
ब्रह्मचारिविधानात् हृदयादिन्यायेन पाठादेव क्रमसिद्धेस्तत
इत्यनुवादः । निपातत्वाच्च वा शब्दस्य ब्रह्मचारिविशेषणत्वेन
न वाक्यभेदः ब्राह्मणानामेवात्विज्यविधानाद्ब्राह्मण इति चानु-
वादः ब्रह्मचारिणश्चाचार्याधीनत्वस्मृतेराचार्यप्रेषित इत्यप्यनु-
वादः यत्तु यद्यप्यत्र क्रमस्य वाचकःशब्दो नास्ति तथापि
वाक्येन प्रतीयते स च प्रतीयमानः क्रमो मानान्तरेण कर्तव्य-
तया प्राप्त्यभावादिह विधीयत इति क्ताप्रत्ययादेः क्रम-
वाचकस्योक्तत्वात् अतः क्रम एवात्राप्राप्तस्तत्तदौचोद्देशेन विधी-
यते क्ताप्रत्ययोक्तस्ततः पदोक्तश्चेति भाट्टदौपिकाविरोधाच्चेति
इदानीमुक्तश्रुतेरर्थपाठादिप्रमाणापेक्षया प्राबल्यमाह सेयं
श्रुतिरिति । अर्थादिप्रमाणानां श्रुतिकल्पनद्वारा क्रमे प्रामा-
ण्यादिति तत्र हेतुमाह तेषामित्यादिना । ज्योतिष्टोम ऐन्द्र-
वायवादिग्रहेषु आश्विननामकग्रहस्तृतीयस्थाने पठितः । ततश्च
तृतीयस्थाने ग्रहणप्रसक्तावपि तस्य दशमस्थानत्वमाश्विनो
दशमो गृह्यत इति शब्देनैवास्त्रायत इति तत्र गमकमप्याह
अत एवेत्यादिना । अतएव इतरप्रमाणापेक्षया श्रुतेः प्राबल्या-

स्थाने ग्रहणमित्युक्तम् । यत्र प्रयोजनवशेन क्रमनिर्णयः सोऽर्थक्रमः । यथा अग्निहोत्रं जुहोति यवागूं पचति इति अग्निहोत्रयवागूपाकयोः । अत्र हि यवाग्वा होमार्थत्वेन तत्पाकः प्रयोजनवशेन पूर्वमनुष्ठीयते । स चायं पाठक्रमात् बलवान् । यथापाठं ह्यनुष्ठाने क्रमप्रयोजनबाधे

देवेत्यर्थः । इत्युक्तमिति पञ्चमाध्याये चतुर्थपादस्य प्रथमाधिकरणे इति शेषः । पाठो हि न क्रमस्याभिधायकः किन्तु अन्यथानुपपत्त्या क्रमं कल्पयति । दशम इत्येषा श्रुतिस्तु साक्षादेव क्रममभिधत्ते । ततः पाठादपि श्रुतिः प्रबलैति भावः । इदानीमर्थक्रमं लक्षयति यचेत्यादिना । प्रयोजनवशेन प्रयोजनानुपपत्त्या तद्धि व्युत्क्रमे अनुपपद्यमानं क्रमे प्रमाणमिति भावः । तत्रोदाहरणमाह यथाग्निहोत्रमिति । अग्निहोत्रयवागूपाकयोरित्यत्र प्रयोजनवशेन क्रमनिर्णय इत्यनुषङ्गः । अत्र होति । अत्र प्रकृते यवागूहोमयोर्मध्य इति वार्थः । तत्पाकः पूर्वमनुष्ठीयत इत्यन्वयः । होमादिति शेषः । यवागूः तच्छब्दार्थः । यवागूपाकस्य पाठक्रमेण पञ्चात्कारणे पाकसंस्कृतायाः यवाग्वा होमरूपप्रयोजनस्य यवाग्वाग्निहोत्रं जुहोतीति वचनसिद्धस्यानिष्पत्तेः । पाकस्य च यवागूत्पादकत्वेऽपि तस्या अनुपपत्त्यायाः प्रयोजनत्वानुपपत्तेस्तदन्यथानुपपत्त्या पूर्वं पाकः पञ्चाहोमोऽनुष्ठीयत इति भावः । अर्थक्रमस्य पाठक्रमात् बलीयान् भवतीत्याह स चायमिति । यवागूपाकस्य यथापाठमनुष्ठाने दृष्टार्थत्वं स्यादिति विपक्षे बाधकमाह यथा

दृष्टार्थत्वं स्यात् । न हि होमानन्तरं क्रियमाणस्य
पाकस्य किञ्चिद्दृष्टं प्रयोजनमस्ति पदार्थबोधक-
वाक्यानां यः क्रमः स पाठक्रमः तस्मात् च पदा-
र्थानां क्रम आश्रीयते । येन हि क्रमेण वाक्यानि
पठितानि तेनैव क्रमेण अधीतानि अर्थप्रत्ययं जन-
यन्ति यथा प्रत्ययं च पदार्थानामनुष्ठानम् । स च
पाठो द्विविधः । मन्त्रपाठो ब्राह्मणपाठश्चेति ।

पाठमिति । क्रमप्रयोजनबाधस्तु दर्शितो यवागूपाकस्येत्या-
रभ्यास्माभिरिति भावः । दृष्टमेव किञ्चित्सम्भवत्प्राप्तिकं भवे-
दित्यत आह नहौत्यादिना । न हि भक्षणमन्तरेण किञ्चि-
द्दृष्टप्रयोजनमुपलभ्यते तच्च न प्रकृतयवाग्वा अदर्शनात्प्रमाणा-
भावाच्चेति भावः । पाठक्रमं लक्षयति पदार्थेति । तस्माच्चेति ।
पाठक्रमाच्चेत्यर्थः । पाठक्रमात् पदार्थः । क्रममुपपादयति ।
येनेत्यादिना । वाक्यानीति पदस्याप्युपलक्षणम् । पदार्थ-
प्रत्ययस्य क्वात्रोपयोग इत्यत आह यथा प्रत्ययं चेति । पाठ-
क्रमं विभजते सच पाठो द्विविध इति । मन्त्रपाठक्रममुदाहरति
तत्रेत्यादिना । तत्र मन्त्रपाठब्राह्मणपाठयोर्मध्ये इत्यर्थः । किञ्च
अग्नौषोमीययागस्तैत्तिरीयब्राह्मणपञ्चमप्रपाठके द्वितीयानु-
वाके समान्नातः । ताभ्यामेतमग्नौषोमीयमेकादशकपालं
पूर्णमासे प्रायच्छदिति आग्नेययागस्तु षष्ठप्रपाठके तृतीयानु-
वाके आन्नातः यदाग्नेयोऽष्टाकपालोऽमावास्यायाच्च पौर्णमास्या-
च्चाच्यतो भवतीति तत्रानुष्ठानस्य ब्राह्मणोक्तविध्यधीनत्वा-
दग्नौषोमीयस्य प्रथममनुष्ठानमित्याशङ्क्य मन्त्रकाण्डे पूर्वं

तत्र आग्नेयाग्नीषोमीययोस्तत्तद्वाक्यानां याज्यानु-
वाक्यानां पाठात् यः क्रमः आश्रीयते स मन्त्र-
पाठात् स च अयं मन्त्रपाठो ब्राह्मणपाठात् बली-
यान् अनुष्ठाने ब्राह्मणवाक्यापेक्षया मन्त्रपाठ-

पठिता आग्नेयमन्त्राः तथाहि हौत्रकाण्डे आज्यभागमन्त्रानु-
वाकादुत्तरस्मिन् अनुवाके प्रथममग्निर्मूर्द्धेत्यादिके आग्नेयौपा-
ज्यानुवाक्ये आम्नाते ततः प्रजायते न त्वदेतानौत्यादिके
प्राजापत्ये ततोऽग्नीषोमासवेदसेत्यादिके अग्नीषोमीये आध्व-
र्यवे काण्डेऽप्यग्नये जुष्टन्निर्वपामि अग्नीषोमाभ्यामित्याग्नेयः
पूर्वमाम्नातः याजमानकाण्डेऽप्यग्नेरहं देवयज्ययान्नादो भूयास-
मित्याग्नेयस्य पश्चादग्नीषोमयोरहं देवयज्यया वृत्रहा भूया
भूयासमित्याम्नायते मन्त्रक्रमप्रबलः मन्त्रैः स्मृत्वा पश्चादनुष्ठेय-
त्वाद् ब्राह्मणत्वप्राप्तपदार्थे विधिनापि चरितार्थ अतोऽनुष्ठान-
क्षरणायैव उत्पन्नान् मन्त्रान् 'वाधितुं' नालमिति मन्त्र-
क्रमेण आग्नेयस्य एव प्रथममनुष्ठानमिति समाधानमभिप्रेत्य
ता मन्त्रपाठस्य ब्राह्मणपाठात् बलीयस्त्वमाह स च अय-
मित्यादिना । किञ्च पाठयोस्तु मन्त्रब्राह्मणगतयोर्मन्त्रपाठो
बलीयान् । न तु ब्राह्मणपाठः । तस्य उत्पत्तिविनियोगविधि-
गतत्वेन प्रथमोपस्थितत्वेऽपि पाठस्य स्मारकक्रमविधयैव क्रम-
नियामकत्वोक्तेर्मन्त्रसत्त्वे च तस्य एव स्मारकतया विधानोप-
युक्तस्यासमर्थस्य च विधेः स्मारकत्वाभावात् मन्त्रपाठक्रम एव
बलीयात् तेन च याज्यानुवाक्यादिमन्त्रपाठक्रमादाग्नेयस्य
प्रथमानुष्ठानं पश्चात् च उपांशुयाजोत्तरमग्नीषोमीयस्य न तु
ब्राह्मणपाठक्रमादग्नीषोमीयस्य प्रथमं पश्चात् उपांशुयाजोत्तर-

स्थान्तरङ्गत्वात् । ब्राह्मणवाक्यं हि प्रयोगात् वहि-
रेवेदं कर्तव्यमिति अवबोध्य कृतार्थम् । मन्त्राः
पुनः प्रयोगकाले व्याप्रियन्ते अनुष्ठानक्रमस्य
स्मरणक्रमाधीनत्वात् । तत् क्रमस्य च मन्त्रक्रमा-
धीनत्वात् । अन्तरङ्गो मन्त्रपाठ इति प्रयाजानां
समिधो यजति तनूनपातं यजति इत्येवं विधि-
पाठक्रमात् यः क्रमः स ब्राह्मणपाठक्रमः । यद्यपि

मान्नेयस्येत्यभिप्रेत्य मन्त्रपाठस्य ब्राह्मणपाठात् बलीयस्त्व-
माह स च अयमित्यादिना । याज्यानुवाक्यानामिति ।
यजेति प्रैषानन्तरस्य ब्राह्मणा समुच्चार्यते सा याज्येत्युच्यते ।
अनुब्रूहीति प्रैषानन्तरस्य तेनैव समुच्चार्यते सानुवाक्ये-
त्युच्यत इत्यर्थः तस्य तद्वलीयस्त्वे हेतुमाह अनुष्ठान इत्या-
दिना । मन्त्रपाठस्य ब्राह्मणपाठात् अनुष्ठानेऽन्तरङ्गत्वमुपपाद-
यति ब्राह्मणवाक्यमित्यादिना । स्मरणक्रमाधीनत्वादिति ।
अनुष्ठेयपदार्थस्मरणक्रमाधीनत्वादित्यर्थः । तत्क्रमस्येति । अनु-
ष्ठेयपदार्थस्मरणक्रमस्येत्यर्थः । मन्त्रक्रमाधीनत्वादिति । अनु-
ष्ठेयपदार्थस्मारकमन्त्रक्रमाधीनत्वादित्यर्थः । प्रयाजानामनुष्ठान-
क्रमः समिधो यजति तनूनपातं यजति इङो यजति वह्निर्यजति
खाहाकारं यजतीति ब्राह्मणपाठक्रमात् स्वीक्रियते इत्याह
प्रयाजानामित्यादिना । ननु समिधोऽग्न आज्यस्य व्यन्वित्यादि-
मन्त्राणां प्रयाजक्रमस्मारकाणां सत्वेन कथं तेषां ब्राह्मणवाक्य-
क्रमात् क्रमः स्वीक्रियते तद्वाक्यानां विधानमात्रे चरितार्थ-
त्वादित्याशयेनाशङ्कते यद्यपीति । मन्त्रपाठस्यान्यादृशत्वेन

ब्राह्मणवाक्यानि अर्थं विधाय कृतार्थानि तथापि
प्रयाजादीनां क्रमस्मारकान्तरस्याभावात् तान्येव
क्रमस्मारकत्वेन स्वीक्रियन्ते ।

स्थानं नामोपस्थितिः । यस्य हि देशे योऽनु-

वा मन्त्राणां देवतामात्रस्मारकत्वेन कर्मस्मारकत्वाभावात् वा
प्रयाजक्रमो ब्राह्मणपाठक्रमादेवेत्याशयेन परिहरति । तथापीति
तथाच येन क्रमेण ब्राह्मणवाक्यान्यधीतानि तेनैव क्रमेणार्थस्मरणं
जनयन्तीति युक्तं तेषां तेनैव क्रमेण अनुष्ठानमिति भावः ।
वस्तुतस्तु प्रयाजक्रमो न ब्राह्मणपाठक्रमात् स्वीक्रियते समिधो-
ऽग्न आज्यस्य व्यन्त्वित्यादिभिः क्रमप्रकरणप्राप्तैर्मन्त्रैर्देवतागुण-
त्वेन समर्प्यन्त इति नवमतन्त्ररत्नविरोधप्रसङ्गात् । अन्यथा
मन्त्राणामन्यादृशक्रमत्वे तदनुपपत्त्यापत्तेः किन्तु मन्त्रपाठक्रमात्
क्रम एव ब्राह्मणपाठक्रमात् क्रमस्तु यत्र अर्थस्मारका मन्त्रा न
सन्त्येव तेषामेव यथा तूष्णीं विहितानां कर्मणां क्रमो ब्राह्मण-
पाठक्रमात् भवति ; तत्र तेषामेव प्रयोगसमवेतार्थस्मारक-
त्वात् । प्रयाजोदाहरणं तु कृत्वा चिन्तया तत्र ब्राह्मण-
वाक्यानां प्रयोगसमवेतार्थस्मारकत्वाभावात् । तथाच अर्थ-
वादपादे वार्त्तिकवचनम् । प्रयाजादिवाक्यानि अर्थं समर्प्यं
चरितार्थानि स्वरूपसंस्पर्शं सत्यपि प्रयोज्यतां न प्रतिपद्यन्त
इति तस्मान्मन्त्रक्रमादेव प्रयाजक्रम इति सिद्धमिति ध्येयम् ।
इदानीं स्थानं लक्षयति स्थानं नामोपस्थितिरिति प्रकृतौ नाना-
देशानां पदार्थानां विवृतौ चोदकवचनादेकस्मिन् देशेऽनुष्ठाने
कर्त्तव्ये यस्य देशे तेऽनुष्ठायन्ते तस्य प्रथममनुष्ठानमितरयोस्तु
पश्चादयं यः क्रमः स स्थानक्रमः तेन च उपस्थितिविशेषेण

छीयते तत् पूर्वतने पदार्थे कृते स एव प्रथमः
 उपस्थितो भवतीति युक्तं तस्य प्रथममनुष्ठानम् ।
 अतएव साद्यस्काग्नीषोमीयसवनीयानुबन्धानां
 सवनीयदेशे सहानुष्ठाने कर्तव्ये आदौ सव-
 नीयपशोरनुष्ठानमितरयोः पश्चात् तस्मिन् देशे
 आश्विनग्रहणानन्तरं सवनीयस्यैव प्रथममुप-
 स्थितिः । तथाहि ज्योतिष्टोमे त्रयः पशुयागाः

योऽनुष्ठानक्रमः स एव स्थानक्रम इत्युच्यते इति भावः ।
 उपस्थितिं व्यनक्ति यस्येत्यादिना । यस्येति । ज्योतिष्टोमादि-
 प्रकृतेः साद्यस्कादिविकृतौ चोदकप्राप्तस्य सवनीयादेरित्यर्थः ।
 य इति अग्नीषोमीयानुबन्धादिरित्यर्थः । तत्पूर्वतन इति
 तस्मात् सवनीयादेः पूर्वतन आश्विनग्रहणादौ पदार्थे कृते
 सतीत्यर्थः । एवेति सवनीयादिरेवेत्यर्थः । प्रथममिति अग्नी-
 षोमीयानुबन्धापेक्षया प्रथममित्यर्थः । तस्येति । सवनी-
 यादेरेवेत्यर्थः । अतएवेति । प्रथमोपस्थितप्रथमानुष्ठानस्य युक्त-
 त्वादेवेत्यर्थः । इतरयोरिति अग्नीषोमीयानुबन्धयोरित्यर्थः
 तस्मिन् देशे इति । त्रयाणामपि पशूनां विकृतौ प्राप्तसव-
 नीयदेश इत्यर्थः । आश्विनग्रहणानन्तरमित्यत्र सवनीयस्यैव
 विकृतौ प्रधानप्रत्यासत्तिबलात् चोदकप्राप्ततत्वेन उपस्थिति-
 योग्यत्वादिति शेषः । प्रथममिति । अग्नीषोमीयानुबन्धा-
 पेक्षया प्रथममित्यर्थः । विकृतौ आश्विनग्रहणानन्तरमेव सव-
 नीयस्थानप्रदर्शनाय प्रथमं प्रकृतौ तत् स्थानं प्रदर्शयति ।
 तथाहीत्यादिना । औपवसथ्येऽङ्गीत्युक्तार्थ एव अन्त इति ।

अग्नीषोमीयः सवनीय आनुबन्ध्यश्चेति ते च
भिन्नदेशा अग्नीषोमीय औपवसथ्योऽङ्गि सव-
नीयः सुत्याकाले आनुबन्ध्यस्तु अन्ते । साद्यस्को
नाम सोमयागविशेषः । स च अव्यक्तत्वाद्
ज्योतिष्टोमविकारः अतस्ते त्रयोऽपि पशुयागाः
साद्यस्के चोदकप्राप्ताः । तेषां तत्र साहित्यं श्रुतं
सह पशूनालभत इति । तच्च साहित्यं सव-
नीयदेशे तस्य प्रधानप्रत्यासत्तेः । स्थानातिक्रमण-
साम्यात् च सवनीयदेशे हि अनुष्ठानेऽग्नीषोमी-
यानुबन्धप्रयोः स्वस्थानातिक्रमो भवति । स्वस्थ-
स्थानातिक्रममात्रं भवति प्रधानप्रत्यासत्ति-
लाभश्च । अग्नीषोमीयदेशे तु अनुष्ठाने सव-
नीयस्य स्वस्थानातिक्रममात्रम् अनुबन्धस्य तु

पुनश्चादूर्ध्वकाल इत्यर्थः । अव्यक्तत्वादिति । स्वार्थचोदित-
देवतारहितत्वादित्यर्थः । तदुक्तं न्यायप्रकाशे अव्यक्तत्वं च ।
स्वार्थचोदितदेवताराहित्यमिति । अत इति ज्योतिष्टोम-
विकारत्वादित्यर्थः । तत्रेति । साद्यस्क इत्यर्थः । तच्चेति ।
श्रुतच्चेत्यर्थः । तस्येति । सवनीयस्येत्यर्थः । प्रधानेति यथा
प्रकृतिभूते ज्योतिष्टोमे सुत्याकालिकः सवनीयः प्रधानप्रत्या-
सन्नस्तथैव तत् विकृतिविशेषे साद्यस्कोऽपि तत्कालिकः । स
प्रधानप्रत्यासन्न एवेति भावः । सवनीयदेशे साहित्ये तन्वाणां
स्वस्थानातिक्रमसाम्यं हेत्वन्तरमाह । स्थानेति । तदेव

स्वस्थानातिक्रमः । सवनीयस्थानातिक्रमश्च
 स्यात् । एवमनुबन्धप्रदेशेऽग्नीषोमीयस्य द्रष्टव्यः
 स्थानातिक्रमः तथा सवनदेशे सर्वेषामनुष्ठाने
 कर्त्तव्ये सवनीयः । आश्विनग्रहणानन्तरं हि
 स यस्य प्रथममनुष्ठानं सवनीयदेशः अग्नीषोमीय-
 देशेऽनुबन्धप्रदेशे वानुष्ठाने त्रयाणामपि मध्ये

स्वस्थानातिक्रमसाम्यं प्रदर्शयति । सवनीयदेश इत्यारभ्य
 तथाचेति । प्राक्तनेन ग्रन्थेन स्वस्थानातिक्रमो भवतीति
 यथा प्रकृतौ तथैव विवृतावपि चोदकप्राप्तस्याग्नीषोमीयस्यौप-
 वसस्थाहो रूपस्य स्वस्थानमात्रस्यातिक्रमो भवति आनुबन्धस्य
 च स्वान्तस्थानमात्रस्यातिक्रमो भवतीत्यर्थः । सवनीयस्य तु
 सुत्याकालरूपस्वस्थानस्य नातिक्रमो भवतीत्यत्र लाघवमिति
 भावः । त्रयाणामिति स्वस्थानातिक्रम इति अग्नीषोमीयस्य
 देश औपवथ्येऽङ्गि सर्वेषामनुष्ठानेऽग्नीषोमीयस्य सवनीय-
 प्रधानसोमप्रत्यासन्नबलात् साहित्यविधिप्राप्तसुत्याकालरूप
 सवनीयस्थानरूपस्वस्थानातिक्रमो भवति आनुबन्धस्य तु
 तादृशसवनीयस्थानरूपस्वस्थानातिक्रमः स्वीयान्तस्थानातिक्रमो
 भवतीति त्रयाणां स्वस्थानातिक्रमः आनुबन्धस्य देशे तु
 तेषामनुष्ठानेऽग्नीषोमीयस्यौपवसस्थाहोरूपस्य स्वस्थानस्याति-
 क्रमस्तादृशसवनीयस्थानरूपस्वस्थानस्यातिक्रमश्च भवति ।
 आनुबन्धस्य तु निरुक्तसवनीयस्थानरूपस्वस्थानस्यातिक्रमः
 सवनीयस्य तु स्वस्थानमात्रस्यातिक्रमश्च भवतीति त्रयाणां
 स्वस्थानस्यातिक्रम इत्यर्थः । तथा चेति उक्तयुक्त्या सव-

द्वयोर्द्वयोः संस्वस्थानातिक्रमः तथाच प्रकृतौ
आश्विनग्रहं कृत्वा त्रिवृता यूपं परिवीय सवनीयं
पशुमुपाकरोति इति आश्विनग्रहणानन्तरं सव-
नीयो विहित इति साद्यस्केऽपि आश्विनग्रहणे
कृते सवनीय एव उपस्थितो भवति अतो युक्तं
तस्य स्थानात् प्रथममनुष्ठानमितरयोस्तु पश्चा-
दित्युक्तम् ।

नीयदेशे त्रयाणामनुष्ठाने कर्तव्ये चेत्पर्यः वैकृतसवनीयस्थान-
जिर्णयोपायतया प्राकृतं सवनीयस्थानं श्रुत्वा प्रदर्शयति ।
प्रकृतौ इत्यादिना । त्रिवृता त्रिगुणितरज्ज्वा परिवीय परिवेष्टनं
कृत्वा आश्विनः सोमग्रहः तदग्रहणानन्तरं ज्योतिष्टोमे सव-
नीयो विहित इति भावः । इति यतः प्रकृतौ आश्विनग्रहणा-
नन्तरं स विहितोऽतो हेतोरित्यर्थः । आश्विनग्रहण इति ।
अत्रापि आश्विनग्रहणानन्तरमेव तस्य चोदकप्राप्तत्वेन तदन-
न्तरमेव तदुपस्थितिरिति भावः । तस्येति । सवनीयस्येत्यर्थः ।
स्थानादिति । उपस्थितेरित्यर्थः । इतरयोरिति । अग्नीषोमी-
यानुबन्धयोरित्यर्थः । ननु तयोः पश्चादनुष्ठानेऽपि कस्य प्रथम-
मनुष्ठानं कस्य पश्चादिति अनिर्णये प्रयोगविधेपापत्तेरित्यत
आह । उक्तमिति । पञ्चमाध्यायस्य प्रथमे पाद इति शेषः । तत्र
हि स्थानात् सवनीयस्य प्राथम्ये निश्चिते स्थानभ्रष्टयोस्तयोरग्नी-
षोमीयस्य प्रथममनुष्ठानमनुबन्धस्य पश्चादित्युक्तमित्यर्थः । उक्तं
हि न्यायमालाविस्तरे साद्यस्कनामकः कश्चित् सोमयागः ।
तत्र श्रूयते सह पशूनालभत इति प्रकृतौ अग्नीषोमीयपशु-

प्रधानक्रमेण योऽङ्गानां क्रमः स मुख्यः
क्रमः येन हि क्रमेण प्रधानानि क्रियन्ते तेनैव
क्रमेण तेषामङ्गानि अनुष्ठीयन्ते तदा सर्वे-
षामङ्गानां स्वैः स्वैः प्रधानैस्तुल्यं व्यवधानं
भवति । व्युत्क्रमेणानुष्ठाने केषाञ्चित् अङ्गानां

रौपवसथ्ये दिने आलभ्यते सवनीयपशुः श्रुत्यादिने प्रातः
सवन आश्विनग्रहादूर्ध्वमालभ्यते आनुबन्ध्यः पशुरवसथ्यादूर्ध्व-
मालभ्यते इह तु तयोऽपि पशवः सहालब्धव्याः सोऽयं सहा-
लभ्यः श्रुत्यादिने आश्विनग्रहादूर्ध्वं सवनीयस्थाने भवतीत्येतद-
वश्यमभ्युपेतव्यं तथा सति प्रधानसोमप्रत्यासत्तिलाभादित्यु-
सवनीयो हि स्वस्थान एव वर्तते आश्विनग्रहसामीप्यस्य सव-
नीयस्थानत्वात् । आश्विने गृह्यते सति सवनीय एव बुद्धिस्थो
भवति प्रकृतौ तदानन्तर्यस्य क्लृप्तत्वात् ततः सवनीयस्य
प्राथम्ये स्थानात् निश्चिते सति स्थानभ्रष्टयोरग्नीषोमीयानु-
बन्ध्ययोः प्रकृतौ इव पूर्वोत्तरभावा द्रष्टव्या इति । यद्वा । उक्त-
मिति । आदौ सवनीयपशोरनुष्ठानमितरयोः पञ्चादित्यु-
पूर्वोक्तमित्यर्थः । अथ मुख्यक्रमं लक्षयति । प्रधानक्रमेणेति
तेनैव क्रमेणेत्यत्र यदेति शेषस्तदेति अनुरोधात् । यत्र हि अने-
केषां साङ्गानां प्रधानानां सहकर्तव्यता तत्र प्रयोगविधिनाङ्ग-
प्रधानयोः साहित्यावगतौ अपि प्रधानान्तरसाहित्यानुरोधेन
यावत् अनुज्ञातव्यवधानस्वीकारेऽपि तदधिकव्यवधाने प्रमा-
णाभावात् प्रधानप्रत्यासत्त्यनुग्रहाय मुख्यक्रमेणैवाङ्गक्रमनियमः
अतएव प्रवृत्तौ अङ्गनिरूपितप्रत्यासत्त्यनुग्रहो वीजं मुख्यक्रमे-
न प्रधाननिरूपितप्रत्यासत्त्यनुग्रहो वीजमिति । तयोर्भेद इति

स्वैः प्रधानैरत्यन्तमव्यवधानं केषाञ्चिदत्यन्तव्यवधानं स्यात् तच्चायुक्तं प्रयोगविध्यवगतसाहित्यबाधापत्तेः । अतः प्रधानक्रमोऽपि अङ्गक्रमे हेतुः अतएव प्रयाजशेषेणादौ आग्नेयहविषोऽभिधारणं पश्चादैन्द्रस्य दध्नः आग्नेयैन्द्रयागयोः पौर्वापर्यात् । एवं च द्वयोर्द्वयोरभिधारणयोः स्वस्वप्रधानेन तुल्यमेकान्तरितं व्यवधानं व्युत्क्रमेणाधारे तु आग्नेयहविरभिधारणाग्नेययागयोरत्यन्तमव्यवधानम् ऐन्द्रदध्यभिधारणैन्द्रयागयोर्द्वान्तरितं व्यवधानं तच्चायुक्तमित्युक्तमेव । स च मुख्यः क्रमः पाठक्रमाद् दुर्बलः । मुख्यक्रमो हि प्रमाणान्तरसापेक्षप्रधानक्रमप्रतिपत्तिसापेक्षतया विलम्बितप्रतिपत्तिकः पाठक्रमस्तु निर-

भावः । प्रधानक्रमव्युत्क्रमेणाङ्गानुष्ठाने बाधकमाह व्युत्क्रमेणेत्यादिना । तत्रापि इष्टापत्तिमाशङ्क्य प्रयोगविध्यवगततत्साहित्यबाधापत्तिरूपमनिष्टं बाधकमाह । तच्चायुक्तमिति । केषाञ्चित् अङ्गानां तैरत्यन्ततमव्यवधानं केषाञ्चित् अत्यन्तव्यवधानं चेति शेषः अभिधारणमिति चरदृष्टेन अभिषेक इत्यर्थः । एवं चेति मुख्यक्रमेण हविरभिधारणरूपाङ्गक्रमे चेत्यर्थः । एकान्तरितं व्यवधानमिति आग्नेयहविरभिधारणाग्नेययागयोरैन्द्रयागहविरभिधारणेन व्यवधानात् ऐन्द्रयागहविरभिधारणैन्द्रयागयोश्चाग्नेययागेन व्यवधाना-

पेक्षस्वाध्यायपाठक्रममात्रसापेक्षतया न तथेति
बलवान् । स चायं मुख्यः क्रमः प्रवृत्तिक्रमात्
च बलवान् । प्रवृत्तिक्रमे हि द्वितीयादि पदा-

दित्येकान्तरितं व्यवधानमित्यर्थः । तथाच आदौ आग्नेय-
हविरभिघारणं ततः ऐन्द्रस्य हविषोऽभिघारणं ततः आग्नेय-
यागः ततश्च ऐन्द्रयाग इत्येव क्रमो मुख्यक्रमात् सिद्धो भवतीति
भावः । यदि तु आदौ ऐन्द्रहविषोऽभिघारणं ततः आग्नेयहविष-
स्तत् क्रियते ततश्च याज्यानुवाक्यक्रमवशात् आग्नेययागस्यानु-
ष्ठानं ततः ऐन्द्रयागस्यानुष्ठानमिति क्रमः स्वीक्रियते तदा
कस्यचित् अत्यन्ततमव्यवधानं कस्यचित् अत्यन्तव्यवधानं च
स्यात् तच्च अयुक्तं प्रयोगविध्यवगततत्साहित्यबाधापत्ते-
रित्यभिप्रेत्याह व्युत्क्रमेणेत्यादिना । उक्तमेवेति । तच्च
अयुक्तं प्रयोगेत्यादौ दूषणमुक्तमेवेत्यर्थः । इदानीं पाठक्रमात्
मुख्यक्रमस्य दौर्बल्यमाह स चेति । तत्र हेतुमाह । मुख्य-
क्रमोऽहोति यतो मुख्यक्रमः प्रमाणान्तरसापेक्षाया प्रधान-
क्रमस्य प्रतिपत्तिस्तत्सापेक्षत्वेन विलम्बितप्रतिपत्तिकोऽतः
पाठक्रमात् दुर्बल एवेत्यर्थः । किञ्च निरपेक्षो यः स्वाध्याय-
पाठक्रमस्तन्मात्रसापेक्षत्वेन यतो न दुर्बलः पाठक्रमोऽतो
बलवान् इति पाठक्रमस्य ततो वैषम्यमाह । पाठक्रमस्त्विति ।
अत्रेदं बोध्यम् । दर्शपूर्णमासयोरुपांशुयाज्योऽग्नौषोमीयश्चे-
त्येतदुभयं पौर्णमास्यान्नातं तत्र उपांशुयाजस्याज्यं द्रव्यं
आज्यस्य धर्मा उत्पन्नं चतुर्गृहीतत्वादय अग्नौषोमीयस्य
पुरोडाशो द्रव्यं तस्य धर्मानिर्वापावघातादयः तत्र च अयं
पूर्वपक्षः मुख्यो यागो उपांशुयाजाग्नौषोमीयो पूर्वोत्तरभाविनौ

थानां प्रथमानुष्ठितक्रमापेक्षा बहूनामज्ञानां
प्रधानविप्रकर्षात् मुख्यक्रमे तु सन्निकर्षात् सह
प्रयुज्यमानेषु प्रधानेषु सन्निपातिनामज्ञाना-

भवतः । तथाच सति अङ्गक्रमस्य प्रधानक्रमेणैव आश्रयणीय-
त्वात् प्रथममाज्यधर्माणामेव अनुष्ठानं न निर्वापादीनामिति
तत्र सिद्धान्तः औषधधर्माः निर्वापादयः पूर्वमान्नाताः आज्य-
धर्मास्तु पश्चात् तत्र मुख्यक्रमप्रयुक्तमाज्यधर्माणां प्राथम्यं
बाधित्वा पाठक्रमानुरोधेन औषधधर्मा एव प्रथमतोऽनुष्ठेयाः
पाठक्रमो हि वैदिकैः शब्दैः सह सा प्रतीयते मुख्यक्रमानुसारी
तु क्रमः उपपत्त्या कल्पनीयः तस्मात् अग्नौषोमौयपुरोडाशार्था
औषधधर्माः प्रथममनुष्ठेया आज्यधर्मास्तु पश्चादिति प्रवृत्ति-
क्रमापेक्षया तु मुख्यक्रमस्य प्राबल्यमेवेत्याह । प्रवृत्तीति । तत्र
हेतुमाह प्रवृत्तिक्रमे होति । अत्रेदं बोध्यम् । दशपूर्णमासयोः
आदौ आग्नेययागस्यानुष्ठानं ततः सान्नाय्ययागस्य सान्नाय्य-
धर्माश्च केचित् वत्सापाकरणदोहनादयः पूर्वमेवानुष्ठीयन्ते तत्र
यदि प्रवृत्तिक्रममाश्रित्य सान्नाय्यधर्मा अवदानाभिघारणहवि-
रासादनादयोऽपि सर्वे पूर्वमेवानुष्ठीयेरन् तत आग्नेयधर्मा
अवदानादयस्तु तदनुष्ठानं च ततः सान्नाय्ययागानुष्ठानं तदा
सान्नाय्यधर्माणां सर्वेषां स्वप्रधानेन सह द्वाभ्यामाग्नेयधर्म-
तदनुष्ठानाभ्यां विप्रकर्षः स्यात् यदा तु सान्नाय्यधर्माणां केषा-
ञ्चित् वत्सापाकरणादौनां पूर्वमनुष्ठानेऽपि अन्ये सर्वेऽवदाना-
दयस्तद्धर्मा मुख्यक्रममाश्रित्याग्नेयधर्मानुष्ठानानन्तरमनुष्ठीयन्ते
तदा सर्वेषामाग्नेयधर्मसान्नाय्यधर्माणाम् एकैकेन विजातीयेन
व्यवधानं भवति आग्नेयधर्माणां स्वप्रधानेन सह सान्नाय्यधर्मै-

मावल्यानुष्ठाने कर्त्तव्ये द्वितीयादिपदार्थानां
 प्रथमानुष्ठितपदार्थक्रमात् यः क्रमः स प्रवृत्तिक्रमः
 यथा प्राजापत्यपश्वङ्गेषु प्राजापत्या हि वैश्वदेवीं
 कृत्वा प्राजापत्यैश्वरन्तीति वाक्येन तृतीयानिर्दे-
 शात् सेतिकर्त्तव्यताका एककालत्वेन विहिता
 अतस्तेषां तदङ्गानां चोपाकरणनियोजनप्रभृ-
 तीनां साहित्यं सम्पाद्यम् । तच्च प्राजापत्य-
 पशूनां सम्प्रतिपन्नदेवताकत्वेन युगपदनुष्ठानात्
 उपपद्यते । तदङ्गानां चोपाकरणादीनां युग-
 पदनुष्ठानमशक्यम् । अतस्तेषां साहित्यमव्यव-

व्यवधानात् सान्नाय्यधर्माणां च स्वप्रधानेन सह अग्नेयानुष्ठानेन
 व्यवधानादिति न विप्रकर्षः तस्मात् मुख्यक्रमः प्रवृत्तिक्रमात्
 बलवानिति । इदानीं प्रवृत्तिक्रमं लक्षयति सह प्रयुज्ये-
 त्यादिना । तत्र उदाहरणमाह । यथेति । प्राजापत्याहि सेति-
 कर्त्तव्यताका एककालत्वेन विहिता इत्यन्वयः । अत इति तेषा-
 मेककालत्वेन विहितत्वादित्यर्थः । तेषामिति प्राजापत्याना-
 मित्यर्थः । उपाकरणेत्याद्युक्तार्थ एव बोध्यः । तच्चेति । साहित्यं
 चेत्यर्थः । सम्प्रतिपन्नदेवताकत्वेन इत्यत्र सम्प्रतिपन्नदेवता-
 कालत्वेन इति पाठः तत्कालस्तु वैश्वदेव्यनुष्ठानानन्तरकालो
 देवता च प्राजापतिरेव तदङ्गानामिति प्राजापत्याङ्गानामित्यर्थः ।
 अशक्यमिति अनेकेषां पशूनामुपाकरणं नियोजनं च एकस्मिन्
 काले एकेन कर्त्रा कर्त्तुमशक्यमित्यर्थः । अत इति उपाकरणा-

द्वितानुष्ठानात् सम्पाद्यम् । तच्च एकस्य उपा-
करणं विधाय अपरस्य उपाकरणं विधेयम् । एवं
नियोजनादिकमपि । तथाच प्राजापत्येषु
कस्माच्चित् पशोरारभ्य एकं सर्वं सर्वत्रानुष्ठाय
द्वितीयादिपदार्थः तेनैव क्रमेण अनुष्ठेयः स प्रवृत्ति-
क्रमः सोऽयं श्रुत्यादिभ्यो दुर्बलः । तदेवं सङ्के-
पतो निरूपितः षड्विधक्रमनिरूपणेन प्रयोग-
विधिः । कर्मजन्यफलस्वाम्यबोधको विधिरधि-
कारविधिः । कर्मजन्यफलस्वाम्यं कर्मजन्यफल-

दोनां युगपत् अनुष्ठानादुपपत्तेरित्यर्थः । तेषामिति । उपा-
करणादोनामित्यर्थः । तच्चेति । अव्यवधानेन साहित्यं चेत्यर्थः ।
एवमेकस्य पशोर्नियोजनं विधाय अपरस्य पशोर्नियोजनं
विधेयमिति अतिदिशति । एवमिति । प्राजापत्येषु एकस्य पदा-
र्थस्य सर्वत्रानुष्ठेयत्वे यं पशुमारभ्यैकः पदार्थोऽनुष्ठितस्तमेव
पशुमारभ्य द्वितीयादिः पदार्थोऽनुष्ठेय इत्याह तथाचेत्या-
दिना । सोऽयमिति प्रवृत्तिक्रम इत्यर्थः । आदिशब्देन अर्थ-
क्रमादयो गृह्यन्ते अत्रेदं बोध्यम् । सप्तदश हि प्राजापत्यान्
पशून् आलभेतेति तद्विधौ तथैव अवगमात् । तथाच प्राजा-
पत्येषु तेषु यं कश्चित् पशुमारभ्योपाकरणं सप्तदशसु पशुषु
कृत्वा तमेव पशुमारभ्य नियोजनं कर्तव्यम् । एवं च तत्तत्-
पशुपाकरणानां तत्तत्पशुनियोजनैस्तुल्यं षोडशक्षणेर्व्यवधानं
भवति । तथा सति सप्तदश प्राजापत्यान् पशून् आलभेतेत्युत्-
पत्तिवाक्ये वैश्वदेवीं कृत्वा प्राजापत्यैश्चरन्तीति प्रयोगवाक्ये च

भोक्तृत्वं स च यजेत स्वर्गकाम इत्यादिरूपः ।
स्वर्गमुद्दिश्य यागं विदधता अनेन स्वर्गकामस्य
यागजन्यफलभोक्तृत्वं प्रतिपाद्यते ।

यस्याहिताग्नेरग्निगृहान् दहेत् सोऽग्नये
क्षामवतेऽष्टाक्रपालं निर्वपेदित्यादिनाऽग्निदा-
हादौ निमित्ते कर्म विदधता निमित्तवतः कर्म-
जन्यपापक्षयरूपफलस्वाम्यं प्रतिपाद्यते । एवमह-
रहः सन्ध्यासुपासीतेत्यादिना शुचिविहितकाल-
जीविनः सन्ध्यापासनजन्यप्रत्यवायपरिहाररूप-

श्रुतं साङ्गानां सप्तदशपशुयागानां साहित्यमुपपद्यते । अन्यथा
तंषु एकैकस्मिन् यथा वपाकरणानियोजनादिसर्वसंस्काराणां
समापने प्रत्यक्षवचनावगतपशुसाहित्यं बाधितं भवेदिति ।
एवं निरूपितं षड्विधक्रमनिरूपणेन प्रयोगविधिसुपसंहरति
तदेवमिति । इदानीं क्रमप्राप्तमधिकारविधिं निरूपयति ।
कर्मजन्येति । कर्मजन्यफलस्वाम्यपदं व्याचष्टे कर्मजन्यफल-
स्वाम्यमिति । स चेति । अधिकारविधिश्चेत्यर्थः । अनेनेति ।
यजेत स्वर्गकाम इत्यादिवाक्येनेत्यर्थः । तत्र उदाहरणान्तर-
माह यस्येति । क्षामवत इति । क्षामवत्त्वगुणविशिष्टायेत्यर्थः ।
निमित्तवत इति । अग्निना गृहदाहादिरूपनिमित्तवतः
पुरुषस्येत्यर्थः । इत्यादिना कर्म विदधता विधिनेत्यन्वयः । कर्म-
जन्येति । अग्निदेवताककर्मजन्येत्यर्थः । तत्रैव उदाहरणान्तर-
माह एवमिति । शुचिविहितकालजीविन इति शौच-

फलस्वाम्यं चोद्यते तच्च फलस्वाम्यं तस्यैव
योऽधिकारविशिष्टः अधिकारश्च यत् विधिवाक्येषु
पुरुषविशेषणत्वेन श्रूयते । यथा काम्ये कर्मणि
फलकामना नैमित्तिके कर्मणि निमित्तनिश्चयः ।
नित्ये सम्प्रोपासनादौ शुचिविहितकालजीवि-
त्वम् । अतएव राजा राजसूयेन स्वाराज्यकामो
यजेतेत्यनेन विधिवाक्येन स्वाराज्यमुद्दिश्य राज-
सूयं विदधतापि न स्वाराज्यमात्रकामस्य तत्-
फलभोक्तृत्वं प्रतिपाद्यते किन्तु राज्ञः सतः ।
स्वाराज्यकामस्यैव राजत्वस्यापि अधिकारिविशि-
ष्टणत्वेन श्रवणात् । क्वचित् तु पुरुषविशेषणत्वेन

विशिष्टत्वे सति विहितकालजीविन इत्यर्थः । तच्चेति । फल-
विधिवोधितं चेत्यर्थः । को हि अधिकारो यत् विशिष्टस्य
पुंसः कर्मजन्यफलभोक्तृत्वरूपं फलस्वाम्यं विधिना बोध्यत इत्यत
आह अधिकारश्चेति । अतएवेति विधिवाक्येषु पुरुषविशेषण-
त्वेन श्रूयमाणस्याधिकारत्वादेवेत्यर्थः । स्वाराज्यमुद्दिश्येत्यत्र
राजसूयमिति राज्ञः सत इति क्षत्रियस्य सत इत्यर्थः । तत्र
हेतुमाह राजत्वस्येति । श्रवणादिति । राजा राजसूयेनेत्यत्र
श्रवणादित्यर्थः । अत्र हि राजशब्देन क्षत्रिय एव उच्यते न तु
राज्यसम्बन्धमात्रेण तदन्योऽपि तेन क्षत्रियस्यैव राजसूये अधि-
कारो न तु तदन्यस्य ब्राह्मणादेरित्यन्यत्र विस्तर इति भावः ।
इदमत्र चिन्त्यते । दर्शपूर्णमासाभ्यां स्वर्गकामो यजेतेति

अश्रुतमपि अधिकारिविशेषणम् । यथा अध्ययन-

श्रूयते । तत्र क्रियानिष्पादकत्वं कर्तृत्वं फलभोक्तृतया
स्वामित्वमधिकारः तादृशोऽधिकारो यागकर्तुर्नास्ति कुतः
फलभोगाभावात् । तथाहि यजेतत्यत्र आख्यातेन भावनार्थो
धीयते तस्यां च धात्वर्थो भाव्यः एकपदोपात्तत्वात् । स्वर्गस्तु
पदान्तरोपात्तत्वात् वाक्येन भाव्यतया अन्वेतव्यः तच्च वाक्य-
मेकपदरूपया श्रुत्या बाध्यते । स्वर्गस्य भाव्यत्वाभावे सति गुण-
त्वमभ्युपेयं स्वर्गशब्दो नात्र सुखवाचो किन्तु सुखसाधनं च न
नादिद्रव्यं ब्रूते लोके तथा व्यवहारात् । तच्च कामयि-
योग्यं तेन द्रव्येण विना यागानिष्पत्तेः । तस्मात् अस्मि-
न् वाक्ये फलानभिधाने तद्भोगाभावात् कर्तुर्योगे कर्तृत्वमेव
तु अधिकार इत्यधिकारलक्षणं नारब्धव्यमिति प्राप्ते ब्रू-
यजेतत्यत्र प्रत्ययस्य केवलमाख्यातरूपत्वमेवेति न च मन्त-
किन्तु लिङ्प्रत्ययत्वेन विधिरूपत्वमप्यस्ति तत्राख्यात-
कारेण भावनामाचष्टे विधित्वाकारेण पुरुषं प्रवर्त्तयति पुरु-
स्वाभिमतफलमन्तरेण न प्रवर्त्तते इति तदर्पेक्षितं स्वर्गमे-
भाव्यतया विधिरूपादत्ते स्वर्गशब्दश्च उत्कृष्टे सुखे रूढः द्र-
तु लाक्षणिकः तस्मात् सुखस्य भाव्यत्वं विधिश्रुत्या सिद्ध-
धात्वर्थस्य तु भाव्यत्वमेकपदेन प्रतीयमानमपि प्रत्यये-
नावगम्यते किन्तु प्रकृत्या तथा सति स्वर्गभाव्यत्वं भावनायां
प्रत्यासन्नमेकेनैव विधिरूपेण आख्यातेनावगमात्कर्मयोगादपि
स्वर्गस्यैव भाव्यत्वं तस्मात् फलभोगसम्भवेन कर्तुरधिकारो-
ऽस्तीति अधिकारलक्षणमारब्धव्यमिति विधिवाक्येषु अश्रुत-
मपि किञ्चित् अधिकारिविशेषणत्वेनान्यथानुपपत्त्या तत्समा-
श्रयणेन व्यवहारोपपत्तिरित्याशयेनाह क्वचित् तु इति तत्रोदा-

विधिसिद्धा विद्याक्रतुविधीनामर्थज्ञानापेक्ष-
णीयत्वेन अध्ययनविधिसिद्धार्थज्ञानवन्तं प्रत्येव
प्रवृत्तेः । एवमग्निसाध्यकर्मसु आधानसिद्धाग्नि-
साध्यकर्मणामग्न्यपेक्षत्वेन तद्विधीनामाधान-
'सिद्धाग्निमन्त' प्रत्येव प्रवृत्तेः । एवं सामर्थ्य-

थरणमाह यथेति । विधेरन्यत्र विधिवाक्येषु अश्रुतमपि अधि-
कारिविशेषणत्वेन तत् विशेषणमिति शेषः । तत्र हेतुमाह
तु इत्यादिना । तत्रैवोदाहरणान्तरमाह एवमिति । अग्नि-
तेत्यत्रापि पूर्ववदेव शेषो बोध्यः तत्रापि हेतुमाह अग्नि-
साध्येति । तद्विधीनामिति । अग्निसाध्यकर्मविधीनामित्यर्थः
अनेन च निरुक्ताधिकारिविशेषणेन शूद्रस्य यागे नाधिकारो
ध्वनितः तस्य अध्ययनविधिसिद्धविद्याया अभावादाधान-
विसिद्धाग्निमत्ताया अभावात् च । किञ्च अध्ययने हि उपनीत-
वित्येव अधिकारात् उपनयनेऽपि च अष्टवर्षे ब्राह्मणमुपनयते-
मुत्यादिना त्रैवर्णिकस्यैवाधिकारविधानात् अग्न्याधानेऽपि वसन्ते
ब्राह्मणोऽग्नीनादधीतेत्यादिना त्रैवर्णिकमात्रस्याधिकारविधा-
त्वेनात् च यद्यपि वर्षासु रथकारोऽग्नीनादधीतेत्यनेन रथकारस्य
सौधन्वानापरनामकस्याग्न्याधानं विहितं योगात् रुद्रेर्वलीय-
त्वात् तथापि न अस्य उत्तरकर्मसु अधिकारः तस्य अध्ययन-
विधिसिद्धविद्याया अभावादित्यन्यत्र विस्तर इति भावः । ननु
तत्र रथं करोतीति व्युत्पत्त्या त्रैवर्णिक एव रथकारो न तु
शूद्रस्य तत्रापि अधिकार इति चेन्न । सङ्घौर्णजातिविशेष-
रथकारशब्दस्य रूढत्वात् तथाहि वैश्यायां क्षत्रियादुत्पन्नो

मप्याख्यातानामर्थं ब्रुवतां शक्तिः सहकारिणीति

माहिष्यः शूद्रायां वैश्यादुत्पन्ना करणी तस्यां करण्यां माहिष्या-
दुत्पन्नो रथकारः । तथाच याज्ञवल्क्यः ।

“माहिष्येण करण्यां तु रथकारः प्रजायते ।” इति ।

तस्मात् न तादृशव्युत्पत्त्या त्रैवर्णिको रथकारशब्देन
ग्रहीतुं शक्यत इति । किञ्च कुत्रचित् यागेऽपि कस्यचित्
शूद्रस्याधिकारो भवति वास्तुमयं रौद्रं चरुं निर्वपेदिति
प्रकृत्य एतया निषादस्थपतिं याजयेदिति श्रवणात् । वस्तु-
शब्दः किञ्चित् प्रकृतिद्रव्यविशेषमाह । एतस्यामिष्टावधि-
कारो निषादस्थपतिशब्दवाच्यत्वे त्रैवर्णिक एव कुतः निषादानां
पतिरिति षष्ठौसमासस्य त्रैवर्णिके सम्भवात् । तस्य हि
अधीतवेदत्वेन विद्यासम्भवात् चेति प्राप्ते ब्रूमः निषादश्चासौ
स्थपतिश्चेति कर्मधारयसमासस्य मुख्यत्वात् न षष्ठौसमासेन
त्रैवर्णिको निषादस्थपतिशब्दार्थः षष्ठौसमासे तु सङ्कीर्णजाति-
विशेषवाचिना निषादशब्देन तत् सम्बन्ध उपलब्धेत न त-
अयं कर्मधारये दोषोऽस्ति तस्मात् तात्कालिकाचार्योपदेशा-
दिना विद्यां सम्पाद्य धनिको निषादो रौद्रं यागं कुर्यादिति
राक्षान्तः । अध्ययनविधिसिद्धविद्यादिवत् पुरुषसामर्थ्यमपि
विधिवाक्येषु अश्रुतमपि अधिकारिविशेषणमित्याह एव-
मिति । सामर्थ्यमिति । आज्यावेक्षणादिकं लौकिकपुंसामर्थ-
मित्यर्थः । वैदिकसामर्थ्यस्याध्ययनविधिसिद्धविद्यादेः पूर्व-
मेवोक्तत्वादित्यर्थः । वृद्धोक्तन्यायं विनिगमकं समुदाहरन् तत्र
हेतुमाह आख्यातानामिति । अनेन च विशेषणेन अन्धादे-
रनधिकारो ध्वनितः । इदमत्र विचार्यते । अन्धः पङ्कवर्धरो

न्यायात् । तमर्थं प्रत्येव विधिप्रवृत्तेः । तदेवं
निरूपितो विधिः ।

इति विधिमीमांसा ।

मूको गवाखादयश्च तिर्य्यञ्च इत्यादीनां चेतनत्वेन निरतिशय-
सुखरूपे स्वर्गकामना सम्भवति । अथोचेत केषुचित् अङ्गेषु
तेषां शक्तिर्नास्ति तथाहि अन्धो नाज्यमवेक्षितुं क्षमः पङ्क-
विष्णुक्रमेषु अशक्त वहिरो नाध्वर्य्युप्रोक्तं शृणोति । तथाच
क्षमौर्वाचयतीति । विहितस्यानुष्ठानं न सिद्धेयम् । मूको-
ऽनुमन्त्रणादौ असमर्थः । तिर्य्यञ्चो बहुषु असमर्थः इति तन्न ।
यथाशक्त्यङ्गानामनुष्ठेयत्वात् । स्वर्गकामो यजेतेत्यनेन प्रधान-
वाक्येन सर्वाधिकारः प्रतीयते । स च आज्यावेक्षणाद्यङ्ग-
वाक्यानुसारेण न सङ्कोचयितुं युक्तः किन्तु प्रधानानुसारेणा-
ङ्गानुष्ठानमेव सङ्कोचयितुं युक्तं तस्मात् अन्यादेरप्यधिकार
इति प्राप्ते ब्रूमः यदाज्यावेक्षणादयः पुरुषार्थतया विधीयेरन्
तदा तस्मैपयिनः क्रतोर्वैकल्यम् इह तु क्रत्वङ्गतया ते
विहिता इति तस्मैपे क्रतुरेव न निष्पद्येत यस्मात् असमर्थस्य
नाख्यधिकार इति सिद्धम् । किञ्च ज्योतिष्टोमे श्रूयते यद्यु-
द्गातापच्छिद्येनादक्षिणो यज्ञः संस्थाप्योऽथान्वयाह । तव्यस्तत्र
तद्व्यायद्यत् पूर्वस्मिन् दास्यं स्यात् यदि प्रतिहर्त्ता परिच्छिद्येत
सर्वस्वं दद्यादिति अस्यायमर्थः । प्रातः सवने वहिष्पवमानेन
स्तोत्रमाणा ऋत्विजः शालायाः वहिः प्रसर्पन्ति तदानौ-
मेकस्य पृष्ठतोऽन्य इत्येव पिपीलिकावत् पङ्क्त्याकारेण गन्तव्यं
तत्र पुरतो गन्तुः कच्छं गृहीत्वैव पृष्ठतोऽन्यो गच्छेत् एवं सति
यदि प्रमादादुद्गाता गृहीतं कच्छं मुञ्चेत् तदा दक्षिणामदत्त्वा
प्रक्रान्तो यज्ञः समापनीयः तं समाप्य पुनरपि स यज्ञः प्रयो-

द-
तुं
न

वि-
वि-
पुं-
अ-
त्वे

क्तव्यः तस्मिन् प्रयोगे पूर्वं यद्विहितं द्रव्यं तद्व्यात् । यदा
 प्रतिहर्ता मुञ्चेत् तदा तस्मिन् एव प्रयोगे सर्वस्वं दद्यादिति ।
 तत्र यदि उद्गाढप्रतिहर्तारौ युगपत्तत् मुञ्चेतां तदानौमुक्तं प्राय-
 श्चित्तनिमित्तं विहन्येत एककर्तृको हि अपच्छेदो निमित्तत्वेन
 श्रुतः अयं तु उभयकर्तृकत्वात् न एकेन व्यपदेश्यं शक्यते
 तस्मात् श्रूयमाणस्य निमित्तस्य विहितत्वात् नास्ति प्राय-
 श्चित्तमिति प्राप्ते ब्रूमः । द्वौ हि अत्रापच्छेदौ तयोरैकैकस्य
 एकैक एव कर्तेति निमित्तस्य नास्ति विघातः कालमात्रैक्या-
 देकापच्छेदभ्रान्तिः तस्मात् निमित्तविघाताभावादस्ति प्राय-
 श्चित्तम् । किञ्च अदक्षिणत्वं सर्वस्वादक्षिणत्वं चेति । यत्
 प्रायश्चित्तद्वयं निमित्तभेदेन श्रुतं तन्निमित्तद्वयसन्निपाते समु-
 च्चेतव्यं यद्यदक्षिणत्वसर्वस्वदानयोरन्योन्यविरोधस्तर्हि प्रयोग-
 भेदेन व्यवस्थापनीयं अपच्छेदयुक्ते प्रथमप्रयोगे दक्षिणा न
 दातव्या उत्तरप्रयोगे सर्वस्वं दातव्यं सत्यपि प्रयोगे भेदे कर्मण
 एकत्वात् समुच्चय इति प्राप्ते ब्रूमः । न हि उत्तरप्रयोगेऽप-
 च्छेदो विद्यते न चासति निमित्ते प्रायश्चित्तं युक्तम् । तस्मात्
 प्रथमप्रयोगे एष निमित्तद्वयवशात् प्रायश्चित्तद्वयं प्राप्तं तच्चान्यो-
 न्यविरुद्धं विकल्प्यते । किञ्च उद्गाढप्रतिहर्तृकर्तृकयोरप-
 च्छेदयोर्यौगपद्ये समानबलत्वादस्तु प्रायश्चित्तयोर्विकल्पः । यदा
 तु क्रमेणापच्छेदौ स्यातां तदानौमसञ्ज्ञातविरोधित्वेन पूर्वस्य
 प्रबलत्वात् श्रुतिलिङ्गादौ इव उत्तरस्य प्रवृत्तिर्निरुध्यत इति
 चेन्नैवं श्रुतिलिङ्गादौ उत्तरस्य पूर्वसापेक्षत्वात् पूर्वेण विरोधे
 सति उत्तरस्य उत्पत्तिरेव नास्ति । इह तु ज्ञानं द्वयमन्योन्या-
 निरपेक्षं वाक्यद्वयादुत्पद्यत इत्युत्पत्तिप्रतिबन्धो नास्ति उत्-
 पद्यमानं च उत्तरज्ञानं स्वविरुद्धस्य पूर्वज्ञानस्य बाधेनैव उत्-
 पद्यते । ननु निरपेक्षत्वस्य समानत्वात् पूर्वज्ञानमेव उत्तरस्य

प्रयोगसमवेतार्थस्मारका मन्त्राः । तेषां च
तादृशार्थस्मारकत्वेनैवार्थवत्त्वम् । न तु तदु-

बाधकमस्त्विति चेन्न । पूर्वज्ञानोत्पत्तिदशायामविद्यमानस्य
उत्तरज्ञानस्य बाध्यत्वायोगात् । उत्तरकाले तु स्वयं बाधितं
पूर्वज्ञानं कथमुत्तरस्य बाधकं भवेत् । न चान्यत्किञ्चित्
उत्तरस्य बाधकं पश्यामः । तस्मात् उत्तरकालीनापच्छेद-
निमित्तं प्रायश्चित्तमनुष्ठेयम् । किञ्च यदि उद्गाता पञ्चादप-
च्छिद्यते तदा तस्यापच्छेदस्य प्रबलत्वात् तन्निमित्तं प्रायश्चित्त-
मनुष्ठेयं तच्च प्रायश्चित्तमौद्दृशं प्रथमप्रयोगं दक्षिणारहितमनु-
ष्ठाय द्वितीयप्रयोगे पूर्वं दिक्षिता दक्षिणा दातव्येति पूर्वं च
गवां द्वादशाधिकं शतं दिक्षितं तस्य ज्योतिष्टोमदक्षिणारूपेण
विहितत्वात् तस्मात् उत्तरप्रयोगे द्वादशशतं देयमिति प्राप्ते
ब्रूमः प्रतिहर्तुः प्रथममपच्छेदे सति तन्निमित्तकं सर्वस्वदानरूपं
प्रायश्चित्तं प्रथमप्रयोगे प्राप्तं तेन च क्रतुस्त्रभावप्रयुक्तस्य
द्वादश तस्य बाधात् सर्वस्वं दिक्षितं न च उद्गात्रपच्छेदेन
पञ्चात् भाविना सर्वदिक्षा बाध्यत इति शङ्कनीयं बाधकस्य
दक्षिणान्तरस्य तत्र अनुक्तत्वात् । यद्विहितं तदुत्तरप्रयोगे
देयमिति एतावदेव तत्र उच्यते । दिक्षितं च सर्वस्वमित्युक्तम् ।
अत उत्तरकालीनोद्गात्रपच्छेदनिमित्तेऽपि पुनः प्रयोगे पूर्व-
कालीनप्रतिहर्तृपच्छेदप्रयुक्तं सर्वस्वमेव दातव्यमित्यादिकमर्थ-
जातं निरूपणीयमभिप्रेत्य विधिनिरूपणमुपसंहरति । तदेव-
मिति । तस्मिन्नतीते ग्रन्थे उक्तप्रकारेणेत्यर्थः ।

इदानीं मन्त्ररूपं वेदभागं निरूपयति । प्रयोगेति । तेषा-
मिति । मन्त्राणामित्यर्थः । तादृशार्थेति । प्रयोगसमवेतार्थे-

च्चारणमदृष्टार्थं सम्भवति दृष्टफलकत्वेऽदृष्ट-
फलकल्पनाया अन्याय्यत्वात् । न च दृष्टस्यार्थ-
स्मरणस्य प्रकारान्तरेणापि सम्भवात् मन्त्रात्मनः
व्यर्थमिति वाच्यम् । मन्त्रैरेव स्मर्त्तव्यमिति
नियमविध्याश्रयणात् । नानासाधनसाध्यक्रिया-
यामेकसाधनप्राप्तौ अप्राप्तस्य अपरसाधनस्य
प्रापको विधिर्नियमविधिः । यथाहुः ।

विधिरत्यन्तमप्राप्तौ नियमः पार्त्तिके सति ।

तत्र चान्यत्र च प्राप्तौ परिसङ्ख्येति गीयते ॥ इति ।

अस्यार्थः । प्रमाणान्तरेण अप्राप्तस्य प्रापको

त्यर्थः । अर्थवत्त्वमिति । प्रयोजनवत्त्वमित्यर्थः । ननु मन्त्रो-
च्चारणस्यादृष्टार्थकत्वेनाप्युपपत्तेः । कुतस्तेषां प्रयोगसमवेतार्थ-
स्मारकत्वेनैव प्रयोजनवत्त्वमित्यत आह न तु इति । तदुच्चारण-
मिति । मन्त्रोच्चारणमित्यर्थः । तत्र हेतुमाह । दृष्टफलकत्व-
इति । ननु दृष्टस्य देवताद्यर्थस्मरणस्य ब्राह्मणवाक्यादिनापि
सम्भवात् मन्त्रोच्चारणस्यादृष्टार्थकत्वानङ्गीकारे तदाज्ञातस्य
वैयर्थ्यापत्तिरित्याशङ्क्य मन्त्रैरेव सोऽर्थः स्मर्त्तव्य इति नियम-
विध्यङ्गीकारात् न मन्त्राज्ञातस्य वैयर्थ्यमिति परिहरति न
चेत्यादिना । ननु किं लक्षणको नियमविधिर्यदाश्रयणा-
दन्यस्यार्थस्मारकस्य व्यवच्छेदो लभ्यत इत्याशङ्क्य नियमविधि-
लक्षणमाह । नानासाधनेति । तत्र सम्प्रतिमाह । यथाहु-
रिति । तां व्याचष्टे अस्यार्थ इत्यादिना । तत्रापि विधि-

विधिः अपूर्वविधिः । यथा यजेत स्वर्गकाम
इत्यादिः । स्वर्गार्थकयागस्य प्रमाणान्तरेणा-
प्राप्तस्यानेन विधानात् । पक्षे अप्राप्तस्य प्रापको
विधिर्नियमविधिः । यथा ब्रीहिनवहन्ति
इत्यादिः । कथमस्य पक्षे अप्राप्तप्रापकत्वमिति
चेदित्यम् । अनेन हि अवघातस्य वैतुष्यार्थत्वं
न प्रतिपाद्यते अन्वयव्यतिरेकसिद्धत्वात् । किन्तु

रत्यन्तमप्राप्ताविति प्रथमपादमपूर्वविधिपरं व्याचष्टे प्रमाणा-
न्तरेणेति । प्रमाणान्तरेण यत् अर्थत्वेनाप्राप्तस्य तदर्थत्वेन
प्रापको यो विधिः सोऽपूर्वविधिरित्यर्थः । तत्रोदाहरणमाह
यथेति । तस्यापूर्वविधित्वे हेतुमाह स्वर्गेति । स्वर्गार्थकत्वेन
प्रमाणान्तरेणाप्राप्तस्य यागस्य तदर्थत्वेन यजेत स्वर्गकाम
इत्यनेन विधानात् भवति अयमपूर्वविधिरित्यर्थः । नियमः
पाक्षिके सतीति द्वितीयपादं प्रकृते सम्प्रतिरूपं व्याचष्टे । पक्षे
अप्राप्तस्येति । तत्रोदाहरणमाह यथेति । ननु ब्रीहिनवहन्ति
इत्यस्यावघातविधेः कथं पक्षे अप्राप्तस्यावघातस्य प्रापकत्वं
स्वीक्रियते वैतुष्यार्थत्वेन प्रमाणान्तरेण प्राप्तस्य तस्य तदर्थ-
त्वेनानेन विधानोपपत्तेरित्याशङ्क्य अनेन हि विधिनोपघातस्य
वैतुष्यार्थत्वं न प्रतिपाद्यते तस्य तदर्थत्वेन अन्वयव्यतिरेकसिद्ध-
त्वात् । अवघातादिसत्त्वे ब्रीह्यीणां वैतुष्यं जायते तदसत्त्वे
तदभाव इति सार्वजनीनमिति परिहरति । कथमित्यादिना ।
इत्यमिति । अनेन वक्ष्यमाणप्रकारेणेत्यर्थः । ननु यदि अवघाता-
दीनां सर्वेषामेव वैतुष्यार्थत्वमन्वयव्यतिरेकाभ्यां सिद्धं तदा

नियमः स च अप्राप्तांशपूरणम् । वैतुष्यस्य हि
 नानोपायसाध्यत्वात् यदावघातं परित्यज्य उपा-
 यान्तरं ग्रहीतुमारभते । तदा अवघातस्य
 अप्राप्तत्वेन तद्विधाननामकमप्राप्तांशपूरणमेवा-
 नेन विधिना क्रियते । अतश्च नियमविधौ
 अप्राप्तांशपूरणात्मको नियम एव वाक्यार्थः । पक्षे
 अप्राप्तावघातस्य विधानमिति यावत् । उभ-
 योश्च युगपत् प्राप्तौ द्वतरव्यावृत्तिपरो विधिः

ब्रौहीनवहन्ति इत्यवघातविधेरन्वयव्यतिरेकसिद्धावघातप्रापक-
 त्वेन वैयर्थ्यमेवापद्येत अनुवादकत्वादित्याशङ्कते किन्तु इति
 नास्य विधेरनुवादकत्वेन वैयर्थ्यं सम्भवति नियमविधायक-
 त्वेनाप्युपपत्तेरिति परिहरति । नियम इति । ब्रौहीणां
 वैतुष्यमवघातेनैव सम्पादनौयमिति नियमः प्रतिपाद्यत इत्यर्थः ।
 ननु तादृशनियमप्रतिपादनेऽत्र कीदृशो वाक्यार्थो भवतीत्यत
 आह स चेति । स एव अप्राप्तांशपूरणरूपो नियमोऽत्र
 वाक्यार्थ इत्यर्थः । ननु कथमत्र अप्राप्तांशो लभ्यते यस्य पूरणेन
 अस्य विधेः सार्थक्यमित्यतोऽत्र अप्राप्तांशपूरणरूपमेव वाक्यार्थ-
 मुपपादयति वैतुष्येत्यादिना । उपपादितमप्राप्तांशपूरणरूपं
 वाक्यार्थमुपसंहरति अतश्चेति । अस्य विधेरप्राप्तांशपूरणरूप-
 नियमप्रतिपादकत्वात् चेत्यर्थः । पर्यवसितार्थमाह पक्षे
 इति । यावदिति । पर्यवसन्नमित्यर्थः । तत्र चेत्याद्युत्तराह
 परिसङ्ख्याविधिपरं व्याचष्टे । उभयोश्चेति तत्रोदाहरणमाह
 यथेति । अस्यात्यन्तमप्राप्तविधित्वरूपमपूर्वविधित्वमाशङ्क्य-

परिसंख्याविधिः । यथा पञ्चपञ्चनखा भक्ष्या
इति इदं हि वाक्यं न पञ्चनखभक्षणपरं तस्य
रागतः प्राप्तत्वात् । नापि नियमपरं पञ्चनखा
पञ्चनखभक्षणस्य युगपत् प्राप्तेः । पक्षे अप्राप्त-
भावात् । अत इदमपञ्चनखभक्षणनिवृत्तिपर-
मिति भवति परिसंख्याविधिः । सा च द्विविधा
श्रौती लाक्षणिकी चेति । तत्रात्र ह्येवावयन्तीति
श्रौती परिसङ्ख्या एवकारेण पवमानातिरिक्त-
स्तोत्रव्यावृत्तेरभिधानात् । पञ्च पञ्चनखा भक्ष्या
इति तु लाक्षणिकी दूतरनिवृत्तिवाचकपदा-

निराष्ट्रे इदं हि इति । तत्र हेतुमाह तस्येति । पञ्चनख-
भक्षणस्येत्यर्थः । अस्य वाक्यस्य नियमविधित्वमपि निराचष्टे ।
नापि इति । तत्रापि हेतुमाह पञ्चनखेति । अत इति विधि-
द्वयासम्भवादित्यर्थः । इदमिति । पञ्चपञ्चनखा भक्ष्या इति
वाक्यमित्यर्थः । पञ्चनखभक्षणनिवृत्तिस्तु न केनापि प्राप्ता
ततश्च तद्विधायकत्वेन न अस्य वाक्यस्यानुवादकत्वमपि तथा
च सैवात्र वाक्यार्थ इति भावः । सा च परिसङ्ख्या द्विविधे-
त्याह सा चेति । आद्यामुदाहरति । तत्रेति द्वयोः परिसङ्ख्या-
योर्मध्य इत्यर्थः । अत्रेति । प्रकृत इत्यर्थः । अवयन्तीति ।
अवजानन्तीत्यर्थः । गायन्तीति यावत् । श्रौत्या परिसङ्ख्याया-
स्तत्वे हेतुमाह एवकारेणेति । द्वितीयामुदाहरति । पञ्चेति ।
पञ्चपञ्चनखास्तु पञ्चपञ्चनखा भक्ष्या ब्रह्मक्षत्रेण एव । शशकः

भावात् । अतएव एषा त्रिदोषग्रस्ता । दोष-
त्रयं च श्रुतहानिरश्रुतकल्पनाप्राप्तबाधश्चेति ।
तदुक्तं—

श्रुतार्थस्य परित्यागादश्रुतार्थप्रकल्पनम् ।

प्राप्तस्य बाधादित्येवं परिसङ्गता त्रिदूषणा ॥

इति । श्रुतस्य पञ्चनखभक्षणस्य हानात् ।
अश्रुतपञ्चनखभक्षणनिवृत्तेः कल्पनात् प्राप्तस्य
चाऽपञ्चनखभक्षणस्य बाधनादिति । अस्मिंश्च
दोषत्रये दोषद्वयं शब्दनिष्ठम् । प्राप्तबाधस्तु
अर्थनिष्ठ इति दिक् ।

इति मन्त्रमीमांसा ।

येषां तु प्रयोगसमवेतार्थस्मारकत्वं न सम्भ-

शक्तौ गोधाखङ्गीकूर्मोऽथ पञ्चम इत्यादिवचनोदाहृता
बोद्धाः । अस्या अपि तत्वे हेतुमाह । इतरनिवृत्तीति । अत
एवेति । इतरनिवृत्तिवाचकंपदाभावादित्यर्थः । एषेति ।
लाक्षणिकीत्यर्थः । दोषत्रयं प्रदर्शयति । दोषत्रयं चेति । तत्र
श्रुतहानौ हेतुमाह श्रुतस्येति । अश्रुतकल्पनायां हेतुमाह-
अश्रुतेति । प्राप्तस्य बाधेऽपि हेतुमाह प्राप्तस्येति रागतः प्राप्त-
स्येत्यर्थः अस्य दोषत्रयस्य व्यवस्थया वृत्तित्वमाह अस्मिंश्चेति वि-
दोषत्रयमध्य इत्यर्थः । ननु कथं सर्वेषां मन्त्राणां प्रयोगसम-
वेतार्थस्मारकत्वेनैवार्थवत्त्वमुपपद्यते हुं फडादिमन्त्राणां प्रयोग-
समवेतार्थस्मारकत्वासम्भवादित्याशङ्काह येषामित्यादिना ।

वति तदुच्चारणस्यानन्यगत्या अदृष्टार्थकत्वं
कल्प्यते इति नानर्थक्यमिति । नामधेयानां
च विधेयार्थपरिच्छेदकतया अर्थवत्त्वम् ।
तथाहि उद्भिदा यजेत पशुकाम इत्यत्र उद्भि-
च्छब्दो यागनामधेयं तेन च विधेयार्थपरि-
च्छेदः क्रियते । तथाहि अनेन वाक्येन अप्राप्त-
त्वात् फलोद्देशेन यागो विधीयते यागसामा-
न्यस्य अविधेयत्वात् यागविशेष एव विधी-
यते । तत्र कोऽसौ यागविशेष इत्यपेक्षायामुद्भि-

उच्चारणस्येति हुं फडादिमन्त्रोच्चारणस्येत्यर्थः । अनन्यगत्या
दृष्टार्थत्वमित्यत्रादृष्टार्थत्वमिति पदच्छेदः इति नानर्थक्य-
मिति । अतो हेतोर्हुं फडादिमन्त्राणां नानर्थक्यमित्यर्थः । मन्त्र-
गस्य यथायथं प्रयोजनवत्त्वमुपपाद्य इदानीं क्रमप्राप्तं नाम-
धेयानां सार्थक्यमुपपादयति नामधेयानामिति । विधेयार्थपरि-
च्छेदकतया इति विजातीयव्यावर्तकत्वेन विधेयार्थनिश्चायक-
ता इत्यर्थः । विधेयार्थस्यैव समर्थकतया इति यावत् । एतदेव
श्रयति तथाहीत्यादिना तेन चेति । उद्भिच्छब्देन
इत्यर्थः । उद्भिच्छब्दस्य विधेयार्थपरिच्छेदकतया नामधेयत्व-
निश्चयनाय भूमिकामारचयति तथाहीत्यादिना । अनेनेति ।
दा यजेत पशुकाम इत्यनेनेत्यर्थः । फलोद्देशेनेति पशु-
पफलोद्देशेनेत्यर्थः । यागेति । साधनवैलक्षण्यमन्तरेण फल-
वैलक्षण्यानुपपत्तेर्नात्र यागसामान्यं विधीयते ततश्च यागविशेष

च्छब्दात् उद्भिद्रूपो याग इति विज्ञायते । उद्भिदा
यागेन पशुं भावयेदित्यत्र सामानाधिकरण्येन
नामधेयान्वयात् । नामधेयत्वं च निमित्त-

एव विधीयत इत्यर्थः । तत्रेति यागविशेषस्य विधेयत्व-
इत्यर्थः । क इति । कोऽसौ यागविशेष इति । यागविशेषा-
पेक्षायामित्यर्थः उद्भिच्छब्दादुद्भिद्रूपो याग इति विज्ञायत-
इति उद्भिच्छब्दात् पुनरुद्भिन्नामको यो यागः स एवात्र याग-
विशेष इति विज्ञायत इत्यर्थः । एवं च सिद्धमुद्भिच्छब्दस्य
धात्वर्थसामानाधिकरण्येन अन्वयं फलितमाह । उद्भिदेति
ननु उद्भिच्छब्दस्य नौलमुत्पलमिव नौलपदस्य उत्पलपदसामा-
नाधिकरण्यवद्यजिसामानाधिकरण्यं भवेत् किं नामधेयत्वेनेति
चेन्न वैषम्यात् । तथाहि तत्र हि नौलपदस्यार्थो नौलगुण-
उत्पलपदार्थादुत्पलरूपद्रव्यादतिरिक्तो भवति लक्षणया तु नौल-
पदस्य तादृशद्रव्यपरत्वेन उत्पलपदसामानाधिकरण्यमुपपद्यते
उद्भिच्छब्दस्य तु यज्यवगत्यागविशेषान्नातिरिक्तोऽर्थोऽस्ति
तस्यैव तत्र विशेषत्वसमर्पकत्वात् । ततश्चार्थान्तरवाचक-
त्वाभावेन न उद्भिच्छब्दस्य नौलशब्दस्य उत्पलशब्दसामा-
नाधिकरण्यवद्यजिसामानाधिकरण्यमुपपद्यते किं तर्हि वैश्व-
देव्यामिचेत्यत्र आमिक्षापदस्य वैश्वदेवीशब्दसामानाधिकरण्य-
वत् । वैश्वदेवीशब्दस्य हि देवतातद्धितत्वात् । तस्य च सा
देवतेति सर्वनामार्थे स्मरणात् सर्वनाम्नां चोपस्थितविशेषवाचि-
त्वेन विशेषपरत्वं तत्र कोऽसौ वैश्वदेवीशब्दोपात्तो विशेष-
इत्यपेक्षायाम् आमिक्षापदसन्निध्याद्रामिक्षारूपो विशेष-
इत्यवगम्यते यथाहुः ।

चतुष्टयात् । सत्वर्थलक्षणाभयात् वाक्यभेद-
भयात् तत्प्रख्यशास्त्रात् तद्व्यपदेशादिति ।
तत्र उद्भिदा यजेत पशुकाम इत्यत्र उद्भिच्छ-
ब्दस्य यागनामधेयत्वं सत्वर्थलक्षणाभयात् ।
तथाहि न तावदनेन वाक्येन फलं प्रति याग-

“आमिन्नां देवतायुक्तां वदस्वैष तद्धितः ।

आमिन्नापदसान्निध्यादस्यैव विषयापणम् ॥” इति ।

तस्मात् यथा वैश्वदेवोऽप्युपनिषत्विशेषसमर्पकत्वेन आमिन्ना-
पदस्य वैश्वदेवोऽप्युपनिषत्विशेषसमर्पकत्वेन सामान्यस्या-
न्निधेयत्वाद्यज्यवगतयागविशेषसमर्पकत्वेनैव उद्भिच्छब्दस्य
यजिसामानाधिकरणमित्युक्तप्रकारेणैव नामधेयानामन्वयः
साधुरिति । तथाचोक्तं तदधौनत्वाद्यागविशेषसिद्धेरिति तच्च
निमित्तचतुष्टयात् भवतीत्याह । नामधेयत्वं चेति । निमित्तचतु-
ष्टयं निर्दिशति । सत्वर्थेत्यादिना तत्राद्यनिमित्तविषयमुदा-
हृति । तत्रोद्भिदा यजेतति तत्रेति चतुर्षु मध्य इत्यर्थः । अत्र
त्वर्थलक्षणापत्तिप्रदर्शनाय तावत् वाक्यभेदमापादयति । न
त्वदिति । अस्मिन् पक्षे तु उद्भिद्यते भूमिरनेनेति व्युत्पत्त्या
नित्रवाच्यसावुद्भिच्छब्दो भवेत् तथाच उद्भिदा यजेत पशुकाम
यनेन वाक्येन यागेन पशुं भावयेत् यागश्च खनित्रेण भावये-
त्यतः फलं प्रति यागविधानं यागं प्रति च गुणविधानं क्रियेत
न युज्यत इत्यर्थः । तत्र हेतुमाह वाक्येति । आहृतिरूप-
वाक्यभेदापत्तेरित्यर्थः । ननु अनेन वाक्येन खनित्ररूपो गुण
एव विधीयते । दध्ना जुहोतीत्यनेन गुणविधिना समानत्वात् ।
न च अत्र पशुफलकः कश्चित् यागो विधीयत इति वाच्यम् ।

विधानम् । तं प्रति च गुणविधानं युज्यते वाक्य-
भेदापत्तेः । उद्भिच्छब्दस्य गुणसमर्पकत्वे च
यागस्यापि अप्राप्तत्वात् गुणविशिष्टकर्मविधानं
वाच्यम् । उद्भिद्वता पशुं भावयेदिति विशिष्ट-

पशूनां गुणफलत्वात् । यथा गोदोहनेन पशुकामस्येत्यत्र
पशवो गोदोहनगुणस्य फलं तथा इह खनित्रगुणस्य फलमस्तु
यदि चमसेनापःप्रणयतीति विहितं प्रकृतमपां प्रणयनमाश्रित्य
गोदोहनं विधीयते तर्हि अत्रापि ज्योतिष्टोमेन यजेतेति
विहितं प्रकृतं ज्योतिष्टोममाश्रित्य खनित्रं विधीयतां तस्माद्
गुणविधिरित्याशङ्क्य पशुकामो यजेतेत्यस्य पदद्वयस्यायमर्थः ।
पशुरूपं फलं यागेन कुर्यादिति तत्र केन यागेनेत्यपेक्षायां
उद्भिदेति तृतीयान्तं पदं यागनामत्वेन अन्वेति उद्भिद्यते पशु-
फलमनेन यागेनेति निरुक्त्या नामत्वमुद्भित्पदस्य उपपद्यते न
चैवमपि गुणविधिनामधेयत्वयोः शब्दनिर्वचनसाम्यात् न
निर्णय इति वाच्यम् । सामानाधिकरण्यस्य निर्णायकत्वात् ।
तथाहि उद्भिन्नामकेन यागेन पशुरूपं फलं कुर्यादित्युक्ते
सामानाधिकरण्यं लभ्यते गुणविधित्वे तु खनित्रेण साध्यो यो
यागस्तेन तादृशफलं कुर्यादित्येवं वैयधिकरण्यं स्यात् । तच्च
अयुक्तम् । किञ्च न अनेन वाक्येन ज्योतिष्टोमे खनित्ररूपो गुणो
विधातुं शक्यते तस्य सोमेन यजेतेति उत्पत्तिशिष्टसोमरूप-
गुणावरुद्धत्वात् । किञ्च यदि अस्य उद्भिच्छब्दस्य खनित्ररूपगुण-
समर्पकत्वं स्वीक्रियते तदा यत्र तेन गुणः समर्पणीयस्तादृश-
कर्मणोऽपि अप्राप्तत्वादनेन वाक्येन खनित्ररूपगुणविशिष्टकर्म-
विधानमेव वक्तव्यमन्यथा वाक्यभेदप्रसङ्गात् । ततश्च उद्भिच्छ-

विधौ मत्वर्थलक्षणेति उक्तमेव । चित्रया यजेत
पशुकाम इत्यत्र चित्राशब्दस्य कर्मनामधेयत्वं
वाक्यभेदभयात् । तथाहि न तावदत्र गुण-
विशिष्टयागविधानं सम्भवति । दधिमधुपयोधृतं
धाना उदकं तण्डुलाः तत् संसृष्टं प्राजापत्य-
मित्यनेन गुणस्य विहितत्वात् । तद्विशिष्टयाग-

व्दार्थरूपस्त्वनिचवता यागेनेति सामानाधिकरण्येन अन्वयो
भविष्यति तथा च मत्वर्थलक्षणापत्तिरिति परिहरति । उद्भि-
च्छब्दस्येत्यादिना । उक्तमेवेति । सोमेन यजेतेति विध्यर्थनिरु-
पणप्रस्ताव इति शेषः । इदानीं द्वितीये वाक्यभेदप्रसङ्गरूपं
नामधेयत्वस्य निमित्तमुदाहरणद्वारा प्रदर्शयति चित्रया यजे-
तेति । वाक्यभेदमेव उपपादयति । तथाहीत्यादिना । अत्रेति ।
चित्रया यजेत पशुकाम इत्यस्मिन् वाक्ये इत्यर्थः । गुणविशिष्टे
चित्राशब्दार्थभूतचित्रवर्णककिञ्चिद् गुणविशिष्टे इत्यर्थः । अत्र
विशिष्टविधानासम्भवे हेतुमाह दधीत्यादिना । तत् संसृष्टं
प्राजापत्यमिति तैर्दध्यादिभिर्द्रव्यैर्युक्तं प्रजापतिदेवताकं
कर्मत्वर्थः । तद्विशिष्टेति निरुक्तगुणविशिष्टे इत्यर्थः । दधीत्यादि-
प्रकृतवाक्यस्य एतत्कर्मणोऽस्तु उत्पत्तिवाक्यत्वादस्य कर्मण
उत्पत्तिविशिष्टदध्यादिगुणावसृजत्वात् न तत्र गुणान्तरं विधातुं
शक्यत इति भावः । अत्र दध्यादि वाक्ये दध्यादीनि षड्वे
द्रव्याणि श्रुतावाप्तातानि उदकपदं तु प्रसादादायातं श्रुतितात्-
पर्यज्जैर्माधवाचार्यैस्तथैवास्य वाक्यस्य व्याख्यातत्वात् । तथा
च तद्वचनं दध्यादीनि विचित्राणि देयद्रव्याणि षड्वाप्तात-

विध्यनुपपत्तेः । यागस्य फलसम्बन्धे गुणसम्बन्धे
च विधीयमाने वाक्यभेदः । तस्मात् चित्राशब्दः
कर्मनामधेयम् । तथा च चित्रायागेन पशुं भाव-
येदिति सामानाधिकरण्येन अन्वयात् न वाक्य-

नीति । ननु अत्र वाक्ये हि उत्पत्तिवाक्यसिद्धस्वरूपस्य यागस्य
पशुरूपफलसम्बन्धो विचित्रद्रव्यरूपगुणसम्बन्धश्च विधीयते
ततश्च न कर्मनामधेयत्वं चित्राशब्दस्येत्याशङ्क्याह यागस्येति ।
तथा च यागेन पशुं भावयेत् यागं च तादृशगुणेन भावयेदिति
यागस्य गुणफलोभयसम्बन्धविधीयमाने सत्यावृत्तिलक्षणे
वाक्यभेदो दुर्वार इति भावः । उपपादितं वाक्यभेदप्रसङ्गमुप-
संहरति तज्ज्ञादिति । सिद्धे चित्राशब्दस्य कर्मनामधेयत्वे वाक्यं
योजयति तथा चेति । सामानाधिकरण्येनेति । यजिधात्वर्थ-
यागसामानाधिकरण्येन नामधेयस्य अन्वयाच्चित्रानामकेन
यागेन पशुं भावयेदित्याकारकात् न निरुक्तवाक्यभेदापत्ति-
रित्यर्थः । अनेकद्रव्यत्वेनेति । द्रव्यादिविचित्रानेकद्रव्यसाध्य-
त्वेनेत्यर्थः । ननु चित्राशब्दात् चित्रत्वस्त्रीत्वयोः प्रतीतेः
स्त्रीत्वस्य च स्वभावतः प्राणिधर्मत्वात् प्रकृते द्रव्यादिद्रव्यके
कर्मणि निवेशासम्भवात् न अनेन वाक्येन प्रकृते कर्मणि
तादृशगुणविधानं क्रियते किन्तु प्राणिद्रव्यके कर्मणि अनार-
भ्याधोतानां चाङ्गानां प्रकृतिमात्रे प्रवेशाङ्गीकारात् । चित्रा-
वाक्यस्यापि अनारभ्याधोतत्वात् सर्वपशुयागप्रकृतिभूते प्राणि-
द्रव्यकोऽग्नीषोमीये कर्मणि तेन गुणो विधीयते । तथा च
अग्नीषोमीयं पशुमालभेतेति विहितं पशुयागमत्र वाक्ये यजे-
तेति पदेनानूय तत्र चित्रापदेन चित्रत्वस्त्रीत्वरूपौ गुणौ

भेदः प्रकृतैष्टेरनेकद्रव्यत्वेन चित्राशब्दवाच्यत्वोप-
पत्तिः । अग्निहोत्रं जुहोतीति अत्र अग्निहोत्र-
शब्दस्य कर्मनामधेयत्वं तत्प्रख्यशास्त्रात् । तस्य
गुणस्य प्रख्यापकस्य प्रापकस्य शास्त्रस्य विद्यमान-
त्वात् । अग्निहोत्रशब्दः कर्मनामधेयमिति

विधीयते इति चेन्न चित्रत्वेन स्त्रीत्वेन च तं भावयेदिति
द्वयोर्गुणयोर्विधाने वाक्यभेदप्रसङ्गस्य सर्वसम्मतत्वात् । तथा-
चोक्तम् ।

“प्राप्ते कर्मणि नानेको विधातुं शक्यते गुणः ।

अप्राप्ते तु विधौयेरन् बहवोऽप्येकयत्नतः ॥” इति ।

ननु अत्र वाक्यभेदपरिहाराय गुणद्वयविशिष्टं पशुद्रव्यरूपं
कारकं विधीयत इति चेन्न गौरवलक्षणवाक्यभेदप्रसङ्गात् किञ्च
दध्यादिवाक्यं प्रकृतमस्य चित्रानामकस्य यागस्य उत्पत्तिवचनं
भवति यागस्वरूपभूतयोर्दध्यादिद्रव्यप्रजापतिदेवतयोरत्रोप-
दिश्यमानत्वात् । उत्पन्नस्य च तस्य यागस्य चित्रया यजेत
पशुकाम इत्येतत् फलवाक्यमत्र यागस्य फलसम्बन्धबोधनात् ।
एवं च सति प्रकृतार्थो लभ्येत अग्नीषोमीयपञ्चनुवादेन तादृश-
गुणविधाने तु प्रकृतज्ञानाप्रकृतप्रक्रिये प्रसज्येयातां लिङ्प्रत्य-
यस्य च अनुवादत्वाङ्गीकारात् सुख्यो विध्यर्थो बाध्येत तस्मात्
चित्रापदे नामधेयमेव न गुणविधिरिति ध्येयम् । इदानीं
तत्प्रख्यशास्त्ररूपात् तृतीयनिमित्तात् नामधेयत्वमग्निहोत्र-
शब्दस्य प्रदर्शयति । अग्निहोत्रमिति । तत् प्रख्यं च अन्य-
शास्त्रमिति हि तत् प्रख्यशास्त्रसूत्रं तस्य फलितार्थमाह तस्ये-

यावत् । ननु अयं गुणविधिरेव कुतो नेति चेत्
 न । यदि अग्नौ होत्रमस्मिन्निति सप्तमीसमास-
 माश्रित्य होमाधारत्वेन अग्निरूपो गुणो विधेय-
 स्तदा यदाहवनीये जुहोतीत्यनेनैवाग्नेः प्राप्तत्वात्
 तद्विधानानर्थक्यम् अग्नये होत्रमिति चतुर्थी-
 समासमाश्रित्य अग्निदेवतारूपो गुणोऽनेन विधी-
 यत इति चेत् न । तद्देवतायाः शास्त्रान्तरेण
 प्राप्तत्वात् । किं तत् शास्त्रान्तरमिति चेत् ।

त्यादिना । ननु अग्निहोत्रं जुहोतीत्यत्र अग्निरूपस्य गुणस्यैव
 विधिर्न नामधेयत्वमग्निहोत्रशब्दस्य स्वीकर्तव्यमित्याशङ्कते ।
 ननु अयमिति । यदि अत्र सप्तमीसमासमाश्रित्य होमाधार-
 त्वेन अग्निरूपस्य गुणस्य विधानं स्वीक्रियते तदा तदाधारत्वेन
 अग्निरूपस्य गुणस्य वाक्यान्तरेण प्राप्तत्वात्तत्त्वेन तद्विधानस्यान-
 र्थक्यमापद्येतेत्याह । यदि अग्नौ इत्यादिना चतुर्थी समासमा-
 श्रित्य अत्र अग्निदेवतारूपस्य गुणस्य विधानमाशङ्कते । चतुर्थी-
 त्यादिना । न अत्र देवतारूपेण अग्निरूपस्य गुणस्य विधान-
 मुपपद्यते इति समाधत्ते । नेति । तत्र हेतुमाह । तत् देव-
 ताया इति अग्निरत्र तच्छब्दार्थः । देवतारूपेण अग्निप्रापकं
 शास्त्रं पृच्छति किमिति । केषाञ्चित् मतानुसारेण उत्तरमाह ।
 यदग्नये चेति । अत्र अग्निर्ज्योतिरित्यादिमन्त्रवर्णप्राप्तमग्नि-
 मनूद्य तत् समुच्चितप्रजापतिमात्रविधाने लाघवं तदुभयसमु-
 च्चितस्यैवात्र विधाने गौरवमिति । न समुच्चितोभयविधानं
 यदग्नये च सायं जुहोतीत्यत्र स्वीकर्तव्यमित्यस्त्ररसवीजं

यदग्नये च प्रजापतये च सायं जुहोतीति केचित् ।
अपरे तु अग्निर्ज्योतिरग्निः स्वाहेति मन्त्रवर्ण
एव अग्निरूपदेवताप्रापकः । ननु अग्नेर्मान्त्र-
वर्णिकत्वे प्रजापतिदेवताया बाधः स्यात् । मन्त्र-
वर्णस्य चतुर्थीतो दुर्बलत्वात् । यथाहुः ।

केचित् इत्यनेन सूचितम् । अधुना सिद्धान्तमतेनोत्तरमाह ।
अपरेत्विति । किञ्च अग्निर्ज्योतिर्ज्योतिरग्निः स्वाहेति सायं
जुहोतीति विहितेन मन्त्रेण प्राप्तमग्निमनूद्य तत् समुच्चितस्य
प्रजापतेर्यदग्नये च प्रजापतये च सायं जुहोतीत्यत्र सायं
कालेऽग्निहोत्रदेवतात्वं विधीयते । सूर्यो ज्योतिर्ज्योतिः
सूर्यः स्वाहेति प्रातर्जुहोतीति विहितेन च मन्त्रेण प्राप्तं सूर्य-
मनूद्य तत्समुच्चितस्य च तस्य यत् सूर्याय च प्रजापतये च
प्रातर्जुहोतीत्यत्र प्रातःकालेऽग्निहोत्रदेवतात्वं विधीयते तेना-
ग्नेर्मान्त्रवर्णिकत्वे प्रजापतिविधेरेकेनैव वाक्येन सिद्धेर्यदग्नये
च प्रजापतये सायं जुहोति यत् सूर्याय च प्रातर्जुहोतीत्यत्र
वाक्यद्वयं व्यर्थमिति निरस्ते सायं होमेऽग्निसमुच्चितस्य प्रजा-
पतेर्विधानं प्रातर्होमे सूर्यसमुच्चितस्य च तस्यैकेन वाक्येन
कर्तुमशक्यत्वादित्यलं विस्तरेण अधिकं तु न्यायप्रकाशे द्रष्ट-
व्यम् । ननु अग्नेर्मान्त्रवर्णिकत्वे प्रजापतिना तस्य बाधः स्यात्
प्रजापतेश्चतुर्थी देवतारूपेण प्राप्तत्वेन प्रबलत्वात् । अग्नेस्तु
मन्त्रवर्णप्राप्तत्वेन दुर्बलत्वात् च । न च सास्य देवतेति तद्धित-
प्रत्ययस्य देवतात्वे स्मरणवत् चतुर्थी न देवतात्वं स्मर्यते
सम्प्रदाने चतुर्थीति सम्प्रदानमात्रे तस्याः स्मरणात् । तस्मात्
प्रजापतिना कथमग्नेर्बाधः स्यादिति वाच्यम् । त्यज्यमान-

तद्वितीन चतुर्थ्यां च मन्त्रवर्णेन वा पुनः ।

देवताया विधिस्तत्र दुर्बलं तु परं परम् ॥

इति चेत् न । यदग्नये च प्रजापतये च
सायं जुहोतीत्यत्र न केवलं प्रजापतिविधानम्
किन्तु मन्त्रवर्णप्राप्तमग्निमनूय तत्समुच्चितप्रजा-
पतेः । एवं च न बाधः केवलप्रजापतिविधाना-

द्रव्योद्देश्यत्वे सति प्रतिग्रहोक्तस्य सम्प्रदानं पदार्थत्वेन त्यज्य-
मानद्रव्योद्देश्यत्वरूपस्य देवतात्वस्य सम्प्रदानस्वरूपान्तर्गत-
त्वात् । ततश्चतुर्थीतः सम्प्रदानैकदेशतया देवतात्वप्रत्ययो
भवति एव मन्त्रवर्णात् तु न देवतात्वप्रतीतिरस्ति किं तु अधि-
ष्ठानत्वमेव ततः प्रतीयते तस्मात् मन्त्रवर्णश्चतुर्थीतो दुर्बल एव
तथा च प्रबलप्रमाणबोधितप्रजापतिदेवतया दुर्बलप्रमाण-
बोधिताग्नेर्बाधो दुर्वार एव इत्याशयेन शङ्कते नन्विति । तत्र
सम्प्रतिमाह । यथाहुरिति । तत्रेति । तद्वितादिषु मध्ये
इत्यर्थः । परमिति । तद्वितापेक्षया चतुर्थ्यां दौर्बल्यं चतुर्थ्य-
पेक्षया च मन्त्रवर्णस्य दौर्बल्यं भवतीति परं परं दुर्बलं बोध्य-
मित्यर्थः । ततः परमिति पाठे तु ततस्ततः परं दुर्बलप्रमाण-
मिति वीक्षापरत्वेन व्याख्येयम् । यदि च प्रजापतये जुहोतीति
केवलप्रजापतिविधानं स्यात् तदा तु भवेदपि प्रजापतिनाग्ने-
र्बाधः परं तु न तथाविधानं क्रियते इति परिहरति । यदग्नये
चेत्यादिना । प्रजापतेरित्यत्र विधानमित्यस्यानुषङ्गः । एवं
चेति । मन्त्रवर्णप्राप्तमग्निमनूय तत्समुच्चितस्य प्रजापते-
र्विधाने चेत्यर्थः । न बाध इति । न प्रजापतिनाग्नेर्बाध

भावात् । न चात्र समुच्चितोभयविधानमेव कथं
नेति वाच्यम् । समुच्चितोभयविधानापेक्षया
अन्यतः प्राप्तमग्निमनूद्य तत्समुच्चितप्रजापति-
मात्रविधाने लाघवात् । एवं प्रयाजेषु समि-
धादिदेवतानां समिधः समिधोऽग्न आज्यस्य
व्यन्वित्यादिमन्त्रवर्णेभ्यः प्राप्तत्वात् समिधो
यजतीत्यादिषु समिधादिशब्दास्तत्प्रत्यशास्त्रात्
कर्मनामधेयाः । श्येनेनाभिचरन् यजेतेत्यत्र
श्येनशब्दस्य कर्मनामधेयत्वं तद्व्यपदेशात् ।

इत्यर्थः । तत्र हेतुमाह । केवलेति । ननु यदग्नये च प्रजा-
पतये चेत्यस्मिन् वाक्ये होमानुवादेन समुच्चितस्यैव उभयस्य
विधानं क्रियत इति कथं न स्वीक्रियत इत्याशङ्क्य तयोः
समुच्चितयोर्विधानापेक्षया मन्त्रवर्णतः प्राप्तमग्निमनूद्य लाघवेन
तत्समुच्चित प्रजापतेर्विधानमेवोचितमिति परिहरति न
चेत्यादिना । तत्प्रत्यशास्त्रात् नामधेयत्वेत्युदाहरणान्तर-
माह एवमिति । समिधादिशब्दा इत्यत्रादिपदेन तन्नूपाता-
दयः शब्दा गृह्यन्ते । इदानीं चतुर्थनिमित्तेन तद्व्यपदेशरूपेण
श्येनशब्दस्य कर्मनामधेयत्वं प्रदर्शयति श्येनेति कर्मनामधेयत्व-
मिति । ननु अत्र श्येनशब्दस्य कर्मनामधेयत्वं न भवति ।
किन्तु सोमयागे नित्यं सोमद्रव्यं बाधित्वा तस्य स्थाने पक्षि-
द्रव्यरूपो गुणः काम्यो विधीयते । तथा सति श्येनशब्दस्य
पक्षिणि लोकप्रसिद्धा रूढिरूपपन्ना भवतीत्याशङ्क्य श्येनशब्दस्य
कर्मनामधेयत्वे हेतुमाह तद्व्यपदेशादिति । तद्व्यपदेशशब्दं

तेन व्यपदेशादुपमानात् तदन्यथानुपपत्तेरिति
यावत् । तथाहि यद्विधेयं तस्य स्तुतिर्भवति ।
यदि अत्र श्येनो विधेयः स्यात् । तदा अर्थवादै-
स्तस्यैव स्तुतिः कार्य्या यथा वै श्येनो निपत्या-
दत्ते । एवमयं द्विषन्तं भ्रातृव्यं निपत्यादत्त
इत्यनेनार्थवादेन श्येनः स्तोतुं न शक्यः
श्येनोपमानेन अर्थान्तरस्तुतेः क्रियमाणत्वात् । न
च श्येनोपमानत्वेन स एव स्तोतुं शक्यते उप-

व्याचष्टे । तेनेति । श्येनेनेत्यर्थः । तदिति । उपमानोपमेय-
भावस्य भेदघटितत्वादेवार्थवादवाक्ये श्येनोपमानेन विधेय-
स्तुतेः श्येननामककर्मविशेषं विनानुपपत्तेर्नात्र पक्षिद्रव्य-
रूपो गुणो विधातुं शक्यत इति भावः । तदन्यथानुप-
पत्तिमेव उपपादयति तथाहीत्यादिना । तदिति । विधेयस्य
स्तुतेः कर्तव्यत्वादित्यर्थः । अत्रेति । श्येनेन अभिचरन् यजे-
तेत्यत्रेत्यर्थः । श्येन इति । श्येननामकपक्षिविशेष इत्यर्थः ।
तस्यैवेति श्येननामकपक्षिविशेषस्यैवेत्यर्थः । यथेति । यथा
श्येनः पक्षिविशेषो निपत्य सख्यादीन् जन्तुनादत्ते एवमयं
श्येननामको यागो द्विषन्तं भ्रातृव्यं शत्रुं निपत्यादत्त इत्यर्थः ।
यमभिचरति । श्येनेनेति वाक्यशेषः । अत्रेति । अत्र प्रकृते
अनेन श्येनार्थवादेन श्येनः पक्षिविशेष एव स्तोतुं न शक्यते
इत्यर्थः । तत्र हेतुमाह । श्येनेति । ननु श्येनार्थवादोप-
मानेन श्येन एव पक्षिविशेषः कथं न स्तोतुं शक्यः स्यादि-
त्यत आह न श्येनोपमानत्वेनेति । तदशक्यत्वे हेतुमाह

मानोपमेयभावस्य भिन्ननिष्ठत्वात् । यदा तु
 श्येनसंज्ञको यागो विधीयते तदा अर्थवादेन
 श्येनोपमानेन तस्य स्तुतिः कर्तुं शक्यत इति
 श्येनशब्दः कर्मनामधेयम् तद्व्यपदेशादिति ।
 उत्पत्तिशिष्टगुणबलीयस्त्वमपि पञ्चमं नामधेय-
 निमित्तमिति केचित् । यथा वैश्वदेवेन यजेत
 इत्यादौ अत्र उत्पत्तिशिष्टाग्न्यादीनां बलीयस्त्वात्
 वैश्वदेवशब्दस्य विश्वेदेवदेवताविधायकत्वं न

उपमानेति । यदि अत्र श्येनसंज्ञकस्य यागस्य विधेयत्वं
 चीक्रियते तदा तादृशार्थवादोपमानेन तस्य श्येनसंज्ञकस्य
 स्तुतिः कर्तुं शक्या भवत्येवेत्याह । तदेत्यादिना
 फलितमुपसंहरति । इतीति । एवमुक्तेन प्रकारेणेत्यर्थः । अत्र
 कर्मनामधेयत्वे च उत्पत्तिशिष्टगुणबलीयस्त्वं पञ्चममपि
 निमित्तं भवतीति । केषाञ्चिन्मतमाह । उत्पत्तिशिष्टेति ।
 तत्रोदाहरणमाह । यथेति । अत्रेति । अस्मिन् वाक्ये वैश्व-
 देवशब्दस्य विश्वेदेवदेवताविधायकत्वं न सम्भवति । उत्पत्ति-
 शिष्टाग्न्यादीनां बलीयस्त्वादित्यन्वयः । फलितार्थमुपसंहरति ।
 इतीति । तस्येति शेषः अत्रेदं बोध्यम् । चातुर्मासस्य चत्वारि
 पर्वाणि वैश्वदेवो वरुणप्रघासः शाकमेधः शुनासौरीयश्चेति
 तेषु प्रथमे पर्वणि अष्टौ यागा विहिता आग्नेयमष्टाकपालं
 निर्वपति । सौम्यं चरुं सावित्रं द्वादशकपालं सारस्वतं चरुं
 पौष्णं चरुं मारुतं सप्तकपालं वैश्वदेवौमामिक्षां व्यावाष्टिष्व्याम्
 एककपालमिति तेषामष्टानां यागानां सन्निधौ इदम् आन्नायते

सम्भवतीति कर्मनामधेयत्वम् । वस्तुतस्तु तत्-
प्रत्यशास्त्रादेव अस्य कर्मनामधेयत्वं प्रकृत-
यागे विश्वदेवरूपगुणसम्प्रतिपन्नशास्त्रस्यार्थवाद-

वैश्वदेवेन यजेतेति । अत्र च आग्नेयादीन् यागान् यजेतेत्यनूद्य
वैश्वदेवशब्देन देवतारूपो गुणस्तेषु विधीयते । यद्यपि वैश्व-
देव्यामामिक्षायां विश्वेदेवाः प्राप्तास्तथापि आग्नेयादिषु समस्त
यागेषु अप्राप्तत्वात् विधीयन्ते । तेषु अपि अग्न्यादिदेवताः
सन्तीति चेत् तर्हि गत्यभावात् तेषु देवता विकल्पप्रतां नाम-
धेयत्वे तु नाममात्रस्याविधेयत्वाद् द्रव्यदेवतयोरभावेन यागस्य
अत्र स्वरूपासम्भवात् । श्रूयमाणो विधिरनर्थकः स्यात् तस्मात्
गुणविधिरिति पूर्वपक्षः उत्पत्तिवाक्येर्विहिताऽऽग्नेयादीनष्टौ
यागान् यजेतेत्यनूद्य अष्टानां सङ्घे वैश्वदेवशब्दो नामत्वेनोप-
वर्ण्यते । न च विधित्वाभावेऽपि नामोपदेशस्य वैयर्थ्यमिति
वाच्यम् । प्राचौनप्रवणे वैश्वदेवेन यजेत इत्यादिषु वैश्वदेवशब्देन
एकेनैव अष्टानां सङ्घस्य व्यवहर्तव्यत्वेनार्थवत्त्वोपपत्तेः । नाम-
प्रवृत्तिनिमित्तभूता निरुक्तिस्तु द्विधा आमिक्षायागे विश्वेषां
देवानामिज्यमानतया तत्सहचरितानां सर्वेषां ऋचिन्यायेन
वैश्वदेवत्वमिति विश्वेदेवा अष्टानां कर्तार इति वा तेषां वैश्व-
देवत्वम् तथा च ब्राह्मणं यत् विश्वेदेवाः समयजन्त तत् वैश्व-
देवस्य वैश्वदेवत्वमिति । देवताविकल्पस्तु समानबलत्वाभावात्
न युज्यते । अग्न्यादय उत्पत्तिशिष्टत्वात् प्रबला विश्वेदेवाः
उत्पन्नशिष्टत्वाद् दुर्बलाः तस्मात् वैश्वदेवशब्दः कर्मनामधेय-
मिति सिद्धान्तः । वस्तुगतिमाश्रित्य तत्प्रत्यशास्त्रात् एव
वैश्वदेवशब्दस्य कर्मनामधेयत्वमाह वस्तुतस्तु इति । प्रकृतयाग

रूपस्यैव सत्त्वात् । यत् विश्वेदेवाः समयजन्त
तत् वैश्वदेवस्य वैश्वदेवत्वम् ।

इति नामधेयमीमांसा ।

पुरुषस्य निवर्त्तकं वाक्यं निषेधः । निषेध-
वाक्यानामनर्थहेतुक्रियानिवृत्तिजनकत्वेन एव
अर्थवत्त्वात् । तथा हि यथाविधिः प्रवर्त्तनां

इति । वैश्वदेवनामकेऽष्टानामाग्नेयादीनां सङ्घात्मके प्रकृत-
याग इत्यर्थः । विश्वेदेवेति । प्रकृतयागे विश्वेदेवरूपगुणः
सम्प्रतिपन्नः सम्प्राप्तो यस्मात् तादृशशास्त्रस्येत्यर्थः । तत्र
गुणप्रापकं शास्त्रमुदाहरति । यत् विश्वे देवा इति । अस्म
शास्त्रस्य कर्त्तरूपेण प्रकृते यागे विश्वेदेवरूपगुणप्रापकत्व-
मिति भावः । नामधेयस्य प्रयोजनं तु सर्वत्र व्यवहार एव न
हि अन्तरेण नामधेयम् ऋत्विग्वरणादिषु अनेनाहं यज्ये इत्या-
ख्यानोपायो लघुः कश्चित् अस्ति तस्मात् वैश्वदेवादिशब्दानां
कर्मनामधेयत्वमेव इति सिद्धम् ।

तदेवं सत्वर्थलक्षणादिनिमित्तचतुष्टयनिरूपणेन नामधेयस्य
विधेयार्थपरिच्छेदकतया अर्थवत्त्वं निरूपितम् अधुना निषेध-
वाक्यानामर्थवत्त्वनिरूपणाय निषेधवाक्यं लक्षयति । पुरुषस्य
निवर्त्तकमिति । न कलञ्जं भक्षयेदित्यादिनिषेधवाक्यानामनर्थ-
हेतुभूतायाः कलञ्जभक्षणादिक्रियायाः संकाशात् पुरुषस्य
निवृत्तिजनकत्वेनैवार्थवत्त्वं न किञ्चित् कर्त्तव्यताप्रतिपादकत्वे-
नेति भावः । यथाविधिवाक्यानां स्वप्रवर्त्तकत्वान्यथानुपपत्त्या
विधेयार्थस्य स्वर्गादिरूपेष्टसाधनत्वप्रत्यायनेन तत्र विधेयार्थे

प्रतिपादयन् स्वप्रवर्त्तकत्वनिर्वाहार्थं विधेयस्य
यागादेरिष्टसाधनत्वमाक्षिपन् पुरुषं तत्र प्रवर्त्त-
यति । तथा न कलञ्जं भक्षयेदित्यादिनिषेधो-
ऽपि निवर्त्तनां प्रतिपादयन् स्वनिवर्त्तकत्व-
निर्वाहार्थं निषेध्यस्य कलञ्जभक्षणस्य परानिष्ट-
साधनत्वमाक्षिपन् पुरुषं ततो निवर्त्तयति ।
ननु निषेधवाक्यस्य कथं निवर्त्तनाप्रतिपाद-
कत्वमिति चेदुच्यते । न तावत् अत्र धात्व-

पुरुषपवृत्तिजनकत्वं तथा निषेधानामपि स्वनिवर्त्तकत्वान्वया-
नुपपत्त्या निषेध्यस्य पुरुषानिष्टसाधनत्वप्रत्यायनेन ततः क-
भक्षणादेः पुरुषनिवृत्तिजनकत्वमिति दृष्टान्तदार्ष्टान्ति-
निषेधवाक्यानामनर्थहेतुक्रियायाः पुरुषनिवृत्तिजनकत्-
वत्वमुपपादयति तथाहीत्यादिना । ननु निषेधवाक्य-
निवर्त्तनाप्रतिपादकत्वं सम्भवति न भक्षयेत् न हन्तव्य इत्य-
मादौ अव्यवधानेन च नञर्थस्याभावस्य धात्वर्थेनान्वये सति
धात्वर्थवर्जनकर्त्तव्यताया एव सर्वत्र वाक्यार्थत्वेन प्रतीयमान-
त्वात् । तथा च यथा यजेत इत्यादौ यागकर्त्तव्यता वाक्यार्थो
भवति । तथा न कलञ्जं भक्षयेत् ब्राह्मणो न हन्तव्य इत्यादौ
अपि तत्तद्धात्वर्थवर्जनकर्त्तव्यता एव वाक्यार्थो न निवर्त्तनेत्या-
शयेनाशङ्कते नन्विति । नञर्थस्याभावस्य धात्वर्थेन अव्यवधाने-
नान्वयेऽपि धात्वर्थस्य प्रत्ययार्थभावनोपसर्जनत्वेन उपस्थितत्वात्
न नञर्थेनान्वयः सम्भवति अन्यत्रोपसर्जनत्वेन अन्वितस्य

यस्य नञर्थेनान्वयः । अव्यवधानेऽपि तस्य
प्रत्ययार्थभावनोपसर्जनत्वेनोपस्थितेः । न हि
अन्योपसर्जनत्वेनोपस्थितमन्यत्रान्वेति । अन्यथा
राजपुरुषमानयेत्यादावपि राज्ञः क्रियान्वया-
पत्तेः । अतः प्रत्ययार्थस्यैव नञर्थेनान्वयः ।
तत्रापि न आख्यातत्वांशवाच्यार्थभावनाया-
स्तस्यालिङ्गशवाच्यप्रवर्तनोपसर्जनत्वेनोपस्थितेः ।

अन्यत्रोपसर्जनत्वेन अव्यवधानादिति परिहरति । उच्यत इत्या-
दिना । अत्रेति । न कलञ्जं भक्षयेदित्यादौ इत्यर्थः । अव्यव-
धानेऽपि इत्यत्र धात्वर्थस्य नञर्थेन इत्यनुषङ्गः । तस्येति । धात्वर्थ-
शास्त्रे । अन्योपसर्जनत्वेनोपस्थितस्यापि अन्यत्रोपसर्जनत्वेना-
मिति दोष इत्यत आह न होति । तत्र बाधकं दोषमाह
हि अन् । अन्यविशेषणत्वेनोपस्थितस्यापि अन्यत्र विशेषणत्वे-
नानुलोकारे पुरुषोपसर्जनत्वेन उपस्थितस्य राज्ञोऽपि
कयोपसर्जनत्वेन अव्यवधानपत्तेः इत्यर्थः । धात्वर्थस्य नञर्थेना-
व्यवधानात् कलञ्जादिपदार्थस्यापि कारकोपसर्जनत्वेनोप-
स्थितस्य तत्र अव्यवधानसम्भवात् च परिशेषात् प्रत्ययार्थस्यैव नञर्थे-
नान्वयो भवतीत्याह अत इति । किञ्च प्रत्ययार्थोऽपि द्विविधो
भवति इति आख्यातत्वांशवाच्यार्थभावना लिङ्गशवाच्या शब्द-
भावना चेति । तयोर्मध्येऽपि न आख्यातत्वांशवाच्यभूताया
अर्थभावनाया नञर्थेऽन्वयः सम्भवतीत्याह तत्रापौति । तत्र
हेतुमाह तस्या इति । प्रवर्तनोपसर्जनत्वेनेति शब्दभावना-
विशेषणत्वेनेत्यर्थः । लिङ्गशवाच्येत्यस्य लिङो योऽंशो लिङ्त्व-

किन्तु लिङ्गशवाच्यशब्दभावनायास्तस्याः सर्वा-
पेक्षया प्रधानत्वात् । नञश्चैवं स्वभावो यत्
स्वसमभिव्याहृतपदार्थविरोधिबोधकत्वम् । यथा
घटो नास्तीत्यादौ अस्तीति शब्दसमभिव्याहृतो
नञ् घटसत्त्वविरोधि घटासत्त्वं गमयति । तदिह

रूपो धर्मस्तद्वाच्य इत्यर्थो बोध्यः । एवमग्रेऽपि । ननु न कलञ्चं
भक्षयेदित्यादौ कलञ्चादिपदार्थस्य धात्वर्थस्य च नञर्थेनान्वयो
भवता एव निरस्तः । प्रत्ययार्थस्यापि अर्थभावनारूपस्य नञर्थे-
नान्वयानङ्गीकारे प्रत्ययार्थत्वाविशेषात् शब्दभावनाया अपि
तेनान्वयसम्भवेन अनन्वितशब्दस्य अप्रमाण्यापत्तिः इत्याशङ्क्य
परिहरति । किन्त्विति । तत्र हेतुमाह तस्या इति । प्रत्ययार्थ-
त्वम् न नञर्थेनान्वये प्रयोजकं किन्तु सर्वापेक्षया मुख्य-
त्वेन अनुपस्थितत्वं तच्च शब्दभावनायां बाधितमिति भावः ।
एवं शब्दभावनारूपस्य प्रत्ययार्थस्य प्रवर्त्तनाविशेषस्य नञर्थे-
नान्वये सिद्धे नञः प्रत्ययार्थभूतप्रवर्त्तनाविरोधि निवर्त्तना-
बोधकत्वप्रदर्शनाय प्रथमं तत् स्वभावं प्रदर्शयति । नञश्चैवं
स्वभाव इति । अत्र स्वसमभिव्याहृतपदार्थविरोधिबोधकत्वं
स्वान्वितपदार्थविरोधिबोधकत्वं बोध्यं तेन कलञ्चादिपदार्था-
नामपि विरोधिबोधकत्वं नञो दुर्वारं स्यात् तेषामपि एकत्र
सहपाठरूपनञसमभिव्याहारस्य सत्त्वात् इति निरस्त तेषां
नञन्वितपदार्थत्वाभावस्य दर्शितत्वेन नञस्तद्विरोधिबोधकत्वा-
सम्भवात् । नञः स्वसमभिव्याहृतपदार्थविरोधिबोधकत्वं दृष्टा-
न्तेन स्पष्टयति । यथेत्यादिना । घटसत्त्वविरोधीति । नास्ती-

लिङ्समभिव्याहृतो नञ् लिङ्र्थप्रवर्त्तनाविरो-
धिनीं निवर्त्तनामेव बोधयति । तदिह विधि-
वाक्यश्रवणेऽयं मां प्रवर्त्तयति इति प्रतीतिः
तस्मात् निषेधवाक्यस्थले निवर्त्तनैव वाक्यार्थः ।

त्युक्ते कस्यासत्त्वमस्तीति । सत्त्वशब्दान्वयिना नञा अत्र बोध्यते
इति सत्त्वनिरूपकाकाङ्क्षायाः सत्त्वात् घटनिरूपितसत्त्वविरो-
धीत्यर्थः । इदानीं नञस्त्वभावप्रदर्शनस्य फलं दर्शयति ।
तदिति । तत् नञ् इति अन्वयः । तत्पददर्शितस्वभावं नञि-
त्यर्थः । इहेति । न कलञ्चं भक्षयेत् ब्राह्मणो न हन्तव्य इत्यादौ
वाक्ये इत्यर्थः । ननु लिङः प्रवर्त्तनाप्रतिपादकत्वे सिद्धे तत्
सम्बद्धनञः तदर्थं प्रवर्त्तनाविरोधिनिवर्त्तनाप्रतिपादकत्वं
सेव्यति तदेव कुत इत्याशङ्क्य तत्र हेतुमाह विधीति ।
प्रतीतेरिति । प्रवर्त्तनाप्रतीतेः इत्यर्थः । यद्वा यजेत स्वर्गकाम
इति विधिवाक्यश्रवणेऽयं मां प्रवर्त्तयतीति प्रवर्त्तनाप्रतीतिवत्
न कलञ्चं भक्षयेदित्यादिनिषेधवाक्यश्रवणेऽपि अयं मां
निवर्त्तयतीति निवर्त्तनाप्रतीतेरित्यध्याहारेण विधीत्यादिहेतु-
वाक्यं दृष्टान्तदार्ष्टान्तिकविधया योजनीयम् । एवं सिद्धं निव-
र्त्तनारूपं निषेधवाक्यार्थमुपसंहरति तस्मादिति । न कलञ्चं
भक्षयेदित्यत्र कलञ्चकर्मकभक्षणानुकूलपुरुषप्रवृत्तिजनकप्रव-
र्त्तनां प्रति लिङ्र्थप्रवर्त्तनाविरोधिनिवर्त्तना एव वाक्यार्थः ।
एवमन्यत्रापि निषेधवाक्येषु सर्वत्र निवर्त्तनया एव वाक्यार्थत्वे
विधिनिषेधयोर्भिन्नार्थत्वमपि उपपन्नं भवति हननादिवर्जन-
कर्त्तव्यता वाक्यार्थत्वपक्षे तु कर्त्तव्यताया एव उभयत्र प्रतिपाद्य-
त्वात् तयोरेकार्थत्वं स्यात् तच्च न युक्तम् । यथाहुः ।

यदा तु प्रत्ययार्थस्य तत्र अन्वये बाधकं तदा
धात्वर्थस्यैव तत्रान्वयः । तच्च बाधकं द्विविधम् ।
तस्य व्रतमित्युपक्रमः विकल्पप्रसक्तिश्च तत्राद्यं
नेचेतोद्यन्तमादित्यमित्यादौ तस्य व्रतमित्युपक्रमस्य
एतद्वाक्यपाठात् । तथाच अत्र पर्युदासाश्रयणं
तथाहि व्रतशब्दस्य कर्त्तव्यार्थे रुढत्वात् तस्य

“अन्तरं यादृशं लोके ब्रह्महत्याशमेधयोः ।

दृश्यते तादृगेवेह विधानप्रतिषेधयोः ॥” इति ।

तस्मात् निवर्त्तनैव प्रतिषेधेषु वाक्यार्थ इति सिद्धम् । यदि
तु प्रत्ययार्थस्य नञर्थेनान्वये किञ्चित् बाधकं वर्त्तते तदा तु
धात्वर्थस्यैव नञर्थेनान्वयो भवतीत्याह यदा तु इत्यादिना ।
तत्र बाधकं विभजते तच्चेति । प्रत्ययार्थस्य नञर्थेनान्वये
वर्त्तमानं चेत्यर्थः । तत्राद्यमिति । तयोरुक्तयोर्द्वयोमध्ये आद्य-
बाधकमित्यर्थः । तस्य व्रतमिति । तस्य स्नातकस्य ब्रह्मचारि-
विशेषस्य व्रतं प्रजापतिदेवताकमात्मानौक्षणसङ्ख्यादिकं किञ्चित्
अनुष्ठेयमित्यर्थः । एतत् वाक्यपाठादिति । “नेचेतोद्यन्तमादित्यं
नास्तं यान्तं कदाचन” इत्येतद्वाक्यपाठादित्यर्थः । तथाचेति ।
तस्य व्रतमिति स्नातकस्यानुष्ठेयमुपक्रमस्य नेचेतोद्यन्तमित्यादि-
वाक्यपाठे च अस्मिन् वाक्ये पर्युदास एव समाश्रीयत इत्यर्थः ।
किञ्च नेचेतोद्यन्तमादित्यमित्यत्र नञ्पदमभिधातृत्वा प्रति-
षेधं ब्रूते न तु पर्युदासं लक्षणापत्तेः प्रतिषेधस्य च प्राप्तिपूर्वक-
त्वात् वैदिकस्य प्रतिषेधस्य वैदिका एव प्राप्तिस्तु प्रत्यासन्ना
भवेत् । तथा च सति यत्र क्रतौ आदित्येक्षणं विहितं तत्र अयं

व्रतमित्यत्र स्नातकस्य व्रतानां कर्त्तव्यत्वेनोप-
क्रमात् । किं तत् कर्त्तव्यमित्याकाङ्क्षायां नेचेतो-
द्यन्तमादित्यमित्यादिना कर्त्तव्यार्थ एव प्रति-
पादनीयः । अन्यथा पूर्वोत्तरवाक्ययोरेकवाक्यत्वं
न स्यात् । तथाच नञर्थेन न प्रत्ययार्थान्वयः ।

प्रतिषेध उदयास्तमयोद्देशेन प्रवर्त्तते एवं च सति नात्र फलं
कल्पनीयं स्यात् । पर्युदासमाश्रित्य पुरुषार्थत्वाङ्गीकारे तु
अधिकारसिद्धये फलस्य कल्पनीयत्वमापद्येत तस्मात् अत्र
क्रत्वर्थः प्रतिषेध इत्याशङ्क्य तस्य व्रतमित्युपक्रमस्य नेचेतोद्यन्त-
मित्याद्यास्नातत्वात् । व्रतशब्दस्य च कर्त्तव्यरूपार्थे रूढत्वादत्र
किञ्चित् अनुष्ठेयमेव प्रतिभाति । तच्च पर्युदासाश्रयणे सति
एव उपपद्यते । किञ्च उपक्रमवाक्ये प्रतिज्ञातस्यैवार्थस्यात्रापि
वक्तव्यत्वात् । उपक्रमवाक्ये तु स्नातकानुष्ठेयव्रतानामेव प्रति-
ज्ञातत्वात् कानि तानि व्रतानीत्यपेक्षायां स्नातकव्रतप्रदर्शनाय
अस्य वाक्यस्यावतारादत्र कर्त्तव्य एव कश्चिदर्थो वक्तव्यः ।
स च पर्युदासपक्षे लभ्यते निषेधपक्षे तु दुर्लभ एव इत्यभिप्रायेण
पर्युदासपक्षमुपपादयति तथाहीत्यादिना । नेचेतोद्यन्त-
मित्यादौ कर्त्तव्यरूपस्य अर्थस्य अप्रतिपादनीयत्वे बाधकमाह
अन्यथेति । पूर्वोत्तरेति । तस्य व्रतमिति । पूर्ववाक्यम् ।
नेचेतोद्यन्तमित्याद्युत्तरवाक्यं च तयोरेकवाक्यत्वं बाध्येतेत्यर्थः ।
ननु नेचेतोद्यन्तमित्यादौ भवतु कर्त्तव्यरूपार्थस्यैव प्रतिपादनं
ततोऽपि किं स्यादित्यत आह तथा चेति । तथाच नेचे-
तोद्यन्तमित्यादौ कर्त्तव्यरूपार्थस्य प्रतिपादनीयत्वे च नञर्थेन
प्रत्ययार्थान्वयावकाशो भवतीत्यर्थः । ननु नेचेतोद्यन्तमादित्य-

कर्त्तव्यार्थानवबोधात् । विध्यर्थप्रवर्त्तनाविरोधि-
निवर्त्तनाया एव तादृशनञा बोधनात् ।
तस्याश्च कर्त्तव्यार्थत्वाभावात् । तस्मात् नेच्चे-
तेत्यत्र नञा धात्वर्थविरोध्यनीक्षणसङ्कल्प एव

मित्यत्र नञर्थेन प्रत्ययार्थस्यान्वये को दोष इत्याशङ्क्य तत्र
हेतुमाह कर्त्तव्येति । नञर्थेन प्रत्ययार्थस्य तत्रान्वये ततः
कर्त्तव्यार्थानवबोधापत्तेः इत्यर्थः । ननु प्रत्ययान्वितस्य नञः
कर्त्तव्यार्थावबोधकत्वानङ्गोकारे को वार्थस्तेनावबोध्यत इत्यत
आह विध्यर्थेति । तादृशनञेति । प्रत्ययान्वितेन नञेत्यर्थः ।
तादृशनिवर्त्तनेव कर्त्तव्यरूपार्थो भवतु को दोष इति मन्दाभि-
प्रायमाशङ्काह । तस्याश्चेति । निरुक्तनिवर्त्तनायाश्चेत्यर्थः ।
किञ्चैवं नञः प्रत्ययेनान्वयासम्भवे प्रत्ययादवतारितो नञ्
धातुना सह सम्बध्यते धातुना नञः सम्बन्धे च न तस्य निषेध-
कत्वं सम्भवति विधायकसम्बन्धस्यैव नञो निषेधकत्वात् ।
निषेधकत्वस्य विधायकत्वप्रतिपक्षत्वात् । नामधातुभ्यां योगे
तु नञो न निषेधकत्वं युक्तं तयोरविधायकत्वात् । यथाहुः

“नामधात्वर्थयोगे तु नैव नञ् प्रतिषेधकः ।

वदत्यब्राह्मणाधर्मावन्यमात्रविरोधिनौ ॥” इति ।

तस्मात् नेच्चेतेत्यत्र नञा धातुना योगात् नञा धात्वर्थ-
क्षणविरोधी कश्चनार्थः प्रतिपाद्यते । यद्यपि नञोऽभाव एव
शक्तिः । तथाचेक्षणस्याभाव एव नञः शक्त्यर्थो लाघवात् न
तु तद्विरोधी तस्मादभावघटितत्वेन गौरवापत्तेः । तदन्य-
तद्विरुद्धतदभावेषु नञिति स्मरणं तु प्रतौत्यभिप्रायं न शक्त्यभि-
प्रायं तथापि नेच्चेतेत्यत्र प्रत्ययस्य नञा सम्बन्धात् तञ्ज्सम्बन्ध-

लक्षणया प्रतिपाद्यते तस्य कर्त्तव्यत्वसम्भवात् ।
आदित्यविषयकानीक्षणसङ्कल्पेन भावयेदिति
वाक्यार्थः । तत्र भाव्याकाङ्क्षायाम् एतावताहैन-
सावियुक्तो भवतीति वाक्यशेषागतः पापक्षयो

शून्येन च तेन तावत् कश्चिदर्थो विधेयः स्वीकर्त्तव्यः तत्र न
तावत् धात्वर्थो विधातुं शक्यते । नञा तदभावबोधनात् नापि
तदभावो विधातुं शक्यते अभावस्याविधेयत्वात् । तस्मात् पर्यु-
दासाश्रयणेन धात्वर्थेक्षणविरोधी कश्चन अत्र विधानयोग्योऽर्थो
नञा लक्षणया प्रतिपाद्यते स च विधानयोग्यः पदार्थोऽनी-
क्षणसङ्कल्प एव तस्येक्षणविरोधित्वात् कर्त्तव्यत्वसम्भवात् च स
एव सङ्कल्पोऽत्रानुष्ठेयवृत्तत्वेन विधीयत इत्यभिप्रायेण पर्युदास-
स्यावश्यकत्वात् प्रत्ययादवतारितस्य नञो धातुसम्बन्धेन तदर्थ-
विरोध्यनीक्षणसङ्कल्पप्रतिपादकत्वमुपसंहरति तस्मादिति ।
लक्षणयेति । स्वसमभिव्याहृतपदार्थाभाव एव नञः स्वशक्यार्थो
भवति तथाच स्वसम्बन्धमानधात्वर्थाभावं शक्त्या प्रतिपादयन्
नञ् तदभावसम्बन्धिनं तदर्थविरोधिनं लक्षणया प्रतिपादय-
त्येव । तदभावतद्विरोधिनोः सम्बन्धस्य सम्भवात् दृश्यते हि तेजो
भावतमसोः सम्बन्धः तथाचोद्यन्तमस्तं यान्तं च आदित्यं नेक्षिष्ये
इत्येवं रूपः सङ्कल्पोऽत्रानुष्ठेयत्वेन विधीयमानो नञा लक्षणया
प्रतिपाद्यते इति भावः । तस्येति । अनीक्षणसङ्कल्पस्येत्यर्थः ।
पर्युदासपक्षे नेचेतोद्यन्तमादित्यमित्यस्य वाक्यस्य अर्थं प्रदर्श-
यात् । आदित्येति । यस्तु पर्युदासपक्षे फलस्यात्र कल्पनीय-
त्वमापादितं तदपि न वाक्यशेषावगतस्य पापक्षयस्यैव अत्र
फलत्वसम्भवादित्याशयेन अत्र भाव्यान्वयं प्रदर्शयति तत्रेति ।

भाव्यतयाऽन्वेति । एवं च पूर्वोत्तरयोरैक-
वाक्यत्वं निर्वहत्येव न चात्र धात्वर्थविरोधिनः
पदार्थान्तरस्यापि सम्भवात् कथमनौक्षणसङ्कल्प-
स्यैव भावनान्वय इति वाच्यम् । तस्य कर्त्त-
व्यताभावेन प्रकृते भावनान्वयायोग्यत्वात् ।

अनौक्षणसङ्कल्पभावनायामित्यर्थः । हैनसावियुक्तो भवतीति
पापेन विरहितो भवतीत्यर्थः । किञ्च नेच्चेतोद्यन्तमादित्य-
मित्यत्र अनौक्षणसङ्कल्परूपस्य अनुष्ठेयस्य प्रतिपादने तस्य व्रत-
मिति स्नातकव्रतोपक्रमवाक्यस्य नेच्चेतेत्याद्युत्तरवाक्येनैकवाक्य-
त्वमुपपन्नं भवति । पूर्वप्रतिज्ञातस्य एव उत्तरप्रतिपादनादि-
त्याह एवमिति । ननु धात्वर्थेक्षणविरोधिनो बहवः पदार्था
अनुष्ठेयाः सन्ति ततश्च कथमत्र वाक्येऽनौक्षणसङ्कल्पस्यैव भाव-
नायां करणत्वेनान्वयः स्वीक्रियत इत्याशङ्क्य परिहरति न
चेत्यादिना । यद्यपि पदार्थान्तराणां पटेन चक्षुषोऽपिधानादि-
रूपाणां धात्वर्थेक्षणविरोधित्वं सम्भवति तथापि कायिक-
वाचिकव्यापारविशेषाणामत्राप्रतीयमानत्वात् मानसव्यापारस्य
च अप्रतिषेधात् सङ्कल्प एव मानसव्यापारविशेषोऽत्र परि-
शिष्यत इत्यभिप्रेत्य तत्र हेतुमाह । तस्येति । पटादिना
चक्षुषोः पिधानादिरूपस्य पदार्थान्तरस्य कर्त्तव्यताभावेन
कर्त्तव्यत्वेन विवक्षासम्भवेन सर्वक्रियां विनाभूतस्यैव धात्वर्थे-
क्षणविरोधिपदार्थान्तरस्य नेच्चेतेत्यादौ प्रकृते भावनान्वय-
योग्यत्वमुपपद्यते तथा च धात्वर्थेक्षणविरोध्यनौक्षणसङ्कल्पस्यैव
अत्र भावनान्वययोग्यता सम्भवति । तस्य सर्वक्रियाऽविना-
भूतत्वात् न तु तादृशपदार्थान्तरस्य तस्य सर्वक्रियाऽविना-

द्वितीयं यजतिषु ये यजामहं करोति नानुयाजेषु
इत्यादौ अत्र विकल्पप्रसक्तौ पर्युदासाश्रय-
णात् । तथाहि यदि अत्र वाक्ये नञर्थे प्रत्य-
यार्थान्वयः स्यात् तदानुयाजेषु ये यजामहमिति
मन्त्रस्य प्रतिषेधः स्यात् अनुयाजेषु ये यजामहं
न कुर्यादिति स च प्राप्तिपूर्वक एव प्राप्तस्य
एव प्रतिषेधात् । प्राप्तिश्च यजतिषु ये यजामहं
करोतीति शास्त्रादेव वाच्या शास्त्रप्राप्तस्य च
प्रतिषेधे विकल्प एव न तु बाधः । प्राप्ति-

भूतत्वासम्भवादिति भावः । प्रत्ययाद्यस्य नञर्थेनान्वये विकल्प-
प्रसक्तिरूपस्य बाधकस्य प्रतिषेधावघटनेन पर्युदासगमकत्व-
प्रदर्शनाय तद्विषयमुदाहरति । द्वितीयमिति । अत्र पर्यु-
दासाश्रयणाय विकल्पप्रसक्तिमेव उपपादयति तथाहीत्या-
दिना । स चेति । निषेधश्चेत्यर्थः । तत्र हेतुमाह प्राप्तस्य
एव इति । शास्त्रादेवेति । ब्राह्मणहननादेरिव रागतः प्राप्त्य-
सम्भवात् तस्य शास्त्रादेव प्राप्तिर्वाच्येत्यर्थः । उपपादितां
विकल्पप्रसक्तिमुपसंहरति । शास्त्रप्राप्त्येति । ननु यथा रागतो
हननादौ प्रवृत्तं पुरुषं हननादिप्राप्तिमूलभूतरागस्य बाधेन
ततो न हन्तव्य इत्यादिशास्त्रं निवर्त्तयति ; तथा यजतिषु
ये यजामहं करोतीति शास्त्रादनुयाजेष्वपि अनुष्ठानकाले
यजित्वाविशेषादेव ये यजामह इति मन्त्रस्य समुच्चारणे
प्रवृत्तं पुरुषं तत्प्राप्तिमूलभूतस्य प्रदर्शितशास्त्रस्य यजति-
सामान्ये ये यजामह इति मन्त्रप्रापकस्यानुयाजेषु बाधेन ततो

मूलरागस्य द्वव तन्मूलशास्त्रस्य शास्त्रान्तरेण
बाधायोगात् । न च पदे जुहोतीति विशेष-
शास्त्रेण आहवनीये जुहोतीति शास्त्रस्य द्वव
नानुयाजेषु इत्यनेन यजतिषु ये यजामहं
करोति इत्यस्य बाधः स्यादिति वाच्यम् ।

नानुयाजेषु ये यजामहं करोतीति शास्त्रं निवर्त्तयत्येवेति ।
कथं न शास्त्रप्राप्तस्य बाधः स्यादित्यत आह प्राप्तीति ।
शास्त्रेण बाध इति शेषः तन्मूलशास्त्रादिति । ये यजामहं
इति मन्त्रप्राप्तिमूलशास्त्रात् यजतिषु ये यजामहं करोतीत्येवं
रूपात् शास्त्रान्तरेण नानुयाजेषु यजामहं करोतीत्येवं रूपेण
प्रदर्शितमन्त्रप्राप्तिमूलभूतस्य प्रदर्शितशास्त्रस्य बाधायोगादि-
त्यर्थः । दृष्टान्तस्तु अत्र व्यतिरेकी बोध्यः । तथाच यथा हन-
नादिप्राप्तिमूलरागस्य भ्रान्तिनिमित्तकस्य शास्त्रेण बाधा
भवति तथा मन्त्रप्राप्तिमूलशास्त्रात् शास्त्रान्तरेण मन्त्रप्राप्ति-
मूलशास्त्रस्य बाधो न युक्तः निषेधशास्त्रस्य निषेध्यप्राप्तिसापेक्ष-
त्वेन तत्रापकस्याबाधकत्वादित्यनुपदे स्पष्टीभविष्यति मूल
इति भावः । यदा तन्मूलशास्त्रादिति पञ्चमी षष्ठ्यर्थे बोध्यते
नानुषङ्गविभक्तिविपरिणामयोः न अमः कर्त्तव्यः स्यात् केचित्
तु तन्मूलशास्त्रादिति बाधमूलशास्त्रात् बाधकरूपात् प्राप्ति-
मूलरागस्य यथा बाधः तथा शास्त्रान्तरेण प्राप्तिमूलशास्त्रस्य
बाधायोगादिति व्याचक्षते । ननु यथा पदाधिकरणक-
होमविधायकविशेषशास्त्रेण आहवनीयाधिकरणकहोमविधा-
यकस्य सामान्यशास्त्रस्य बाधः क्रियते । तथाऽनुयाजेषु
ये यजामहमन्त्रप्रतिषेधकरूपविशेषशास्त्रेण यागसामान्ये

परस्परनिरपेक्षयोः एव शास्त्रयोर्बाध्यबाधक-
भावात् । पदशास्त्रस्य हि स्वार्थविधानार्थ-
माहवनीयशास्त्रानपेक्षणात् निरपेक्षत्वम् ।
प्रकृते तु निषेधशास्त्रस्य निषेध्यप्रसक्त्यर्थं यज-
तिषु ये यजामहमित्यस्य अपेक्षणात् न निरपेक्ष-
त्वम् । तस्मात् शास्त्रविहितस्य शास्त्रान्तरेण
प्रतिषेधे विकल्प एव स च न युक्तः । विकल्पे

तन्मन्त्रविधायकस्य सामान्यशास्त्रस्य बाधः कथं न क्रियते
इत्याशङ्क्य परिहरति । न चेत्यादिना । न च वाच्यमित्यत्र हेतु-
माह परस्परेति । शास्त्रयोरेकविषये बाध्यबाधकभावे पर-
स्परनिरपेक्षत्वं हेतुः पदशास्त्रस्य पदाधिकरणकहोमरूप-
स्वार्थविधानार्थमाहवनीयशास्त्रनिरपेक्षत्वादनुराजेषु ये यजा-
महमन्त्रप्रतिषेधकशास्त्रस्य तत्र प्रतिषेध्यमन्त्रप्रसक्त्यर्थं यजति
सामान्ये तादृशमन्त्रविधायकसामान्यशास्त्रसापेक्षत्वात् चेति
दृष्टान्तदार्ष्टान्तिकयोर्विषयं प्रदर्शयति । यदशास्त्रस्येत्यादिना ।
तथाच प्रतिषेधशास्त्रस्य विशेषविषयत्वेन प्रबलत्वविधिशास्त्र-
स्यापि उपजीव्यत्वेन प्रबलत्वमस्तीति न प्रतिषेधशास्त्रेण
विधिशास्त्रस्यात्यन्तबाधो युक्त इति विहितप्रतिषिद्धत्वात्
विकल्पः स्यात् स च न युक्तः इत्युपरिष्ठात् स्पष्टौभविष्यतीति
भावः । बाधायोगमुपसंहरति । तस्मादिति । मन्त्रविधायक-
शास्त्रस्य तत्रप्रतिषेधकशास्त्रेणाबाधायोगात् विहितस्यापि तेन
प्रतिषेधे विकल्प एव स्यात् न बाध इत्यर्थः । ननु तत्र तु
विकल्प एव तेन किं हीयत इत्यत आह स चेति । विकल्पः

शास्त्रस्य पाक्षिकप्रामाण्यसम्पादात् । न हि अनुयाजेषु ये यजामहमित्यस्य अनुष्ठाने नानुयाजेषु इत्यस्य प्रामाण्यं सम्भवति । ब्रौह्मियागानुष्ठाने यवशास्त्रस्य इव द्विरदृष्टकल्पना च स्यात् विधिप्रतिषेधयोरपि पुरुषार्थत्वात् । अतो न अत्र प्रतिषेधस्याश्रयणम् । किन्तु नञोऽनुयाजसम्बन्धमाश्रित्य पर्युदासस्यैव । इत्यं च अनु-

स्यायुक्तत्वे हेतुमाह विकल्प इति । ननु विकल्पस्वीकारे कथं पक्षे शास्त्रस्याप्रामाण्यायत इत्यत आह न हीति । यथा ब्रौह्मिभिर्यागानुष्ठानसमये यवशास्त्रस्य न प्रामाण्यं भवति । तथा विधायकशास्त्रानुसारेण ये यजामह इति मन्त्रस्य अनुयाजेषु उच्चारणानुष्ठानसमयेन तत्प्रतिषेधकशास्त्रस्य प्रामाण्यं सम्भवतीत्यर्थः । किञ्च विकल्पपक्षे हि द्विरदृष्टकल्पनाप्रसङ्गोऽपि स्यात् । विधिशास्त्रा हि एवमवगम्यते यदनुयाजेषु ये यजामह इति मन्त्रस्य करणे कश्च नोपकारो भवतीति प्रतिषेधशास्त्रादपि तत्र तदकरणात् कश्च नोपकारो भवति । दर्शपूर्णमासपारवृत्तवदनाकरणादिजन्योपकारवदित्यवगम्यते । तच्च उपकारद्वयमदृष्टरूपमिति । द्विरदृष्टकल्पनाप्रसङ्ग इत्याह । द्विरदृष्टकल्पना चेति । तत्र हेतुमाह विधीति । पुरुषार्थत्वादिति । विधानवत् प्रतिषेधस्यापि अदृष्टपुरुषार्थसम्पादकत्वादित्यर्थः तस्मान्नानुयाजेषु इत्यादौ प्रतिषेधस्वीकारे विकल्पादिदोषापत्तेर्नात्र प्रतिषेधः सभाश्रयिते । किन्तु नञो नाम सम्बन्धमाश्रित्य पर्युदासस्य एव आश्रयणं क्रियत इत्युप-

किन्तु सामान्यशास्त्रप्राप्तये यजामह इत्यनु-
वादेन तस्यानुयाजव्यतिरिक्तविषयत्वं विधीयते ।
यत् यजतिषु ये यजामहं करोतीति तदनुयाज-
व्यतिरिक्तेषु एवेति ।

ननु एवं सामान्यशास्त्रप्राप्तस्य विशेषे
सङ्कोचनरूपात् उपसंहारात् पर्युदासस्य भेदो
न स्यादिति चेत् न । उपसंहारो हि तन्मात्र-

अनुयाजव्यतिरिक्तविषयसमर्पणात् च न नानुयाजेषु इत्यादि-
वाक्यस्याप्रामाण्यमपि भवति तस्मात् पर्युदासाश्रयणे बाधका-
भावात् स एव स्वीकर्तव्य इति भावः । ननु पर्युदासाश्रयण-
पक्षे यजतिषु ये यजामहं करोतीति सामान्यशास्त्रेण यागमात्रे
प्राप्तस्य ये यजामह इति मन्त्रस्य नानुयाजेषु ये यजामहं
करोतीति विशेषशास्त्रेणानुयाजव्यतिरिक्तविषये यागविशेषे
सङ्कोचनात् पर्युदासस्योपसंहारादभेदापत्तिः स्यात् । सामान्ये
प्राप्तस्य विशेषे सङ्कोचस्यैव उपसंहारपदार्थत्वात् । यथा पुरो-
डाशं चतुर्धा करोतीति पुरोडाशसामान्ये प्राप्तस्य चतुर्धा-
करणस्याग्नेयं चतुर्धा करोतीत्याग्नेये विशेषे सङ्कोच इत्या-
शङ्कते । ननु एवमिति । पुरोडाशं चतुर्धा करोतीत्यनेन पुरो-
डाशसामान्ये प्राप्तस्य चतुर्धाकरणस्याग्नेयं चतुर्धा करोतीत्य-
नेन च पुरोडाशविशेषभावे सङ्कोचः क्रियते । प्रकृते तु यजति-
इत्यादिना यजति सामान्ये प्राप्तस्य ये यजामह इति मन्त्रस्य
नानुयाजेषु इत्यादिना यजति विशेषादनुयाजरूपादन्यभावे
यजतिविशेषे सङ्कोच इत्युपसंहारात् पर्युदासस्य भेदः स्पष्टः

अत्र हि अतिरात्रे षोडशिनं गृह्णातीति
 शास्त्रप्राप्तषोडशिश्रवणस्य निषेधात् विकल्प-
 प्रसक्तौ अपि न पर्युदासाश्रयणम्, असम्भ-
 वात् । तथाहि यदि अत्र षोडशिश्रवणार्थेन
 नञोऽन्वयः तदा अतिरात्रे षोडशिव्यतिरिक्तं
 गृह्णातीति वाक्यार्थबोधः स्यात् स च न सम्भ-
 वति । अतिरात्रे षोडशिनं गृह्णातीति प्रत्यक्ष-
 विधिविरोधात् । यदि च अतिरात्रेण पदार्थ-
 नान्वयः तदातिरात्रव्यतिरिक्ते षोडशिनं गृह्णा-
 तीति वाक्यार्थबोधः स्यात् । सोऽपि न
 भवति, तद्विधिविरोधात् । अतोऽत्र
 शास्त्रप्राप्तषोडशिश्रवणस्य एव

प्रतिषेधादिकल्पप्रसङ्गेऽपि पर्युदासाश्रयणम्
 अत्र होत्यादिना । अत्र पर्युदासाश्रयणासम्भवासु-
 तथाहोत्यादिना । अत्रेति । नातिरात्रे षोडशिनं
 इत्यत्र इत्यर्थः । षोडशिश्रवणार्थं नञर्थान्वय इति अति-
 षोडशिनं गृह्णातीत्यन्वय इत्यर्थः । एतदन्वयपक्षे वाक्यार्थमाह
 तदेति । एतादृशवाक्यार्थासम्भवे हेतुमाह अतिरात्रे षोडशिन-
 मिति । अत्र पर्युदासोपपत्तयेऽन्वयान्तरमाह यदौति । अन्वय-
 इति नञर्थस्येति शेषः । निरुक्तान्वयानुरोधेन वाक्यार्थबोधा-
 सम्भवेऽपि हेतुमाह तद्विधिविरोधादिति । अतिरात्रे षोडशिनं
 गृह्णातीत्यतिरात्रयागे षोडशिश्रवणविधायकप्रत्यक्षविधिविरो

यथा न कलञ्जं भक्षयेदित्यादौ कलञ्जभक्षणादे-
स्तत्र भक्षणनिषेधस्य एव पुरुषार्थत्वात् । न
च दौक्षितो न ददाति न जुहोति इत्यादौ
शास्त्रप्राप्तदानहोमादीनां निषेधात् विकल्पा-

अत्र निषिध्यमानस्य अनर्थहेतुत्वे हेतुमाह तत्रेति । षोडश-
ग्रहणविधितत्पत्तिरुभयोः उभयोरपि क्रत्वर्थत्वम् । तत्र प्रतिषिध्य-
मानस्य अनर्थहेतुत्वम् । अत्र तु कलञ्जभक्षणादिप्रतिषेधस्यैव
पुरुषार्थत्वं न तु तदनुष्ठानस्य इति प्रतिषिध्यमानस्य कलञ्ज-
भक्षणहर्तनादेः अनर्थहेतुत्वमेव इति भावः । ननु यथा
षोडशग्रहणस्य प्रतिषेधे विकल्पः स्वीकृतः ; तथैव
शास्त्रप्राप्तदानादीनामपि प्रतिषेधे विकल्पापत्तिः स्यात् इति
दृष्टान्ताभिप्रायेणातिप्रसङ्गमाशङ्क्य परिहरति न चेत्यादिना ।
स्वतः इति स्वतः पुरुषार्थभूतदानहोमादीनां पुरुषार्थत्वेनैव
शास्त्रप्राप्तिः । क्रत्वर्थत्वेनैव च प्रतिषेध इति षोडशग्रहणविधि-
तत्पत्तिरुभयोः उभयोः तुल्यार्थत्वाभावेन न विकल्पापत्तिः ।
किञ्च रागतः प्राप्तस्य पुरुषार्थत्वेन प्रतिषेधप्रतिषिध्यमानस्य
कलञ्जभक्षणादिवत् अनर्थहेतुत्वस्वीकारात् न दानहोमादेः
प्रतिषिध्यमानस्यापि अनर्थहेतुत्वं सम्भवति तस्य रागतः
प्राप्तत्वाभावात् । कलञ्जभक्षणादिप्रतिषेधवत् तदनुष्ठानस्य
पुरुषार्थत्वाभावात् चेति भावः । अत्रेदं बोध्यम् ।
श्रूयते दौक्षितो न ददाति न जुहोति न पचति न दानादिकं पुरुषार्थं यच्च क्रत्वर्थं तत्रापि उक्तं
तत् सर्वं प्रतिषिध्यते कुतः न ददातीत्यादि
रूपत्वादित्यग्निहोत्रदानादिदृष्ट्यापि

प्राशस्त्यनिन्दान्यतरपरं वाक्यमर्थवादः ।
 तस्य च लक्षणाया प्रयोजनवदर्थपर्यवसानम् ।
 तथा हि अर्थवादवाक्यं हि स्वार्थप्रतिपादने
 प्रयोजनाभावात् विधेयनिषेध्ययोः प्राशस्त्य-
 निन्दितत्वे लक्षणाया प्रतिपादयति । स्वार्थ-

तथा च तेषामनुष्ठानस्य स्वतः पुरुषार्थत्वेऽपि क्रत्वनुष्ठानकाले-
 ऽपुरुषार्थत्वात् तत्र तेषामनुष्ठानस्य भवति अनर्थहेतुत्वमिति
 भावः । तस्येति । ऋतौ स्वस्त्रीगमनादेरित्यर्थः । ऋतौ स्त्री-
 गमनादेः कलञ्जमक्षणादिवत् अनर्थरूपनरकादिदुःखाहेतुत्वे-
 ऽपि क्रतुवैगुण्यसम्पादकत्वेन अनर्थहेतुत्वसम्भवात् भवति
 अत्रापि निषिध्यमानस्य अनर्थहेतुत्वमिति भावः । तस्मात्
 निषेधकवाक्यानामनर्थहेतुक्रियानिवृत्तिजनकत्वेन एव पुरुषा-
 र्थानुबन्धित्वमिति सिद्धम् ।

इति निषेधमीमांसा ।

इदानीं सर्वाथवादसाधारण्येन अर्थवावरूपवेदभागस्य
 लक्षणमाह प्राशस्त्येति । ननु वायुवैद्येपिष्टादेवतेत्यादिरर्थ-
 वादवाक्यात् प्राशस्त्यादेः अप्रतीयमानत्वात् न तस्य प्रा-
 स्त्यादिपरत्वं ततश्च असम्भवि लक्षणमिदमित्यत आह
 तस्यार्थवादस्य लक्षणाया प्राशस्त्यनिन्दान्यतरपर-
 सम्भवेन नेदं लक्षणमसम्भवौत्यर्थः । अर्थवाद-
 वदर्थपर्यवसानमेवोपपादयति तथाहीत्यादि-
 वाक्यं कर्तृप्राशस्त्यनिन्दितत्वे हे प्रतिपा-
 नन्वर्थवादस्य स्वार्थमात्रपरत्वे कथमानर्थ-











